

# တရားမျှတရေး၊ စီးပွားရေးဖွံ့ဖြိုးတိုးတက်ရေးတို့ကို အခြေခံပြီး လယ်ယာမြေများ မူလပိုင်ရှင်များထံ ပြန်လည်ပေးအပ်ခြင်းလုပ်ငန်းကို မှန်ကန်သည်ဟု မိမိတို့ယူဆကြောင်း

## နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ပြောကြား

မော်လမြိုင် ဧပြီ ၄

နယ်စပ်ဒေသနှင့် တိုင်းရင်းသားလူမျိုးများ ဖွံ့ဖြိုးတိုးတက်ရေးတို့ကို အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်သည် ပြည်ထောင်စုဝန်ကြီးများဖြစ်ကြသည့် ဒုတိယဗိုလ်ချုပ်ကြီးကျော်ဆွေ၊ ဒုတိယဗိုလ်ချုပ်ကြီးရဲအောင်၊ ဦးမင်းသူ၊ ဒေါက်တာအောင်သူ၊ ဦးအုန်းဝင်း၊ တာဝန်ရှိသူများနှင့်အတူ ယနေ့နံနက်ပိုင်းတွင် နေပြည်တော်မှ အထူးလေယာဉ်ဖြင့် ထွက်ခွာကြရာ မွန်ပြည်နယ် မော်လမြိုင်မြို့သို့ ရောက်ရှိကြသည်။



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် မွန်ပြည်နယ် မော်လမြိုင်မြို့ပြည်နယ်ခန်းမ၌ ဒေသခံပြည်သူများနှင့် တွေ့ဆုံပွဲတွင် အမှာစကားပြောကြားစဉ်။

နိုင်ငံတော်၏အတိုင်ပင်ခံပုဂ္ဂိုလ်နှင့်အဖွဲ့အား မွန်ပြည်နယ်ဝန်ကြီးချုပ် ဒေါက်တာအေးဖဲ၊ ပြည်နယ်လွှတ်တော်ဥက္ကဋ္ဌ ဒေါ်တင်အိ၊ ပြည်နယ်ဝန်ကြီးများ၊ လွှတ်တော်ကိုယ်စားလှယ်များ၊ ဌာနဆိုင်ရာ တာဝန်ရှိသူများနှင့် ဒေသခံ တိုင်းရင်းသားများက မော်လမြိုင်လေဆိပ်၌ ကြိုဆိုနှုတ်ဆက်ကြသည်။

### ဖူးမြော်ကြည်ညို

ထိုနောက် နိုင်ငံတော်၏အတိုင်ပင်ခံပုဂ္ဂိုလ်သည် မော်လမြိုင်မြို့ ကျိုက်သလွဲစေတီတော်မြတ်ကြီးသို့ ရောက်ရှိကြပြီး စေတီတော် ဂန္ဓကုဋီတိုက်

အတွင်းရှိ ဗုဒ္ဓရုပ်ပွားတော်မြတ်အား ပန်း၊ ရေချမ်း၊ ဆီမီးတို့ ကပ်လှူပူဇော် ဖူးမြော်ကြည်ညိုသည်။

### လှည့်လည်ကြည့်ရှု

ယင်းနောက် နိုင်ငံတော်၏အတိုင်ပင်ခံပုဂ္ဂိုလ်သည် ကျိုက်သလွဲစေတီတော်မြတ်ကြီး၏ကုန်းတော် ရေရှည်တည်တံ့ခိုင်မြဲရေးအတွက် ပျက်စီးမှုများအား ပြန်လည်ပြုပြင် ဆောင်ရွက်နေမှုအခြေအနေကို လှည့်လည်ကြည့်ရှုသည်။

ထိုနောက် နိုင်ငံတော်၏အတိုင်ပင်ခံပုဂ္ဂိုလ်အား စေတီတော်ဓမ္မာရုံ၌ ဆောက်လုပ်ရေးဝန်ကြီးဌာန ဒုတိယဝန်ကြီး ဦးကျော်လင်းက မွန်ပြည်နယ် မော်လမြိုင်မြို့နယ်အတွင်း ၂၀၁၈ ခုနှစ် ဇွန် ၁၇ ရက်တွင် မိုးသည်ထန်စွာ ရွာသွန်းခဲ့မှုနှင့် လေပြင်းထန်စွာတိုက်ခတ်မှုများကြောင့် မော်လမြိုင်မြို့ လှိုင်ရပ်တွင် တောင်ရိုးတန်းရှိ အထင်ကရ သမိုင်းဝင် စေတီတစ်ဆူဖြစ်သည့် ကျိုက်သလွဲစေတီတော် အရှေ့ဘက်နှင့် အနောက်ဘက်မှ တောင်စောင်းများ မြေပြိုကျမှုဖြစ်ပွားခဲ့မှု၊

စာမျက်နှာ ၃ ကော်လံ ၁ သို့

**C B BANK**

**Best Corporate & Investment Bank**

2019 (Asia Money)

Contact Center : 01-231 777 0

# မြန်မာ့

## ယုံကြည်လေးစားနားလည်မှုတည်ဆောက်

လူတစ်ဦးတစ်ယောက်သည် သူ၏စိတ်ဆန္ဒကို အခြားသူတစ်ဦးအား ဖွင့်ဟ ပြောကြားလိုက်သည့်အခါ ၎င်း၏ စိတ်နှင့်ကိုယ်မှာ ပေါ့ပါးသက်သာသွား သကဲ့သို့ အခြားသူတစ်ဦးကလည်း ပြန်လည်ဖွင့်ဟပြောကြားမည်ဆိုပါက အလားတူစိတ်ခံစားမှုဖြစ်စေပါသည်။ ယင်းသည် အပြန်အလှန်ဖွင့်ဟ ဆက်ဆံခြင်းဖြစ်ပြီး လတ်တလောတွင် ကိုယ်ရေး၊ စိတ်ပါ ကျေနပ်နှစ်သက်မှု ကို ဖြစ်စေသည်။ ရေရှည်တွင်လည်း တစ်ဦးနှင့်တစ်ဦး ချစ်ခင်မှု၊ ယုံကြည်မှု၊ နားလည်မှု၊ လေးစားမှုများဖြစ်စေပါသည်။

ယနေ့လူ့ဘောင်လောကတွင် လိုအပ်နေသောအရာနှင့် တည်ဆောက် နေသောကိစ္စမှာ ဤအရေးအရာပင် ဖြစ်သည်။ ပွင့်လင်းမြင်သာစွာဖြင့် အပြန်အလှန်ဖွင့်ဟပြောကြားခြင်း၏ အကျိုးသက်ရောက်မှုမှာ ထိရောက်မှု ရှိပေသည်။ ဒီမိုကရေစီ၏ အနှစ်သာရလည်းဖြစ်ပေသည်။ ဤအပြုအမူကို မိမိတို့မိတ်ဖက်အချင်းချင်းသာမက မည်သည့်နယ်ပယ်၊ မည်သည့်လူပုဂ္ဂိုလ် နှင့်မဆို ဆောင်ရွက်ခြင်းဖြင့် အကျိုးရလဒ်ကောင်းများကို ရယူဆောင်ကြဉ်း နိုင်ပေသည်။

အပြန်အလှန်ယုံကြည်လေးစားမှုကို တည်ဆောက်နိုင်သော လွတ်လပ် စွာ ထုတ်ဖော်ပြောကြားသည့် အလေ့အထမှာ လူတိုင်းအတွက်လိုအပ် ပေသည်။ လူမျိုးပေါင်းစုံ၊ ဘာသာစကားပေါင်းစုံ၊ ဘာသာပေါင်းစုံတို့ဖြင့် မတူကွဲပြားမှုများ စုစည်းထားသည့် ပြည်ထောင်စုနိုင်ငံတွင် ယင်းယဉ်ကျေး မှု ရှင်သန်ဖွံ့ဖြိုးရေးမှာ အထူးလိုအပ်ပါသည်။ မတူကွဲပြားမှုများကြားတွင် တစ်ဦးနှင့်တစ်ဦး နားလည်မှုရှိရန်၊ အပြန်အလှန်လေးစားရန်၊ တန်ဖိုးထားရန် အရေးကြီးပါသည်။ ယင်းသည် နိုင်ငံ၏ဂုဏ်သိက္ခာလည်းဖြစ်သည်။

နိုင်ငံ၏ဂုဏ်သိက္ခာအထိ ရရှိမည့်အကျိုးရလဒ် ကြီးမားလှသော ယင်းကိစ္စကို နိုင်ငံတော်၏အတိုင်ပင်ခံပုဂ္ဂိုလ်က မကြာခဏမှာကြားလေ့ ရှိသည်။ “နိုင်ငံ၏ဂုဏ်သိက္ခာဆိုသည်မှာ မိမိတို့နိုင်ငံသူနိုင်ငံသားများ၊ နိုင်ငံအတွင်း၊ ဗိုလ်တိုင်းသို့သော်လည်းကောင်း၊ လုံးဝစိတ်လုံခြုံရေး၊ ကိုယ်ပိုင်လုံခြုံရေး ဖြစ်ပါကြောင်း၊ တကယ်လုံခြုံမှုဖြစ်သည် စိတ်ပေး ကိုယ်ပေး လုံခြုံမှုရရှိ ပြီး ဆိုပါက မိမိတို့နိုင်ငံသည် အဆင့်မီသည် နိုင်ငံတော်ဖြစ်ပြီဟု သတ်မှတ် နိုင်မည်ဖြစ်ပါကြောင်း” ပြောကြားထားသည်။

ပြည်သူများသည် တစ်ဦးနှင့်တစ်ဦးအကြားတွင် နားလည်မှု၊ လေးစားမှု ရှိသကဲ့သို့ ပြည်သူနှင့်အစိုးရအကြားတွင်လည်း နားလည်မှု၊ လေးစားမှု၊ ယုံကြည်မှုရှိရန် အလွန်အရေးကြီးသည်။ ပြည်သူနှင့်အစိုးရအကြားတွင် ယုံကြည်မှု၊ နားလည်မှု အပြန်အလှန်ထုတ်ဖော်ဖြေကြား ပြောဆိုဆက်ဆံမှု များမရှိပါက နိုင်ငံဖွံ့ဖြိုးရေးလုပ်ငန်းများကို အောင်မြင်ချောမွေ့စွာ လုပ်ကိုင် နိုင်ရန်အတွက် အခက်အခဲများ၊ လိုအပ်ချက်များ၊ ပြဿနာများ ရှိနေမည် ဖြစ်သည်။

နိုင်ငံတော်၏အတိုင်ပင်ခံပုဂ္ဂိုလ် နယ်မြေဒေသများသို့ ကွင်းဆင်း သွားရောက်ရာ၌ ယင်းယဉ်ကျေးမှုကို ပြည်သူများအကြားတွင် ရှင်သန်ဖွံ့ဖြိုး ရန်အတွက် ဆောင်ရွက်ပေးနေသည်ကိုမြင်တွေ့ရသည်။ ပြည်သူများနှင့် အမေး၊ အဖြေများပြုလုပ်သည်။ အမေး၊ အဖြေများပြုလုပ်ခြင်းဖြင့် မိမိ၏ အမြင်တစ်ဖက်တည်းသာမဟုတ်ဘဲ အခြားအမြင်များလည်းရှိကြောင်း သိပိုင်ခွင့်ရကြသည်။ အစိုးရအနေဖြင့်လည်း အချို့ကိစ္စများတွင် အများ ပြည်သူသိရှိပြီဟု ထင်ခဲ့သော်လည်း အများမသိသေးသောကိစ္စများရှိသည် ကို သဘောပေါက်နိုင်သည်။

ပြည်သူများအနေဖြင့် ပြောရဆိုရရှိပြီး ပြောသင့်ဆိုသင့်သောကိစ္စများ အား ပြောတတ်စေရေး၊ မပြောသင့်မဆိုသင့်သော အပြုအမူများကို မပြု လုပ်မိစေရေးကို သင်ယူနားလည်သကဲ့သို့ ဖြစ်စေသည်။ အစိုးရကမည်သည့် ကိစ္စများလုပ်နေသည်၊ မည်သို့ဖြစ်နေသည်တို့ကို အများပြည်သူတို့ ပွင့်လင်းမြင်သာစွာ သိရှိခွင့်ရကြပြီး တစ်ဖက်နှင့်တစ်ဖက်၊ တစ်ဦးနှင့်တစ်ဦး ပြုပြင်ဆောင်ရွက်ကြခြင်းဖြင့် နိုင်ငံတော်နှင့်ပြည်သူအတွက် အကျိုး ရလဒ်ကောင်းများ ရရှိစေပါသည်။

သို့ဖြစ်ရာ လွတ်လပ်စွာထုတ်ဖော်ပြောဆိုခွင့်ရှိသော ဒီမိုကရေစီခေတ် ကာလတွင် မတူကွဲပြားသော ပြည်သူလူထုများအကြား အမြင်ကွဲပြားမှု များကို ပွင့်လင်းမြင်သာစွာဖြင့် အစိုးရနှင့်ပြည်သူအကြား၊ အဖွဲ့အစည်း တစ်ခုနှင့်တစ်ခုအကြား၊ ပြည်သူနှင့်ပြည်သူအကြား အမြဲထိတွေ့ပြောဆို ဆက်ဆံခြင်းဖြင့် တစ်ဦးနှင့်တစ်ဦး ချစ်ခင်မှု၊ ယုံကြည်မှု၊ နားလည်မှု၊ လေးစားမှုများတိုးပွားပြီး ငြိမ်းချမ်းသာယာပြောသော နိုင်ငံတော်အဖြစ် တည်ဆောက်နိုင်မည်ဖြစ်ပါကြောင်း။ ။

# ပြည်သူ့လွှတ်တော်ဥက္ကဋ္ဌ ဦးတီခွန်မြတ် ဩစတြေးလျနိုင်ငံ သံအမတ်ကြီးအား လက်ခံတွေ့ဆုံ

နေပြည်တော် ဧပြီ ၄  
ပြည်သူ့လွှတ်တော်ဥက္ကဋ္ဌ ဦးတီခွန်မြတ် သည် မြန်မာနိုင်ငံဆိုင်ရာ ဩစတြေး လျနိုင်ငံ သံအမတ်ကြီး မစ္စအင်ဒရီရာ ဖော့ခ်နာအား ယနေ့နံနက် ၁၁ နာရီတွင် နေပြည်တော်ရှိ လွှတ်တော်အဆောက် အအုံ ပြည်သူ့လွှတ်တော်ဆောင် ဧည့်ခန်းမ၌ လက်ခံတွေ့ဆုံသည်။



ဥပဒေပြင်ဆင်ရေး လုပ်ငန်းစဉ်ဆိုင်ရာ ကိစ္စရပ်များနှင့် စပ်လျဉ်း၍ ရင်းနှီး ပွင့်လင်းစွာ အမြင်ချင်းဖလှယ်ဆွေးနွေး ခဲ့ကြသည်။ ပြည်သူ့လွှတ်တော် ရုံးမှ တာဝန်ရှိသူ များ တက်ရောက်ခဲ့ကြကြောင်း သိရသည်။ သတင်းစဉ်

ထိုသို့တွေ့ဆုံစဉ် ဩစတြေးလျ မြန်မာ နှစ်နိုင်ငံအစိုးရအချင်းချင်း၊ လွှတ်တော်အချင်းချင်း ချစ်ကြည် ရင်းနှီးမှုနှင့် ပူးပေါင်းဆောင်ရွက်မှု ပိုမိုတိုးမြှင့်ဆောင်ရွက်ရေး၊ ပညာရေး၊ စီးပွားရေး၊ စိုက်ပျိုးရေး၊ ရင်းနှီးမြှုပ်နှံမှု နှင့် ဒီမိုကရေစီဖွံ့ဖြိုးတိုးတက်ရေး ကဏ္ဍများတွင် ပူးပေါင်းပါဝင် ဆောင် ရွက်နေမှု၊ လွှတ်တော်ကိုယ်စားလှယ် များနှင့် လွှတ်တော်ရုံးဝန်ထမ်းများ၏ စွမ်းဆောင်ရည်မြှင့်တင်ရေးဆိုင်ရာ ကိစ္စ၊ လွှတ်တော်၏ ဥပဒေပြုရေး လုပ်ငန်းစဉ်တွင် ကော်မတီများ၏ အခန်းကဏ္ဍများ၊ ဖွဲ့စည်းပုံအခြေခံ

## အင်းလေးရေပေါ်သင်္ကြန်ပွဲတော် ၂၀၁၉ ကို စည်ကားသိုက်မြိုက်စွာ ကျင်းပမည်

နေပြည်တော် ဧပြီ ၄  
ဟိုတယ်နှင့်ခရီးသွားလာရေးဝန်ကြီး ဌာနနှင့် ရှမ်းပြည်နယ်အစိုးရအဖွဲ့တို့၏ ကြီးကြပ်မှု၊ Miss Innlay

Organization ၏ စီစဉ်မှုဖြင့် ပထမ အကြိမ် အင်းလေးရေပေါ်သင်္ကြန် ပွဲတော် ၂၀၁၉ ကို မဟာသင်္ကြန်အကြို နေ့ ဧပြီ ၁၃ ရက်မှ နှစ်ဆန်း ၁ ရက်

ဧပြီ ၁၇ ရက်အထိ ညောင်ရွှေမြို့နယ် နန်းပန်ကျေးရွာ နန်းပန်ဈေးအနီးရှိ Innlay Cultural Heritage Trust Complex ရေအင်းလေး

သမ္မန်များ၊ ဖောင်များဖြင့် အတာ ရေစင် ပက်ဖျန်းကြမည့် ပျော်ရွှင် ကြည်နူးဖွယ်ရာ ရေပေါ်သင်္ကြန်ပွဲ တေးသံသာများဖြင့် ဖျော်ဖြေ တင်ဆက်ကြမည့် ရေပေါ်တေးဂီတ ဖျော်ဖြေပွဲ မြန်မာ့ရိုးရာအတာသင်္ကြန် ယိမ်းအကအလှများနှင့် တိုင်းရင်းသား ရိုးရာအက ပြိုင်ပွဲအစီအစဉ်များ၊ အင်းလေးဒေသကိုယ်စားပြု Mister & Miss Innlay 2019 ရွေးချယ်ပွဲ သံဃာအပါး ၁၀၀၀ ကြွရောက်ချီးမြှင့် အလှူခံမည့် နှစ်ဦးရေပေါ် ဆွမ်း လောင်းပွဲ၊ နှစ်ဦးရေပေါ် ဓမ္မသဘင် စသည့် အစီအစဉ်များကို ကျင်းပ သွားမည်ဖြစ်သည်။



**MYANMAR Digital News**  
Presented by NPT  
www.mdn.gov.mm

ကန်ရေပြင်၌ စည်ကားသိုက်မြိုက်စွာ ကျင်းပသွားမည် ဖြစ်သည်။ အဆိုပါ ရေပေါ်သင်္ကြန်ပွဲတော်တွင် အင်းလေးကန်ရေပြင်ပေါ်၌ လေ့၊

ပြည်တွင်း၊ ပြည်ပခရီးသွား ဧည့်သည်များအနေဖြင့် အင်းလေး ရေပေါ်သင်္ကြန်ပွဲတော် ၂၀၁၉ သို့ ပျော်ရွှင်စွာ ပါဝင်ဆင်နွှဲနိုင်ကြောင်း ဟိုတယ်နှင့်ခရီးသွားလာရေးဝန်ကြီး ဌာနမှ သိရသည်။ သတင်းစဉ်

ရွှေဈေး၊ စက်သုံးဆီဈေးနှင့် နိုင်ငံခြားငွေ လဲလှယ်နှုန်း		နိုင်ငံခြားငွေလဲလှယ်နှုန်း	
နေပြည်တော် ဧပြီ ၄			
ရန်ကုန်(ရွှေဈေး) ၁၀၄၄၀၀၀ · ၁၀၄၄၀၀၀	မန္တလေး(ရွှေဈေး) ၁၀၄၄၀၀၀ · ၁၀၄၄၀၀၀	(က) အမေရိကန်	တစ်ဒေါ်လာ = ၁၅၀၆.၄
<b>စက်သုံးဆီဈေးနှုန်း</b>	<b>ရန်ကုန်</b>	(ခ) ဥရောပ	တစ်ယူရို = ၁၆၉၂.၀
(က) ဒီဇယ်	တစ်လီတာ ၉၄၀/၉၈၅ ကျပ်	(ဂ) တရုတ်	တစ်ယွမ် = ၂၂၄.၁၈
(ခ) အောက်တိုန်း ၉၅	တစ်လီတာ ၈၇၀/၉၁၅ ကျပ်	(ဃ) ထိုင်း	တစ်ဘတ် = ၄၇.၃၉၃
(ဂ) အောက်တိုန်း ၉၂	တစ်လီတာ ၇၉၀/၈၄၀ ကျပ်	(င) မလေးရှား	တစ်ရင်းဂစ် = ၃၆၈.၉၀
(ဃ) အဆင့်မြင့်ဒီဇယ်	တစ်လီတာ ၉၅၀/၉၉၅ ကျပ်	(စ) အိန္ဒိယ	တစ်ရူပီး = ၂၁.၈၁၂
<b>ရန်ကုန် လက်ကားဈေး</b>		(ဆ) ဂျပန်	တစ်ရာယန်း = ၁၃၅၂.၁
ဒီဇယ် တစ်လီတာ ၉၀၅/၉၂၀ ကျပ်၊ အဆင့်မြင့်ဒီဇယ် တစ်လီတာ ၉၁၅/၉၃၀ ကျပ်၊		(ဇ) တောင်ကိုရီးယား	တစ်ရာဝမ် = ၁၃၂.၂၉
အောက်တိုန်း ၉၂ တစ်လီတာ ၈၃၀/၈၃၅ ကျပ်		(ဈ) ဩစတြေးလျ	တစ်ဒေါ်လာ = ၁၀၇၀.၇
		(ည) စင်ကာပူ	တစ်ဒေါ်လာ = ၁၁၁၂.၄

(မြန်မာနိုင်ငံစက်သုံးဆီအသင်း)

ပြည်ထောင်စုသမ္မတမြန်မာနိုင်ငံတော် ပဟိုတယ်ဝက်ဘ်ဆိုက်မှရယူသည်

<b>စာတည်းများချုပ်</b> - ဦးဝင်းရွှေ	<b>သတင်းထောက်များ</b> - ဦးမြင့်စိုး	<b>အငယ်တန်းသတင်းထောက်များ</b> - ဦးအောင်ကျော်ဦး၊ ဦးကိုမင်း
<b>စာတည်းများ</b> - ဦးဝင်းနိုင်	<b>ဘာသာပြန်စာတည်းများ</b> - ဦးဇော်ဝင်း၊ ဦးအောင်ကျော်ကျော်	ဒေါ်ခန်းယုဉာ၊ ဒေါ်ခင်စုစုလှိုင်၊ ဒေါ်နေဇာဇာထွန်း၊ ဦးအေးမင်းသူ
<b>စာတည်းများ</b> - ဦးစန်းအောင်၊ ဦးအေဝမ်းစိုး၊ ဒေါ်ခင်ခင်သက်၊ ဒေါ်ယုဝါဝါ	<b>အကြီးတန်းသတင်းထောက်များ</b> - ဦးဟိန်းထက်လင်း၊ ဦးနိုင်လင်းကြည်၊ ဦးသက်ထွေး၊ ဒေါ်သီသီမင်း	<b>ဓာတ်ပုံသတင်းထောက်</b> - ဦးခင်မောင်ဝင်း

**ရေခဲခဲ**  
ပျက်စီးဆုံးရှုံးမှု၊ အရှေ့ဘက်စောင်းတန်းရှိ ပြိုကျအက်ကွဲနေသော ရင်ပြင်အား ရေထပ်မံ စီမံခန့်ခွဲမှုမရှိစေရန် တာပေါလင်စများဖြင့် ဖုံးအုပ်ထားမှု၊ ရင်ပြင်တော်ရှိ အက်ကွဲ ကြောင်းများအား ဘီလပ်မြေသစ်ဖြင့် ဖာထေးထားမှု၊ ရှေ့ဘက်စောင်းတန်းရှိ ကုန်းတော် မြေပြိုကျနေမှုအား လမ်းဦးစီးဌာနမှ တောင်ပြိုမြေများ ဖယ်ရှားခြင်း၊ ကျောက်စီခြင်း၊ မြေကာနံရံဖြင့် မြေထိန်းခြင်း၊ အနောက်ဘက်မုခ်ဦး မြေထိန်းနံရံ ပြိုကျနေသောနေရာနှင့် ကွဲအက်နေသော နေရာများအား သံအိတ်များဖြင့် ကာရံခြင်း စသည့် ယာယီအရေးပေါ် ဆောင်ရွက်ထားမှုများ အခြေအနေများနှင့် မြေအရည်အသွေး စမ်းသပ်စစ်ဆေးခြင်းနှင့် အက်ကွဲကြောင်းများအား **Monitoring** လုပ်ငန်းများ ဆောင်ရွက်နေမှုတို့ကို ရှင်းလင်းပြီး ကျိုက်သလုံစေတီတော်မြတ်ကြီး၏ ကုန်းတော် ရေရှည်တည်တံ့ခိုင်မြဲရေးအတွက် လိုအပ်ရန်ပုံငွေမှာ ကျပ် ၁၈၀၀ ဒသမ ၂ သန်းဖြစ်ကြောင်း၊ အလှူငွေလက်ခံရရှိမှုမှာ ကျပ် ၈၇၀ သန်းဖြစ်ပြီး ထပ်မံလိုအပ်ရန်ပုံငွေ ကျပ် ၉၆၇ ဒသမ ၂ သန်း ဖြစ်ကြောင်း၊ ကုန်းတော်အား ရေရှည်တည်တံ့ခိုင်မြဲရန် လုပ်ငန်းများဆောင်ရွက်ပြီးသည့်အခါ ရင်ပြင်တော်ပေါ်တွင် ရေထုတ်စနစ် တည်ဆောက်ခြင်း၊ ကြော့ပြားများ ပြန်လည်ကပ်လှူခြင်းနှင့် သာသနိက အဆောက်အဦများအား ရှေးမူပျက် ပြန်လည်မွမ်းမံခြင်းလုပ်ငန်းများ ဆောင်ရွက်သွားမည်ဖြစ်ကြောင်းနှင့် အဆိုပါလုပ်ငန်းများအတွက် ခန့်မှန်းငွေကျပ် သန်း ၂၀၀၀ ခန့်

ရခြင်းဖြစ်သည်ဟု ထင်မြင်ပါကြောင်း။ ပြန်လည်ပြုပြင်တည်ဆောက်ပြီးသည့် အခါတွင် ထိန်းသိမ်းရေးသည် အင်မတန် အရေးကြီးပါကြောင်း၊ ထိန်းသိမ်းရေး လုပ်သည့်အခါတွင် မစမ်းသပ်ဘဲ၊ ကျွမ်းကျင်သည့် ပုဂ္ဂိုလ်များနှင့် မညှိနိုင်ဘဲ လုပ်ဆောင်၍ မရနိုင်ပါကြောင်း၊ ကျွမ်းကျင်သည့် ပုဂ္ဂိုလ်များ၏ အကြံပြုချက်ဖြင့် ထိန်းသိမ်းဆောင်ရွက်ရမည်ဖြစ်ပါကြောင်း၊ သဘာဝဘေးအန္တရာယ်ကြောင့် တစ်နိုင်လုံးတွင် ပျက်စီးယိုယွင်းမှုများ ရှိနေပါကြောင်း၊ မိမိတို့နိုင်ငံသည် ရာသီဥတု၏ ပြောင်းလဲမှုဒဏ်ကို ခံနေရသည့် အချိန်ဖြစ်ပါကြောင်း၊ ရာသီဥတုမှာ ပြောင်းလဲသွားပြီဖြစ်ပါကြောင်း၊ ယခင် ရာသီဥတုအပေါ်တွင် အခြေခံပြီး ပြင်ဆင်မှုများ ဆောင်ရွက်၍ မရတော့ပါကြောင်း၊ ယခု မိုးရွာပုံရွာနည်း၊ မုတ်သုံစတင်ချိန်နှင့် မုတ်သုံပြီးဆုံးချိန်တို့သည် ယခင်ကနှင့် မတူတော့ပါကြောင်း။

**ကြပ်မတ်စစ်ဆေးစေလို**

ယခုလုပ်ငန်းသည် ကုသိုလ်ဖြစ်လုပ်ငန်း ဖြစ်သည့်အတွက်ကြောင့် ဒေသခံ ပြည်သူများက သဒ္ဓါစိတ်ဖြင့် လှူဒါန်းပံ့ပိုးကြလိမ့်မည်ဟု ယုံကြည်ပါကြောင်း၊ ပြန်လည်တည်ဆောက်သည့် နေရာတွင် အရည်အသွေးကို စနစ်တကျ စစ်ဆေးသွားရန် လိုအပ်ပါကြောင်း၊ အဆင့်မီခြင်း ရှိ/မရှိကို ဂေါပကအဖွဲ့က ဦးဆောင်ပြီး သေသေချာချာ ကြပ်မတ်စစ်ဆေးစေလိုပါကြောင်း၊ အဆင့်မီမီ မလုပ်ပါက လုပ်သမျှသည် ရာနန်းပြည့် ထိရောက်မှု ရှိနိုင်မည် မဟုတ်ပါကြောင်း၊ ပြန်လည်ပျက်စီးခြင်း၊ ပြုပြင်မွမ်းမံခြင်းလုပ်ငန်းများ



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် နိုင်ငံတော်ကိုယ်စား ကျိုက်သလုံစေတီတော်မြတ်ကြီး ပြန်လည်ပြုပြင်မွမ်းမံရန်အတွက် အလှူငွေကျပ်သိန်း ၅၀၀၀ ပေးအပ်လှူဒါန်းရာ ဂေါပကအဖွဲ့က ဂုဏ်ပြုမှတ်တမ်းလွှာ ပြန်လည်ပေးအပ်စဉ်။

ထိန်းသိမ်းရေးရန်ပုံငွေ ထားမည်ဆိုပါက ရေရှည်တွင် အပျက်အစီးနည်းသွားမည်ဖြစ်ပြီး စေတီတော်ကြီး ပိုမိုသပွယ်လာမည် ဖြစ်ပါကြောင်း၊ ဆောက်လုပ်ရေးဝန်ကြီးဌာနက အတတ်နိုင်ဆုံး ပူးပေါင်းပံ့ပိုးဆောင်ရွက်ပေးသွားမည်ဖြစ်ပါကြောင်း၊ တင်ဒါအောင်မြင်ထားသည့် ကုမ္ပဏီအနေဖြင့်လည်း မှန်မှန်

ယင်းနောက် နိုင်ငံတော်၏အတိုင်ပင်ခံ ပုဂ္ဂိုလ်သည် နိုင်ငံတော်ကိုယ်စား ကျိုက်သလုံ စေတီတော်မြတ်ကြီး ပြန်လည်ပြုပြင်မွမ်းမံရန်အတွက် အလှူငွေကျပ် သိန်း ၅၀၀၀ ကို ဂေါပကအဖွဲ့ထံ ပေးအပ်လှူဒါန်းသည်။ ယင်းနောက် နိုင်ငံတော်၏အတိုင်ပင်ခံ ပုဂ္ဂိုလ်သည် မွန်ပြည်နယ် မော်လမြိုင်မြို့၊ ပြည်နယ်ခန်းမ၌ ဒေသခံပြည်သူလူထုနှင့် တွေ့ဆုံသည်။

**ညီညီမျှမျှ ဆောင်ရွက်**

တွေ့ဆုံစဉ် နိုင်ငံတော်၏အတိုင်ပင်ခံ ပုဂ္ဂိုလ်က နိုင်ငံတစ်နိုင်ငံ တည်တည်ငြိမ်ငြိမ် မှန်မှန်ကန်ကန် ဖွံ့ဖြိုးတိုးတက်ရန်မှာ မြို့ပြနှင့် ကျေးရွာများ တန်းတူညီတူ တိုးတက်ရန် အရေးကြီးပါကြောင်း၊ အထူးသဖြင့် မိမိတို့နိုင်ငံသည် ပြည်ထောင်စုဖြစ်သည့် အားလျော်စွာ တိုင်းဒေသကြီးနှင့် ပြည်နယ်များ ညီညီမျှမျှ တိုးတက်မှုသာ မိမိတို့နိုင်ငံတည်ငြိမ်မည် ဖြစ်ပါကြောင်း၊ နိုင်ငံတစ်နိုင်ငံမတည်ငြိမ်မူသည် ဖွံ့ဖြိုးတိုးတက်မှု မညီမျှသည်ကစပြီး ဖြစ်သည်ကို တစ်ကမ္ဘာလုံးတွင် တွေ့ရပါကြောင်း၊ ညီညီမျှမျှ ဆောင်ရွက်ရေးမှာ အရေးကြီးပါကြောင်း။

**နိုင်ငံတော်တစ်မည်**

မိမိတို့နိုင်ငံတွင် ဒီမိုကရေစီဖက်ဒရယ် စနစ် ကြိုးပမ်းနေပါကြောင်း၊ ထူထောင်ရေး၊ တည်ဆောက်ရေးလုပ်ငန်းများတွင် အားလုံး ပါဝင်ရန် လိုအပ်သလို ရလဒ်များကို ထိန်းသိမ်းရန်လည်း လိုအပ်ပါကြောင်း၊ နိုင်ငံတစ်နိုင်ငံ တိုးတက်ရန် အဘက်ဘက်မှ ကြည့်ရှုဆောင်ရွက်ရပါကြောင်း၊ အခြေခံအားဖြင့် ပြည်သူများတိုးတက်မှုသာ နိုင်ငံတော်တစ်မည်ဖြစ်ပါကြောင်း၊ နိုင်ငံတစ်နိုင်ငံ၏ တိုးတက်မှုကို ပြည်သူလူထု၏ အရည်အချင်း စွမ်းပကားနှင့် တိုင်းတာမှသာ အဓိပ္ပာယ်ရှိမည်ဖြစ်ပါကြောင်း၊ နိုင်ငံတော်တွင် ဘဏ္ဍာငွေ မည်မျှ ရှိသည်ဖြစ်စေ ပြည်သူလူထု၏ အရည်အချင်း မပြည့်စုံပါက ဆက်လက်ထိန်းသိမ်းရန် မဖြစ်နိုင်ပါကြောင်း။

မိမိတို့နိုင်ငံကို လွတ်လပ်ရေးရစဉ်ကပင် ပြည်ထောင်စုစနစ်ဖြင့် ဦးတည်ပြီး တည်ထောင်ခဲ့ပါကြောင်း၊ ယင်းကို မိမိအနေဖြင့်

ထပ်တလဲလဲ ပြည်သူကို ပြောပါကြောင်း၊ ပြည်ထောင်စုဆိုသည်မှာ အားလုံးစုပေါင်း အင်အားဖြင့် တည်ထောင်ထားသည့် နိုင်ငံ ဖြစ်ပါကြောင်း၊ အားလုံးစုပေါင်းအင်အားဖြင့် တည်ထောင်ထားသည့်အတွက် အားလုံး စုပေါင်းဆောင်ရွက်ရန် လိုအပ်ပါကြောင်း၊ နိုင်ငံတစ်နိုင်ငံတွင် မိမိတို့လုပ်ချင်သည့် အချက်များကိုသာကြည့်ပြီး ဆောင်ရွက်၍ မရပါကြောင်း၊ တစ်နိုင်လုံးအတွက် ရေရှည် အကျိုးဖြစ်ထွန်းမည့်ကိစ္စရပ်များကို ဦးစားပေး ဆောင်ရွက်ရမည်ဖြစ်ပါကြောင်း၊ လူတိုင်း လူတိုင်းတွင် အတ္တနှင့် ပရဟိတစိတ်ဓာတ် နှစ်မျိုးလုံးရှိမှု ပြီးပြည့်စုံမည်ဖြစ်ပါကြောင်း၊ ကိုယ့်အကျိုးသာကြည့်ပြီး အများအကျိုး အတွက်မကြည့်ပါက ရေရှည်တွင် အကျိုးမရှိ နိုင်သည်ကို တွေ့ရမည်ဖြစ်ပါကြောင်း၊ အများ အကျိုးသာကြည့်ပြီး ကိုယ်ကျိုးမကြည့်ပါက လက်တွေ့မကျပါကြောင်း၊ အများအကျိုး ကိုယ့်အကျိုး အကျိုးနှစ်သွယ် ချိန်ခွင်လျှာ ညီမျှရန် လိုအပ်ပါကြောင်း။

**မျက်နှာချင်းဆိုင်ဖြေရှင်း**

မိမိအနေဖြင့် ခရီးများသွားသည့်အခါ မိမိတို့နိုင်ငံ၏ စိန်ခေါ်မှုများကို မြင်တွေ့ရပါကြောင်း၊ ပြဿနာများမှာ ဆင်တူယိုးမှားဖြစ်ပါကြောင်း၊ သို့သော်လည်း ပြည်သူလူထုနှင့် ယခုလို တိုက်ရိုက်ထိတွေ့ပြီး မျက်နှာချင်းဆိုင် ဖြေရှင်းဆောင်ရွက်ခွင့်ရခြင်းမှာ မိမိတို့ အတွက် အကျိုးရှိပါကြောင်း၊ ကမ္ဘာပေါ်တွင် ချမ်းသာသည်နိုင်ငံ အချို့တွင်လည်း ဆင်းရဲမွဲတေမှု မလွတ်ကင်းပါကြောင်း၊ ထို့ကြောင့် မိမိတို့နိုင်ငံ တိုးတက်ရာတွင် ညီညီမျှမျှ ဖွံ့ဖြိုးတိုးတက်စေချင်ပါကြောင်း၊ ချမ်းသာမှုနှင့် ဆင်းရဲမှု ကွာခြားလေလေ နိုင်ငံ၏ တည်ငြိမ်မှု နည်းလေဖြစ်ပါကြောင်း၊ ထို့ကြောင့် တစ်နိုင်လုံး ဟန်ချက်ညီညီ ဖွံ့ဖြိုးတိုးတက်စေလိုပါကြောင်း၊ သို့သော် မလွယ်ကူပါကြောင်း၊ တိုင်းဒေသကြီး၊ ပြည်နယ်များသည် ဖွံ့ဖြိုးတိုးတက်မှုမှာ မတူညီပါကြောင်း၊ အချို့တိုင်း ဒေသကြီး၊ ပြည်နယ်များတွင် ဖွံ့ဖြိုးတိုးတက်မှု သည် မြန်ဆန်မှုရှိသော်လည်း အချို့တွင် နှေးကွေးနေပါကြောင်း၊ ဖွံ့ဖြိုးတိုးတက်မှုကို ဆောင်ရွက်ရာတွင် **စာမျက်နှာ ၄ သို့ >>>**



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် မော်လမြိုင်မြို့အထွေထွေရောဂါကုဆေးရုံကြီးတွင် ဆေးဝါးကုသမှုခံယူနေကြသည့် လူနာများအား ရင်းရင်းနှီးနှီး လိုက်လံနှုတ်ဆက်အားပေးစကား ပြောကြားစဉ်။

ကုန်ကျမည်ဖြစ်ပါကြောင်း တင်ပြသည်။  
**ငါးပိုင်းခွဲ၍ သုံးသပ်**  
တင်ပြချက်များနှင့်စပ်လျဉ်း၍ နိုင်ငံတော်၏အတိုင်ပင်ခံပုဂ္ဂိုလ်က ပြိုကျပျက်စီးမှု အခြေအနေကို ငါးပိုင်းခွဲ၍ သုံးသပ်ထားသည်ကို တွေ့ရပါကြောင်း၊ ငါးပိုင်းတွင် သုံးပိုင်းက တိုးချဲ့ရင်ပြင်များကြောင့် မြေပြိုကျမှုများ ဖြစ်ပေါ်ရသည်ကို တွေ့ရပါကြောင်း၊ တိုးချဲ့သည့်နေရာတွင် စနစ်တကျမရှိဘဲ မြေသားခံနိုင်ရည် ရှိ/မရှိ၊ ပထဝီအနေအထားအရ လုပ်သင့်/မလုပ်သင့်ဆိုသည်ကို သေသေချာချာ မလေ့လာဘဲ တိုးချဲ့လိုက်၍ ပျက်စီး

ခဏခဏဖြစ်ပေါ်နေပါက မလိုအပ်ဘဲ အကုန်အကျများ များသွားမည်ဖြစ်ပါကြောင်း၊ ထိုသို့ သမိုင်းဝင်စေတီတော်မြတ်ကြီး ခဏခဏ ပျက်စီးနေပါကလည်း မကောင်းပါကြောင်း၊ ထို့ကြောင့် ဂေါပကအဖွဲ့အနေဖြင့် စေတီတော်ကြီး၏ ကုန်းတော်တွင် မလိုအပ်သည့် တည်ဆောက်မှုများကို ထပ်မံခွင့်မပြုရန် လိုကြောင်း။  
ဂေါပကအဖွဲ့အနေဖြင့် စေတီတော်ကြီး ထိန်းသိမ်းရေးအတွက် ထိန်းသိမ်းရေးရန်ပုံငွေ အမြဲရှိနေရန် လိုအပ်ပါကြောင်း၊ ထိန်းသိမ်းရေး လုပ်ငန်းများ ပုံမှန်ဆောင်ရွက်သွားနိုင်ရန်

ကန်ကန်ဖြင့် တင်ဒါ စည်းမျဉ်းစည်းကမ်းများအတိုင်း ဆောင်ရွက်ရမည်ဖြစ်ကြောင်း၊ ထိုသို့ ဆောင်ရွက်ခြင်း ရှိ/မရှိကို အသိပညာ ရှင်များ၊ ဂေါပကအဖွဲ့နှင့် ဆောက်လုပ်ရေး ဝန်ကြီးဌာနမှ တာဝန်ရှိသူများက စစ်ဆေးကြပ်မတ်ဆောင်ရွက်သွားရန် လိုကြောင်း၊ မိုးစတင်သည့်အချိန်တွင် ဆက်ပြီးဆောင်ရွက် နိုင်သည့် လုပ်ငန်းများကို ဦးစားပေးဆောင်ရွက်စေလိုပါကြောင်း၊ ဆက်တိုက်ခြောက်သွေ့မှ လုပ်နိုင်မည့်လုပ်ငန်းများကိုမူ မုတ်သုံပြီးမှ စီစဉ်မည်ဆိုပါက ပို၍ လက်တွေ့ကျမည် ဖြစ်ပါကြောင်း ပြောကြားသည်။

### စာရိတ္တမဏ္ဍိုင် ခိုင်မာအောင်

ကျွန်တော်တို့ ပြည်သူတွေအတွက် ဝန်ထုပ်ဝန်ပိုးဖြစ်စေတဲ့ ကြိုးနီ စနစ်တွေ၊ ကျွန်တော်တို့ လူ့အဖွဲ့အစည်းအတွင်း လိုက်စားနေတဲ့ အဂတိ လိုက်စားမှုတွေကို စနစ်တကျ တိုက်ဖျက်သွားပြီး ကျွန်တော်တို့ နိုင်ငံသူ နိုင်ငံသားတွေရဲ့ စာရိတ္တမဏ္ဍိုင်ကို ခိုင်မာအောင် ကြိုးပမ်းဆောင်ရွက်သွား ကြရမှာ ဖြစ်ပါတယ်။ ကျွန်တော်တို့ရဲ့ ပြည်ထောင်စုအစိုးရအဖွဲ့အနေနဲ့ ကျွန်တော်တို့တွေ့ကြုံခဲ့ရတဲ့ အတိတ်ကအဖြစ်အပျက်တွေ၊ ကျော်လွှား ဖြတ်သန်းခဲ့ရတဲ့ အကျပ်အတည်းတွေ၊ ရင်ဆိုင်ခဲ့ရတဲ့ အခက်အခဲတွေကို သင်ခန်းစာယူပြီး ပစ္စုပ္ပန်နဲ့ အနာဂတ်အတွက် မိဘပြည်သူများ လိုလား တောင့်တနေကြတဲ့ ဒီမိုကရေစီနဲ့ လူ့အခွင့်အရေးကို မျက်ခြည်ပြတ်မခံဘဲ အဂတိတရားကင်းရှင်းစွာဖြင့် ကိုယ်စွမ်းဉာဏ်စွမ်းရှိသရွေ့ ကြိုးပမ်း ဆောင်ရွက်သွားမှာ ဖြစ်ပါတယ်။

(နိုင်ငံတော်သမ္မတ ဦးဝင်းမြင့် ၃၀-၃-၂၀၁၈ ရက်နေ့က ကျင်းပသည့် ပြည်ထောင်စုလွှတ်တော်တွင် ကတိသစ္စာပြုပွဲအခမ်းအနား၌ ပြောကြားသည့် မိန့်ခွန်းမှ ကောက်နုတ်ချက်)

### တန်းတူရည်တူ အခွင့်အရေးပေးတဲ့ ဥပဒေတွေ

ပြည်သူလူထုရဲ့ ဘဝအပေါ်မှာ၊ နိစ္စဓူဝတွေအပေါ်မှာ ဘယ်လို သက်ရောက်မှုရှိသလဲ။ တကယ်ပဲ တည်ငြိမ်မှု၊ လုံခြုံမှု၊ အားလုံးအတွက် တန်းတူရည်တူ အခွင့်အရေးပေးတဲ့ဥပဒေတွေ ဟုတ်သလား၊ မဟုတ် သလားဆိုတာ နောက်ဆုံး ပြည်သူကဆုံးဖြတ်ရမှာ။ ပြည်သူရဲ့ ဆုံးဖြတ် ချက်ကို ဘယ်သူတွေက အကောင်အထည်ဖော်ရမလဲဆိုတော့ ပထမဦးဆုံး လွှတ်တော်က အကောင်အထည်ဖော်ရမှာပေါ့။ ဥပဒေတွေက တကယ်ပဲ ပြည်သူလူထုအတွက် အကျိုးပြုတဲ့ဥပဒေတွေဖြစ်ရဲ့လားဆိုတာ လွှတ်တော် ကနေ ဆုံးဖြတ်ပြီးတော့ အကောင်အထည်ဖော်ရမှာ ဖြစ်ပါတယ်။

(နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ၇-၃-၂၀၁၈ ရက်နေ့တွင် နေပြည်တော်ရှိ မြန်မာအပြည်ပြည်ဆိုင်ရာကွန်ပင်းရှင်းဗဟိုဌာန(၂)၌ ကျင်းပသည့် တရားဥပဒေစိုးမိုးရေးအတွက် တရားမျှတမှုဆိုင်ရာ ပေါင်းစပ်ညှိနှိုင်းရေးညီလာခံ၌ ပြောကြားသည့် မိန့်ခွန်းမှကောက်နုတ်ချက်)

»» စာမျက်နှာ ၃ မှ မိမိတို့နိုင်ငံသည် ပြည်ထောင်စုနိုင်ငံ ဖြစ်သည် အတွက် စီးပွားရေးအတွက်သာမက နိုင်ငံရေး အတွက်လည်း ကြည့်ရပါကြောင်း၊ အချို့ဒေသ များတွင် စီးပွားရေးအရ အကျိုးအမြတ်မရှိ သော်လည်း လူမှုရေးအရ ပိုမိုအထောက်အကူ ပြုရန် လိုအပ်သည့်အတွက် ဆောင်ရွက်ရခြင်း ဖြစ်ပါကြောင်း၊ စီးပွားရေးအရ အကျိုးအမြတ် ရှိရေးအတွက်သာ လုပ်ဆောင်၍ မရပါကြောင်း။

**နုလုံးသားချင်းတူညီ**  
မွန်ပြည်နယ်သည် မွန်တိုင်းရင်းသား အများစုနေထိုင်သည့် အရပ်ဒေသဖြစ်ပါ ကြောင်း၊ တိုင်းရင်းသားများ အချင်းချင်း အကြား ချစ်ချစ်ခင်ခင် ညီညီညွတ်ညွတ် နေထိုင်ကြသည်ကို တွေ့ရပါကြောင်း၊ မည်သည့် တိုင်းရင်းသားဖြစ်စေ ညီညီညွတ်ညွတ် နေထိုင် သည်ကို တွေ့လိုပါကြောင်း၊ ယင်းသို့ ညီညီ ညွတ်ညွတ်နေထိုင်သည်ကို တွေ့မြင်ရသည် မှာ တင့်တယ်ပါကြောင်း၊ မျိုးချိုး၊ ယဉ်ကျေးမှု၊ ဘာသာစကား၊ ကိုးကွယ်မှုမတူသော်လည်း နုလုံးသားချင်းတူညီသည့် နိုင်ငံတစ်နိုင်ငံ၏ အသွင်အပြင်မှာ အင်မတန်မှ လှပတင့်တယ်ပါ ကြောင်း၊ ယင်းနိုင်ငံမျိုး မိမိတို့နိုင်ငံကို ဖြစ်စေ လိုပါကြောင်း၊ ထိုအချက်ကို ဆန္ဒတစ်ခုတည်း ဖြင့် မရနိုင်ပါကြောင်း၊ ဆန္ဒကို ဝီရိယ၊ စိတ်ဓာတ်၊ ပညာဖြင့် ယူဆောင်သွားမှသာ ဖြစ်နိုင်ပါကြောင်း၊ သို့ဖြစ်၍ အားလုံးက ပိုင်းဝန်းကြီးစားကြစေလိုပါကြောင်း။

မိမိတို့သွားရောက်ခဲ့သည့် နေရာတိုင်း တွင် တင်ပြသည့် ပြဿနာများမှာ တူညီသည် ကို တွေ့ရပါကြောင်း၊ ယခုဆိုလျှင် အခြေခံ ပြဿနာ (၆)ခုရှိသည်ကို တွေ့ရပါကြောင်း၊ သောက်သုံးရေးမလုံလောက်မှုပြဿနာမှာ နည်းပါးလာပါကြောင်း၊ သို့သော် ရှိသေးပါ ကြောင်း၊ သောက်သုံးရေးမလုံလောက်မှုမှာ အတွက် အခြေခံလိုအပ်ချက် ဖြစ်ပါကြောင်း၊ သို့ဖြစ်၍ ယင်းကို အလေးထားဆောင်ရွက် လျက်ရှိပါကြောင်း၊ ဒုတိယအချက်မှာ လမ်းပန်း ဆက်သွယ်ရေး ကဏ္ဍဖြစ်ပါကြောင်း၊ လမ်းပန်း ဆက်သွယ်ရေးမှာ စီးပွားရေး၊ ပညာရေး၊ ကျန်းမာရေးတို့အတွက် အကျိုးသက်ရောက်မှု ရှိပါကြောင်း၊ တတိယကိစ္စမှာ လျှပ်စစ်မီး ဖြစ်ပါကြောင်း၊ လျှပ်စစ်မီးကို တစ်နိုင်ငံလုံးရရှိ စေရန် ကြိုးစားနေပါကြောင်း၊ ယခုနှစ် မကုန်ခင် မိမိတို့နိုင်ငံ၌ ၅၀ ရာခိုင်နှုန်းကျော် လျှပ်စစ်မီးရရှိမည်ဟု မျှော်လင့်ထားပါကြောင်း။



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် မော်လမြိုင်မြို့ ဒေသခံပြည်သူများနှင့်တွေ့ဆုံပွဲသို့ တက်ရောက်လာကြသည့် ဒေသခံတိုင်းရင်းသား တိုင်းရင်းသူလူငယ်များနှင့် စုပေါင်းမှတ်တမ်းတင်ဓာတ်ပုံရိုက်စဉ်။

နောင် သုံး၊ လေးနှစ်အတွင်း ၁၀၀ ရာခိုင်နှုန်း ရရှိမည်ဟု မျှော်မှန်းထားပါကြောင်း၊ ယင်းအတွက် ဆက်လက်ကြိုးစားသွားမည် ဖြစ်ပါကြောင်း။  
**အများအကျိုးအတွက်အသုံးပြု**  
ရည်မှန်းချက်ဆောင်ရွက်ရန်မှာ ငွေကြေး နှင့် ကျွမ်းကျင်ပညာရှင်များ လိုအပ်ချက်ရှိပါ ကြောင်း၊ လျှပ်စစ်မီးပြီးပါက ပညာရေးကဏ္ဍ ဖြစ်ပါကြောင်း၊ မိမိတို့နိုင်ငံတွင် ပညာရေးကို ကျန်းမာရေးထက် အလေးထားသည်ကို တွေ့ရပါကြောင်း၊ သို့သော် ပညာတတ်ပြီး ကျန်းမာရေးမကောင်းပါက ဘဝတွင် ရုန်းကန် ရန် အားနည်းသွားပါကြောင်း၊ မိမိတို့အနေဖြင့် ပညာရေးနှင့် ကျန်းမာရေးကို အလေးထားစေ လိုပါကြောင်း၊ နောက်ဆုံးကိစ္စမှာ လယ်ယာမြေ ပိုင်ဆိုင်ခွင့် ဖြစ်ပါကြောင်း၊ ပိုင်ဆိုင်ခွင့်ကို စိတ်ဝင်စားသည်၊ စိုက်ပျိုးမြေကို စိတ်ဝင်စား သည်ဆိုသည်ကို မိမိအနေဖြင့် စဉ်းစားပါ ကြောင်း၊ ပိုင်ဆိုင်ခွင့်ကို စိတ်ဝင်စားမှုနှင့် စိုက်ပျိုးမြေကို စိတ်ဝင်စားမှုမှာ မတူညီပါ ကြောင်း၊ တောင်သူများအနေဖြင့် အသေ အချာ အလေးအနက်စဉ်းစားစေလိုပါကြောင်း။

မိမိတို့ရပိုင်ခွင့်ကို မိမိတို့အတွက်သာမက အများအကျိုးအတွက်ပါ အသုံးပြုရန် အရေးကြီးပါကြောင်း၊ မိမိပိုင်ဆိုင်ခွင့်ကို မိမိ အတွက်သာမက အများအကျိုးအတွက် အသုံးပြုနိုင်မည်ဆိုပါက မိမိတို့နိုင်ငံအမြန်ဆုံး တိုးတက်လာမည်ဖြစ်ပါကြောင်း၊ လယ်ယာမြေ ကိစ္စရပ်များမှာ ပဋိပက္ခများရှိပါကြောင်း၊ ယင်းပဋိပက္ခများကို ဖြေရှင်းရန် မူလပိုင်ရှင် များကို ပြန်လည်ပေးအပ်ရန် လွှတ်တော်က ဆုံးဖြတ်ခဲ့ရာတွင် မည်သည့်အချက်ကို ဦးတည်ဆုံးဖြတ်ခဲ့သည်ဆိုသည်ကို ပြည်သူ များအနေဖြင့် သတိပြုစေလိုပါကြောင်း။  
**စိုက်ပျိုးရေးကဏ္ဍ တိုးတက်လာမည်**  
မိမိအနေဖြင့် တရားဥပဒေစိုးမိုးရေးသည် တည်ငြိမ်သည့်နိုင်ငံအတွက် ကျောရိုးဖြစ်သည် ဟုခံယူပါကြောင်း၊ တရားဥပဒေစိုးမိုးရေး၊ တရားမျှတမှုရှိရေး၊ မှန်မှန်ကန်ကန်လုပ်ဆောင် ရေးအတွက် မူလပိုင်ရှင်များကို လယ်ယာမြေ များ ပြန်လည်ပေးအပ်ရန် မိမိတို့ သဘောတူ ခြင်းဖြစ်ပါကြောင်း၊ လယ်ယာမြေများကို မူလပိုင်ရှင်များအား ပြန်လည်ပေးအပ်ခြင်းဖြင့် စိုက်ပျိုးရေးကဏ္ဍ ပိုမိုဖွံ့ဖြိုးတိုးတက်လာမည်

ဟု မိမိတို့ထင်မြင်ခဲ့ပါကြောင်း၊ တရားမျှတရေး၊ စီးပွားရေးဖွံ့ဖြိုးတိုးတက်ရေးတို့ကို အခြေခံပြီး လယ်ယာမြေများကို မူလပိုင်ရှင်များထံ ပြန်လည်ပေးအပ်ခြင်းလုပ်ငန်းကို မှန်ကန် သည်ဟု မိမိတို့ယူဆပါကြောင်း။  
**စနစ်တစ်ခုလိုအပ်**  
မိမိတို့အစိုးရအနေဖြင့် လွှတ်တော်၏ ဆုံးဖြတ်ချက်များအတိုင်း မူလပိုင်ရှင်များထံ လယ်ယာမြေများ ပြန်လည်ပေးအပ်ခြင်း လုပ်ငန်းကို အမြန်ဆုံးဆောင်ရွက်သွားမည် ဖြစ်ပါကြောင်း၊ ယင်းသို့ဆောင်ရွက်ရာတွင် အခက်အခဲအမျိုးမျိုးရှိသည်ကို ပြည်သူအား အသိပေးလိုပါကြောင်း၊ ပြည်သူလူထုကလည်း တရားဥပဒေဘောင်အတွင်းမှ ရသင့်ရထိုက် သည်များကို မှန်မှန်ကန်ကန်တောင်းဆိုရန် လိုပါကြောင်း၊ မမှန်မကန် မရိုးမဖြောင့် မလုပ်ကြစေလိုပါကြောင်း၊ ယင်းသို့ဆောင်ရွက် ပါက မိမိတို့တစ်နိုင်ငံလုံး ထိခိုက်နိုင်ပါကြောင်း။  
ကမ္ဘာပေါ်တွင် အတိုးတက်ဆုံးနိုင်ငံ များမှာ အသေးငယ်ဆုံးနိုင်ငံများ ဖြစ်ပါကြောင်း၊ ယင်းနိုင်ငံများတွင် သဘာဝသယံဇာတမှာ မကြွယ်ဝပါကြောင်း၊ သို့သော်လည်း

ယင်းတို့၏ အဓိကသယံဇာတဖြစ်သည့် ပြည်သူလူထု၏ အရည်အချင်းမှာ မြင့်မားပါ ကြောင်း၊ ယင်းကို မိမိတို့ ဦးတည်ပါကြောင်း၊ မိမိတို့ ပြည်သူလူထု၏ အရည်အချင်း သယံဇာတမြင့်မားပါက မည်သည့်အခက်အခဲ မဆို ကျော်လွှားနိုင်မည်ဖြစ်ပါကြောင်း၊ အရည်အချင်းမြင့်မားရန်မှာ စနစ်တစ်ခု လိုအပ်ပါကြောင်း၊ ထို့ကြောင့် မိမိတို့ တရား ဥပဒေစိုးမိုးရေးကို အရေးထားဆောင်ရွက် လျက်ရှိပါကြောင်း ပြောကြားသည်။  
ယင်းနောက် ဒေသခံပြည်သူများက စာဖြင့်ကြိုတင်တင်ပြထားသည့် မော်လမြိုင် မြို့တွင် သန့်ရှင်းသော သောက်သုံးရေရရှိရေး၊ မော်လမြိုင်မြို့လေယာဉ်ကွင်း အဆင့်မြှင့်တင် ပေးရေး၊ ကျိုက်မရောမြို့နယ် အတ္တရံ မြစ်ကူး တံတား တည်ဆောက်ပြီးစီးမည့်အချိန်နှင့် ကုန်ကျမည့်ငွေကို သိလိုခြင်း၊ မော်လမြိုင်မြို့သို့ ပေးသော မဟာဓာတ်အားလိုင်း ချို့ယွင်းပါက မီးပျက်နေစဉ် IPP ဂက်စ်တာဘိုင်မှ ဓာတ်အားရယူသုံးစွဲခွင့်ရရှိရေး၊ သံလွင်မြစ် အတွင်း သောင်ထွန်းမှုများ ဖြစ်ပေါ်နေသဖြင့် သဘောများ။

စာမျက်နှာ ၅ သို့ >>>

»» စာမျက်နှာ ၄ မှ

လှေများဖြတ်သန်းရာတွင် အခက်အခဲရှိခြင်း၊ ကမ်းဘေးရှိ ကျေးရွာများတွင် ရေကြီးရေလျှံမှုများ ခံစားနေရခြင်းတို့ကြောင့် သံလွင်မြစ်အတွင်းရှိ သောင်များကို တူးဖော်ပေးရေး၊ မော်လမြိုင် တက္ကသိုလ်တွင် DBL, DIL, MBA, MPA ဘွဲ့လွန် ဒီပလိုမာသင်တန်းများ ဖွင့်လှစ်သင်ကြားပေးရေး၊ ချောင်းဆုံ မြို့နယ် ကရင်ဝင်းစိန်-ဝဲကူး-တော်ပွန်လမ်းအား လမ်းချဲ့၍ တွန့်ကရစ်လမ်းအဖြစ် အဆင့်မြှင့်တင်ပေးရေးနှင့် လယ်သမားများက လမ်းချဲ့ခြင်းအတွက် မလွတ်ကင်းသည့် လမ်းဘေးဝဲ၊ ယာ လယ်ယာမြေများမှ မြေစရိယာများ လှူဒါန်းပေးသွားမည့် အခြေအနေ၊ ချောင်းဆုံမြို့နယ် ဖံပ-ထန်းပင်ကုန်းမြေသားလမ်းအား လမ်းချဲ့၍ ကတ္တရာလမ်းအဖြစ် ဆောင်ရွက်ပေးရေး၊ ကျိုက်မရောမြို့နယ် အနောက်ဘက်ခြမ်းတွင် ကဒါကျေးရွာအပါအဝင် ကျေးရွာပေါင်း ၃၂ ရွာယနေအထိ လျှပ်စစ်မီးမရရှိသေးမှု၊ ဓာတ်အားလိုင်းများ တပ်ဆင်ထားပြီးဖြစ်သော်လည်း ဓာတ်အားခွဲရုံ လိုအပ်နေသဖြင့် ဓာတ်အားခွဲရုံ တစ်ရုံ တည်ဆောက်ပေးရေး၊ ကျိုက်ပရံ-ကော့ဘီး လမ်းနှင့် ၎င်းလမ်းပေါ်ရှိ တံတားနှစ်စင်းအား ပြုပြင်ဆောင်ရွက်ပေးရေး၊ မုဒုံမြို့နယ် ဝဲကလိကျေးရွာနှင့် ဘလောက်ညောင်ပိုင်းကျေးရွာကို ဆက်သွယ်သည့် ဝဲကလိချောင်းကူးတံတား အမြန်အကောင်အထည်ဖော်ပေးရေး၊ မုဒုံမြို့နယ် ဆက်သွယ်နီးပဒေါလမ်းနှင့် တံတားအား ပြင်ဆင်ပေးရေး



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ချောင်းဆုံမြို့နယ် ရွာလွတ်ကျေးရွာ ဒေသခံပြည်သူများနှင့် တွေ့ဆုံအမှာစကားပြောကြားစဉ်။

ပျက်စီးနေမှု၊ ဓားမဦးချလုပ်ကိုင်ခဲ့သည့် တောင်သူ ၂၁ ဦး၏ လယ်ယာမြေ ၈၇၀ ကျော် သိမ်းဆည်းခံရမှု၊ လယ်ယာမြေတွင် မလေးရှားပိတောက်ပင်များ စိုက်ပျိုးမှုကြောင့် ပတ်ဝန်းကျင်ရှိ လယ်မြေများနှင့် သီးနှံများ ပျက်စီးဆုံးရှုံးခြင်းများ ဖြစ်ပေါ်နေမှု၊ အခြေခံပညာကျောင်းများတွင် တိုင်းရင်းသားဘာသာစကားများကို ကျောင်းချိန်အတွင်းသင်ကြား

ရရှိရေး၊ လမ်းပန်းဆက်သွယ်ရေး၊ လျှပ်စစ်မီးရရှိရေး၊ ပညာရေး၊ လယ်မြေပိုင်ဆိုင်မှု ရရှိရေး စသည့်ကိစ္စရပ်များဖြစ်ပါကြောင်း၊ ထို့ပြင် သယံဇာတနှင့် ပတ်ဝန်းကျင်ထိန်းသိမ်းရေးများ ပါဝင်လာသည်ကို သတိပြုမိပါကြောင်း၊ ယင်းကိစ္စရပ်များအားလုံးကို အလေးအနက်ထား ကိုင်တွယ်သွားမည် ဖြစ်ပါကြောင်း၊ စာဖြင့်တင်ပြကြသည့် ပြည်သူများကိုလည်း

ရေးဌာန၊ ပင်မခွဲစိတ်ဆောင်၊ ခွဲစိတ်လူနာဆောင်နှင့် ဖျားနာဆောင်တို့ကို လှည့်လည်ကြည့်ရှုစစ်ဆေးပြီး ဆေးဝါးကုသမှုခံယူနေကြသည့် လူနာများအား ရင်းရင်းနှီးနှီး လိုက်လံနှုတ်ဆက် အားပေးစကားပြောကြားသည်။ ဆက်လက်၍ ချောင်းဆုံပြည်သူ့ဆေးရုံသို့ ရောက်ရှိပြီး လူနာဆောင်နှင့် ဓာတ်မှန်ခန်းတို့ကို လှည့်လည်ကြည့်ရှုစစ်ဆေးကာ ဆေးဝါးကုသမှုခံယူနေကြသည့် လူနာများအား ရင်းရင်းနှီးနှီး လိုက်လံနှုတ်ဆက် အားပေးစကားပြောကြားသည်။

ကြည့်ရှုလေ့လာ

ထို့နောက် နိုင်ငံတော်၏အတိုင်ပင်ခံပုဂ္ဂိုလ်သည် ချောင်းဆုံမြို့နယ် ရွာလွတ်ကျေးရွာသို့ရောက်ရှိပြီး လက်မှုပညာထုတ်ကုန်အရောင်းဆိုင်များတွင် ပြသရောင်းချနေသည့် သစ်သားဖြင့်ပြုလုပ်ထားသော အသုံးအဆောင်ပစ္စည်းများနှင့် အိမ်တွင်းအလှဆင်ပစ္စည်းများကို လှည့်လည်ကြည့်ရှုပြီး ကုန်ထုတ်လုပ်ပုံလုပ်ငန်းအဆင့်ဆင့်ကို ကြည့်ရှုလေ့လာသည်။ ယင်းနောက် နိုင်ငံတော်၏အတိုင်ပင်ခံပုဂ္ဂိုလ်သည် ချောင်းဆုံမြို့နယ် ရွာလွတ်ကျေးရွာ ဒေသခံပြည်သူများနှင့် တွေ့ဆုံသည်။ တွေ့ဆုံစဉ် နိုင်ငံတော်၏အတိုင်ပင်ခံပုဂ္ဂိုလ်က မိမိအနေဖြင့် မနက်ပိုင်းတွင် မော်လမြိုင်ဆေးရုံနှင့် ချောင်းဆုံဆေးရုံတို့သို့ ရောက်ခဲ့ပါကြောင်း၊ ဆေးရုံတက်ရောက်နေသည့် လူနာအများစုသည် အဓိကအားဖြင့် အနေအထိုင် အစားအသောက်ဘက်တွင် အားနည်းသည့်အတွက် ဖြစ်ပါကြောင်း၊ မိမိကိုယ်ကိုမိမိ ပိုမိုကျန်းမာအောင် နေထိုင်မှုစနစ်ပြောင်းလဲရန် လိုအပ်ပါကြောင်း၊ စီးပွားရေးတက်စေလိုပါက စီးပွားရေးဖွံ့ဖြိုးတိုးတက်ရန် ပြောင်းလဲလုပ်ဆောင်ရမည်ဖြစ်ပါကြောင်း၊ ဒေသခံပြည်သူများအနေဖြင့် လိုအပ်ချက်များရှိပါက ပွင့်ပွင့်လင်းလင်း တင်ပြစေလိုပါကြောင်း၊ ပြည်နယ်အစိုးရနှင့် ဒေသခံပြည်သူများအကြား ပြဿနာရှိပါက ဆွေးနွေးညှိနှိုင်းတိုင်ပင်၍ ဆောင်ရွက်သွားစေလိုကြောင်း၊ ညှိနှိုင်းဆွေးနွေး၍ ပြဿနာ၏ အဖြေကို ရှာရန်လိုပြီး ပဋိပက္ခကို ရှောင်ရှားကြစေလိုပါကြောင်း၊ ယခုခေတ် ဆေးရုံတက်လူနာအများစုမှာ စိတ်ဖိစီးမှုကြောင့်ဖြစ်သည်ဟု ဆရာဝန်များက ပြောကြားပါကြောင်း။

ပြည်တွင်းရေးရာ

ကလေးများကို ပညာတတ်မြောက်အထူးအလေးထားစေလိုပါကြောင်း၊ ထို့ပြင် ပညာ

တတ်ပြီး ကျန်းမာရန်လည်း လိုအပ်ပါကြောင်း၊ သို့မှသာ ဉာဏ်ရည်ကောင်းပြီး ကိုယ်ခန္ဓာကျန်းမာကြံ့ခိုင်သည့် ကလေးငယ်များဖြစ်လာမည်ဖြစ်ပါကြောင်း၊ ယင်းမှာလည်း အစိုးရက တာဝန်ယူရမည်ဖြစ်ပါကြောင်း၊ ကျေးရွာများ၏ ဖွံ့ဖြိုးတိုးတက်ရေးကိုလည်း ဆောင်ရွက်နေပါကြောင်း၊ နိုင်ငံတော်အစိုးရအနေဖြင့် ပညာရေးနှင့် ကျန်းမာရေးကို တစ်နှစ်ထက်တစ်နှစ် ပိုမိုကောင်းမွန်အောင် ကြိုးစားဆောင်ရွက်လျက်ရှိပါကြောင်း၊ ယခုဒေသမှ လူငယ်များသည် မလေးရှားနှင့် ထိုင်းနိုင်ငံများသို့ သွားရောက်အလုပ်လုပ်ကိုင်ကြသည့်ကို သိရှိရပါကြောင်း၊ မိမိတို့လူငယ်များ မိမိတို့နိုင်ငံတွင် အလုပ်လုပ်နိုင်ရန် ဖန်တီးပေးလိုပါကြောင်း၊ သို့မှသာ မိသားစုနှင့် စုစည်းစည်းချစ်ချစ်ခင်ခင် နေထိုင်နိုင်မည်ဖြစ်ပါကြောင်း၊ ပြည်ပနိုင်ငံများသို့ သွားရောက်အလုပ်လုပ်ကိုင်သည့် ကိစ္စမှာ မဖြစ်သင့် မဖြစ်ထိုက်သည့် ကိစ္စဖြစ်ပါကြောင်း၊ လူငယ်များအတွက် အလုပ်အကိုင်ဖန်တီးပေးရန် နေချင်းညချင်းမဖြစ်နိုင်ပါကြောင်း၊ သို့သော်လည်း အလုပ်အကိုင်ရရှိရေးအတွက် ကြိုးစားဆောင်ရွက်လျက်ရှိပါကြောင်း၊ ပြည်သူများကလည်း ပိုင်းဝန်းကြိုးစားကြရန်လိုကြောင်း ပြောကြားသည်။

ပြည်တွင်းရေးရာ

ယင်းနောက် ဒေသခံပြည်သူများက အမှိုက်သိမ်းယာဉ်ချပေးရေး၊ စာကြည့်တိုက်တွင် စာအုပ်စာပေကောင်းများ ထားရှိပေးရေး၊ ငွေဝတ္တုအတုတိုက် တိုက်နယ်ဆေးရုံအတွက် ဓာတ်မှန်စက်ထားရှိပေးရေးနှင့် လျှပ်စစ်မီးရရှိရေးဆိုင်ရာ ကိစ္စရပ်များကို တင်ပြကြရာ ပြည်နယ်ဝန်ကြီးချုပ်နှင့် ပြည်နယ်ဝန်ကြီးတို့က ဆောင်ရွက်ပေးနိုင်မည့် ကိစ္စရပ်များ ပြန်လည်ဖြေကြားပြီး နိုင်ငံတော်၏ အတိုင်ပင်ခံပုဂ္ဂိုလ်က ဖြည့်စွက်ရှင်းလင်း ဖြေကြားသည်။ ထို့နောက် နိုင်ငံတော်၏အတိုင်ပင်ခံပုဂ္ဂိုလ်သည် ချောင်းဆုံမြို့နယ် မုဒုံနန်းရွာရှိ လက်မှုထုတ်ကုန် အမှတ်တရပစ္စည်း အရောင်းဆိုင်သို့ရောက်ရှိပြီး ကျောက်သင်ပုန်းများ၊ လူသုံးကုန်နှင့် အိမ်တွင်းအလှဆင် လက်မှုထုတ်ကုန်များ ထုတ်လုပ်ရောင်းချနေမှုကို ကြည့်ရှုကာ လက်မှုထုတ်ကုန်များဆောင်ရွက်ရာတွင် လိုအပ်သည်များကို ပံ့ပိုးကူညီဆောင်ရွက်ပေးရန် ဖွန်ပြည်နယ်ဝန်ကြီးချုပ်အား မှာကြားခဲ့သည်။ **သတင်းစဉ်**



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ချောင်းဆုံမြို့နယ် ရွာလွတ်ကျေးရွာ လက်မှုပညာထုတ်ကုန်အရောင်းဆိုင်များတွင် ကြည့်ရှုလေ့လာစဉ်။


စသည့် တင်ပြချက်များနှင့်စပ်လျဉ်း၍ လည်းကောင်း၊ ခန်းမအပြင်ဘက်ရှိ ဒေသခံပြည်သူနှစ်ဦးတင်ပြသည့် သစ်တောဝန်ထမ်းတစ်ဦး ဝန်ထမ်းအဖြစ်မှ ထုတ်ပယ်ခံရမှုနှင့် ကျိုက်ထီးရိုး စေတီတော်တွင် ဈေးရောင်းချခွင့်ပိတ်ပင်ခံရမှု စသည့် တင်ပြချက်များနှင့်စပ်လျဉ်း၍ လည်းကောင်း၊ ခန်းမအတွင်းရှိ ဒေသခံပြည်သူ ငါးဦး တင်ပြသည့် မော်လမြိုင်စက်မှုဇုန်အတွင်း ခနောက်စိမ်းစက်ရုံလည်ပတ်နေမှုကြောင့် လေထုညစ်ညမ်းမှုများဖြစ်ပေါ်နေပြီး ဒေသခံများ ထိခိုက်နစ်နာနေမှု၊ ကျောက်မိုင်းများခွဲနေမှုကြောင့် တကူဝေနှင့် တကူစိမ်းချောင်း နှစ်ချောင်း ရေထုညစ်ညမ်းမှုဖြစ်ပေါ်နေမှုနှင့် လယ်ယာမြေများအတွင်းသို့ နန်းများဝင်ရောက်မှုကြောင့် လယ်ယာမြေများ

ပေးရေးစသည့် တင်ပြချက်များနှင့်စပ်လျဉ်း၍ လည်းကောင်း ပြည်ထောင်စုဝန်ကြီးဦးအုန်းဝင်း၊ ပြည်နယ်ဝန်ကြီးချုပ် ဒေါက်တာအေးဇံနှင့် ပြည်နယ်ဝန်ကြီးများက ပြန်လည်ဖြေကြားကြပြီး နိုင်ငံတော်၏ အတိုင်ပင်ခံပုဂ္ဂိုလ်က ဖြည့်စွက်ရှင်းလင်းသည်။ **အလေးအနက်ထားကိုင်တွယ်**  
ယင်းနောက် နိုင်ငံတော်၏အတိုင်ပင်ခံပုဂ္ဂိုလ်က နိဂုံးချုပ်အမှာစကား ပြောကြားရာတွင် ပြည်သူလူထုနှင့် ထိတွေ့မှုရှိရန် လိုအပ်သည် ဆိုသည့်အချက်ကို လက်ခံပါကြောင်း၊ တွေ့ဆုံပွဲတစ်ခုတွင် ပြောချင်သည့်သူများအားလုံးကို ပြောခွင့်ပေးရမည်ဆိုပါက တစ်နေ့ကုန်၍ ပြီးမည်မဟုတ်ပါကြောင်း၊ ယခုတင်ပြကြသည့် တင်ပြချက်များသည် သောက်သုံးရေး

မည်သို့အဖြေထွက်သည်ကို ပြန်လည်အကြောင်းကြားပေးမည် ဖြစ်ပါကြောင်း၊ စာဖြင့်တင်ပြပါကလည်း မိမိတို့ထံသို့ ရောက်ရှိနိုင်ပါကြောင်း၊ ပို၍သေချာချင်ပါက နိုင်ငံတော်သမ္မတရုံးမှပါလာသည့် အရာရှိများလက်ထံသို့ မိမိတို့ကိုယ်တိုင် အပ်နှံ၍ရပါကြောင်းနှင့် အားလုံးကို ကျေးဇူးတင်ရှိပါကြောင်း ပြောကြားပြီး တွေ့ဆုံပွဲသို့ တက်ရောက်လာကြသည့် ဒေသခံတိုင်းရင်းသား တိုင်းရင်းသူလူငယ်များနှင့် စုပေါင်းမှတ်တမ်းတင် ဓာတ်ပုံရိုက်သည်။ မွန်းလွဲပိုင်းတွင် နိုင်ငံတော်၏အတိုင်ပင်ခံပုဂ္ဂိုလ်နှင့် အဖွဲ့ဝင်များသည် မော်လမြိုင်မြို့ အထွေထွေရောဂါကု ပြည်သူ့ဆေးရုံကြီးသို့ ရောက်ရှိကြပြီး ပြင်ပလူနာဌာန၊ ရောဂါရှာဖွေ

# တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင် ဆွစ်ဇာလန်နိုင်ငံခြားရေးဝန်ကြီးဌာန အာရှ-ပစိဖိတ်ဒေသဆိုင်ရာဌာနအကြီးအကဲအား လက်ခံတွေ့ဆုံ

**နေပြည်တော် ဧပြီ ၄**  
 တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်သည် ဆွစ်ဇာလန်နိုင်ငံခြားရေးဝန်ကြီးဌာန အာရှ-ပစိဖိတ်ဒေသဆိုင်ရာ ဌာနအကြီးအကဲ H.E. Mr. Raphael Nageli အား ယနေ့မုန်းလွဲပိုင်းတွင် နေပြည်တော်ရှိ ဘုရင့်နောင်ရိပ်သာ ဧည့်ခန်းမဆောင်၌ လက်ခံတွေ့ဆုံသည်။(ယာဝုံ)  
 ထိုသို့တွေ့ဆုံစဉ် မြန်မာနိုင်ငံ၌ ဒီမိုကရေစီပြုပြင်ပြောင်းလဲရေးနှင့် ပြည်တွင်းငြိမ်းချမ်းရေး ဆောင်ရွက်မှုများတွင် ဆွစ်ဇာလန်နိုင်ငံက ကူညီဆောင်ရွက်ပေးလျက်ရှိပြီး ဆက်လက်ကူညီဆောင်ရွက်ပေးမည်ကို စွာ ပြည်တွင်းလက်နက်ကိုင်ပဋိပက္ခများချုပ်ငြိမ်းပြီး ထာဝရငြိမ်းချမ်းရေးကို အမှန်တကယ် ရရှိစေလိုသည် စေတနာဖြင့် နှစ်ပေါင်း ၇၀ ကျော်အတွင်း ပထမဆုံးအကြိမ်အဖြစ် တပ်မတော်မှ ၂၀၁၈ ခုနှစ် ဒီဇင်ဘာ ၂၁ ရက်မှစ၍ ပစ်ခတ်တိုက်ခိုက်မှုရပ်စဲပေးထားသည်ကို စွာ တိုင်းရင်းသားလက်နက်ကိုင် အဖွဲ့အစည်းများအနေဖြင့် NCA လက်မှတ်ရေးထိုးနိုင်ရေးကို မြန်မာနိုင်ငံတွင် လူသားချင်းစာနာထောက်ထားမှုဆိုင်ရာ အကူအညီပေးရေးနှင့် ဒေသဖွံ့ဖြိုးတိုးတက်ရေးများတွင် ကူညီဆောင်ရွက်နိုင်သည်ကို စွာ မြန်မာနိုင်ငံနှင့်ပတ်သက်ပြီး ဖြစ်စဉ်များအား နိုင်ငံတကာမှ အမှန်အတိုင်းသိရှိရန် လိုအပ်မှုအခြေအနေတို့နှင့်စပ်လျဉ်း၍ ရင်းနှီးပွင့်လင်းစွာ ဆွေးနွေးခဲ့ကြကြောင်း တပ်မတော်ကာကွယ်ရေးဦးစီးချုပ် ရုံး၏သတင်းထုတ်ပြန်ချက်အရ သိရသည်။ **သတင်းစဉ်**



## ပညာရေးဝန်ကြီးဌာန စွမ်းရည်ဖွံ့ဖြိုးတိုးတက်ရေးစီမံခန့်ခွဲမှုကော်မတီအစည်းအဝေး ကျင်းပ

**နေပြည်တော် ဧပြီ ၄**  
 ပညာရေးဝန်ကြီးဌာန တတိယအကြိမ် စွမ်းရည်ဖွံ့ဖြိုးတိုးတက်ရေးစီမံခန့်ခွဲမှုကော်မတီအစည်းအဝေးကို ယနေ့နံနက် ၈ နာရီခွဲတွင် နေပြည်တော် ပညာရေးဝန်ကြီးဌာန အစည်းအဝေးခန်းမ၌ ကျင်းပသည်။  
**တက်ရောက်**  
 အခမ်းအနားသို့ ပညာရေးဝန်ကြီးဌာန ပြည်ထောင်စုဝန်ကြီး ဒေါက်တာမျိုးသိမ်းကြီး၊ ဒုတိယဝန်ကြီး ဦးဝင်းမော်ထွန်း၊ ဒိန်းမတ်သံရုံးမှ သံအမတ်ကြီး H. E. Mr. John Nielsen, Development Counsellor, Ms. Hanne Carus၊ ပညာရေးဝန်ကြီးဌာနရှိ ဦးစီးဌာနများမှ ညွှန်ကြားရေးမှူးချုပ်များ၊ ဒုတိယအမြဲတမ်းအတွင်းဝန်၊ ဒုတိယညွှန်ကြားရေးမှူးချုပ်များ၊ စွမ်းရည်ဖွံ့ဖြိုးတိုးတက်ရေးလုပ်ငန်းအဖွဲ့ဝင်များနှင့် သက်ဆိုင်ရာတာဝန်ရှိသူများ တက်ရောက်ကြသည်။  
 ရှေးဦးစွာ ပြည်ထောင်စုဝန်ကြီးက အမျိုးသားပညာရေးမဟာဗျူဟာစီမံကိန်း (၂၀၁၆-၂၀၂၁) အကောင်အထည်ဖော်ရာတွင် ကူညီပံ့ပိုးပေးသည့်အတွက် ဒိန်းမတ်နိုင်ငံနှင့်ဒိန်းမတ်သံရုံးကို ပညာရေးဝန်ကြီးဌာန၏ကိုယ်စားအထူးကျေးဇူးတင်ရှိကြောင်း၊ စွမ်းရည်ဖွံ့ဖြိုးတိုးတက်



ရေးရန်ပုံငွေဖြင့် ဦးစီးဌာနများမှ အရာထမ်းများအတွက် စွမ်းဆောင်ရည်မြှင့်တင်မှုသင်တန်းများကို အောင်မြင်စွာ အကောင်အထည်ဖော် ဆောင်ရွက်လျက်ရှိကြောင်း၊ အခြေခံပညာ၊ နည်းပညာ၊ သက်မွေးပညာနှင့် လေ့ကျင့်ရေးနှင့် အဆင့်မြင့်ပညာကဏ္ဍများ ဖွံ့ဖြိုးတိုးတက်ရေးအတွက် လည်း သက်ဆိုင်ရာဝန်ကြီးဌာန၊ အဖွဲ့အစည်းများနှင့် ပူးပေါင်းဆောင်ရွက်လျက်ရှိကြောင်း၊ ရန်ကုန်တက္ကသိုလ်တွင် သုတေသနနှင့် တီထွင်ဆန်းသစ်မှုဗဟိုဌာန တည်ထောင်ရန်လည်း စီစဉ်ဆောင်ရွက်နေပါကြောင်း၊ တက္ကသိုလ်သင်ရိုးညွှန်းတမ်းအား ၂၀ ရာစုပညာရေးစနစ်နှင့်အညီ ပြင်ဆင်ရေးဆွဲဆောင်ရွက်လျက်ရှိပါကြောင်း၊ School-Industry Partnership(SIP)အစီအစဉ်၊ National Vocational Foundation Certificate(NVFC) အစီအစဉ်၊ တိုင်းဒေသကြီး၊ ပြည်နယ်၊ ခရိုင်၊ မြို့နယ်ပညာရေးမှူးများနှင့် ကျောင်းအုပ်ကြီးများအကြား အချိန်နှင့်တစ်ပြေးညီ သတင်းအချက်အလက်များ

ရရှိစေရန်နှင့် စီမံခန့်ခွဲမှုလုပ်ငန်းများ ပိုမိုကောင်းမွန်စေရန်အတွက် Communication for Management-C4M App ဒီဇိုင်းရေးဆွဲ အကောင်အထည်ဖော်ဆောင်ရွက်နေပါကြောင်း စသည်ဖြင့် အဖွဲ့အမှားစကားပြောကြားသည်။  
**ရှင်းလင်းတင်ပြ**  
 ထို့နောက် လေ့လာဆန်းစစ်အကဲဖြတ်ရေးအဖွဲ့ (သုတေသန)မှ ညွှန်ကြားရေးမှူးချုပ် ဒေါက်တာစိုင်းကျော်နိုင်ဦးက ဒုတိယအကြိမ် စွမ်းရည်ဖွံ့ဖြိုးတိုးတက်ရေး စီမံခန့်ခွဲမှုအစည်းအဝေးမှ အစည်းအဝေးဆုံးဖြတ်ချက်များအား အကောင်အထည်ဖော်ထားရှိမှုအခြေအနေ၊ ဒုတိယခြောက်လပတ် CDF Budget & Workplan မှ အောင်မြင်မှုများ၊ တတိယခြောက်လပတ် (၂၀၁၉ ခုနှစ် ဧပြီလ ၁ ရက်မှ စက်တင်ဘာလ ၃၀ ရက်နေ့ထိ) CDF Budget & Workplanများနှင့် ၂၀၁၉ ခုနှစ် မတ်လအထိ ဘတ်ဂျက်သုံးစွဲခဲ့မှုအခြေအနေများကို ရှင်းလင်းတင်ပြသည်။  
 ယင်းနောက် အစည်းအဝေးတက်ရောက်လာသူများက စွမ်းရည်ဖွံ့ဖြိုးတိုးတက်ရေးရန်ပုံငွေဖြင့် ဆောင်ရွက်ခဲ့သည့်လုပ်ငန်းစဉ်များနှင့် ဆက်လက်အကောင်အထည်ဖော်ဆောင်ရွက်မည့်လုပ်ငန်းစဉ်များကို အကြံပြုဆွေးနွေးကြကြောင်း သိရသည်။ **သတင်းစဉ်**

## တတိယအကြိမ် မြန်မာ-ဆွစ်ဇာလန် နှစ်နိုင်ငံ နိုင်ငံခြားရေးဝန်ကြီးဌာနများအကြား ဆွေးနွေးပွဲကျင်းပ

**နေပြည်တော် ဧပြီ ၄**  
 တတိယအကြိမ် မြန်မာ-ဆွစ်ဇာလန် နှစ်နိုင်ငံ နိုင်ငံခြားရေးဝန်ကြီးဌာနများအကြား ဆွေးနွေးပွဲကို နေပြည်တော်ရှိ နိုင်ငံခြားရေးဝန်ကြီးဌာန၌ ယနေ့

နံနက်ပိုင်းတွင် ကျင်းပသည်။  
**အမြင်ချင်းဖလှယ်**  
 အဆိုပါဆွေးနွေးပွဲကို အပြည်ပြည်ဆိုင်ရာ ပူးပေါင်းဆောင်ရွက်ရေး

ဝန်ကြီးဌာန ပြည်ထောင်စုဝန်ကြီး ဦးကျော်တင်နှင့် ဆွစ်ဇာလန်နိုင်ငံခြားရေးဝန်ကြီးဌာန အာရှ-ပစိဖိတ် ဒေသဆိုင်ရာ ဌာနအကြီးအကဲ H.E. Ambassador Raphaël Nügeli တို့က ဦးဆောင်ကျင်းပခဲ့ကြသည်။  
 ဆွေးနွေးပွဲတွင် နှစ်နိုင်ငံဆက်ဆံရေးတိုးမြှင့်ရေး၊ ဆွစ်ဇာလန်နိုင်ငံ၏ မြန်မာနိုင်ငံဆိုင်ရာ ပူးပေါင်းဆောင်ရွက်မှု မဟာဗျူဟာ(၂၀၁၉-၂၀၂၃) အသစ်အောက်မှ စိုက်ပျိုးရေး၊ ကျန်းမာရေး၊ ပညာရေး၊ ကျေးလက်ဒေသဖွံ့ဖြိုးတိုးတက်ရေးလုပ်ငန်းများ၊ ယဉ်ကျေးမှု၊ ခရီးသွားလာရေး၊ ကုန်သွယ်ရေး၊ ရင်းနှီးမြှုပ်နှံမှုနှင့် အသက်မွေးဝမ်းကျောင်းကျွမ်းကျင်မှု မြှင့်တင်ရေးကဏ္ဍတို့တွင် ပူးပေါင်းဆောင်ရွက်မှုများ ပိုမိုမြှင့်တင်သွားရေးကို အမြင်ချင်းဖလှယ်ဆွေးနွေးခဲ့ကြသည်။  
**နေ့လယ်စာဖြင့် တည်ခင်းညှိနှိုင်း**  
 ယင်းနောက် ပြည်ထောင်စုဝန်ကြီးက နိုင်ငံတော်အစိုးရမှ ဦးစားပေးဆောင်ရွက်လျက်ရှိသည့် ကဏ္ဍများ၊ ငြိမ်းချမ်းရေးနှင့် အမျိုးသားပြန်လည်သင့်မြတ်ရေးအတွက် အစိုးရ၏ကြိုးပမ်းဆောင်ရွက်မှုများနှင့် ရရှိသည့်နယ်တွင် ဖြစ်ပေါ်တိုးတက်မှုတို့ကိုလည်း ရှင်းလင်းအသိပေးခဲ့သည်။ ထို့ပြင် အာဆီယံအပါအဝင် ဒေသတွင်းနှင့် နိုင်ငံတကာမျက်နှာစာ၌ အကျိုးတူပူးပေါင်းဆောင်ရွက်ရေးကိစ္စရပ်များနှင့်စပ်လျဉ်း၍လည်း အမြင်ချင်းဖလှယ်ခဲ့ကြသည်။  
 မွန်းလွဲပိုင်းတွင် ပြည်ထောင်စုဝန်ကြီးသည် ဆွစ်ဇာလန်ကိုယ်စားလှယ်အဖွဲ့အား နေပြည်တော်ရှိ M Gallery ဟိုတယ်၌ အလုပ်သဘောနေ့လယ်စာဖြင့် တည်ခင်းစည်ခံခဲ့ကြောင်း သိရသည်။ **သတင်းစဉ်**



# ရွေးကောက်ပွဲလုပ်ငန်းစဉ်တွင် ကျား၊ မ ရေးရာကို ထည့်သွင်းစဉ်းစားဆောင်ရွက်ခြင်းသင်တန်းဖွင့်ပွဲအခမ်းအနား ကျင်းပ

နေပြည်တော် ဧပြီ ၄

ပြည်ထောင်စုရွေးကောက်ပွဲကော်မရှင်နှင့် အေးချမ်းမြန်မာအင်စတီကျုတို့ ပူးပေါင်း၍ ရွေးကောက်ပွဲလုပ်ငန်းစဉ်တွင် ကျား၊ မ ရေးရာကို ထည့်သွင်းစဉ်းစားဆောင်ရွက်ခြင်းသင်တန်းဖွင့်ပွဲအခမ်းအနားကို ယနေ့နံနက် ၉ နာရီတွင် နေပြည်တော်ရှိ ပြည်ထောင်စုရွေးကော်မရှင်ရုံး သင်တန်းခန်းမ၌ ကျင်းပသည်။

အကျိုးရှိရှိ ပြန်လည်အသုံးချ

ဖွင့်ပွဲအခမ်းအနားတွင် ပြည်ထောင်စုရွေးကော်မရှင် ဥက္ကဋ္ဌ ဦးလှသိန်းက မြန်မာနိုင်ငံအနေဖြင့် အမျိုးသမီးများအား နည်းမျိုးစုံဖြင့် ခွဲခြားဆက်ဆံမှုပျောက်ရေးဆိုင်ရာ သဘောတူစာချုပ် (CEDAW) ကို ၁၉၉၇ ခုနှစ်တွင် လက်မှတ်ရေးထိုးခဲ့ကြောင်း၊ ပြည်ထောင်စုရွေးကော်မရှင်အနေဖြင့် CEDAW အပိုဒ် ၇ ပါ ပြဋ္ဌာန်းချက်များအရ ရွေးကောက်ပွဲဆိုင်ရာလုပ်ငန်းစဉ်များတွင် ကျား၊ မ တန်းတူညီမျှရေး၊ အမျိုးသမီးကဏ္ဍ မြှင့်တင်ရေးကိစ္စရပ်များကို ဆောင်ရွက်လျက်ရှိကြောင်း၊ ထို့အပြင် ကျား၊ မ တန်းတူညီမျှရေးနှင့် အမျိုးသမီးကဏ္ဍ မြှင့်တင်ရေးဆိုင်ရာမူဝါဒ(၂၀၁၉ - ၂၀၂၂) ကို ရေးဆွဲခဲ့ပြီး လုပ်ငန်းအဖွဲ့များဖွဲ့စည်းကာ တာဝန်များချမှတ်ဆောင်ရွက်လျက်ရှိကြောင်း၊ နိုင်ငံတော်က ချမှတ်ထားသည့် အမျိုးသမီးများ ဖွံ့ဖြိုးတိုးတက်ရေးဆိုင်ရာ အမျိုးသားအဆင့် မဟာဗျူဟာစီမံကိန်း(NSPAW) (၂၀၁၃ - ၂၀၂၂) ကို အကောင်အထည်ဖော်ရာတွင်လည်း ပြည်ထောင်စုရွေးကော်မရှင်အနေဖြင့် သက်ဆိုင်ရာဝန်ကြီးဌာနများနှင့် ပူးပေါင်းဆောင်ရွက်လျက်ရှိကြောင်း၊ ယနေ့သင်တန်းသည် ရွေးကောက်ပွဲလုပ်ငန်းစဉ်များတွင် ကျား၊ မ တန်းတူညီမျှရေး သဘောထားအမြင်များ ထည့်သွင်းပေါင်းစပ် အကောင်အထည်ဖော်နိုင်ရန်အတွက် ဖွင့်လှစ်ပို့ချခြင်းဖြစ်ကြောင်း၊ ယခု



သင်တန်းတွင်ပို့ချမည့် သင်ခန်းစာများသည် ရွေးကောက်ပွဲလုပ်ငန်းစဉ်များ တစ်လျှောက် ကျား၊ မ တန်းတူညီမျှရေးမူဝါဒ အကောင်အထည်ဖော်မှုကို အထောက်အကူဖြစ်မည်ဖြစ်သည့်အတွက် စနစ်တကျလေ့လာမှတ်သား၍ အကျိုးရှိရှိ ပြန်လည်အသုံးချကြစေလိုကြောင်း ပြောကြားသည်။ ထို့နောက် အေးချမ်းမြန်မာအင်စတီကျုမှ နည်းပညာအကြံပေး ဆလိုင်း

အိုက်ဇက်ခင်က သင်တန်းဖွင့်လှစ်ခြင်း၏ ရည်ရွယ်ချက်ကို ရှင်းလင်းပြောကြားခဲ့ပြီး စုပေါင်းမှတ်တမ်းတင်ဓာတ်ပုံရိုက်သည်။ အဆိုပါသင်တန်းသို့ ပြည်ထောင်စုရွေးကော်မရှင်အဖွဲ့ဝင်များ၊ တာဝန်ရှိသူများ၊ ကော်မရှင်ရုံးမှ သင်တန်းသား သင်တန်းသူ စုစုပေါင်း ၅၀ တက်ရောက်ခဲ့ကြောင်း သတင်းရရှိသည်။

သတင်းစဉ်

# မြန်မာနိုင်ငံပိုင်ဂြိုဟ်တုစနစ် တည်ထောင်ရေးလုပ်ငန်းကော်မတီ၏ လုပ်ငန်းညှိနှိုင်းအစည်းအဝေး ကျင်းပ

နေပြည်တော် ဧပြီ ၄

မြန်မာနိုင်ငံပိုင်ဂြိုဟ်တုစနစ် တည်ထောင်ရေးအတွက် ဦးဆောင်ကော်မတီ၏ လမ်းညွှန်ချက်များအား အကောင်အထည်ဖော် ဆောင်ရွက်နိုင်ရန် မြန်မာနိုင်ငံပိုင် ဂြိုဟ်တုစနစ် တည်ထောင်ရေး လုပ်ငန်းကော်မတီ၏ လုပ်ငန်းညှိနှိုင်းအစည်းအဝေးကို ယနေ့ ဗွန်းလှပိုင်တွင် နေပြည်တော်ရှိ ပို့ဆောင်ရေးနှင့် ဆက်သွယ်ရေးဝန်ကြီးဌာန ရုံးအမှတ် (၂) အစည်းအဝေးခန်းမ၌ ကျင်းပသည်။



Myanmar Sat-2 အား ထိရောက်အကျိုးရှိစွာ အသုံးပြုနိုင်ရေး ဦးစားပေးဆောင်ရွက်ရန်ဖြစ်သည့် မြန်မာနိုင်ငံပိုင် အနိမ့်ပျံဂြိုဟ်တု လွှတ်တင်နိုင်ရေးကို ဆက်ကော်မတီဖွဲ့စည်း ထားပြီးဖြစ်၍ ဆောလျင်စွာ အကောင်အထည်ဖော်ဆောင်ရွက်ရေး၊ Space Agency ဖွဲ့စည်းဆောင်ရွက်ရေးတို့ကို အကောင်အထည်ဖော်ဆောင်ရွက်ရန် ပြောကြားသည်။ ယင်းနောက် အစည်းအဝေးတက်ရောက်

လာသည့် မြန်မာနိုင်ငံပိုင် ဂြိုဟ်တုစနစ် တည်ထောင်ရေးလုပ်ငန်းကော်မတီဝင်များ၊ မြန်မာနိုင်ငံပိုင်ဂြိုဟ်တု ထရန်စပွန်ဒါဌာနရမ်းရေးဆပ်ကော်မတီ၊ မြန်မာနိုင်ငံပိုင်ဂြိုဟ်တုစနစ်ဆိုင်ရာ ဥပဒေရေးရာနှင့် လုပ်ထုံးလုပ်နည်းဆပ်ကော်မတီ၊ မြန်မာနိုင်ငံပိုင်ဂြိုဟ်တုဆိုင်ရာ နည်းပညာဆပ်ကော်မတီ၊ မြန်မာနိုင်ငံပိုင် အနိမ့်ပျံဂြိုဟ်တုလွှတ်တင်ရေး ဆပ်ကော်မတီ ဝင်များက ဆောင်ရွက်ထားရှိမှုအခြေအနေ၊ အကောင်အထည်ဖော်ရန် ညှိနှိုင်းဆောင်ရွက်ပေးရန်များ၊ ဦးဆောင်ကော်မတီသို့ ဆက်လက်တင်ပြခွင့်ပြုချက်ရယူရန် ကိစ္စရပ်များကို ဆွေးနွေးတင်ပြခြင်းအပေါ် ပြည်ထောင်စုဝန်ကြီးက လိုအပ်သည်များ ညှိနှိုင်းဆုံးဖြတ်၍ အောင်မြင်စွာ ဆောင်ရွက်သွားနိုင်ရေးအတွက် ဖြည့်စွက်မှာကြားခဲ့ကြောင်းသတင်းရရှိသည်။

သတင်းစဉ်

# B2B Magazine က မြန်မာ့စီးပွားထူးချွန်သူများနှင့် တွေ့ဆုံခြင်းအခမ်းအနား ကျင်းပ

ရန်ကုန် ဧပြီ ၄

Myanmar B2B Management Magazine က ကြီးပွားကျင်းပသည့် မြန်မာ့စီးပွားထူးချွန်သူများနှင့် တွေ့ဆုံခြင်းအခမ်းအနားကို ယနေ့ နံနက် ၁၀ နာရီတွင် ရန်ကုန်မြို့ Hotel Yangon ၌ ကျင်းပသည်။

အခမ်းအနားတွင် ပါမောက္ခဒေါက်တာအောင်ထွန်းသက်က “WOW Customer Satisfaction” ခေါင်းစဉ်ဖြင့် ဟောပြောဆွေးနွေးပြီး နိုင်ငံခြား မြန်မာ ထမင်းဆိုင် တည်ထောင်သူ ဦးကျော်မြတ်မိုးနှင့် တွေ့ဆုံ

မေးမြန်းမှုများ ပြုလုပ်သည်။ နိုင်ငံခြား မြန်မာထမင်းဆိုင် တည်ထောင်သူ ဦးကျော်မြတ်မိုးက စီးပွားရေးလုပ်ငန်း အောင်မြင်အောင် လုပ်ဆောင်သည့် နည်းလမ်းများ၊ စီမံခန့်ခွဲမှုများ အကြောင်းအရာနှင့် ၎င်းကြုံတွေ့ခဲ့ရသည့် အခက်အခဲ ရင်ဆိုင်ကျော်ဖြတ်ခဲ့ရမှုများကို အများပြည်သူအား မျှဝေပြောကြားပြီး တက်ရောက်လာသူများက သိရှိလိုသည်များကို မေးမြန်းကြသည်။ စီးပွားရေးပညာရှင် ပါမောက္ခ ဒေါက်တာအောင်ထွန်း

သက်က “ဆွေးနွေးပွဲကို တက်လာတာက လူငယ်တွေ၊ ဒါအရေးကြီးတယ်။ ဒီထဲမှာ လုပ်ငန်းရှင်တွေပါသလို ဝန်ထမ်းတွေလည်းပါတယ်။ ကိုယ်တိုင်ဈေးရောင်းနေတဲ့ သူတွေရှိတယ်။ ကိုယ်တိုင်ဈေးရောင်းတဲ့သူတွေက ဈေးရောင်းတဲ့ပညာ အတွေ့အကြုံရိပ်ပမယ် အသိရှိချင်မှ ရှိမယ်။ ပထမရည်ရွယ်ချက်က အဲဒါကို အာရုံစိုက်တာ။ ဒုတိယရည်ရွယ်ချက်က လုပ်ငန်းရှင်ကို ခေါ်တွေ့တယ်။ အခု ကိုကျော်မြတ်မိုးကို ခေါ်တွေ့တာက သူ့ရဲ့ဘဝဖြစ်စဉ်ကို လူငယ်တွေ သိစေချင်တယ်။ သိစေချင်တာက လူငယ်တွေ အားကျစေချင်တယ်။ သူ့ဘယ်ကစခဲ့လဲ။ လုပ်နေတဲ့အစီအစဉ်က ခြောက်နှစ်ရှိပြီ။ မြန်မာနိုင်ငံမှာ စီးပွားရေးကို အောင်မြင်တဲ့သူတွေရှိရေး၊ လုပ်နေတာ။ နိုင်ငံတကာ မှာလည်း လုပ်နေတာရှိတယ်။ လုပ်ရတဲ့ရည်ရွယ်ချက်က ကိုယ်နိုင်မှာရှိတဲ့သူတွေက ကိုယ်တွေလို အခက်အခဲ တွေရှိတယ်။ ကိုယ်လို အခက်အခဲရှိတဲ့သူက အခက်အခဲ တွေ ကျော်လွှားပြီး အောင်မြင်တဲ့ စီးပွားရေးလုပ်ငန်းရှင် ဖြစ်လာတယ်။ ကိုယ်လည်း ဘာကြောင့် စီးပွားရေး လုပ်ငန်းရှင် မဖြစ်နိုင်ရမှာလဲဆိုတဲ့စိတ် မွေးစေချင်တဲ့ စေတနာနဲ့ ဒီအခမ်းအနားလုပ်ရတာပါ” ဟု ပြောသည်။ Myanmar B2B Management Magazine ကို ၂၀၁၂ ခုနှစ် စက်တင်ဘာလက စတင်ထုတ်ဝေခဲ့ပြီး ယခု

ဆိုလျှင် စာအုပ်အမှတ်စဉ် ၈၀ ကျော် ရှိလာခဲ့ပြီဖြစ်ပြီး ပုဂ္ဂလိကကဏ္ဍဖွံ့ဖြိုးတိုးတက်ရေးအတွက် ရည်ရွယ်ချက်နှင့် စီးပွားရေးနှင့်စီမံခန့်ခွဲမှုဆိုင်ရာ အကြောင်းအရာများကို တင်ဆက်ပေးလာခဲ့ပြီး Cover Story၊ Talk၊ Business၊ Investing၊ Startup၊ Profile၊ Special Interview စသည့် စိတ်ဝင်စားစရာ Content များစွာ ပါဝင်သည်။

အဆိုပါ Content များထဲမှ “Cover Story” ကို ပညာရှင်နှင့် လုပ်ငန်းရှင်တွေ့ဆုံပြီး အမေး၊ အဖြေပြုလုပ် သည့်ပုံစံဖြင့် ထူးထူးခြားခြား တင်ဆက်ပေးနေခြင်းဖြစ်ကာ ပါမောက္ခ ဒေါက်တာအောင်ထွန်းသက်ကိုယ်တိုင် ပြည်တွင်းက ထူးချွန်အောင်မြင်သည့် လုပ်ငန်းရှင်ကြီးများ၊ စွန့်ဦးတီထွင်သူများနှင့်တွေ့ဆုံပြီး ၎င်းတို့၏လုပ်ငန်း၊ ဘဝ ဖြတ်သန်းမှု၊ အောင်မြင်မှုအကြောင်းများကို မေးမြန်း ထားသည့် ဤကဏ္ဍသည် B2B ၏ အဓိက Content တစ်ခုလည်းဖြစ်သည်။

ယင်းကဏ္ဍကို ပရိသတ်များ တိုက်ရိုက်ကြည့်ရှုနားဆင် နိုင်ရန်အတွက် မြန်မာ့စီးပွား ထူးချွန်သူများနှင့် တွေ့ဆုံ ခြင်းအမည်ဖြင့် Public Event အဖြစ် ပြောင်းလဲ ကျင်းပခြင်းဖြစ်သည်။ Myanmar B2B Management Magazine အနေဖြင့် မြန်မာ့စီးပွား ထူးချွန်သူ များနှင့် တွေ့ဆုံခြင်းနှင့် B2B စကားပိုင်း အစီအစဉ် များကို လစဉ်ပြုလုပ်သွားမည်ဖြစ်ကြောင်း သိရသည်။

သတင်း-မင်းသစ်(MNA)၊ ဓာတ်ပုံ-လှမိုး



# အဂတိဖြစ်တတ်သည့် နယ်ပယ်များကို ဖော်ထုတ်ထိန်းချုပ်ရန် စီမံချက်ရေးဆွဲဆောင်ရွက်သွားမည်

နေပြည်တော် ဧပြီ ၄

ပြည်ထောင်စုအစိုးရအဖွဲ့ရုံးဝန်ကြီးဌာန ပြည်ထောင်စုဝန်ကြီး ဦးမင်းသူသည် မွန်ပြည်နယ်၊ ခရိုင်နှင့် မြို့နယ်များမှ အထွေထွေအုပ်ချုပ်ရေးဦးစီးဌာန ဝန်ထမ်းများအား ယနေ့ ညပိုင်းတွင် မွန်ပြည်နယ် မော်လမြိုင်မြို့ရှိ ပြည်နယ်အစိုးရအဖွဲ့ရုံး ဟင်္သာခန်းမ၌ တွေ့ဆုံသည်။

ရှေးဦးစွာ မွန်ပြည်နယ် အထွေထွေအုပ်ချုပ်ရေးဦးစီးဌာန ပြည်နယ်အုပ်ချုပ်ရေးမှူး ဦးလှဝင်းတင်က ခရိုင်အုပ်ချုပ်ရေးမှူးများ၊ မြို့နယ်အုပ်ချုပ်ရေးမှူးများနှင့် မိတ်ဆက်ပေးပြီး မွန်ပြည်နယ်အထွေထွေအုပ်ချုပ်ရေးဦးစီးဌာန၏ လုပ်ငန်းဆောင်ရွက်မှုအခြေအနေများကို ရှင်းလင်းတင်ပြသည်။

### ထိရောက်အောင်မြင်

ယင်းနောက် ပြည်ထောင်စုဝန်ကြီး ဦးမင်းသူက အထွေထွေအုပ်ချုပ်ရေးဦးစီးဌာန ပြုပြင်ပြောင်းလဲရေးကို ထိရောက်အောင်မြင်အောင် အကောင်အထည်ဖော်နိုင်ရန် ၂၀၁၉ ခုနှစ် ဖေဖော်ဝါရီ ၂၆ ရက်မှ ၂၈ ရက်အထိ လက်ရှိ ထွေ/အုပ်ချုပ်ရေးဝန်ထမ်းများ၊ ဝါရင့် ထွေ/အုပ်ချုပ်ရေးဝန်ထမ်းများ ပါဝင်သည့် အလုပ်ရုံဆွေးနွေးပွဲကို သုံးရက်တိုင်တိုင် ကျင်းပပြီး ထွက်ပေါ်လာသည့် ရလဒ်များ၊ ဝန်ကြီးဌာနတာဝန်ရှိသူများ အကြံပေးအဖွဲ့၏ အကြံပြုချက်များအပေါ် အခြေခံ၍ ဌာနမျှော်မှန်းချက် (Vision)၊ လုပ်ငန်းတာဝန် (Mission) များကို ချမှတ်နိုင်ခဲ့ကြောင်း။

ပြုပြင်ပြောင်းလဲရေးလုပ်ငန်းစဉ် သုံးရပ်ဖြစ်သည့် မူဝါဒပိုင်းဆိုင်ရာ ပြုပြင်ပြောင်းလဲရေး၊ လုပ်ထုံးလုပ်နည်းနှင့် စီမံခန့်ခွဲမှုဆိုင်ရာ ပြုပြင်ပြောင်းလဲရေး၊ ဒေသဖွံ့ဖြိုးရေးနှင့် လုပ်နည်းစနစ်ကောင်းများ တည်ဆောက်ရေးတို့ကို ဖော်ထုတ်နိုင်ခဲ့ပြီး ဖြစ်ကြောင်း၊ ယခုလိုဖော်ထုတ်နိုင်ခဲ့သည့် ပြုပြင်ပြောင်းလဲရေးလုပ်ငန်းစဉ်များကို Time Frame သတ်မှတ်ပြီး ဆောင်ရွက်ရမည့် လုပ်ငန်းစဉ်အပိုင်းအလိုက် ဆောင်ရွက်သွားမည်ဖြစ်ကြောင်း၊ အသွင်သဏ္ဍာန်ပိုင်းဆိုင်ရာ ပြောင်းလဲမှုအချို့ကို သုံးလတာကာလအတွင်း ဆောင်ရွက်ခဲ့ပြီး ဒုတိယသုံးလတာကာလကို အနှစ်သာရပိုင်းဆိုင်ရာ ပြုပြင်ပြောင်းလဲရေးအဖြစ် သတ်မှတ်၍ ဆောင်ရွက်နိုင်အောင် အကြံပေးအဖွဲ့၊ ပညာရှင်များနှင့် ညှိနှိုင်းဆွေးနွေး ဆောင်ရွက်နေပါကြောင်း။

### ဝန်ထမ်းအဆင့်ဆင့် လိုက်နာကျင့်သုံး

ပထမဆုံး အနှစ်သာရပိုင်း ပြုပြင်ပြောင်းလဲနိုင်ရန်အတွက် အထွေထွေအုပ်ချုပ်ရေးဦးစီးဌာန ဝန်ထမ်းအဆင့်ဆင့် လိုက်နာကျင့်သုံးရမည့် လုပ်ငန်းလက်စွဲ (Manual) များ၊ ဝန်ထမ်းကျင့်ဝတ် (Code of Conduct) များ ရေးဆွဲရန်၊ ပြဌာန်းသတ်မှတ်ချက်များကို ပြန်လည်သုံးသပ်ရန်နှင့် ဝန်ကြီးဌာနအဆင့် (Regulatory Review Unit) ကို ဖွဲ့စည်းဆောင်ရွက်သွားရန် စီစဉ်နေပြီဖြစ်ကြောင်း။

အဆိုပါ Unit ကို ဖွဲ့စည်းပြီး ပြည်သူကို မျက်နှာမူသည့် ပြည်သူကို အခြေပြုသည့် အင်မတန်ရိုးရှင်းလွယ်ကူသော စီမံခန့်ခွဲမှု၊ ဝန်ဆောင်မှုများ ပေးနိုင်ရန်အတွက် လုပ်ထုံးလုပ်နည်းများ၊ ပြဌာန်းသတ်မှတ်ချက်များအပေါ် ဖြေလျှော့သင့်သည်များ၊ ပြင်ဆင်သင့်သည်များကို ပြန်လည်သုံးသပ်၍ အကြံပေးအဖွဲ့၊ ပညာရှင်များနှင့် ဆွေးနွေးညှိနှိုင်းပြီး အတည်ပြုပြဌာန်းသတ်မှတ်ပေးရမည့် လုပ်ငန်းစဉ်များလည်းရှိပါကြောင်း။

ပြည်သူ့ဝန်ဆောင်မှုရုံး (OSS) များကို ၂၀၁၅ ခုနှစ် ဇူလိုင်လမှစ၍ နေပြည်တော်၊ တိုင်းဒေသကြီး၊ ပြည်နယ်အားလုံးတွင် ထွေ/အုပ်ချုပ်ရေးအဖွဲ့အစည်း ဌာနအများဆုံး ၁၅ ခုထိ ပါဝင်သည့် OSS ရုံးများကို ယနေ့အထိ တစ်နိုင်လုံးတွင် ၃၁၆ ရုံး ဖွင့်လှစ်ထားခဲ့ပြီး ဖြစ်ပါကြောင်း။

အဆိုပါဝန်ဆောင်မှုလုပ်ငန်းတစ်ခုခုကို ပြည်သူကရယူချင်၍ လျှောက်ထားလာပါက ရုံးပေါင်းစုံ၊ ဌာနပေါင်းစုံကို အကြိမ်ကြိမ်သွားနေရပြီး အချိန်ကုန်ပါ



ဝန်ထုပ်ဝန်ပိုးဖြစ်သည်ဆိုသည့် ပြည်သူ့အသံများကို ကြားသိနေရဆဲဖြစ်ပါကြောင်း၊ မိမိတို့ OSS ရုံးများသည် ပြည်သူများ၏ အခက်အခဲကို မဖြေရှင်းပေးနိုင်ဘဲ ပြည်သူများသွားရသည့် ရုံးတစ်ရုံးသာပိုလာသည့်အဖြစ်မျိုး မရောက်စေလိုပါကြောင်း။

ထို့ကြောင့် OSS ရုံးကိုသွားပါက အစိုးရဌာနများအနေဖြင့် မည်သည့် ဝန်ဆောင်မှုပေးပေးနေပြီး ဆောင်ရွက်ရမည့် လုပ်ငန်းစဉ်အဆင့်ဆင့်ကို ရှင်းလင်းနားလည်သိရှိအောင် ရှင်းပြနိုင်ရမည်ဖြစ်ကြောင်း၊ လိုအပ်သည့် အထောက်အထား၊ အချက်အလက်များပြည့်စုံပါက တစ်ခါတည်း ဆောင်ရွက်ပေးနိုင်သော လွယ်ကူသည့်စနစ်ကို ပြောင်းလဲခြင်းသည် ပထမအဆင့်ဖြစ်ပါကြောင်း။

### ပြုပြင်ပြောင်းလဲမှုစနစ်

ဒုတိယအဆင့်အနေဖြင့် မလိုအပ်သည့်အချက်အလက်နှင့် အထောက်အထားများကို ဖြေလျှော့ပေးပြီး အမှန်တကယ်လိုအပ်သော အချက်အလက်များကိုသာ တောင်းခံသည့် ပြုပြင်ပြောင်းလဲမှုစနစ်ကို ဆောင်ရွက်နိုင်ရန် အကြံပေးအဖွဲ့များ၊ ပညာရှင်များနှင့် တိုင်ပင်ဆွေးနွေးနေပါကြောင်း။

မိမိတို့ ထွေ/အုပ်ချုပ်ရေးဝန်ထမ်းများ၏ အရည်အချင်း၊ စွမ်းဆောင်ရည်များ မြှင့်တင်ပေးရန် ဆောင်ရွက်ရာတွင် ၂၀၀၃ ခုနှစ်ကတည်းက စတင်ဖွင့်လှစ်ခဲ့သည့် အုပ်ချုပ်ရေး ပညာဖွံ့ဖြိုးမှုသင်တန်းကျောင်းကို အဆင့်မြှင့်တင်ရန်၊ ဖွဲ့စည်းပုံပြင်ဆင်ရန်၊ သင်ရိုး၊ သင်ခန်းစာနှင့် သင်တန်းများပြောင်းလဲရန်၊ နိုင်ငံတကာ အဆင့်မီသင်တန်းကျောင်းများနှင့်ချိတ်ဆက်ပြီး အုပ်ချုပ်မှုသင်တန်းများ ဖွင့်လှစ်နိုင်ရန်၊ သင်တန်းကျောင်းကို လိုအပ်သည့်ထောက်ပံ့မှုများ ဖြည့်ဆည်းဆောင်ရွက်ပေးနိုင်ရန် ဆောင်ရွက်နေပါကြောင်း။

ဝန်ထမ်းများအတွက် အရေးကြီးသည့် အထွေထွေအုပ်ချုပ်ရေးဦးစီးဌာန၏ ဝန်ထမ်းပြောင်းရွှေ့ရေးမူ၊ လူသားအရင်းအမြစ်များ စီမံခန့်ခွဲမှုစနစ်တို့ကို ဖွင့်လင်းမြင်သာ၍ မျှမျှတတဖြစ်အောင် ပြောင်းလဲပြင်ဆင်နိုင်ရန် ဆောင်ရွက်နေပါကြောင်း၊ လူမှုကွန်ရက်တွင် ဖွင့်ထားသည့် ဝန်ကြီးဌာန၏ Page သို့လည်း တိုက်ရိုက် Message ပေးပို့ အကြံပြုနိုင်ပါကြောင်း။

အဓိကဆောင်ရွက်ရမည့် လုပ်ငန်းစဉ်တစ်ခုမှာ နိုင်ငံတော်သမ္မတ၏ လမ်းညွှန်ချက်နှင့်အညီ မိမိတို့ဝန်ကြီးဌာနတွင် Corruption Prevention Unit (CPU) ဖွဲ့စည်းသွားရန်ဖြစ်ပါကြောင်း၊ အဂတိလိုက်စားမှုတိုက်ဖျက်ရေးကော်မရှင်က Pilot Project အနေဖြင့် CPU များကို ဖွဲ့စည်းရန် ညှိနှိုင်းထားသည့် ဝန်ကြီးဌာနများတွင် မိမိတို့ဝန်ကြီးဌာနလည်း ပါဝင်ပါကြောင်း၊ ထို့ကြောင့် ဝန်ကြီးဌာန CPU ကို ဖွဲ့စည်းပြီး ကြိုတင်ကာကွယ်ရန်၊ တိုင်ကြားနိုင်သည့် စနစ်ထားရှိရန်၊ ကျော်စောသတင်းထွက်လျှင် ခေါ်ယူသတိပေးရန်၊ အဂတိဖြစ်တတ်သည့် နယ်ပယ်များကို ဖော်ထုတ်ထိန်းချုပ်ရန်အတွက် စီမံချက်ရေးဆွဲ ဆောင်ရွက်သွားမည်ဖြစ်ပါကြောင်း။

### အုပ်ချုပ်ရေးကျောရိုးမဏ္ဍိုင်ကြီးဖြစ်

နိဂုံးချုပ်အနေဖြင့် အထွေထွေအုပ်ချုပ်ရေးဦးစီးဌာနသည် ခေတ်စနစ်နှင့် နိုင်ငံရေးစနစ်များ မည်သို့ပြောင်းပြောင်း နိုင်ငံတော်၏အဓိကကျသည့် အုပ်ချုပ်ရေးကျောရိုး မဏ္ဍိုင်ကြီးဖြစ်သည်နှင့်အညီ ပြည်သူကိုဗဟိုပြုသည့် အုပ်ချုပ်ရေး ယန္တရားတည်ဆောက်ရေးတွင် ပြုပြင်ပြောင်းလဲရေး လုပ်ငန်းစဉ်များကို စံနမူနာပြုဆောင်ရွက်ကြရန်၊ ကိုယ်ကျိုးစီးပွားနှင့် အဂတိတရားကင်းအောင် စာရိတ္တမဏ္ဍိုင်ကို ခိုင်ခိုင်မာမာတည် ဆောက်ကြရန်၊ ပြည်သူနှင့်ထိတွေ့ပြီး ပြည်သူနှင့် တစ်သားတည်း ရပ်တည်ဆောင်ရွက်ကြရန်နှင့် ပြည်သူ့အတွက် ဝန်ထုပ်ဝန်ပိုး မဖြစ်အောင် ဥပဒေ၊ စည်းမျဉ်း၊ စည်းကမ်း၊ လုပ်ထုံးလုပ်နည်းများနှင့်အညီ ဆောင်ရွက်ပေးကြရန် လိုအပ်ပါကြောင်း၊ မိမိတို့၏ အလုပ်များကို ပိုမိုကောင်းမွန်ထိရောက်အောင် ဆောင်ရွက်ရန်လိုအပ်သကဲ့သို့ ကိုယ်စွမ်း၊ ဉာဏ်စွမ်းရှိသူရွေးအကောင်အထည်ဖော်ဆောင်ရွက်ကြပါဟု အလေးအနက်ထား မှာကြားလိုပါကြောင်း ပြောကြားသည်။

ထို့နောက် မွန်ပြည်နယ်၊ ခရိုင်နှင့် မြို့နယ် အထွေထွေအုပ်ချုပ်ရေးဦးစီးဌာနများမှ အရာထမ်း၊ အမှုထမ်းများက လိုအပ်ချက်များကို တင်ပြကြရာ ပြည်ထောင်စုဝန်ကြီးက ပေါင်းစပ်ညှိနှိုင်းဖြည့်ဆည်းပေးပြီး ဝန်ကြီးဌာန၏ မူဝါဒနှင့် လုပ်ငန်းစဉ်များကို လေးစားလိုက်နာ ဆောင်ရွက်ရန်မှာကြားသည်။

သတင်းစဉ်

## ပြည်တွင်း ပြည်ပ ဝယ်လိုအား ရပ်တန့်သဖြင့် ဆန်ကွဲဈေး ကျဆင်း

ရန်ကုန် ဧပြီ ၄

ပြည်တွင်း ပြည်ပ ဝယ်လိုအား ရပ်တန့်သဖြင့် ဆန်ကွဲဈေး ကျဆင်းလာကြောင်း ဆန်စပါးကုန်စည်နှင့် (ဝါးတန်း) မှ သိရသည်။

### သိသိသာသာကျ

“ဆန်ကွဲက အရင်တုန်းကတော့ အရက်ချက်တွေကလည်း ဝယ်တယ်၊ Export လုပ်တဲ့သူတွေကလည်း ဝယ်တယ်၊ အခု အဝယ်အားလုံးက နည်းနည်းရပ်သွားတဲ့ အခါမှာ ဆန်ကွဲဈေးကလည်း သိသိသာသာ ကျသွားတယ်။ တစ်အိတ်ကို လေးငါးရာလောက်ထိ ဒီရက်ပိုင်းမှာ ဈေးကျလာတယ်။ အဲဒီအခါကျတော့ ဘာပဲ ပြောပြော ဆန်ကြိတ်တဲ့သူတွေကလည်း ဆန်ကြိတ်တဲ့အခါမှာ အောက်တန်းတွေကစ ဆန်ကွဲဈေးကျတဲ့အတွက် သိပ် မကိုက်ကျဘူး” ဟု ဆန်စပါးကုန်စည်နှင့်(ဝါးတန်း) မှ တွဲဖက်အတွင်းရေးမှူး ဦးဇော်ခိုင်က ပြောသည်။

လက်ရှိဈေးကွက်အတွင်း ဆန်ကွဲ (B-1/2) တစ်အိတ်လျှင် ငွေကျပ် ၁၆၃၀၀ မှ ငွေကျပ် ၁၆၅၀၀ အထိရှိပြီး

ဆန်ကွဲ (Extra) တစ်အိတ်လျှင် ငွေကျပ် ၁၇၀၀၀ ခန့် ရှိကာ ပြီးခဲ့သည့်လနှင့် နှိုင်းယှဉ်ပါကတစ်လအတွင်း ငွေကျပ် ၁၀၀၀ ခန့် ကျဆင်းလာကြောင်း သိရသည်။

“Extra ဆိုရင် ရှေ့လက ငွေကျပ် ၁၈၀၀၀ လောက်ကနေ ငွေကျပ် ၁၇၀၀၀ လောက်ကျတယ်။ ရှေ့လက ဆန်ကွဲ (B-1/2) က ငွေကျပ် ၁၇၃၀၀ ဆိုရင် အခု ၁၆၃၀၀ လောက်ဖြစ်သွား” တစ်အိတ်ကို တစ်ထောင်နီးပါးလောက် ထိကျသွားတယ်” ဟု ဦးဇော်ခိုင်က ပြောသည်။

### တရုတ်နိုင်ငံသို့ တင်ပို့

မြန်မာနိုင်ငံအနေဖြင့် ပြည်ပသို့ ဆန်ကွဲတင်ပို့မှုများ အနက် တရုတ်နိုင်ငံသို့ တင်ပို့ရာတွင် တရုတ်နိုင်ငံဘက်၌ တရားမဝင် ကုန်စည်ဖမ်းဆီးရေးစီမံချက်များ လုပ်ဆောင်နေသောကြောင့် တရုတ်ကုန်သည်များ အဝယ်ရပ်တန့်နေကြောင်း မြန်မာနိုင်ငံ ဆန်စပါးကုန်သည်များအသင်းဥက္ကဋ္ဌ ဦးအောင်သန်းဦးက ပြောသည်။

“အခုဆန်ကွဲဈေးကွက်ကလည်း ကျနေတယ်။ ဆန်ကွဲကလည်း အရင်တုန်းက တရုတ်ကို သွားလိုရတယ်။

ခုတရုတ်ကလည်း သွားလိုမရဘူး။ တချို့ ကိစ္စတွေက ကျွန်တော်တို့အစိုးရပိုင်းက နှစ်နိုင်ငံ Sanitary and phytosanitary -SPS Protocol (သီးနှံပိုးမွှားရောဂါကာကွယ်ရေးစာချုပ်) တွေမှာ Action လုပ်ရမယ့်အပိုင်းလေးတွေရှိနေတယ်။ ဒါလေးတွေကို အချိန်မီလုပ်ဖို့ကိုလည်း ကျွန်တော်တို့အပိုင်းကတော့ တွန်းအားပေးနေတယ်။ ဒါလေးတွေ အချိန်မီလုပ်ပြီးပြီဆိုရင် ဆန်ကွဲဈေးလည်း ထိုက်သင့်တဲ့ ဈေးကွက်တစ်ခုတော့ ပြန်တည်ငြိမ်သွားမယ်” ဟု ဦးအောင်သန်းဦးက ပြောသည်။

### တင်ပို့ခွင့်ရရှိရေးဆွေးနွေး

ပြီးခဲ့သည့် ဖေဖော်ဝါရီလအတွင်းက တရုတ်ပြည်သူ့သမ္မတနိုင်ငံ ယူနန်ပြည်နယ်တွင် ကျင်းပသော The 2<sup>nd</sup> China Myanmar Economic Corridor Forum သို့ ပြည်ထောင်စုသမ္မတမြန်မာနိုင်ငံ စီမံကိန်းနှင့် ဘဏ္ဍာရေးဝန်ကြီးဌာန ပြည်ထောင်စုဝန်ကြီး ဦးစိုးဝင်းနှင့် ပြည်ထောင်စုသမ္မတ မြန်မာနိုင်ငံကုန်သည်များနှင့် စက်မှုလက်မှုလုပ်ငန်းရှင်များအသင်းချုပ် (UMFCCI) တို့၏

ဦးဆောင်မှုဖြင့် မြန်မာနိုင်ငံ ဆန်စပါးအသင်းချုပ်မှ ဒုတိယဥက္ကဋ္ဌ ဦးဆောင်သော အဖွဲ့လည်း တက်ရောက်ခဲ့ကာ အလွတ်သဘောတွေ့ဆုံရာတွင် မြန်မာနိုင်ငံမှ ၂၀၁၆ ခုနှစ်အတွင်း ဆန်တန်ချိန် တစ်သိန်းကို တင်ပို့ခွင့် (Quota) ရရှိခဲ့ပြီး ယခုနှစ်အတွင်း ဆန်တန်ချိန် လေးသိန်းအထိ တရားဝင် (Quota) ဖြင့် တင်ပို့ခွင့်ရရှိရေး ဆွေးနွေးခဲ့ကြောင်း၊ ထို့အပြင် မြန်မာနိုင်ငံမှ ထွက်ရှိသောဆန်ကွဲအား မြန်မာနိုင်ငံမှ ရောင်းချနိုင် တရုတ်ပြည်သူ့သမ္မတနိုင်ငံမှ ကုန်ဝယ်သူတို့ အရောင်းအဝယ် စာချုပ်ချုပ်ဆိုပြီး တရားဝင်လိုင်စင် လျှောက်ထား၍ အခွန်ပေးဆောင် ရောင်းဝယ်နိုင်ကြောင်း ဖေဖော်ဝါရီ ၂၅ ရက်က မြန်မာနိုင်ငံ ဆန်စပါးအသင်းချုပ်၏ ထုတ်ပြန်ချက်အရ သိရသည်။

မြန်မာနိုင်ငံအနေဖြင့် ပြည်ပသို့ ဆန်ကွဲတင်ပို့ရာတွင် နိုင်ငံပေါင်း ၂၅ နိုင်ငံသို့ တင်ပို့လျက်ရှိပြီး ပြီးခဲ့သည့် ၂၀၁၈ ခုနှစ် ဧပြီ ၁ ရက်မှ ၂၀၁၉ ခုနှစ် မတ် ၁ ရက်အထိ ဆန်ကွဲ မက်ထရစ်တန်ပေါင်း ၃၉၃၇၉၅ တန်ကျော် တင်ပို့နိုင်ခဲ့ကာ တင်ပို့မှုမှ အမေရိကန်ဒေါ်လာ ၁၁၄ ဒသမ ၆၉၅ သန်း ရရှိခဲ့ကြောင်း မြန်မာနိုင်ငံ ဆန်စပါးအသင်းချုပ်၏ ထုတ်ပြန်ထားသော စာရင်းများအရ သိရသည်။

ငြိမ်းငြိမ်း



# ပြည်ထောင်စုဝန်ကြီး ဒေါက်တာဖေမြင့် တရုတ်ကွန်မြူနစ်ပါတီ ပေါ်လစ်ဗျူရီအဖွဲ့ဝင်နှင့် ဗဟိုကော်မတီ၏ ပြန်ကြားရေးဌာနဝန်ကြီးနှင့် တွေ့ဆုံဆွေးနွေး

ပေကျင်း ဧပြီ ၄

ပြန်ကြားရေးဝန်ကြီးဌာန ပြည်ထောင်စုဝန်ကြီး ဒေါက်တာဖေမြင့်သည် တရုတ်နိုင်ငံဆိုင်ရာ မြန်မာသံအမတ်ကြီး ဦးသစ်လင်းအုန်းနှင့်အတူ ယနေ့ နံနက်ပိုင်းတွင် တရုတ်ပြည်သူ့သမ္မတနိုင်ငံ ပေကျင်းမြို့ရှိ ပြည်သူ့ခန်းမဆောင် ကြီးရှိ ဧည့်ခန်းမ၌ တရုတ်ကွန်မြူနစ်ပါတီ ပေါ်လစ်ဗျူရီအဖွဲ့ဝင်နှင့် ဗဟို ကော်မတီ၏ ပြန်ကြားရေးဌာနဝန်ကြီး မစ္စတာ ဟွမ်ကွန်းမင်းနှင့် တွေ့ဆုံ ဆွေးနွေးသည်။

တွေ့ဆုံစဉ် နှစ်နိုင်ငံချစ်ကြည်ရင်းနှီးမှုတိုးတက်ရေး၊ အပြန်အလှန် ယုံကြည်နားလည်မှုတည်ဆောက်ရေး၊ စာမတတ်သူပပျောက်ရေးနှင့် စာဖတ်ရုံနှင့်မြှင့်တင်ရေးအပါအဝင် ပညာရေးကဏ္ဍ၊ ရာသီဥတုနှင့် သဘာဝ ဘေးအန္တရာယ်ဆိုင်ရာများ၊ သိပ္ပံနှင့် နည်းပညာကဏ္ဍ၊ နှစ်နိုင်ငံ ရုပ်ရှင်လုပ်ငန်း များ ပူးပေါင်းဆောင်ရွက်ရေးတို့နှင့် ပတ်သက်၍ ရင်းနှီးပွင့်လင်းစွာ အမြင် ချင်းဖလှယ်ဆွေးနွေးကြသည်။

### ရင်းနှီးပွင့်လင်းစွာ ဆွေးနွေး

ဆက်လက်၍ တရုတ်ကွန်မြူနစ်ပါတီ ဗဟိုကော်မတီဝင် ပြန်ကြားရေးဌာန အမြဲတမ်း ဒုတိယဝန်ကြီး မစ္စတာ ဝမ်ဇောင့်ဟို ဦးဆောင်သော အဖွဲ့နှင့် တွေ့ဆုံပြီး နှစ်နိုင်ငံရုပ်ရှင်သမိုင်းကြောင်း၊ မြန်မာနိုင်ငံတွင် ရုပ်ရှင်ဖွံ့ဖြိုးတိုးတက် ရေးအတွက် စီမံဆောင်ရွက်နေမှု၊ မြန်မာနိုင်ငံတွင် ရုပ်ရှင်သင်တန်းကျောင်း နှင့် စတူဒီယိုများ တည်ထောင်ရေးအပါအဝင် ရုပ်ရှင်ထုတ်လုပ်ရေးဆိုင်ရာများ၊ ရုပ်ရှင်ရုပ်လုပ်ငန်းများတွင် လာရောက်ရင်းနှီးမြှုပ်နှံရေး၊ ရုပ်ရှင်ဇာတ်ကားများ လာရောက်ရိုက်ကူးရေးနှင့် ပူးတွဲရိုက်ကူး / ထုတ်လုပ်ရေးဆိုင်ရာများကို ရင်းနှီး ပွင့်လင်းစွာ ဆွေးနွေးကြသည်။

မွန်းလွဲပိုင်းတွင် ပြည်ထောင်စုဝန်ကြီး ဒေါက်တာဖေမြင့် ဦးဆောင်သော မြန်မာကိုယ်စားလှယ်အဖွဲ့သည် ပေကျင်းရုပ်ရှင်အကယ်ဒမီသို့ ရောက်ရှိကြရာ တာဝန်ရှိသူများက ရုပ်ရှင်သင်တန်းကျောင်း၏ သမိုင်းကြောင်း၊ ဌာနများ အလိုက် ဘာသာရပ်ဆိုင်ရာများ သင်ကြားပို့ချမှုနှင့် လက်တွေ့ဆောင်ရွက်မှု၊ သင်တန်းများဖွင့်လှစ်နိုင်မှုနှင့် ထူးချွန်အနုပညာရှင်များ မွေးထုတ်နိုင်မှု



ပြည်ထောင်စုဝန်ကြီး ဒေါက်တာဖေမြင့် ဦးဆောင်သော မြန်မာကိုယ်စားလှယ်အဖွဲ့ ပေကျင်းရုပ်ရှင်အကယ်ဒမီသို့ စုပေါင်းမှတ်တမ်းတင်ဓာတ်ပုံရိုက်ကြစဉ်။

အပါအဝင် ဘွဲ့ဒီဂရီများ၊ ဘွဲ့လွန်နှင့် Ph.D ဘွဲ့များအထိ ပေးအပ်ချီးမြှင့်နိုင်မှုများ ကို ရင်းလင်းပြောကြားကြသည်။

### မေးမြန်းဆွေးနွေး

ရင်းလင်းပြောကြားချက်များအပေါ် ပြည်ထောင်စုဝန်ကြီးနှင့် အဖွဲ့ဝင် များက သိရှိလိုသည်များကို မေးမြန်းဆွေးနွေးကြသည်။

ပေကျင်းရုပ်ရှင်အကယ်ဒမီသည် အာရှတွင် အကြီးဆုံးနှင့် နိုင်ငံတကာ တွင် နာမည်ကျော်ကြားသည့် ရုပ်ရှင်ဘာသာရပ်များကို အဓိကသင်ကြားသည့် နေရာတစ်ခုဖြစ်သည်။ ဆရာ ဆရာမ အများစုမှာ ပြည်တွင်း၊ ပြည်ပ ရုပ်ရှင် နယ်ပယ်မှ ပညာရှင်များ၊ လေ့လာသူများ၊ ဘာသာရပ်ဆိုင်ရာ ထူးချွန်သူများ၊ ထူးချွန်လူငယ်များနှင့် ရုပ်ရှင်အနုပညာရှင်များဖြစ်ပြီး နိုင်ငံတကာအသိအမှတ် ပြုကျောင်းလည်းဖြစ်သည်။

ရုပ်ရှင်ထူးချွန်သူများ ပျိုးထောင်မွေးထုတ်ပေးသည့်နေရာ၊ ရုပ်ရှင်ပညာ

ရပ်များ လေ့လာသူတေသနပြုလုပ်ရာနေရာ၊ ရုပ်ရှင်အနုပညာနှင့် နည်းပညာ ဖန်တီးထုတ်လုပ်မှုအတွေ့အကြုံဖလှယ်သည့်နေရာဖြစ်ပြီး သင်ကြားပို့ချမှု၊ သင်ယူလေ့လာမှု၊ ဖန်တီးထုတ်လုပ်မှုများတွင် ထင်ရှားသည့်ရလဒ်များ ရရှိမှု ကြောင့်ပြည်တွင်း၊ ပြည်ပမှ ရုပ်ရှင်ဖန်တီးထုတ်လုပ်မှုဆရာများစွာ ရရှိထားသည်။

ညနေပိုင်းတွင် ပြည်ထောင်စုဝန်ကြီးနှင့်အဖွဲ့သည် ပေကျင်းမြို့ရှိ CITIC Group သို့ သွားရောက်ကြရာ စာအုပ်ထုတ်ဝေရေးလုပ်ငန်းအပါအဝင် လုပ်ငန်းခွဲပေါင်းများစွာ လုပ်ကိုင်ဆောင်ရွက်နေမှု၊ မြန်မာနိုင်ငံအပါအဝင် နိုင်ငံပေါင်း ၅၀ တွင် ရင်းနှီးမြှုပ်နှံပြီး နိုင်ငံတကာစံချိန်စံညွှန်းများနှင့်အညီ လုပ်ကိုင်ဆောင်ရွက်နေမှုများ ရင်းလင်းပြောကြားမှုအပေါ် ပြည်ထောင်စု ဝန်ကြီးနှင့် အဖွဲ့ဝင်များက ပြန်လည်မေးမြန်းဆွေးနွေးကြပြီး မြန်မာနိုင်ငံတွင် ရုပ်ရှင်ကဏ္ဍ၌လည်း ရင်းနှီးမြှုပ်နှံမှုလုပ်ကိုင်ရေး ဖိတ်ခေါ်ဆွေးနွေးခဲ့သည်။

သတင်းစဉ်

# ရခိုင်ပြည်နယ်အတွင်း တိုက်ပွဲရှောင်များအတွက် ထောက်ပံ့ကူညီမှုများ ဆောင်ရွက်

နေပြည်တော် ဧပြီ ၄

လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေး ဝန်ကြီးဌာနသည် သဘာဝဘေးနှင့် လူကြောင့်ဖြစ်သော ဘေးဒုက္ခကြုံတွေ့ရသူများကို စားနပ်ရိက္ခာနှင့် အခြား ပစ္စည်းများအပါအဝင် လူသားချင်းစာနာထောက်ထားမှု အကူအညီများကို ဘေးသင့်သူများ၏ လိုအပ်ချက်များအရ အချိန်နှင့်တစ်ပြေးညီ ထောက်ပံ့ခြင်းကို ဝန်ကြီးဌာနအပြင် ဆက်ဆံဝန်ကြီးဌာနများနှင့် တိုင်းဒေသကြီး/ပြည်နယ် အစိုးရအဖွဲ့များဖြင့် ပူးပေါင်းဆောင်ရွက်လျက်ရှိသည်။

### ထောက်ပံ့ကူညီမှုများ ဆောင်ရွက်

ထိုသို့ဆောင်ရွက်ရာတွင် ၂၀၁၈ ခုနှစ် ဒီဇင်ဘာ လဆန်းပိုင်းမှစ၍ တပ်မတော်နှင့် AA အဖွဲ့တို့ တိုက်ပွဲများ ဖြစ်ပွားနေမှုကြောင့် ရခိုင်ပြည်နယ် ပုဏ္ဏားကျွန်း၊ ကျောက်တော်၊ ဘူးသီးတောင်၊ ရသေ့တောင်၊ မြောက်ဦး နှင့် မင်းပြားမြို့နယ်တို့တွင် နေရပ်စွန့်ခွာ တိမ်းရှောင်နေထိုင် သူများကို လတ်တလောစားဝတ်နေရေး ပြေလည် သက်သာရန် ကူညီပံ့ပိုးပေးလျက်ရှိသည်။

တိုက်ပွဲများဖြစ်ပွားမှုကြောင့် ရခိုင်ပြည်နယ် မြို့နယ် မြောက်မြန်မာရှိ ယာယီခိုလှုံရာစခန်း ၁၀၂ ခု၌ ၂၀၁၈ ခုနှစ်

ဒီဇင်ဘာ ၈ ရက်မှ ၂၀၁၉ ခုနှစ် ဧပြီ ၂ ရက်အထိ တိုက်ပွဲ ရှောင်အိမ်ထောင်စု ၆၀၀၀ ကျော်နှင့် လူဦးရေ ၂၆၀၀၀ ကျော် ရောက်ရှိခိုလှုံနေရာ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန၏ ပေါင်းစပ်ညှိနှိုင်း မှုဖြင့် ရခိုင်ပြည်နယ် ဘေးအန္တရာယ်ဆိုင်ရာ စီမံခန့်ခွဲမှု ဦးစီးဌာနမှ ပြည်နယ်အစိုးရအဖွဲ့၊ ခရိုင်/မြို့နယ် အထွေထွေအုပ်ချုပ်ရေးဦးစီးဌာနများမှ တာဝန်ရှိသူများ နှင့်ပူးပေါင်း၍ ဘေးသင့်သူများလက်ဝယ်သို့ဖြစ်စေ၊ အနီး ဆုံးစုရပ်သို့ဖြစ်စေ၊ ယာယီခိုလှုံရာစခန်းများမှတစ်ဆင့် ဖြစ်စေ ထောက်ပံ့ကူညီမှုများ ဆောင်ရွက်ခဲ့သည်။

ရခိုင်ပြည်နယ်ဝန်ကြီးချုပ်က ကွင်းဆင်းထောက်ပံ့မှု အပြင် ပြည်ထောင်စုအဆင့်မှ ကွင်းဆင်းဆောင်ရွက်မှုများ အနေဖြင့် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာ ချထားရေးဝန်ကြီးဌာန ပြည်ထောင်စုဝန်ကြီး ဒေါက်တာ ဝင်းမြတ်အေးနှင့် ဒုတိယဝန်ကြီး၊ နိုင်ငံတော်အတိုင်ပင်ခံရုံး ဝန်ကြီးဌာန ဒုတိယဝန်ကြီး ဦးဆောင်သော အဖွဲ့များနှင့် ဘေးအန္တရာယ်ဆိုင်ရာ စီမံခန့်ခွဲမှုဦးစီးဌာန ညွှန်ကြား ရေးမှူးချုပ် ဦးဆောင်သော အဖွဲ့များသည် ၂၀၁၉ ခုနှစ် ဇန်နဝါရီ၊ ဖေဖော်ဝါရီနှင့် မတ်လများအတွင်း၌ တိုက်ပွဲ

ရှောင်များထံ ကွင်းဆင်းတွေ့ဆုံ၍ ဆန်ရိက္ခာဖို့၊ ကယ် ဆယ်ရေးပစ္စည်းများဖြစ်သည့် စောင်၊ ပလတ်စတစ်ဈာနှင့် သေဆုံး၊ ဒဏ်ရာရ ထောက်ပံ့ကြေးငွေများကို ပံ့ပိုးလျက် ရှိရာ ၂၀၁၉ ခုနှစ် ဧပြီ ၂ ရက်အထိ ငွေကျပ်သိန်းပေါင်း ၄၀၀၀ ခန့်တန်ဖိုးရှိ စားနပ်ရိက္ခာ၊ ကယ်ဆယ်ရေးပစ္စည်းနှင့် ထောက်ပံ့ကြေးငွေများကို ပံ့ပိုးခဲ့ပြီး အဆိုပါမြို့နယ်များ အတွင်း နေထိုင်သူများက စားနပ်ရိက္ခာ အခက်အခဲရှိ ကြောင်း သတင်းပို့လာပါက ထောက်ပံ့ပေးနိုင်ရေးအတွက် လည်း စီစဉ်ထားရှိပြီးဖြစ်သည်။

လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချ ထားရေးဝန်ကြီးဌာနသည် လူသားချင်းစာနာထောက်ထား မှုအကူအညီများကို မြန်မာနိုင်ငံကြက်ခြေနီအသင်း၊ အပြည်ပြည်ဆိုင်ရာ ကြက်ခြေနီကော်မတီနှင့် အပြည်ပြည် ဆိုင်ရာကြက်ခြေနီနှင့် လခြမ်းနီအသင်းများ၊ ဖက်ဒရေး ရင်းတို့ ပါဝင်သည့် ကြက်ခြေနီလှုပ်ရှားမှု (Red Cross Movement) ကမ္ဘာ့စားနပ်ရိက္ခာအစီအစဉ် (World Food Programme) တို့ကို ညှိနှိုင်းဆောင်ရွက်လျက် ရှိရာ ဧပြီ ၂ ရက်အထိ ကြက်ခြေနီလှုပ်ရှားမှုအနေဖြင့် တိုက်ပွဲရှောင်လူဦးရေ နှစ်သောင်းခန့်အတွက် စားနပ်

ရိက္ခာအပြင် ကယ်ဆယ်ရေးပစ္စည်းများဖြစ်သည့် တာပေါ် လင်စ၊ ခြင်ထောင်း၊ အိပ်ရာ၊ ကျား/မလုံချည်၊ Family Kit၊ Hygiene Kit၊ Kitchen Set များ၊ ကမ္ဘာ့စားနပ် ရိက္ခာအစီအစဉ်အနေဖြင့် မင်းပြားမြို့နယ်ရှိ တိုက်ပွဲရှောင် နှစ်ထောင်ကျော်ကို ဆန်၊ ဆီ၊ ဆား၊ ပဲ စသည့် စားနပ် ရိက္ခာများကို ထောက်ပံ့ပေးခဲ့ပြီးဖြစ်သည်။

### သီးနှံမျိုးစေ့များ ဖြန့်ဖြူးနိုင်ရန် ပြင်ဆင်

နိုင်ငံတော်အစိုးရအနေဖြင့် ရခိုင်ပြည်နယ်အတွင်းရှိ တိုက်ပွဲရှောင်များအား လူသားချင်းစာနာထောက်ထားမှု အကူအညီများကို လိုအပ်ချက်အရ ထောက်ပံ့လျက်ရှိသည့် အပြင် ကြက်ခြေနီလှုပ်ရှားမှု၊ ကမ္ဘာ့စားနပ်ရိက္ခာအစီအစဉ် တို့နှင့် ညှိနှိုင်းပေါင်းစပ်ထောက်ပံ့လျက်ရှိသည်။

ဒေသတွင်းနေထိုင်သူများအနေဖြင့် ကျန်းမာရေး၊ ပညာရေးနှင့် အသက်မွေးဝမ်းကျောင်းလုပ်ငန်းများ အတွက် ထောက်ပံ့ကူညီမှုရရှိနိုင်ရန် ပြည်ထောင်စုအစိုးရ နှင့် ပြည်နယ်အစိုးရတို့ ပူးပေါင်းဆောင်ရွက်လျက်ရှိသည့် အပြင် ကြက်ခြေနီလှုပ်ရှားမှုအနေဖြင့် ရခိုင်ပြည်နယ် အတွင်း ရွေ့လျားဆေးပေးခန်းများ ဆောင်ရွက်ခြင်း၊ စိုက်ပျိုးရာသီအတွက် သီးနှံမျိုးစေ့များ ဖြန့်ဖြူးနိုင်ရန် ပြင်ဆင်ခြင်းတို့ကို ဆောင်ရွက်လျက်ရှိကြောင်း သတင်းရရှိ သည်။

သတင်းစဉ်

### မြန်မာ့ငှက်ပျော့မှ

အဓိကအားဖြင့် စားသုံးသူများ ယုံကြည်စိတ်ချစွာ စားသုံးနိုင်ရန်ငှက်ပျော့ စိုက်တောင်သူများကို လက်ရှိတွင် GAP သင်တန်းများပေးလျက်ရှိပြီး GAP (Good Agricultural Practices) လက်မှတ်ရရှိရန် စိုက်ပျိုးရေးဦးစီးဌာန သို့ ၂၀၁၈ ခုနှစ်အတွင်း၌ စတင်လျှောက်ထားခြင်းဖြစ်ကြောင်း သိရသည်။

“စိုက်ခင်းတွေမှာ အကုန်လုံး GAP နည်းနဲ့ လုပ်နေကြပြီ။ အဲဒီအတွက် လည်း မြန်မာ့စိုက်ပျိုးရေးဦးစီးဌာနမှာ GAP လက်မှတ်ရဖို့ လျှောက်နေတယ်။ ငှက်ပျော့နဲ့ပတ်သက်ပြီး GAP ကို မြန်မာနိုင်ငံမှာ မပေးသေးဘူး။ အဲဒါကြောင့် လျှောက်ထားဆဲပဲပေါ့။ ဘယ်သူမှလက်မှတ်မရသေးဘူး။ ပြည်တွင်းက ငှက်ပျော့ကတော့ ပြည်ပကို တင်ပို့တာမရှိသေးဘူး။ ဒါပေမယ့် ကချင်ပြည်နယ် မှာစိုက်တဲ့ငှက်ပျော့ကတော့ တရုတ်ကလာစိုက်ပြီး ပြည်ပပို့တယ်။ ပြည်တွင်း ကတောင်သူတွေကတော့ ပြည်ပကို တင်ပို့နိုင်ဖို့အတွက် လုပ်ဆောင် နေတာတော့ရှိတယ်” ဟု မြန်မာနိုင်ငံ ငှက်ပျော့စိုက်ပျိုးထုတ်လုပ် တင်ပို့ ရောင်းချသူများအစုအဖွဲ့၏ အတွင်းရေးမှူး ဒေါ်ဥမ္မာကျော်က ပြောသည်။

ပြည်တွင်းငှက်ပျော့ကို တရုတ်သို့ နယ်စပ်ကုန်သွယ်ရေးမှတစ်ဆင့် တင်ပို့မှုများရှိသော်လည်း ငှက်ပျော့များ သယ်ယူပို့ဆောင်ရာတွင် ထုပ်ပိုးမှု အပိုင်းနှင့်ပတ်သက်၍ အခက်အခဲရှိခြင်းကြောင့် မြန်မာနိုင်ငံငှက်ပျော့စိုက်ပျိုး ထုတ်လုပ်တင်ပို့ရောင်းချသူများအစုအဖွဲ့မှ ခြင်းတောင်းဖြင့် သယ်ယူရေးစနစ် ဆောင်ရွက်မှုကို တစ်နှစ်ဝန်းကျင်သာ လုပ်ဆောင်ပေးနိုင်သေးကြောင်း သိရသည်။

ငှက်ပျော့ထုပ်ပိုးမှုပိုင်းနှင့်ပတ်သက်ပြီး နောက်ပိုင်းတွင် အအေးခန်း ကားများဖြင့် တင်ပို့နိုင်မည်ဆိုပါက အာဆီယံနိုင်ငံဈေးကွက်သို့ ထိုးဖောက်နိုင် မည်ဟု မျှော်မှန်းကြောင်း သိရသည်။

“တောင်သူတွေက GAP လက်မှတ်ရရင်တော့ သူတို့စိတ်ထဲမှာ နိုင်ငံခြားကို ပို့လို့ရတယ်ဆိုပြီး ကြိုးစားနေတယ်။ ပြည်တွင်းဈေးကွက်ပဲ ဖြန့်နိုင်သေးတယ်။ တချို့ကတော့ ပြည်တွင်းမှာ လာစိုက်ပြီးတော့ ပြည်ပကို ပြန်ပို့တာရှိတယ်။ ဒါပေမယ့် အဲဒါကို မြန်မာ့ငှက်ပျော့လို့ သွားသတ်မှတ်လို့မရ ဘူး။ မြန်မာ့ငှက်ပျော့က အထားခံတာ၊ မခံတာရှိသေးတယ်။ မြန်မာနိုင်ငံက ဖီးကြမ်းကို ပိုအားသာပြီးစားတယ်။ နိုင်ငံခြားသားတွေက ဖီးကြမ်းကို

သိပ်မကြိုက် ဘူး။ သီးမွှေးကျတော့ ဘာအခက်အခဲရှိလဲဆိုတော့ သယ်တဲ့နေရာ မှာ မြန်မာတွေက အခုမှ ခြင်းတောင်းတွေနဲ့ သုံးကြတယ်” ဟု ဒေါ်ဥမ္မာကျော်က ပြောသည်။

လက်ရှိတွင် City Mart များတွင် မြန်မာ့ငှက်ပျော့နှင့် တရုတ် ငှက်ပျော့ကို ယှဉ်ရောင်းရာတွင် မြန်မာ့ငှက်ပျော့ကို အများဆုံးဝယ်ယူ စားသုံးသည်ကို တွေ့ရှိရကြောင်း သိရသည်။

ယခင်က GAP လက်မှတ် လျှောက်ထားရာတွင် အဆင်ပြေလွယ်ကူစွာ ထုတ်ပေးလျက်ရှိသော်လည်း ယခုအခါ နိုင်ငံတော်အစိုးရအနေဖြင့် နိုင်ငံတကာ နှင့်ယှဉ်၍ GAP စံနှုန်းသတ်မှတ်ချက်ကို အလေးထားလာခြင်းကြောင့် GAP စံချိန်စံညွှန်းကိုက်ညီမှုသာ လက်မှတ်ထုတ်ပေးလျက်ရှိကြောင်း သိရသည်။

ငှက်ပျော့ကို မြန်မာနိုင်ငံအနှံ့အပြားတွင် စိုက်ပျိုးလျက်ရှိသော်လည်း ဧရာဝတီတိုင်းဒေသကြီးတွင် အများဆုံးစိုက်ပျိုးလျက်ရှိပြီး GAP လက်မှတ် ရရှိရန်လည်း ဧရာဝတီတိုင်းဒေသကြီးရှိ ငှက်ပျော့စိုက်တောင်သူများကို အဓိကဆောင်ရွက်ပေးသွားမည်ဖြစ်ကြောင်း သိရသည်။

အေးယု



# သင်္ကြန်ကာလအတွင်း ခရီးသွားပြည်သူများ အဆင်ပြေစေရန် ရန်ကုန်- မန္တလေး အဝေးပြေးယာဉ်လိုင်းများ ပြေးဆွဲပေးမည်

**မန္တလေး ဧပြီ ၄**  
မန္တလေးမြို့ကို အခြေပြု၍ ရန်ကုန်-မန္တလေးသို့ ပြေးဆွဲပေးနေသည့် အဝေးပြေးယာဉ်လိုင်းများမှ ခရီးသွားပြည်သူများ အဆင်ပြေစေရန် သင်္ကြန်ကာလအတွင်း ယာဉ်လိုင်းများ ဆက်လက်ပြေးဆွဲပေးသွားမည် ဖြစ်ကြောင်း မန္တလေးတိုင်းဒေသကြီး ယာဉ်လုပ်ငန်းများ ကြီးကြပ်ရေးကော်မတီဥက္ကဋ္ဌ ဦးအောင်ကျော်လင်းက ပြောကြားသည်။

“အဝေးပြေးယာဉ်လိုင်းတွေအားလုံးကို သင်္ကြန်အကြိုနေ့အထိ နောက်ဆုံးထားပြီးဆွဲပေးသွားမှာ ဖြစ်ပေမယ့် ရန်ကုန်-မန္တလေး ယာဉ်လိုင်းတွေကိုတော့ ရပ်နားခြင်းမရှိဘဲ ခရီးသွားတွေ အဆင်ပြေစေဖို့ သင်္ကြန်ကာလအတွင်းမှာ ပြေးဆွဲပေးသွားမှာ ဖြစ်ပါတယ်။ ကားအစီးရေလျော့သွားပေမယ့် လက်မှတ်ခ နှုန်းထားတွေကတော့ ပုံမှန်ဈေးနှုန်းပဲရောင်းပြီး ပုံမှန်အချိန်တိုင်းပဲ ပြေးဆွဲပေးသွားမှာပါ။ ဝိတ်အနီးနားက လက်မှတ်မှောင်ခိုရောင်းသူတွေကြောင့် ယာဉ်အသင်းတွေနဲ့ ခရီးသွားတွေအကြား နားလည်မှုတွေ လွဲမှားမှုမရှိအောင် ပင်မဝိတ်တွေမှာ ကိုယ်တိုင်လာဝယ်ရင် ပိုပြီး အဆင်ပြေပါတယ်” ဟု ၎င်းက ပြောသည်။

အတွက် အဝေးပြေးယာဉ်လိုင်းများအားလုံးကို သင်္ကြန်အကြိုနေ့အထိ အဆင်ပြေအောင် ဆောင်ရွက်ပေးမည် ဖြစ်ပြီး မှောင်ခိုရောင်းဝယ်မှုမဖြစ်စေရန်နှင့် အခြေခံလူတန်းစားများ ပိုမိုအဆင်ပြေစေရန်အတွက် ယာဉ်တစ်သင်းလျှင် လက်မှတ် ငါးစောင်နှုန်း အရေပေါ်ရောင်းချနိုင်ရန် စီစဉ်ထားသည့်အပြင် အခက်အခဲ ဖြစ်ပေါ်လာပါကလည်း ယာဉ်လောကသားများဦးဆောင်ကာ ယာဉ်အသင်းများကို အကူအညီတောင်းခံ၍ စင်းလုံးငှား ပို့ဆောင်ပေးရန်အထိ စီစဉ်ဆောင်ရွက်ထားကြောင်း ၎င်းက ဆက်လက်ပြောသည်။

သင်္ကြန်ရုံးပိတ်ရက်အတွင်း လက်မှတ်ဝယ်ယူရန် အမှန်တကယ် ခက်ခဲနေသည့် ခရီးသွားပြည်သူများ အနေဖြင့် ကိုယ်တိုင်မှတ်ပုံတင်ယူဆောင်၍ အဝေးပြေးယာဉ်လုပ်ငန်း ကြီးကြပ်မှုကော်မတီရုံးတွင် လာရောက် အကူအညီ တောင်းခံနိုင်ကြောင်းနှင့် လက်မှတ်ခနှုန်းထားများကို သတ်မှတ်ချက်ထက် ပိုမိုရောင်းချပါကလည်း လာရောက်တိုင်ကြားနိုင်ကြောင်း သိရသည်။

ထို့ပြင် မြန်မာ့စီးရထားဌာနမှလည်း သင်္ကြန်ပွဲတော်ကာလအတွင်း ခရီးသွားများ သွားလာမှု အဆင်ပြေစေရန် ရန်ကုန်-မန္တလေးခရီးစဉ်နှင့် နေပြည်တော်-ရန်ကုန်-နေပြည်တော် ခရီးစဉ်များတွင် အထူးရထားများ ပြေးဆွဲ



ပေးသွားမည်ဖြစ်ကြောင်း မြန်မာ့စီးရထား မန္တလေးဘူတာမှ သွားလာပို့ဆောင်ရေးဌာန ရုံးပိုင်ချုပ်ကြီး ဦးမြင့်သိန်းက ပြောကြားသည်။

အဆိုပါ အထူးရထားများ ပြေးဆွဲပေးမည့်အစီအစဉ်မှာ အေ၊ ဘီ၊ စီ အမျိုးအစား တွဲဆိုင် ရိုးရိုးတန်း ရှစ်တွဲ၊ အထက်တန်း နှစ်တွဲ၊ အိပ်စင် တစ်တွဲ၊ ဘရိတ်တွဲ တစ်တွဲဖြင့် ပြေးဆွဲပေးသွားမည်ဖြစ်ပြီး မလုံလောက်ပါက သက်ဆိုင်ရာ ရထားများ၏ စက်ခေါင်းဆွဲနိုင်သည့် ဝန်ချိန်အတွင်း ရိုးရိုးတန်းတွဲ၊ အထက်တန်းတွဲနှင့် အိပ်စင်တွဲများကို ထပ်တိုးချိတ်ဆွဲပေးသွားမည်ဖြစ်သည်။ ရထားလက်မှတ်များ

ကိုလည်း သတ်မှတ်နှုန်းထားများအတိုင်း ပုံမှန်ရက်ကြို ရောင်းချပေးသွားမည်ဖြစ်ကြောင်း သိရသည်။

အဆိုပါတွဲဆိုင်များဖြင့် ဧပြီ ၈ ရက်တွင် ရန်ကုန်မှ မန္တလေးသို့ လည်းကောင်း၊ ဧပြီ ၉ ရက်တွင် မန္တလေးမှ ရန်ကုန်သို့ လည်းကောင်း၊ ဧပြီ ၁၀ ရက်တွင် ရန်ကုန်မှ မန္တလေးသို့လည်းကောင်း ပြေးဆွဲပေးသွားမည်ဖြစ်ပြီး ဧပြီ ၁၁ ရက်တွင် မန္တလေးမှ နေပြည်တော်၊ ဧပြီ ၁၂ ရက်တွင် နေပြည်တော်မှ ရန်ကုန်သို့ ပြေးဆွဲပေးသွားမည်ဖြစ်ကြောင်း သိရသည်။

**မင်းထက်အောင်(မန်းကိုယ်ပွား)**



## ၂၀၁၉ ခုနှစ် နေပြည်တော်သင်္ကြန် စည်ကားသိုက်မြိုက်စွာ ကျင်းပမည်

**နေပြည်တော် ဧပြီ ၄**  
နေပြည်တော်၏ ၂၀၁၉ ခုနှစ် နေပြည်တော်သင်္ကြန်ကို စည်ကားသိုက်မြိုက်စွာ ကျင်းပမည်ဖြစ်ကြောင်း သိရသည်။

နေပြည်တော်သင်္ကြန်ဖွင့်ပွဲကို ဧပြီ ၁၃ ရက် သင်္ကြန်အကြိုနေ့ညနေ ၅ နာရီတွင် နေပြည်တော် စည်ပင်သာယာရေးကော်မတီ မြို့တော်ဝန်မဏ္ဍပ် နေပြည်တော်မြို့တော်ခန်းမရှေ့တွင် စည်ကားသိုက်မြိုက်စွာ ကျင်းပမည်ဖြစ်ကြောင်းနှင့် အဆိုပါ ဖွင့်ပွဲတွင် ဌာနဆိုင်ရာအသီးသီးမှ ယိမ်းလှပျိုဖြူများ ကုမ္ပဏီအသီးသီးမှ ယိမ်းလှပျိုဖြူများ ပါသည့် ယိမ်းအဖွဲ့ ၁၇ ဖွဲ့၊ လာရောက်ကပြဖျော်ဖြေမည် ဖြစ်ပြီး မြန်မာ့အသံနှင့် ရုပ်မြင်သံကြားနှင့် အနုပညာ

ဦးစီးဌာနတို့မှ တွဲဖက်၍ တေးသံသာများဖြင့် ဖျော်ဖြေတင်ဆက်မည်ဖြစ်ကြောင်း၊ နေပြည်တော် ရာဇသင်္ဂဟလမ်းမကြီး ရွှေဧည့်သည်ဟိုတယ်ရှေ့တွင် Sky Net မဏ္ဍပ်၊ နေပြည်တော် ဇေယျာသီရိ မြို့နယ် ဇေယျာသီရိကုန်တိုက်အနီးတွင် တပ်မတော် ကာကွယ်ရေးဦးစီးချုပ်ရုံး မိသားစုမဏ္ဍပ်၊ ပုဗ္ဗသီရိ မြို့နယ် နေပြည်တော်ဘူတာကြီးသွားလမ်း မင်္ဂလာဈေးအနီးတွင် ဧည့်ခံဖျော်ဖြေရေးနှင့် ရေကစားမဏ္ဍပ် စသဖြင့် အဓိကမဏ္ဍပ်ကြီးများ တည်ဆောက်၍ စည်ကားသိုက်မြိုက်စွာ ကျင်းပမည်ဖြစ်ကြောင်း သိရသည်။

ထို့အတူ ပျဉ်းမနားမြို့နယ် မင်္ဂလာရှမ်းကန်ရှေ့တွင် ဒုတိယအကြိမ် လမ်းလျှောက်သင်္ကြန်ကို

ယခင်နှစ်ကထက် ပိုမိုစည်ကားစွာ ကျင်းပမည်ဖြစ်ကြောင်းနှင့် မင်္ဂလာကန်တော်ခန်းမရှေ့ မြင်းရတနာ အနီးတွင် မုခ်ဦးပြုလုပ်ကာ ခန်းမရှေ့လမ်း တစ်လျှောက် ပုသိမ်ထီးများဖြင့် အလှဆင်ကာ ဗိုလ်ချုပ်ကြီးရှင်ရှေ့တွင် ခမ်းနားထည်ဝါလှည့်မဏ္ဍပ် တည်ဆောက်ပြီး ရေကစားမဏ္ဍပ်နှင့် နိုင်ငံကျော် အဆိုတော်များပါဝင်၍ ဧည့်ခံဖျော်ဖြေမည်ဖြစ်သည်။ စတုဒိသာမဏ္ဍပ်များကိုပါ လမ်းလျှောက် သင်္ကြန်ပွဲတော်ကြီးတွင် ထည့်သွင်းဆောင်ရွက် သွားမည်ဖြစ်ကြောင်း သိရသည်။

**သတင်း - မင်းမင်းလတ်(မန်းတက္ကသိုလ်)**  
**ဓာတ်ပုံ - ကျော်လှိုင်သင်း (နေပြည်တော်)**

## သင်္ကြန်ပွဲတော်ကာလအတွင်း မှုခင်းများ မဖြစ်ပွားစေရန် ပြည်သူများ သတိပြုရှောင်ကြဉ်ရမည့်အချက်များ

- ၁။ သင်္ကြန်ပွဲတော်အတွင်း အရက်သေစာ လွန်ကဲစွာ သောက်စား မူးယစ်ခြင်း၊
  - ၂။ မူးယစ်ဆေးဝါးသုံးစွဲခြင်း၊
  - ၃။ မြန်မာ့ရိုးရာသင်္ကြန်အတွင်း အန္တရာယ်ဖြစ်စေသော ရေဘောလုံးဖြင့် ပစ်ပေါက်ခြင်း၊ မီးသတ်ပိုက်များဖြင့် ရေပက်ခြင်း၊ အက်စစ်ကဲ့သို့ စားလောင်စေသော အရည်များဖြင့် ပက်ခြင်း၊
  - ၄။ တုတ်/ဓား လက်နက်များ ဝှက်သိမ်း ကိုင်ဆောင်ခြင်း၊
  - ၅။ ကာမရာဂကို နိုးထစေသောဆေးများ ရောင်းချခြင်းနှင့် ဝယ်ယူ သုံးစွဲခြင်း၊
  - ၆။ မြန်မာ့ယဉ်ကျေးမှုနှင့် မလျော်ညီသည့် ဝတ်စားဆင်ယင်ခြင်း၊
  - ၇။ မိန်းကလေးများ ဆွေမျိုးသားချင်း မဟုတ်သူများနှင့်အတူ လည်ပတ် ခြင်း၊ ၎င်းတို့မှကျွေးသော အစားအသောက်များကို မချင်မချိန် စားသောက်ခြင်း၊
  - ၈။ အချိန်လွန်ရေပက်ကစားခြင်းနှင့် လည်ပတ်ခြင်း၊
  - ၉။ ရေပက်ကစားပြီး နားသည့်အချိန်၌ ဆိတ်ကွယ်ရာ၌ အနားယူခြင်း၊
  - ၁၀။ အရက်သေစာသောက်စားခြင်း၊ မူးယစ်ဆေးဝါးသုံးစွဲခြင်း၊ ဝန်ပိုများ တင်ဆောင်၍ မော်တော်ယာဉ်များ မောင်းနှင်ခြင်း၊
  - ၁၁။ ရေပက်ကစားသူအချင်းချင်း နောက်ပြောင်ကျီစယ်လွန်ခြင်း၊
  - ၁၂။ သင်္ကြန်ကာလအတွင်း အရက်မူးပြီး ရေကန်၊ ချောင်းများ၌ ရေကူးခြင်း နှင့် ရေချိုးခြင်း၊
  - ၁၃။ ရေကစားရာတွင် ယဉ်ကျေးမှုနှင့်ဆန့်ကျင်ပြီး အများအပြားတွင် မတင့်တယ်သော မဖွယ်မရာ ပုံစံပြုလုပ်ထားသည့် ရေပက်ကိရိယာ များနှင့် ရေပက်ကစားခြင်း။
- မြန်မာနိုင်ငံရဲတပ်ဖွဲ့**

## ချင်းတွင်းသင်္ကြန်ပွဲတော်တွင် ပါရာမိုတာစီးနင်းသူများစုပေါင်း၍ အလှပြပျံသန်းမည်

**မုံရွာ ဧပြီ ၄**  
စစ်ကိုင်းတိုင်းဒေသကြီး မုံရွာမြို့တွင် ဒုတိယအကြိမ်ကျင်းပမည့် ချင်းတွင်း သဲသောင်ပြင် သင်္ကြန်ပွဲတော်တွင် စက်တပ်လေထီး (ပါရာမိုတာ)စီးနင်းသူများ စုပေါင်း၍ အလှပြပျံသန်းမည်ဖြစ်ကြောင်း Myanmar PPG ကလပ်အတွင်း ရေးမှူး ကိုနောင်နောင်က ပြောသည်။

ချင်းတွင်းသဲသောင်ပြင် သင်္ကြန်ပွဲတော်တွင် စက်တပ်လေထီး (ပါရာမိုတာ)အလှပြစီးနင်းပျံသန်းခြင်းကို ဧပြီ ၁၃ ရက်မှ ၁၅ ရက်အထိ သုံးရက်တိုင် အလှပြပျံသန်းမည်ဖြစ်ကြောင်း Myanmar PPG ကလပ်မှ သိရသည်။

“တိုင်းဒေသကြီးအစိုးရ၏ ဖိတ်ခေါ်မှုအရ ကျွန်တော်တို့ ကလပ်က ပါရာမိုတာစီးနင်းသူ ၁၀ ဦးက ချင်းတွင်းသင်္ကြန်ပွဲတော်ကို သွားရောက် အလှပြစီးနင်းပျံသန်းပါမယ်။ ကျွန်တော်တို့ကလပ်ကလည်း မြန်မာနိုင်ငံ အနှံ့မှာ ပျံသန်းတယ်။ အဓိကက ပါရာမိုတာ စီးနင်းပျံသန်းမှု တိုးတက်စေချင်

တယ်။ ပြီးတော့ခရီးသွားလုပ်ငန်း မြှင့်တင်တဲ့သဘောပါ”ဟု Myanmar PPG ကလပ်အတွင်းရေးမှူး ကိုနောင်နောင်က ပြောသည်။

ပြီးခဲ့သည့်နှစ်က ကျင်းပသည့် ချင်းတွင်းသဲသောင်ပြင်သင်္ကြန် ပွဲတော်တွင်လည်း Myanmar PPG ကလပ်မှ စက်တပ်လေထီး (ပါရာမိုတာ) စီးနင်းသူ ငါးဦး ပထမအကြိမ် သွားရောက်အလှပြစီးနင်းပျံသန်းခဲ့ကြောင်း၊ ယခုအကြိမ်သည် ဒုတိယအကြိမ်မြောက်အဖြစ် လူဦးရေ ၁၀ ဦးခန့် စီးနင်းပျံသန်းမည်ဖြစ်ကြောင်း Myanmar PPG ကလပ်မှ သိရသည်။

ပြည်တွင်းခရီးသွားကဏ္ဍမြှင့်တင်ခြင်းအတွက် ထိုင်းနိုင်ငံမှ Asean Paramotoring Club ( FLY ASEAN ) မှ ပါရာမိုတာမောင်းနှင်ကျွမ်းကျင်သူများ၊ ပြည်တွင်းမှ ပါရာမိုတာမောင်းနှင်ကျွမ်းကျင်သူများ ပူးပေါင်း၍ ပြီးခဲ့သည့်လများက မြန်မာနိုင်ငံအတွင်းရှိ အထင်ကရနေရာများတွင် အလှပြစီးနင်းပျံသန်းမှုများ ပြုလုပ်ခဲ့ကြောင်း သိရသည်။

**ကိုမင်း(အင်းတော်)**



# ယခုနှစ်အတွင်း မြန်မာ့ဂျီဒီပီ ၆ ဒသမ ၆ ရာခိုင်နှုန်းရှိမည်ဟု အာရှဖွံ့ဖြိုးရေးဘဏ် ခန့်မှန်း

နေပြည်တော် ဧပြီ ၄

ပြည်ပတိုက်ရိုက်ရင်းနှီးမြှုပ်နှံမှုများ ပိုမိုဝင်ရောက်လာမှုနှင့် အစိုးရ၏ စီးပွားရေးနှင့် မူဝါဒဆိုင်ရာ ပြုပြင်ပြောင်းလဲမှုများကြောင့် ၂၀၁၉ ခုနှစ်နှင့် ၂၀၂၀ ပြည့်နှစ်အတွင်း မြန်မာနိုင်ငံ၏ စီးပွားရေးဖွံ့ဖြိုးတိုးတက်မှုမှာ မြင့်တက်လာမည်ဟု မျှော်လင့်ရကြောင်း အာရှဖွံ့ဖြိုးရေးဘဏ်(အေဒီဘီ) က ထုတ်ပြန်သည့် အစီရင်ခံစာသစ်တစ်ရပ်အရ သိရသည်။

မြန်မာနိုင်ငံ၏စီးပွားရေးမှာ ယခုနှစ် စက်တင်ဘာလတွင်ကုန်ဆုံးမည့် လက်ရှိဘဏ္ဍာရေးနှစ်အတွင်း ၆ ဒသမ ၆ ရာခိုင်နှုန်း တိုးတက်မည်ဖြစ်ပြီး နောက်တစ်နှစ်တွင် ၆ ဒသမ ၈ ရာခိုင်နှုန်း တိုးတက်မည်ဖြစ်ကြောင်း အာရှ ဖွံ့ဖြိုးရေးဘဏ်က ခန့်မှန်းထားသည်။ မြန်မာနိုင်ငံ၏ ဂျီဒီပီတိုးတက်မှုမှာ ပြီးခဲ့သည့်နှစ် ဧပြီလမှ စက်တင်ဘာလအတွင်း ၆ ဒသမ ၂ ရာခိုင်နှုန်းထိ ကျဆင်းသွားခဲ့ကြောင်း အာရှဖွံ့ဖြိုးရေးဘဏ်က ဖော်ပြသည်။ “မြန်မာနိုင်ငံ က လက်လီလက်ကားကဏ္ဍကို ဖွင့်လှစ်ပေးပြီး ကော်ပိုရိတ်အုပ်ချုပ်မှုနဲ့ စီမံခန့်ခွဲမှုကို ခေတ်မီအောင် ဆက်လက်ဆောင်ရွက်နေလို့ ၂၀၁၉ ခုနှစ်နဲ့ ၂၀၂၀ ပြည့်နှစ်အတွက် မြန်မာနိုင်ငံရဲ့ စီးပွားရေးဖွံ့ဖြိုးတိုးတက်မှု အလား အလာက အပြုသဘောဆောင်နေပါတယ်”ဟု အာရှဖွံ့ဖြိုးရေးဘဏ်၏

မြန်မာနိုင်ငံဆိုင်ရာ ညွှန်ကြားရေးမှူး မစ္စတာ နီဝင်းစင်စီရီက ပြောသည်။

၂၀၁၁ ခုနှစ်တွင် စတင်လုပ်ဆောင်ခဲ့သည့် စီးပွားရေးပြုပြင်ပြောင်းလဲမှု များကို အစိုးရက အောင်မြင်စွာ အရှိန်မြှင့်ဆောင်ရွက်ပါက မြန်မာနိုင်ငံအနေဖြင့် လာမည့်နှစ်အနည်းငယ်အတွင်း ဖွံ့ဖြိုးတိုးတက်မှုကို ပုံမှန် ဆက်လက်ရရှိမည်ဟု ၎င်းကဆိုသည်။ အစိုးရ၏ ပြည်ပတိုက်ရိုက်ရင်းနှီးမြှုပ်နှံမှု လျှောက်ထားမှုနှင့် အကောင်အထည်ဖော်ဆောင်ရွက်မှုကို စံသတ်မှတ်ရန်ကြိုးပမ်းမှုများကြောင့် မြန်မာနိုင်ငံ၌ ပြည်ပရင်းနှီးမြှုပ်နှံမှု တိုးမြှင့်လာစေမည်ဖြစ်သည်။ ၂၀၁၈ ခုနှစ် အောက်တိုဘာလနှင့် ၂၀၁၉ ခုနှစ် ဇန်နဝါရီလအတွင်း ပြည်ပတိုက်ရိုက် ရင်းနှီးမြှုပ်နှံမှု အတည်ပြုလိုက်သည့်အရေအတွက်မှာ အမေရိကန်ဒေါ်လာ ၁ ဒသမ ၅ ဘီလီယံခန့်ရှိပြီး ယခုနှစ် အလားတူကာလအတွင်း အမေရိကန် ဒေါ်လာ ၈၂၃ သန်းသာရှိခဲ့သည်။ ထိုသို့ ပြည်ပရင်းနှီးမြှုပ်နှံမှုမဟာဏ တိုးတက် လာခြင်းမှာ မြန်မာနိုင်ငံ၏ ထုတ်လုပ်ရေးနှင့် ဝန်ဆောင်မှုလုပ်ငန်းများတွင် စင်ကာပူနှင့် အာရှ ရင်းနှီးမြှုပ်နှံသူများ၏ ကတိကဝတ်များကြောင့်ဖြစ်သည်။

ဆက်သွယ်ရေးနှင့် ခရီးသွားလုပ်ငန်းနှင့် သက်ဆိုင်သောကဏ္ဍများ ကြောင့် ယခုနှစ် စက်တင်ဘာလတွင်ကုန်ဆုံးမည့် လက်ရှိဘဏ္ဍာရေးနှစ် အတွင်း ဝန်ဆောင်မှုလုပ်ငန်းတိုးတက်မှုမှာ ကိုးရာခိုင်နှုန်းအထိ မြင့်တက်မည်ဟု

မျှော်မှန်းရသည်။ မြန်မာနိုင်ငံ ဂျီဒီပီ၏ လေးပုံတစ်ပုံရှိသည့် စိုက်ပျိုးရေးကဏ္ဍ မှာ ၂၀၁၈ ခုနှစ်အတွင်း ရေကြီးမှုများကြောင့် သုည ဒသမ ၅ ရာခိုင်နှုန်းထိ ကျဆင်းသွားခဲ့ပြီး ၂၀၁၈ ခုနှစ် ဧပြီလမှ စက်တင်ဘာလအတွင်း မှတ်တမ်း တင်ထားသည့် ၂ ဒသမ ၀ ရာခိုင်နှုန်းထက် နည်းပါးသွားခဲ့သည်။ မြန်မာ နိုင်ငံ၏ ငွေကြေးဖောင်းပွမှုမှာ အလားတူကာလအတွင်း ၆ ဒသမ ၈ ရာခိုင်နှုန်းထိ အနည်းငယ်ကျဆင်းသွားမည်ဟု ခန့်မှန်းထားသည်။ နိုင်ငံတကာ တွင် လောင်စာဆီဈေးနှုန်းများ ကျဆင်းနေပြီး မြန်မာနိုင်ငံ၏ စီးပွားရေး ဖွံ့ဖြိုးတိုးတက်မှုမှာ အရှိန်ရနေသော်လည်း နောက်တစ်နှစ်တွင် ငွေကြေး ဖောင်းပွမှုမှာ ၇ ဒသမ ၅ ရာခိုင်နှုန်းထိ ရောက်ရှိမည်ဟု ခန့်မှန်းထားသည်။

သို့သော်လည်း မြန်မာနိုင်ငံ၏ ဖွံ့ဖြိုးတိုးတက်မှုအလားအလာမှာ စိန်ခေါ်မှုများ ရှိနေဆဲဖြစ်သည်။ ဥပမာ မြန်မာ့ပို့ကုန်များ၏ ၁၀ ရာခိုင်နှုန်း တင်ပို့ရာ ဥရောပသမဂ္ဂက အခွန်ကင်းလွတ်ခွင့်ပေးခြင်းက စီးပွားရေးဖွံ့ဖြိုး တိုးတက်မှုအလားအလာကို သက်ရောက်မှုရှိစေမည်ဖြစ်သည်။ အခြား စိန်ခေါ်မှုများတွင် ပြည်တွင်းပဋိပက္ခများကြောင့် စီးပွားရေးပြုပြင်ပြောင်းလဲ မှုများ အကောင်အထည်ဖော်ဆောင်ရာတွင် တိုးတက်မှုနှေးကွေးခြင်း ဖြစ်သည်ဟု အစီရင်ခံစာက ဆိုသည်။

အေဒီဘီ

# သမ္မတထရန်နှင့် တရုတ်ဒုတိယဝန်ကြီးချုပ် လီဟေးတို့ နှစ်နိုင်ငံကုန်သွယ်ရေးကိစ္စရပ်များ ဆွေးနွေးမည်

ဝါရှင်တန် ဧပြီ ၄

အမေရိကန်နိုင်ငံ ဝါရှင်တန်မြို့သို့ ရောက်ရှိနေသော တရုတ်ဒုတိယဝန်ကြီးချုပ် လီဟေးတို့သည် ဧပြီ ၅ ရက်တွင် သမ္မတ ဒေါ်နယ်ထရန်နှင့် တွေ့ဆုံကာ နှစ်နိုင်ငံ ကုန်သွယ်ရေးညှိနှိုင်းမှုဆိုင်ရာ ကိစ္စရပ်များနှင့်ပတ်သက်ပြီး ဆွေးနွေးမည်ဖြစ်ကြောင်း ယနေ့ အိမ်ဖြူတော်က သတင်း ထုတ်ပြန်သည်။

ဧပြီ ၅ ရက်တွင် အမေရိကန်ကုန်သွယ်ရေးကိုယ်စားလှယ် ရောဘတ် လိုက်သီဇာနှင့် ဘဏ္ဍာရေးဝန်ကြီး စတီဗျင်ချင်တို့ အပါအဝင် နှစ်နိုင်ငံတာဝန်ရှိသူများက ပြီးခဲ့သည့် ရက်သတ္တပတ်က ပေကျင်း၌ ပြုလုပ်ခဲ့သည့် ကုန်သွယ်ရေး ဆွေးနွေးမှုများအပေါ် ပြန်လည်သုံးသပ်ဆွေးနွေးခဲ့ကြ ကြောင်း သိရသည်။

နှစ်နိုင်ငံ တာဝန်ရှိသူများက တရုတ်ကုန်ပစ္စည်းများ အပေါ် အမေရိကန်၏ အခွန်ကောက်ခံမှုနှင့်ပတ်သက်ပြီး ဆွေးနွေးခဲ့ကြသည်။ တရုတ်ကုန်သွယ်ရေးတာဝန်ရှိသူ များက ၎င်းတို့အနေဖြင့် နှစ်နိုင်ငံသဘောတူညီစာချုပ် တစ်ရပ် လက်မှတ်ထိုးချုပ်ဆိုပြီးဖြစ်ပါက ကုန်ပစ္စည်းများ အပေါ် အခွန်ကောက်ခံမှုကို ကင်းလွတ်ခွင့်ပေးရမည် ဖြစ်သည်ဟု တောင်းဆိုထားကြောင်း သိရသည်။

နှစ်နိုင်ငံကုန်သွယ်ရေးဆွေးနွေးမှုများသည် အပြု သဘောဆောင်လာပြီဖြစ်ကြောင်းနှင့် ယခုဆွေးနွေးပွဲ သည် နှစ်နိုင်ငံသဘောတူညီမှုတစ်ရပ် လက်မှတ်ရေးထိုး နိုင်ရန် ပိုမိုနီးကပ်စေမည်ဖြစ်ကြောင်း အိမ်ဖြူတော် စီးပွားရေးအကြံပေး လာရီကတ်လိုက် ပြောကြားခဲ့သည်။

အင်န်အိတ်ချ်ဂေ



# တည်ဆောက်ရေးလုပ်ငန်းခွင်နှင့် စက်ရုံများကို မြောက်ကိုရီးယားခေါင်းဆောင် သွားရောက်စစ်ဆေး

ပြုယမ်း ဧပြီ ၄

မြောက်ကိုရီးယားခေါင်းဆောင် ကင်ဂျုံအန်သည် နိုင်ငံမြောက်ပိုင်းဒေသရှိ တည်ဆောက်ရေးလုပ်ငန်းခွင် များနှင့် စက်ရုံများကို သွားရောက်ကြည့်ရှုစစ်ဆေးခဲ့ ကြောင်း မြောက်ကိုရီးယားအစိုးရ သတင်းဌာနက ဧပြီ ၄ ရက်တွင် ဖော်ပြသည်။ ကိုရီးယားအလုပ်သမား ပါတီ အာဘော်သတင်းစာ ရိုဒန်ဆန်မွန်က တောင်ကုန်း တောင်တန်းများထူထပ်သည့် ဆန်ဂျီယွန်ခရိုင်သို့ မြောက်ကိုရီးယားခေါင်းဆောင် ကင်ဂျုံအန် သွားရောက်ခဲ့သည့် ဓာတ်ပုံများကို ဖော်ပြခဲ့သည်။

အေးမြသော ဆောင်းရာသီအတွင်း မြို့သစ်အား တည်ငြိမ်စွာ ပုံမှန်တည်ဆောက်နိုင်မှုအတွက် တည်ဆောက်ရေးလုပ်ငန်းများကို မြောက်ကိုရီးယား ခေါင်းဆောင်က ချီးကျူးစကားပြောကြားခဲ့သည်ဟု အဆိုပါသတင်းစာတွင် ရေးသားဖော်ပြသည်။

မြောက်ကိုရီးယားနိုင်ငံအား နိုင်ငံရေးအရ ဆန့်ကျင်မှုများနှင့် တိုက်ခိုက်မှုများပြုလုပ်ပြီးနောက် ဖွံ့ဖြိုးတိုးတက်မှုများဖြစ်ပေါ်လာခြင်းဖြစ်ပြီး ၎င်းမှာ နိုင်ငံ၏စီးပွားရေးဆိုင်ရာ အလားအလာကို ပြသခြင်း ဖြစ်ကြောင်း ကင်ဂျုံအန်က ပြောကြားသည်။

တည်ဆောက်ရေးလုပ်ငန်းများသည် ၂၀၂၀ ပြည့်နှစ် အောက်တိုဘာလအတွင်း၌ ပြီးစီးမည်ဖြစ်ပြီး ယင်းကာလသည် မြောက်ကိုရီးယား အလုပ်သမား ပါတီတည်ထောင်သည့် (၇၅)နှစ်မြောက် နှစ်ပတ်လည်နေ့ အချိန်ဖြစ်မည်ဟု မြောက်ကိုရီးယား ခေါင်းဆောင်က ပြောကြားသည်ဟု သတင်းတွင်



ဖော်ပြသည်။

မြောက်ကိုရီးယားနိုင်ငံအပေါ် ပိတ်ဆို့ခံရမှုများ ချမှတ်ခြင်းများကို ဆက်လက်လုပ်ဆောင်နေ သော်လည်း နိုင်ငံ၏စီးပွားရေးအခြေအနေမှာ တည်ငြိမ်မှုရှိကြောင်း မြောက်ကိုရီးယားခေါင်းဆောင် က ပြသလိုခြင်းဖြစ်ဖွယ်ရှိသည်ဟု မြောက်ကိုရီးယား အရေးလေ့လာသုံးသပ်သူများက ကင်ဂျုံအန်၏ ခရီးစဉ်နှင့် ပတ်သက်၍ ပြောကြားကြသည်။

မြောက်ကိုရီးယားခေါင်းဆောင်အနေဖြင့် အမေရိကန် ပြည်ထောင်စုအား လိုက်လျောမှုများ ပြုလုပ်လိမ့်မည် မဟုတ်ဟု ပြသလိုက်ခြင်းဖြစ်သည်ဟု ဆိုသည်။ မြောက်ကိုရီးယားခေါင်းဆောင်နှင့် အမေရိကန် ခေါင်းဆောင်တို့သည် ဖေဖော်ဝါရီလအတွင်းက ပြုလုပ်ခဲ့သည့် နှစ်နိုင်ငံထိပ်သီးဆွေးနွေးပွဲ၌ သဘော တူညီချက် တစ်စုံတစ်ရာမျှ မရရှိခဲ့ပေ။

အင်န်အိတ်ချ်ဂေ

# လက်ဘနွန်နိုင်ငံတွင်းသို့ တရားမဝင် ဝင်ရောက်သော ဆီးရီးယားနိုင်ငံသား ၂၀ အား ဖမ်းဆီးရမိ

ဘေရွတ် ဧပြီ ၄

လက်ဘနွန်လုံခြုံရေးတပ်ဖွဲ့ဝင်များသည် နိုင်ငံတွင်းသို့ တရားမဝင် ဝင်ရောက်လာသည့် ဆီးရီးယားလူမျိုးအယောက် ၂၀ ကို ဧပြီ ၄ ရက်တွင် ဘီကာဒေသ၌ ဖမ်းဆီးခဲ့ကြောင်းနှင့် ၎င်းတို့အား မှောင်ခိုတင်သွင်းသူ နှစ်ဦးကိုလည်း ဖမ်းဆီးရမိခဲ့ကြောင်း ဒေသတွင်းသတင်းများ၌ ဖော်ပြ သည်။

လက်ဘနွန်နိုင်ငံ ဘီကာဒေသရှိ ချာတူရာမြို့တွင် ဆီးရီးယားလူမျိုး ၁၆ ဦးပါဝင်သည့် လူအုပ်စုတစ်စုကို လက်ဘနွန်လုံခြုံရေးတပ်ဖွဲ့ဝင် များက ဖမ်းဆီးနိုင်ခဲ့ကြောင်း အမျိုးသားသတင်းဌာန(အင်န်အိတ်အေ) က သတင်းထုတ်ပြန်သည်။

ဧပြီ ၄ ရက်နေ့တွင်ပင် ဘီကာဒေသအနောက်ပိုင်းရှိ ဆွာဒါရီ ကျေးရွာ၌ လူမှောင်ခိုကူးသမားနှစ်ဦးနှင့် လက်ဘနွန်နိုင်ငံတွင်းသို့ တရားမဝင် ဝင်ရောက်ရန် ကြိုးပမ်းနေသည့် ဆီးရီးယားလူမျိုးလေးဦးကို လက်ဘနွန်လုံခြုံရေးတပ်ဖွဲ့များက ဖမ်းဆီးရမိကြောင်း လက်ဘနွန် အမျိုးသားသတင်းဌာနက ပြောကြားသည်။

ဖမ်းဆီးရမိသည့် ဆီးရီးယားလူမျိုးများကို တရားရေးဆိုင်ရာဌာနသို့ လွှဲပြောင်းပေးအပ်ခဲ့ပြီး ၎င်းတို့အား စုံစမ်းစစ်ဆေးမှုများ ဆက်လက် ဆောင်ရွက်လျက်ရှိသည်။

ကုလသမဂ္ဂဒုက္ခသည်များဆိုင်ရာ အေဂျင်စီအနေဖြင့် ဆီးရီးယား လူမျိုးဒုက္ခသည်များအား ထောက်ခံပေးသူမရှိဘဲ မှတ်ပုံတင်ပေးခြင်း၊ လုပ်ငန်းဗီဇာနှင့် လွှဲပြောင်းဗီဇာများ ထုတ်ပေးခြင်းမပြုရန် လက်ဘနွန် အစိုးရက ၂၀၁၅ ခုနှစ်ကတည်းက တားမြစ်ထားခဲ့သည်။

ယင်းသို့ လုပ်ဆောင်ခဲ့မှုများက လက်ဘနွန်နိုင်ငံအတွင်းသို့ ဆီးရီးယားဒုက္ခသည်များ တိုးမြှင့်ဝင်ရောက်လာမှုကို မြင့်တက်စေခဲ့ပြီး ၎င်းတို့အနေဖြင့် လက်ဘနွန်နိုင်ငံတွင်းသို့ တရားမဝင် ဝင်ရောက်ရန် ကြိုးပမ်းလာခဲ့သည်။

ဆင်ဟွာ

❖ MNL မှ

မုံရွာကွင်း၌ စစ်ကိုင်းအသင်းနှင့် ဒဂုံအသင်း၊ ဧပြီ ၇ ရက်တွင် သုဝဏ္ဏကွင်း၌ မကွေးအသင်းနှင့် ရှမ်းယူနိုက်တက်အသင်း၊ ပုသိမ်ကွင်း၌ ဧရာဝတီအသင်းနှင့် ဟံသာဝတီအသင်း၊ ဝေသာလီကွင်း၌ ရခိုင်အသင်းနှင့် Chinland၊ YUSC ကွင်း၌ ရန်ကုန်အသင်းနှင့် Southern အသင်းတို့ ယှဉ်ပြိုင်ကစားမည်ဖြစ်သည်။

ယခုတစ်ပတ်၏ စိတ်ဝင်စားစရာ အကောင်းဆုံးပွဲမှာ ဟံသာဝတီနှင့် ဧရာဝတီ တို့ ထိပ်တိုက်တွေ့ဆုံသည့်ပွဲဖြစ်သလို အဝေးကွင်း၌ ပထမဆုံးကစားရမည့် ရတနာပုံ၊ အိမ်ကွင်း၌ နိုင်ပွဲပြန်ရှာရမည့် လက်ရှိချန်ပီယံ ရန်ကုန်၊ အဆင့်(၁) နှင့် အဆင့်(၃)အသင်းတို့ ထိပ်တိုက်တွေ့ဆုံမှုကို အခွင့်ကောင်းယူနိုင်ရန် ကြိုးပမ်းရမည့် အဆင့်(၂)နေရာမှ ရှမ်းယူနိုက်တက်အသင်းတို့၏ ရုန်းကန်မှု များကြောင့် ပွဲတိုင်းမှာ အရေးပါလျက်ရှိသည်။ ထိပ်ဆုံးရောက်လာသည့် ဟံသာဝတီအသင်းအနေဖြင့် ဧရာဝတီအသင်းနှင့်ပွဲမှာ ပထမဆုံးစမ်းသပ်ခံရ မည့်ပွဲဖြစ်နေသလို ယခုရာသီ အိမ်ကွင်းပထမဆုံးပွဲတွင် သရေရလဒ်သာ ရယူနိုင်ခဲ့သည့် ဧရာဝတီအသင်းအတွက်လည်း အရေးပါနေသည်။ ပြီးခဲ့သည့် တစ်ပတ်တွင် လက်ရှိချန်ပီယံရန်ကုန်အသင်းကို အဝေးကွင်း၌ အနိုင်ကစားခဲ့ သည့် ဧရာဝတီအသင်းနှင့် ထိပ်ဆုံးမှ ဟံသာဝတီအသင်းတို့၏ ထိပ်တိုက်တွေ့ဆုံ မှုတွင် ဘယ်အသင်း အသာရသွားမလဲဆိုတာ....။

သတင်း-ရှိုင်းထက်ဇော်၊ ဓာတ်ပုံ-စိုးညွန့်

★ ကျောမိုးမှ

မြန်မာ ယူ ၂၂ အသင်းကို မတ် ၂၂ ရက်မှ ၂၆ ရက်အထိ ကျင်းပခဲ့သည့် အာရှ ယူ ၂၃ ခြေစစ်ပွဲအပြီးတွင် လေ့ကျင့်မှုရပ်နားထားသော်လည်း ယင်းပွဲများ အတွက် မေလအတွင်း ပြန်လည်ဖွဲ့စည်းကာ ယှဉ်ပြိုင်သွားမည်ဖြစ်သည်။ မြန်မာနိုင်ငံဘောလုံးအဖွဲ့ချုပ်သည် မြန်မာ ယူ ၂၂ အသင်းနည်းပြချုပ် ဘူလ်ဂေးရီးယားနိုင်ငံသား ပိုပေါ့စ်ကို ဆီးဂိမ်းစံပြိုင်ပွဲအတွက် ဆက်လက် တာဝန်ပေးဖွယ်ရှိနေပြီး ခြောက်လနီးပါး အချိန်ယူပြင်ဆင်စေမည်ဖြစ်သည်။ မြန်မာ ယူ ၂၂ အသင်းသည် ယခုနှစ်အတွင်း ယှဉ်ပြိုင်ခဲ့သည့် နိုင်ငံတကာ ပြိုင်ပွဲများတွင် အောင်မြင်မှုမရသေးသောကြောင့် မြန်မာနိုင်ငံဘောလုံး အဖွဲ့ချုပ်အနေဖြင့် ဆီးဂိမ်းစံပြိုင်ပွဲတွင် ထိုက်သင့်သည့် အောင်မြင်မှုရန် ကြိုတင်ပြင်ဆင်စေခြင်းဖြစ်သည်။ မြန်မာ ယူ ၂၂ အသင်းသည် ဖေဖော်ဝါရီလတွင် ယှဉ်ပြိုင်ခဲ့သည့် အာဆီယံ ယူ ၂၂ ပြိုင်ပွဲ၊ မတ်လတွင် ယှဉ်ပြိုင်ခဲ့သည့် အာရှ ယူ ၂၃ ခြေစစ်ပွဲတွင် အောင်မြင်မှုမရခဲ့ဘဲ အာရှခြေစစ်ပွဲအောင်သလို အာဆီယံပြိုင်ပွဲတွင်လည်း နိုင်ပွဲမရဘဲ အပိုဆုအဆင့်မှ ထွက်ခဲ့ရသည်။ မြန်မာ ယူ ၂၂ အသင်းသည် ယခုနှစ်အတွင်း အိမ်ကွင်းပြိုင်ပွဲသုံးခု ဝင်ရောက် ယှဉ်ပြိုင်ရမည်ဖြစ်ပြီး ဆီးဂိမ်းစံပြိုင်ပွဲတစ်ခုသာ ယှဉ်ပြိုင်ရန် ကျန်ရှိတော့ သည်။

ရှိုင်းထက်ဇော်



နုလုံးသားထဲက ပုဂံ ဓာတ်ပုံပြပွဲ ဧပြီ ၆ ရက်အထိ ကျင်းပမည်

ရန်ကုန် ဧပြီ ၄

ပုဂံဒေသ၏ ရှုခင်းများ၊ စေတီပုထိုးများနှင့် ရှေးဟောင်း အမွေအနှစ်များကို စိတ်ဝင်စားဖွယ်ဖြစ်အောင် ရိုက်ကူးထားသည့် “နုလုံးသားထဲက ပုဂံ” အမည်ရှိ ဓာတ်ပုံပြပွဲကို ရန်ကုန်မြို့ရှိ Junction City ၌ ယနေ့နံနက်ပိုင်းမှ စတင်ကာ ဧပြီ ၆ ရက်အထိ သုံးရက်ကြာကျင်းပလျက်ရှိသည်။

ဓာတ်ပုံ ၁၂၀ ကို ခင်းကျင်းပြသ

ပြပွဲတွင် ဓာတ်ပုံပညာရှင်များရိုက်ကူးထား သော မြန်မာ့ရှေးဟောင်းအမွေအနှစ်ဖြစ်သည့် ပုဂံဒေသ၏ ရှုခင်းအလှအပများ၊ ရှေးဟောင်းစေတီ ပုထိုးများ၊ ရှေးဟောင်းမြန်မာ့အနုပညာလက်ရာ များနှင့် နံရံဆေးရေးပန်းချီများအပါအဝင် ဓာတ်ပုံ ၁၂၀ ကို ခင်းကျင်းပြသထားသည်။

ထို့အပြင် နံရံဆေးရေးပန်းချီများကိုလည်း Light Box များဖြင့် ပြသခြင်း၊ ပုဂံဒေသ အမှတ် တရပစ္စည်းဆိုင်များ ဖွင့်လှစ်ရောင်းချခြင်းတို့အပြင် ပြပွဲရက်များတွင် ပုဂံနှင့်ပတ်သက်သည့် မှတ်သား စရာများနှင့် စိတ်ဝင်စားဖွယ်ရာ အကြောင်းအရာ များကို နံနက် ၁၀ နာရီ တစ်ကြိမ်၊ မွန်းလွဲ ၂ နာရီ တစ်ကြိမ် အနုပညာရှင်များက ဟောပြောမှုများ ပြုလုပ်ပေးသွားမည်ဖြစ်ကြောင်း သိရသည်။

ရှေးဟောင်းသုတေသနနှင့် အမျိုးသားပြတိုက်

ဦးစီးဌာန ဒုတိယညွှန်ကြားရေးမှူးချုပ် ဒေါက်တာ သိန်းလွင်က “နုလုံးသားထဲက ပုဂံ” လို့ ပြောရ လောက်အောင် ပုဂံရဲ့ယဉ်ကျေးမှုတွေ ဝေါလွင် အောင် ပြည်သူတွေကို ပြသခြင်းဖြစ်ပါတယ်။ ပုဂံကို ကမ္ဘာ့အမွေအနှစ် တင်သွင်းတဲ့အခါမှာ အထောက် အကူဖြစ်စေချင်တာလည်းပါတယ်။ ပုဂံဒေသကို တကယ့် ယဉ်ကျေးမှုအမွေအနှစ်ဒေသတစ်ခုအဖြစ် ခံစားသွားနိုင်အောင် ရိုက်ပြထားတာတွေကို တွေ့ရှိ ရမှာဖြစ်ပါတယ်” ဟု ပြောသည်။

အဋ္ဌမအကြိမ်မြောက် ကျင်းပ

မြန်မာ့အမွေအနှစ်ပုဂံမှ ကမ္ဘာ့အမွေအနှစ် ပုဂံသို့ တက်လှမ်းရန်ကြိုးပမ်းအားထုတ်သော World Heritage Bagan 2019 ကိုကြိုဆိုသော အထိမ်းအမှတ်အနေဖြင့် အဆိုပါပြပွဲကို ရှေးဟောင်း သုတေသနနှင့် အမျိုးသားပြတိုက်ဦးစီးဌာန၊ Bagancom အဖွဲ့၏လမ်းညွှန်မှုဖြင့် ပုဂံဒေသကို ချစ်မြတ်နိုးသူများ ပူးပေါင်းကာ အဋ္ဌမအကြိမ်မြောက် ကျင်းပခြင်းဖြစ်သည်။

ပြပွဲကျင်းပမှုနှင့်ပတ်သက်၍ ပြပွဲတာဝန်ခံ ဦးမျိုးဆွေသန်းက “2019 World Heritage Site အဖြစ် ပုဂံကိုရွေးချယ်ခံရဖို့အတွက် ရည်ရွယ်ပြီး ကျင်းပတာပါ။ လာမယ့် ဇူလိုင်လမှာ အစာဘိုင်ဂျန် နိုင်ငံမှာကျင်းပမယ့် UNESCO အစည်းအဝေးမှာ

အခြားသော နိုင်ငံပေါင်း ၃၆ နိုင်ငံက အမွေအနှစ် တွေ့နေအတူ ယှဉ်ပြိုင်အရွေးချယ်ခံသွားမှာဖြစ်ပါ တယ်။ ဒီပွဲဟာ ပုဂံအတွက် အထောက်အပံ့တစ်ခု ဖြစ်စေမှာပါ” ဟု ပြောသည်။

စမ်းချောင်းမြို့နယ်မှ ဓာတ်ပုံဝါသနာရှင် ကိုဝေလွင်က “ပုဂံမြို့ရဲ့အလှအပတွေနဲ့ စေတီပုထိုး တွေ၊ နံရံဆေးရေးပန်းချီတွေကို ရှုထောင့်စုံကနေပြီး ရသမျိုးစုံပေါ်လွင်အောင် ရိုက်ထားတာတွေရ တယ်။ ပုဂံမှာနေတဲ့သူတွေတောင် ပြန်ပြီးဝေးကြည့် ရလောက်တဲ့ဓာတ်ပုံမျိုးတွေပါ။ ရိုက်ကွင်းရိုက်ကွက် တွေ တော်တော်စုံတယ်” ဟု ပြောသည်။

“နုလုံးသားထဲက ပုဂံ” ဓာတ်ပုံပြပွဲများကို ၂၀၁၈ ခုနှစ် မတ်လမှ စတင်ကျင်းပခဲ့ရာ ပုဂံမင်း နန်သူလေးမျက်နှာကျောင်းတိုက်စေတီတော်ဝင်း အတွင်း၌ လည်းကောင်း၊ ရန်ကုန်အမျိုးသား ပြတိုက်၌ လည်းကောင်း၊ မန္တလေးမြို့တော်ခန်းမ၌ လည်းကောင်း၊ မုံရွာမြို့တော်ခန်းမ၌ လည်းကောင်း၊ စင်ကာပူနိုင်ငံ စင်ကာပူအမျိုးသားပန်းချီပြခန်း၌ လည်းကောင်း၊ ပဲခူးမြို့ ကမ္ဘောဇသောဒီနန်းတော်၌ လည်းကောင်း၊ ပုသိမ်မြို့တော်ခန်းမ၌ လည်းကောင်း ကျင်းပနိုင်ခဲ့ပြီး ယခုအဋ္ဌမအကြိမ်တွင် ရန်ကုန်မြို့၌ ထပ်မံကျင်းပခြင်းဖြစ်သည်။

သတင်း-ဇော်ကြီး၊ ဓာတ်ပုံ-ဇော်ဇော်

MINGALAR CINEMAS advertisement featuring a grid of cinema listings with columns for cinema name, showtimes, and phone numbers. Includes logos for Top Royal, Central Point, and Ocean.

Movie advertisement for 9.5.2019 featuring posters for 'DUMBO', 'SHAZAM!', 'CAPTAIN MARVEL', and 'DUMBO (3D)'. Includes showtimes and cinema names like Top Roy, Central Point, and Ocean.

# တာချီလိတ်မြို့ ရွှေဆိုင်စားပြတိုက်ရာတွင် ပါဝင်သူတစ်ဦးနှင့် ဆက်စပ်သူနှစ်ဦးအား ဖမ်းဆီးရမိ

တာချီလိတ် ဧပြီ ၄

ရှမ်းပြည်နယ်(အရှေ့ပိုင်း)တာချီလိတ်မြို့တွင် မတ်လအတွင်းက ဖြစ်ပွားခဲ့သည့် နန်းနန်းဘွန်းကျောက်ရွှေဆိုင် စားပြတိုက် လုယက်မှုမှ ပါဝင်သူတစ်ဦးနှင့် ပါဝင်ဆက်စပ်သူနှစ်ဦးအား ယမန်နေ့က ဖမ်းဆီးရမိကြောင်း ရဲတပ်ဖွဲ့မှ သိရသည်။



မြို့မစခန်းမှူး ဒုရဲမှူး မျိုးခိုင် ဦးစီးအဖွဲ့နှင့် မိုင်းကိုး ပြည်သူ့စစ်အဖွဲ့တို့ ပါဝင်သည့် ပူးပေါင်းအဖွဲ့သည် သတင်းအရ မိုင်းကိုးကျေးရွာအုပ်စု ဝမ်းကဲ(၂)ကျေးရွာမှ ဖိုးမာ့၏နေအိမ်အား ဝင်ရောက်ရှာဖွေရာ ဖိုးမာ့အား မတွေ့ရှိရဘဲ စားပြတိုက်ရာ၌ ပါသွားသည့် ရွှေထည်ပစ္စည်းမျိုးစုံ ၁၂ ကျပ်သားခန့်၊ ထိုင်းဘတ်ငွေ ၁၅၀၀၀၊ လက်ကိုင်ဖုန်း တစ်လုံးနှင့် သက်သေခံပစ္စည်းအချို့တို့ကို ရှာဖွေတွေ့ရှိသိမ်းဆည်းရမိခဲ့ကြောင်း သိရသည်။

အမှုမှ ဆက်စပ်သတင်းအရ မိုင်းကိုးကျေးရွာအုပ်စု တောတွင်းတစ်နေရာမှ ထိုင်းနိုင်ငံသား အိုက်ဆတ်ဆိုသူအား ဖမ်းဆီးရမိခဲ့ပြီး ပါဝင်ဆက်စပ်သူ နှစ်ဦးတို့အား ထပ်မံဖမ်းဆီးရမိကာ အမှုမှလွတ်မြောက်နေသူများကို ဆက်လက်ဖမ်းဆီးနိုင်ရေး ဆောင်ရွက်လျက်ရှိသည်။

အဆိုပါ တာချီလိတ်မြို့ နန်းနန်းဘွန်းကျောက်ရွှေဆိုင်အား မတ် ၂၉ ရက် နံနက် ၇ နာရီခန့်တွင် လူခြောက်ဦးအဖွဲ့က လက်နက်များဖြင့် စားပြတိုက်ရာ ရွှေထည်မျိုးစုံ ၈၀ ကျပ်သားခန့်နှင့် ထိုင်းဘတ်ငွေသိန်း ၂၀ ခန့်တန်ဖိုးရှိ စိန်ထည်ပစ္စည်းများ၊ ထိုင်းဘတ်ငွေသိန်း ၂၀ နှင့် လက်ကိုင်ဖုန်း ခုနှစ်လုံး စုစုပေါင်း ငွေကျပ်သိန်း ၂၉၀၀ခန့် ပါသွားခဲ့ခြင်းဖြစ်သည်။

မြို့လေး(တာချီလိတ်)

# နေရပ်ပြန် မြန်မာအလုပ်သမား ၁၀ ဦး ကားပေါ်တွင် သတိလစ်မှုဖြစ်ပွား

ဗန်ကောက် ဧပြီ ၄

ထိုင်းနိုင်ငံ ချိုင်းနားခရိုင် မန်ရီနယ်မြေ ထားချန်(၆)ရပ်ကွက် နန္ဒရံစစ်ခရိုင် လမ်းအတက် မိုင်တိုင် ၁၄၇ အဝေးပြေးလမ်းမပေါ်တွင် နေရပ်ပြန် မြန်မာအလုပ်သမား ၁၀ ဦးတို့သည် ကားပေါ်၌ သတိလစ်ကြောင်း အရေးပေါ်ဌာန ၁၆၆၉ အား ဖုန်းခေါ်အကူအညီတောင်းခံလာသဖြင့် အရေးပေါ်ဌာနမှတစ်ဆင့် မန်ရီဆေးရုံသို့ ထပ်မံအကြောင်းကြားခဲ့ရာ ဆေးရုံဝန်ထမ်းများနှင့် အရေးပေါ်ကယ်ဆယ်ရေးယာဉ်များ သွားရောက်ကူညီခဲ့ကြောင်း ထိုင်းနိုင်ငံ မြန်မာသံရုံး အလုပ်သမားအရာရှိရုံးမှ သိရသည်။

အကြောင်းကြောင်းအရ စစ်ဆေး မှတ်ပုံတင်ထားခြင်းမရှိသော ပြင်ပမော်တော်ယာဉ်များဖြင့် လိုက်ပါစီးနင်းကြသူများအနေဖြင့် မိမိတို့စီးနင်းလိုက်ပါမည့် မော်တော်ယာဉ်ကြိုခိုင်းမှု၊ ယာဉ်မောင်း၏ ကျန်းမာရေးအခြေအနေတို့အား ဂရုပြုကြပါရန်နှင့် မည်သည့် ယာဉ်နှင့်မဆို လိုက်ပါခဲ့ပြီးလျှင် ယာဉ်မောင်းအိပ်ငိုက်ခြင်း၊ ယာဉ်မောင်းနှင့်မူ ပုံစံမမှန်ခြင်းများ ဖြစ်ပေါ်ပါက မော်တော်ယာဉ်အား ချက်ချင်းရပ်တန့်ခိုင်းရန် လိုအပ်ကြောင်း၊ သင်္ကြန်ကာလခွင့်ပြန်မြန်မာအလုပ်သမားများအနေဖြင့် အိမ်ပြန်ခရီးတွင် အခက်အခဲ တစ်စုံတစ်ရာရှိပါက အလုပ်သမားသံအရာရှိများ ဖြစ်သော ဦးစန်းမောင်ဦး(ဗန်ကောက်) ဖုန်း ၀၉၄၈၅၄၇၄၈၄၊ ဦးသန်းနိုင် (ဗန်ကောက်)ဖုန်း ၀၆၅၂၀၆၉၅၂၊ ဦးဇော်မင်းအောင် (ရနောင်း) ဖုန်း ၀၆၅၂၀၆၉၅၂၊ ဦးအောင်မင်း(မဲဆောက်) ဖုန်း ၀၆၅၂၀၆၉၅၂၊ ဦးဇော်မင်းထွေး(ချင်းမိုင်) ဖုန်း ၀၉၉၅၉၂၃၅၂ တို့ထံ ဖုန်းဆက်သွယ်မှုအပြင် အလုပ်သမားသံအရာရှိရုံး၏ ဖေ့စ်ဘွတ်စာမျက်နှာဖြစ်သည့် LA-Thailand Page တို့မှတစ်ဆင့် ဆက်သွယ်အကူအညီတောင်းခံနိုင်ကြောင်း သိရသည်။

နန္ဒကျော်စွာ

# ရပ်ထားသည့်ကုန်တင်ယာဉ်အား အရှိန်လွန်ဝင်တိုက်၊ ဆိုင်ကယ်မောင်းသူသေဆုံး

တောင်ငူ ဧပြီ ၄

အုတ်တွင်းမြို့နယ် နတ်စင်ကုန်းကျေးရွာ အနီးတွင် ဧပြီ ၃ ရက် ညနေ ၅ နာရီခန့်က ရပ်တန့်ထားသည့် ကုန်တင်ယာဉ်၏ နောက်ပိုင်းအား အရှိန်လွန်ဝင်တိုက် တိုက်မိသည့် ဆိုင်ကယ်မောင်းနှင့်သူ သေဆုံးခဲ့ကြောင်း သိရသည်။

ဖြစ်စဉ်မှာ ရန်ကုန်-မန္တလေးကားလမ်း အတိုင်း မြောက်မှတောင်သို့ ဖော်မင်းသန် မြစ်သာမြို့နေသူမောင်းနှင်လာသော ၁၂ ဘီးကုန်တင်ယာဉ်သည် မိုင်တိုင် (၁၅၆/၀ နှင့် ၁) အကြားအရောက် ရထားလမ်းကူး ဝိတ်ပိတ်ထားသဖြင့် ရပ်တန့်နေစဉ် ကားလမ်းအတိုင်း တောင်မှမြောက်သို့ အောင်ကျော်လင်း သာယာကုန်းချင်းရွာ အုတ်တွင်းမြို့နယ်နေသူ မောင်းနှင်လာသည့် ဆိုင်ကယ်က ဝင်ရောက်တိုက်မိခဲ့ရာ ဆိုင်ကယ်မောင်းသူ ဦးအောင်ကျော်လင်းမှာ နေရာတွင် သေဆုံးသွားခဲ့ကြောင်း သိရသည်။

ကိုလွင်(ဆွာ)



# လှည်းကူးနှင့် ပေါက်မြို့နယ်တို့တွင် တရားမဝင်သစ်များ သိမ်းဆည်းရမိ

နေပြည်တော် ဧပြီ ၄

သစ်တောဦးစီးဌာနမှ ဝန်ထမ်းများ၊ သစ်တောလုံခြုံရေး ရဲတပ်ဖွဲ့ဝင်များ၊ မြန်မာနိုင်ငံရဲတပ်ဖွဲ့ဝင်များနှင့် ကျေးရွာအုပ်ချုပ်ရေးအဖွဲ့ဝင်များပါဝင်သည့် ပူးပေါင်းအဖွဲ့သည် နယ်မြေရှင်းလင်းဆောင်ရွက်ခဲ့ရာ ဧပြီ ၂ ရက်က လှည်းကူးမြို့နယ် ပန်းတောကုန်းကျေးရွာ သုသာန်အနီး ခြောက်ဘီးယာဉ်ပေါ်မှ တရားမဝင်သစ်ခွဲသား ၃ ဒသမ ၁၂၃၀ တန်အား သိမ်းဆည်းရမိခဲ့ကြောင်း သိရသည်။

ဆက်လက်၍ ဧပြီ ၃ ရက်က ပေါက်မြို့နယ် ပုသိမ်-မုံရွာကားလမ်းအနီး မိုင်တိုင် (၃၈၅/၀)နှင့် (၃၈၅/၁)ကြား သနပ်ပင်ဇင်းကျေးရွာအဝင်၌ ရပ်တန့်ထားသော ၁၀ ဘီးယာဉ်ပေါ်မှ တရားမဝင် ပိတောက်ခွဲသား ၁၀ တန်ခန့်အား သိမ်းဆည်းရမိခဲ့သဖြင့် ဖြစ်မှုကျူးလွန်သူများအား စုံစမ်းဖော်ထုတ်၍ ဥပဒေနှင့်အညီ အရေးယူနိုင်ရေးဆောင်ရွက်လျက်ရှိကြောင်း သိရသည်။

မောင်လူမော်



# ဘူးသီးတောင်မြို့နယ် ဝါးခုတ်ချောင်းကျေးရွာအနီးသို့ ရောက်ရှိလာသော AA အဖွဲ့အား တပ်မတော်က ပစ်ခတ်နှိမ်နင်း

နေပြည်တော် ဧပြီ ၄

ရခိုင်ပြည်နယ် ဘူးသီးတောင်မြို့နယ် ဝါးခုတ်ချောင်းကျေးရွာအနီးသို့ ရောက်ရှိလာသော AA အဖွဲ့ကို ဧပြီ ၃ ရက် မွန်းလွဲပိုင်းတွင် တပ်မတော်က ပစ်ခတ်နှိမ်နင်းခဲ့ကြောင်း သတင်းရရှိသည်။ ဖြစ်စဉ်မှာ ဘူးသီးတောင်မြို့နှင့် ဝါးခုတ်ချောင်းကျေးရွာအပါအဝင် အနီးပတ်ဝန်းကျင် ကျေးရွာများအား ခြိမ်းခြောက်စိုးမိုးရန်ရည်ရွယ်ချက်ဖြင့် AA အဖွဲ့မှ အင်အား ၁၅၀ ခန့်သည် ဝါးခုတ်ချောင်းကျေးရွာ၏ အရှေ့ဘက် စိုင်းဒင်ချောင်းတစ်ဝိုက်သို့ ဧပြီ ၃ ရက် မွန်းလွဲပိုင်းက ရောက်ရှိနေကြောင်း သတင်းအရ တပ်မတော်စစ်ကြောင်းက သွားရောက်ရှင်းလင်းခဲ့ရာ ညပိုင်းတွင် ဘူးသီးတောင်မြို့နယ် ဖုန်ညိုလိပ်ကျေးရွာအနီးရှိ နယ်မြေခံတပ်ဌာနချုပ်အား AA အဖွဲ့က လက်နက်ကြီးများဖြင့် လာရောက် ပစ်ခတ်ခဲ့ကြောင်း သိရသည်။

စိုင်းဒင်ချောင်းအနီး AA အဖွဲ့ကို ရှင်းလင်းရာတွင် ၎င်းတို့နှင့်အတူရှိနေသည့် သရက်ပြင်၊ ဒဖြူချောင်း၊ ကင်းတောင်၊ ထိပ်တူးပေါက်နှင့် ဖုန်ညိုလိပ်ကျေးရွာများမှ အစွလာမ်ဘာသာဝင် ခြောက်ဦး သေဆုံးခဲ့ပြီး ကိုးဦးထိခိုက် ဒဏ်ရာရရှိခဲ့ကြောင်းနှင့် ဒဏ်ရာရရှိသူများ ဘူးသီးတောင်မြို့ တပ်မတော်ဆေးရုံသို့ ရောက်ရှိလာသဖြင့် ဆေးဝါးကုသမှုများ ထောက်ပံ့မှုများ ဆောင်ရွက်ပေးပြီး လိုအပ်သော စိစစ်မှုများ ဆောင်ရွက်လျက်ရှိကြောင်း သိရသည်။

အထက်ပါ ဖြစ်စဉ်နေရာများအား တပ်မတော်လုံခြုံရေးစစ်ကြောင်းများက နယ်မြေစိုးမိုးရေးနှင့် လုံခြုံရေးလုပ်ငန်းများ ဆက်လက်ဆောင်ရွက်လျက်ရှိကြောင်း တပ်မတော်ကာကွယ်ရေးဦးစီးချုပ်ရုံး၏ သတင်းထုတ်ပြန်ချက်အရ သိရသည်။

သတင်းစဉ်



သယံဇာတကျွန်းမြို့နယ် သုဝဏ္ဏ (က)ရပ်ကွက် အုပ်ချုပ်ရေးမှူးရုံး၌ သယံဇာတကျွန်းမြို့နယ်ရဲတပ်ဖွဲ့မှူး ရဲမှူး ကိုဦးနှင့် သုဝဏ္ဏ နယ်မြေရဲစခန်းမှူး ရဲအုပ် အုန်းကျော်မင်းတို့ ဧပြီ ၂ ရက်က ရပ်ကွက်နေပြည်သူများအား မှုခင်းကျဆင်းရေး အသိပညာပေး ဟောပြောဆွေးနွေးစဉ်။

ကိုရဲ

နိုင်ငံတော်တည်ဆောက်ရာတွင် နိုင်ငံတော်အချုပ်အခြာအာဏာ၏ ခက်မသုံးဖြာဖြစ်သည့် ဥပဒေပြုရေး၊ အုပ်ချုပ်ရေး၊ တရားစီရင်ရေးဟူသည့် မဏ္ဍိုင်ကြီးသုံးရပ်ဖြင့် အချင်းချင်း အပြန်အလှန် ထိန်းကျောင်းဆောင်ရွက်သည်ဟု ဆိုထားရာ ဥပဒေဆိုင်ရာ အကြောင်းအရာများကို ပြည်သူများ သိရှိလေ့လာနိုင်ရန် စာရေးသူ မောင်စာဂ၏ ဥပဒေနှင့်စပ်ဆိုင်သော ဆောင်းပါးများကို ဖော်ပြပေး သွားပါမည်။ ဆောင်းပါးတွင် ပါရှိသည့် အကြောင်းအရာများသည် စာရေးသူ၏ အဘော်သာဖြစ်ပါသည်။ (စာတည်းအဖွဲ့)

# ပြည်သူ့ရှေ့မှောက်တွင် တရားစီရင်ရေးနှင့် ဥပဒေ



မောင်စာဂ

တရားရုံးများသည် တရားစီရင်ရေးကိစ္စ ဆောင်ရွက် ကြရာ၌ အခြေခံရမည့် တရားစီရင်ရေး အခြေခံမူ (၇) ချက်ရှိသည်။ ပထမအချက်ဖြစ်သည့် ဥပဒေနှင့်အညီ လွတ်လပ်စွာ တရားစီရင်ရေးဆိုသည့်အချက်နှင့် စပ်လျဉ်း၍ ‘လွတ်လပ်စွာတရားစီရင်ရေးနှင့် ဥပဒေ’ ခေါင်းစဉ်ဖြင့် ဆောင်းပါးရေးသားဖော်ပြခဲ့ဖူးဖြစ်သည်။ ဒုတိယမြောက်အခြေခံမူသည် ‘ဥပဒေအရ ကန့်သတ် ချက်များမှအပ ပြည်သူ့ရှေ့မှောက်တွင် တရားစီရင်ရေး’ ဖြစ်သည်။ ဤမူကို ၂၀၀၈ ခုနှစ် ဖွဲ့စည်းပုံအခြေခံဥပဒေ ပုဒ်မ ၁၉ (ခ) တွင်လည်း ဖော်ပြထားသည်။ ဆက်လက် မှုပေးပါရစေ။

## ဥပဒေပါပြဋ္ဌာန်းချက်

ရာဇဝတ်ကျင့်ထုံးဥပဒေပုဒ်မ ၃၅၂ တွင် ရာဇဝတ် မှုခင်းတစ်စုံတစ်ရာကို စုံစမ်းစစ်ဆေးရန် သို့မဟုတ် စစ်ဆေးစီရင်ရန်ကိစ္စများအလို့ငှာ တရားသူကြီးရုံးထိုင် သည့်နေရာကို နေရာဆုံသလောက် လူအများသွား လာဝင်ထွက်နိုင်သော လူသိရှင်ကြားတရားခွင့်ဖြစ် ကြောင်း မှတ်ယူရမည်ဟု ပြဋ္ဌာန်းထားသည်။ ဤပြဋ္ဌာန်း ချက်အရဆိုလျှင် မှုခင်းများကို စုံစမ်းစစ်ဆေးစီရင် သည့် တရားသူကြီးများ ရုံးထိုင်သောတရားခွင့်သည် လူအများဝင်ထွက်သွားလာနိုင်ခွင့်ရှိသော လူသိရှင်ကြား တရားခွင့်ဖြစ်ကြောင်း နားလည်သိရှိကြရပါသည်။

ရာဇဝတ်ကျင့်ထုံးဥပဒေပုဒ်မ ၃၅၆ တွင် မှုခင်းတစ်ခု စုံစမ်းစစ်ဆေးရာ၌ သက်သေတစ်ဦးစီ၏ သက်သေခံ ချက်ကို လူသိရှင်ကြားတရားခွင့်တွင် တရားသူကြီးက ရေးမှတ်လတ်မှတ်ရေးထိုးရမည်ဖြစ်ကြောင်းနှင့် ပုဒ်မ ၃၆၆ (ခ) တွင် စုံစမ်းစစ်ဆေးမှုပြီးဆုံး၍ စီရင်ချက်အမိန့် ချမှတ်သည့်အခါ တရားသူကြီးသည် လူသိရှင်ကြား တရားခွင့်တွင်ချမှတ်ရမည်ဟု ပြဋ္ဌာန်းထားသည်။

ခြွင်းချက်အနေဖြင့် တရားသူကြီး စုံစမ်းစစ်ဆေး စီရင်နေသောမှုခင်းသည် ထူးခြားသည့် မှုခင်းတစ်ခု တစ်ရာ (ဥပမာ- ကလေးသူငယ်များနှင့်ပတ်သက်သော အမှုများ၊ အမျိုးသမီးများ၏ ကာယိန္တရီကို စော်ကားခံရ သည့်အမှုများ၊ လုံခြုံရေးအတွက်အရေးပါသောအမှု များစသည်) ဖြစ်ခဲ့သော် တရားသူကြီးသည် စစ်ဆေး စီရင်မှုပြုနေသော တရားခွင့် သို့မဟုတ် အခန်း သို့ မဟုတ် အဆောက်အအုံအတွင်းသို့ ဝင်ထွက်သွားလာ ခြင်း သို့မဟုတ် ရှိနေခြင်းမပြုလုပ်ရဟူ၍ အမိန့်ချမှတ် နိုင်ကြောင်း ရာဇဝတ်ကျင့်ထုံးဥပဒေပုဒ်မ ၃၅၂ တွင် ပြဋ္ဌာန်းထားသည်။

## တရားရုံးများ ညွှန်ကြားလွှာအမှတ် ၂၀/၅၇

ပြည်သူ့ရှေ့မှောက်တွင် တရားစီရင်ရေးကိစ္စနှင့် စပ်လျဉ်း၍ တရားရုံးချုပ်က ၂-၁၂-၁၉၅၇ ရက်စွဲဖြင့်

ထုတ်ပြန်ခဲ့သော တရားရုံးများညွှန်ကြားလွှာအမှတ် ၂၀/၅၇ တွင် အောက်ပါအတိုင်း ညွှန်ကြားထားသည်-  
ယခုအခါ ပြည်ထောင်စုမြန်မာနိုင်ငံ တစ်ဝန်း လုံးတွင် တစ်နေ့တခြား များပြားလာသော မုဒိမ်းမှုများနှင့် သဘာဝမကျသည့် ကာမ သောင်းကျန်းမှုများကို ခါတိုင်းကဲ့သို့ ရုံးခန်း များတွင် စစ်ဆေးကြရာ ကျူးလွန်ခြင်းခံရသူ များမှာ ရုံးတော်သို့ အစစ်ခံရာတွင် မောင်နှင့် နှမ၊ သားနှင့်အမိ မကြားပုံမနာသာ မဖြစ် စေရန် စောင့်စည်းထိန်းသိမ်းရသော ဟီရို ဩတ္တပ္ပကြောင့် ဖြစ်သမျှကို ဟုတ်တိုင်းမှန်ရာ အကြောင်းကုန်စင် ဖွင့်လှစ်ကာပြောဆိုရန် ခဲယဉ်းခြင်းရှိသည်ကို သိရှိရပါသဖြင့် တရား ဖြောင့်မှန်ရေးကို ရှေးရှု၍ စက်ရှင်တရား သူကြီးများနှင့် ရာဇဝတ်တရားသူကြီးများ သည် ကျင့်ထုံးဥပဒေပုဒ်မ ၃၅၂ (Proviso) ခြွင်းချက်အရ ကျူးလွန်ခြင်းခံရသူများ၊ တရားခံများ၊ နှစ်ဦးနှစ်ဖက် ရှေ့နေများနှင့် သက်ဆိုင်ရာအမှုထမ်း၊ အရာထမ်းများမှ တစ်ပါး အခြားပြင်ပလူများ ရုံးခန်းများ အတွင်း ဝင်ရောက်ခွင့်မပြုသင့်ဟု ယူဆလျှင် ဝင်ရောက်ခွင့်မပြုရဘဲ အဆိုပါအမှုများကို (In Camara) စစ်ဆေးကြရန် ညွှန်ကြား အပ်ပါသည်။

## ပြည်သူ့ရှေ့မှောက်တွင် တရားစီရင်ရေး

ပြည်သူ့ရှေ့မှောက်တွင် တရားစီရင်ရေးဟူသည် အနှစ်ချုပ်ပြောရမည်ဆိုပါက တရားစီရင်ရေးလုပ်ငန်း ကို ပြည်သူများ၏ ရှေ့မှောက်တွင် ဆောင်ရွက်ကြ ရမည်ဆိုခြင်းဖြစ်သည်။ တရားစီရင်ရေးလုပ်ငန်း မည်သို့ ဆောင်ရွက်နေသည်ကို ပြည်သူတွေသိခွင့် ရှိရမည်။ မြင်ခွင့်ပြုရမည်။ ကြည့်ခွင့်ပေးရမည်။ နားထောင်နိုင်ခွင့်ရှိစေရမည်။

## သန့်ရှင်းမြင်မြတ်သောနေရာ

တရားစီရင်ရာဖြစ်သော တရားရုံးနေရာများသည် သန့်ရှင်းသောနေရာ၊ မြင်မြတ်သောနေရာများဖြစ် ကြသည်။ ထိုသို့ သန့်ရှင်းသောနေရာ၊ မြင်မြတ်သော နေရာများဖြစ်ကြောင်းကို ခံယူတတ်ရမည်။ သိနိုင် မြင်နိုင်စွမ်းရှိရမည်။ အဘယ်ကြောင့်ဆိုသော် ဤနေရာ သည် တရားသဖြင့် အဆုံးအဖြတ်ပေးမည့် တရားရုံး များ တည်ရှိရာနေရာဖြစ်သည်။ တရားသဖြင့် တရား မှုတစွာ တရားနှင့်အညီ အဆုံးအဖြတ်ပေးမည့် တရား သောသူများဖြစ်သည့် တရားသူကြီးများ တရားစီရင် သည့်နေရာလည်းဖြစ်သည်။

‘အသက်တစ်ရာမနေရ အမှုတစ်ရာတွေ့ရ’ ဆို သည့် မြန်မာတို့၏ ဆိုရိုးစကားရှိသည်။ မှုခင်းတစ်ခု တစ်ရာ မဖြစ်ပွားလိုကြ မဖြစ်ချင်ကြ။ သို့သော် မိမိက မဖြစ်လို၊ မဖြစ်ချင်ကြသော်လည်း လူမှုပတ်ဝန်းကျင် နယ်ပယ်တွင် လောဘ၊ ဒေါသ၊ မောဟ၊ မာန်မာန တွေကြောင့် မလွှဲမရှောင်သာ မှုခင်းများနှင့် တွေ့ရ ကြုံရ ဆုံကြရသည်။ မှုခင်းဖြစ်လာတော့လည်း ရုံးတို၊

ဂိတ် (ရဲစခန်း) တို့ကို မသွားလိုကြ၊ မရောက်ချင်ကြ။ အောက်ခြေတွင် ပြီးပြတ်နိုင်သော အမှုအခင်းမျိုး ဆိုလျှင် ဆွေမျိုး၊ မိတ်ဆွေ၊ ရွာလူကြီး၊ ရပ်လူကြီး များနှင့် ညှိကြ၊ နှိုင်းကြသည်။ စေ့စပ်ဖြေရှင်းကြသည်။ မတတ်နိုင်သည့်အဆုံး ရုံးတို၊ ဂိတ် (ရဲစခန်း) တို့ ရောက် ကြရသည်။ ဘာကြောင့်ရောက်သွားကြရသနည်း။ တရားရုံး၏ အမှန်တရားအဆုံးအဖြတ်ကို ခံယူလိုကြ၍ ဖြစ်သည်။ တရားသူကြီးများ၏ တရားသဖြင့် တရား မှုတသော၊ တရားနှင့်အညီ တရားသည်ဆုံးဖြတ်ချက် ကို ရယူလိုကြ၍ဖြစ်သည်။ တရားရုံးကို ယုံသည်။ တရား သူကြီးကို အားကိုးကြသည်။

## မဟော်သဓာဖြတ်ထုံး

မဟော်သဓာဖြတ်ထုံးတွင် မဟော်သဓာ၏ တရား စီရင်ရေးမှုခင်းများကို ဖော်ပြထားသည်။ အားလုံးသိရှိ ထားပြီးဖြစ်သည့်အတိုင်း မဟော်သဓာသုခမိန့်သည် ခုနစ်နှစ်သားအရွယ်ကစတင်၍ တရားစီရင်ခဲ့သည်။ မှုခင်းဖြစ်ပွားကြလျှင် အမှုသည်နှစ်ဦးနှစ်ဖက်တို့သည် မဟော်သဓာသုခမိန့်ရှိရာသို့ အရောက်သွားကြသည်။ မဟော်သဓာကိုယုံကြည်သည်။ မဟော်သဓာကို အား ကိုးသည်။ မဟော်သဓာ သုခမိန့်ကလည်း သူတံရောက် လာသည့်မှုခင်းမှန်သမျှ စီရင်ဆုံးဖြတ်ပေးသည်။ ထိုသို့ စီရင်ဆုံးဖြတ်ရာတွင် ပြည်သူများကိုခေါ်သည်။ အများ ပြည်သူများရှေ့မှောက်တွင် စီရင်ဆုံးဖြတ်သည်။ မိမိ၏ ဆုံးဖြတ်ချက်သည် တရားမျှတသော၊ မှန်ကန်သော ဆုံးဖြတ်ချက်ဖြစ်ကြောင်း ပြည်သူအများ သိရှိစေလို၍ ဖြစ်သည်။ မဟော်သဓာသုခမိန့်က ချမှတ်ပေးသော စီရင်ဆုံးဖြတ်ချက်တိုင်းအပေါ် လာရောက်နားထောင် ကြည့်ရှုသူ ပရိသတ်ပြည်သူအားလုံးက ကောင်းချီး ဩဘာ ထောမနာပြုကြသည်။

## ပွင့်လင်းမြင်သာစေသည်

အများပြည်သူတို့၏ ရှေ့မှောက်တွင် တရားစီရင် ရေးကို ဆောင်ရွက်ခြင်းဖြင့် တရားရုံးများ၏ တရား စစ်ဆေးပုံ၊ စစ်ဆေးနည်းတို့ကို အများပြည်သူတို့ သိနိုင် မြင်နိုင်သည်။ ဥပဒေနှင့်အညီ တရားစစ်ဆေးခြင်း ဟုတ်၊ မဟုတ်၊ လွတ်လပ်စွာစီရင်ဆုံးဖြတ်ခြင်း ဖြစ်၊ မဖြစ် အများပြည်သူတို့က အကဲခတ်သုံးသပ်နိုင်သည်။ တရား စစ်ဆေးစီရင်ခြင်းဆိုသည်မှာ တစ်နေ့တစ်ရက်တည်း နှင့် လည်းမပြီး တစ်လလည်းမကာ၊ တစ်နှစ်လည်းမဟုတ် ကြာတတ်သည်။ တရားမှုခင်းများဆိုလျှင် တစ်နှစ်၊ နှစ်နှစ်၊ လေးနှစ်၊ ငါးနှစ်စသဖြင့် နှစ်ချီကြာတတ်သည်။ တရားစစ်ဆေးစီရင်မှု အစမှအဆုံးထိ နှစ်ဖက်အမှု သည်များ၏ ရှေ့တွင် စစ်ဆေးစီရင်ကြရသည်။ အမှု ရက်ချိန်းပေးသည်ကစ၍ တရားလိုကိုစစ်ဆေးခြင်း၊ ယင်း၏ သက်သေကိုစစ်ဆေးခြင်း၊ တရားခံကို စစ်ဆေး ခြင်း၊ ယင်း၏ သက်သေများကို စစ်ဆေးခြင်း၊ အမှုကို ဆုံးဖြတ်ခြင်း အဆင့်ဆင့်သော တရားစစ်ဆေးစီရင်မှု တစ်ခုလုံးသည် နှစ်ဖက်အမှုသည်များနှင့် အများပြည်သူ တို့၏ရှေ့မှောက်တွင် ပြုကြရမည်။ ပြင်ဆင်မှု၊ အယူခံမှု များ တင်သွင်းလျှောက်ထားလျှင် ပြင်ဆင်မှု၊ အယူခံမှု တရားရုံးများကလည်း အများပြည်သူတို့၏ ရှေ့မှောက်

တွင် ကြားနာဆုံးဖြတ်ကြရန်ဖြစ်သည်။ ဤနည်းဖြင့် ပွင့်လင်းမြင်သာစေသည်။ အများယုံကြည်မှု ရရှိစေ နိုင်သည်။

## လူသိရှင်ကြားတရားခွင့်ဖြစ်ပါစေ

ပြည်သူ့ရှေ့မှောက်တွင် တရားစီရင်ရေးဖြစ်ထွန်းဖို့ ဆိုလျှင် ရှေးဦးစွာ လူသိရှင်ကြား တရားခွင့်မျိုး ဖြစ်ရ ပါမည်။ တရားခွင့်သည် ပြည်သူတွေ ဝင်ရောက်ကြည့်ရှု နိုင်ရန် အထိုက်အလျောက် အကျယ်အဝန်းရှိရမည်။ နေရာဆုံသလောက် လူအများသွားလာ ဝင်/ထွက် နိုင်ရမည်။ ဤသည်ကို ရာဇဝတ်ကျင့်ထုံး ဥပဒေ ပုဒ်မ ၃၅၂ တွင် ရှင်းလင်းစွာ ပြဋ္ဌာန်းထားရှိပြီးဖြစ်သည်။ လူသိရှင်ကြားတရားခွင့်ဖြစ်နေရန်မပြီး သန့်ရှင်း သောတရားခွင့်၊ မြင်မြတ်သော တရားခွင့်များဖြစ်ရန် လည်း လိုအပ်သည်။ ပြည်သူတွေအလွယ်တကူ ဝင်ထွက်သွားလာနိုင်ရေး စီမံရမည်။ ပြည်သူတွေ သက်သေခံသက်သာ ကြည့်ရှုနားထောင်နိုင်ရေး နေရာများချထားပေးရမည်။ ထိုသို့ ဝင်ရောက်သွား လာ ကြည့်ရှုနားထောင်ခွင့်ရှိကြောင်း ပြည်သူတွေကို အသိပေးရမည်။ တရားခွင့်အတွင်း ဝင်ရောက်ကြည့်ရှု နားထောင်ရာတွင် လိုက်နာရမည့် လိုအပ်သော စည်းကမ်းသတ်မှတ်ချက်များ ချိတ်ဆွဲ ကပ်ထားရမည်။

## ထာဝစဉ် ရှင်သန်နိုင်ပါစေ

တရားစစ်ဆေးစီရင်ရာတွင် ပြည်သူ့ရှေ့မှောက်တွင် တရားစီရင်ရမည်။ ပြည်သူတွေ ဝင်ရောက်ကြည့်ရှု နားထောင်ခွင့်ပေးရမည်။ သန့်ရှင်းသော တရားခွင့်၊ မြင်မြတ်သောတရားခွင့်၊ လူသိရှင်ကြား တရားခွင့် ဖြစ်ရမည်ဆိုသည်ကို သိရှိကြရန်မပြီး လက်တွေ့ လုပ်ငန်းခွင်နယ်ပယ်တွင် ထာဝရတည်တံ့နေအောင် ထိန်းသိမ်းစောင့်ရှောက်ကြရန် လိုအပ်သည်။ တရား စစ်ဆေးစီရင်သော တရားခွင့်တိုင်းသည် လူသိရှင်ကြား တရားခွင့်များဖြစ်ကြောင်း စီမံကြရမည်။ သန့်ရှင်း မြင်မြတ်သော တရားခွင့်ဖြစ်ကြောင်း ကျင့်ကြံအား ထုတ်ကြရမည်။ မည်သူမဆို သတ်မှတ်ထားသော စည်းကမ်းချက်များနှင့်အညီ ဝင်ထွက်သွားလာနိုင်ခွင့် ရှိရမည်။ ပြည်သူတွေ ဝင်ထွက်သွားလာ ကြည့်ရှု နား ထောင်ခွင့်ရှိကြောင်း သိစေ၊ မြင်စေရမည်။ ဥပဒေအရ ကန့်သတ်ထားချက်များမှအပ ပြည်သူ့ရှေ့မှောက်တွင် စီရင်ကြရမည်။ ဥပဒေနှင့်အညီ လွတ်လပ်စွာ တရား စီရင်သော တရားရုံးများဖြစ်ကြောင်း ပြည်သူတွေ သိနိုင်၊ မြင်နိုင်စေရမည်။ ဤသို့ဖြင့် ‘ဥပဒေအရ ကန့်သတ်ချက်များမှအပ ပြည်သူ့ရှေ့မှောက်တွင် တရားစီရင်ရေး’ အခြေခံမူ ထာဝစဉ်ရှင်သန်နေစေ လိုကြောင်းပါ။

- တရားခွင့်တိုင်းသည် လူသိရှင်ကြားတရားခွင့်များ ဖြစ်ကြပါစေ။
- ဥပဒေအရ ကန့်သတ်ချက်များမှအပ ပြည်သူ့ ရှေ့မှောက်တွင် တရားစီရင်ရေး ပိုမိုမီပြင်နိုင်ကြ ပါစေ။
- တရားစီရင်ရေးဆိုင်ရာ အခြေခံမူများ ထာဝစဉ် ရှင်သန်နိုင်ပါစေ။

### လေဆိပ်ပတ်လမ်းအတွင်းပါဝင်သွားသည့် သီးနှံပင်များအတွက် နစ်နာကြေးပေးအပ်

ပဲခူး ဧပြီ ၄  
ပဲခူးတိုင်းဒေသကြီးအစိုးရအဖွဲ့ရုံး အစည်းအဝေးခန်းမ၌ မတ် ၃ ရက် ညနေ ၃ နာရီခွဲက ဟံသာဝတီအပြည်ပြည်ဆိုင်ရာလေဆိပ်ပတ်လမ်းပေ ၁၀၀ အတွင်း ပါဝင်သွားသည့် သီးနှံပင်များအတွက် နစ်နာကြေးပေးအပ်ခြင်း အခမ်းအနားကျင်းပသည်။



ပဲခူးတိုင်းဒေသကြီး စီမံကိန်းနှင့်ဘဏ္ဍာရေးဝန်ကြီး ဦးညွန့်ရွှေက ဟံသာဝတီအပြည်ပြည်ဆိုင်ရာလေဆိပ် စီမံကိန်းသည် နိုင်ငံတော်အဆင့် စီမံကိန်းတစ်ခုဖြစ်ကြောင်း၊ သီးနှံနစ်နာကြေးပေးလျှင် ရန်အတွက် ခြိပ်ရှင်များနှင့်အတူ ရော်ဘာစိုက်ပျိုးထုတ်လုပ်သူများအသင်းမှ ပညာရှင်များ၊ ဌာနဆိုင်ရာများ၊ ကျေးရွာအုပ်ချုပ်ရေးမှူးတို့က တစ်ပင်ချင်းစီ ကွင်းဆင်းတိုင်းတာခြင်း၊ သက်တမ်းသတ်မှတ်ခြင်း၊ တန်ဖိုးသတ်မှတ်ခြင်းများ ဆောင်ရွက်ခဲ့ပြီး ဖြစ်၍ ယခုလို နစ်ရှင်သီးနှံအတွက် နစ်နာ

ကြေးပေးလျှင်ဖြစ်ကြောင်းနှင့် တိုင်းဒေသကြီး ဥပဒေချုပ် ဦးအုန်းမြင့်က နစ်ရှင်သီးနှံများအတွက် နစ်နာကြေးတန်ဖိုးငွေပေးလျှင်ကို ရှင်းလင်းပြောကြားသည်။  
ဟံသာဝတီ အပြည်ပြည်ဆိုင်ရာလေဆိပ်ပတ်လမ်းပေ ၁၀၀ အတွင်း နစ်ရှင်သီးနှံပင်များ ပါဝင်သွားသည့် စိုက်ပျိုးသူ ၁၆ ဦးရှိခဲ့ရာ ၁၃ ဦးအတွက် နစ်နာကြေးစုစုပေါင်းကျပ် ၁၅၅၄၄၈၇၆၆ ဒသမ ၃ ပေးအပ်ခဲ့ကြောင်း သိရသည်။

တစ်စိုး(ပဲခူး)

### သန်လျင်၌ ရှေးဦးပြုစုခြင်း နည်းပြသင်တန်း ဖွင့်ပွဲကျင်းပ

ရန်ကုန် ဧပြီ ၄  
မြန်မာနိုင်ငံ ကြက်ခြေနီအသင်းနှင့် ဂျာမနီနိုင်ငံ ကြက်ခြေနီအသင်းတို့ ပူးပေါင်းဖွင့်လှစ်သည့် ရှေးဦးပြုစုခြင်း နည်းပြသင်တန်းဖွင့်ပွဲ အခမ်းအနားကို ဧပြီ ၄ ရက် နံနက် ၁၀ နာရီက သန်လျင်မြို့၊ မြို့ဟောင်းအလယ်ရပ်ကွက် မဟာမဇ္ဈိမာရုံ စာသင်တိုက် ရွှေဘူကောင်းဆောင်၌ ကျင်းပသည်။  
မြန်မာနိုင်ငံကြက်ခြေနီအသင်း ရှေးဦးပြုစုခြင်းနှင့် အန္တရာယ်ကင်းရှင်းရေးဌာန ညွှန်ကြားရေးမှူး ဒေါ်ခင်ခင်ရှိန်၊ ရန်ကုန်တိုင်းဒေသကြီး ကြက်ခြေနီကြီးကြပ်မှုကော်မတီဥက္ကဋ္ဌ ဒေါက်တာ ဒေါ်လှကြင်တို့က ရှေးဦးပြုစုခြင်း နည်းပြသင်တန်းဖွင့်လှစ်ခြင်းကို ရှင်းလင်းပြောကြားသည်။  
သင်တန်းသို့သင်တန်းသား၊ သင်တန်းသူ ၃၀ တက်ရောက်လျက်ရှိပြီး သင်တန်းကာလမှာ ဧပြီ ၄ ရက် မှ ၁၁ ရက်ထိ စာတွေ့လက်တွေ့ သင်ကြားပို့ချသွားမည်ဖြစ်ကြောင်း သိရသည်။

သက်ခိုင် (သန်လျင်)



### စစ်ကျန်ပစ္စည်းများကြောင့် ထိခိုက်ဒဏ်ရာရရှိသူများအား ပြန်လည်ထူထောင်ရေး ဆောင်ရွက်ပေး

ဘားအံ ဧပြီ ၄  
ကရင်ပြည်နယ် ဘားအံမြို့ အပြည်ပြည်ဆိုင်ရာ မိုင်းအသိပညာပေးခြင်းနှင့် မိုင်းဆိုင်ရာအကူအညီများ နိုင်ငံတကာနေ့အခမ်းအနားကို ဇွဲကပင်ခန်းမ၌ ဧပြီ ၄ ရက် နံနက် ၉ နာရီက ကျင်းပသည်။  
ပြည်နယ်ဝန်ကြီးချုပ်ကိုယ်စား ပြည်နယ်လျှပ်စစ်နှင့် စက်မှုဝန်ကြီး ဦးစိုးလှိုင်က အဖွင့်အမှာစကား ပြောကြားပြီး နော်ဝေနိုင်ငံမှ Ms.Lise Nordgaard Deputy Ambassador က မိုင်းအသုံးပြုမှု ဝိတ်ပင်တားမြစ်ရေး သဘောတူစာချုပ်အကြောင်း ရှင်းလင်းပြောကြားကာ ပြည်နယ်လူမှုဝန်ထမ်းရုံး ညွှန်ကြားရေးမှူး ဦးဇော်မင်းက ဒေသတွင်းမိုင်းလုပ်ငန်းစဉ်များနှင့် စပ်လျဉ်း၍ ရှင်းလင်းပြောကြားသည်။  
အခမ်းအနား တက်ရောက်လာသူများက လူသားချင်းစာနာမှုဆိုင်ရာ မိုင်းရှင်းလင်းရေးသရုပ်ပြမှုများကို ကြည့်ရှုခဲ့ကြသည်။

ပြည်နယ်အတွင်း ငြိမ်းချမ်းရေးဖြစ်တည်တိုးတက်မှုနှင့်အတူ ပြည်တွင်း ငြိမ်းချမ်းရေးကို NCA လမ်းကြောင်းဖြင့် ကြိုးပမ်းအကောင်အထည်ဖော် ဆောင်ရွက်လျက်ရှိရာ ပြည်နယ်လူမှုဝန်ထမ်းဦးစီးဌာနနှင့် မိတ်ဖက်အဖွဲ့အစည်းများ၊ The Halo Trust၊ Humanity & Inclusion (HI)၊ Mine Advisory Group (MAG)၊ Dan Church Aid (DCA) အစရှိသည့် INGO အဖွဲ့အစည်းများက ဒေသတွင်း မိုင်းအန္တရာယ်အသိပညာပေးခြင်း၊ မိုင်းရှင်းလင်းရေးလုပ်ငန်းများဆောင်ရွက်ခြင်းနှင့် စစ်ကျန်ပစ္စည်းများကြောင့် ထိခိုက်ဒဏ်ရာရရှိသူများကို ဆောင်ရွက်ပေးလျက်ရှိသည်။  
ကရင်ပြည်နယ်တွင် နစ်ပေါင်း ၆၀ ကျော် လက်နက်ကိုင်ပဋိပက္ခများ ဖြစ်ပွားခဲ့ပြီး ပေါက်ကွဲစေတတ်သော စစ်ကျန်ပစ္စည်းများအန္တရာယ်ကြောင့် ပြည်သူများအနေဖြင့် မကြာခဏထိခိုက်ဒဏ်ရာရရှိခြင်း။

အသက်သေဆုံးခြင်းများကို ခံစားခဲ့ကြရကာ ၂၀၁၅ ခုနှစ်မှ ၂၀၁၉ ခုနှစ် မတ်လထိ မိုင်းဖြစ်စဉ် ၅၁၆ ကြိမ်ဖြစ်ပွားခဲ့ပြီး ၅၉၆ ဦး

ထိခိုက်ဒဏ်ရာရရှိကာ ၁၈၅ ဦး သေဆုံးခဲ့ကြောင်း သိရသည်။  
စောမျိုးမင်းသိန်း(ပြန်/ဆက်)



### ကလေးသူငယ်

### ကာကွယ်စောင့်ရှောက်ရေး အသိပညာပေးဟောပြော

ညောင်ဦး ဧပြီ ၄  
မန္တလေးတိုင်းဒေသကြီး ညောင်ဦးမြို့နယ် ကလေးသူငယ်အခွင့်အရေးများဆိုင်ရာကော်မတီနှင့် Plan International Myanmar တို့ ပူးပေါင်းကျင်းပသည့် ကလေးသူငယ်အခွင့်အရေးနှင့် ကလေးသူငယ်ကာကွယ်စောင့်ရှောက်ရေးဆိုင်ရာ အသိပညာပေးဟောပြောပွဲကို ဧပြီ ၃ ရက်နံနက် ၁၀ နာရီက ညောင်ဦးမြို့နယ် ကျွန်းခင်းကြီးကျေးရွာ အခြေခံပညာအလယ်တန်းကျောင်း၌ ကျင်းပသည်။  
ညောင်ဦးခရိုင် လူမှုဝန်ထမ်းဦးစီးဌာနမှ ဒုတိယဦးစီးမှူး ဒေါ်စိုးစိုးသန်း က လူမှုဝန်ထမ်းဦးစီးဌာနမှ လူထုအသိပညာပေး လှုပ်ရှားဆောင်ရွက်နေမှုများကို လည်းကောင်း၊ တောင်ဇင်းနယ်ခြေစခန်းမှ စခန်းမှူး ရဲအုပ်အေးမျိုးထွန်းက ကလေးသူငယ်များ၏ အမှုကိစ္စများ ဖြစ်ပေါ်လာပါက ရဲလုပ်ထုံးလုပ်နည်းများနှင့် အညီ ဆောင်ရွက်နေမှုများကို လည်းကောင်း၊ ညောင်ဦးခရိုင် ပြည်သူ့ကျန်းမာရေးဦးစီးဌာနမှ ကျောင်းကျန်းမာရေးတာဝန်ခံ ဒေါ်ဥမ္မာဝင်းက မွေးဖွားစာရင်း၏ အရေးပါမှုအခြေအနေများကို လည်းကောင်း၊ ညောင်ဦးမြို့နယ် Plan International Myanmar မှ ကလေးသူငယ်ကာကွယ်စောင့်ရှောက်ရေးစီမံချက် မန်နေဂျာ ဒေါ်မွန်မွန်အောင်က ကလေးသူငယ်အခွင့်အရေးနှင့် ကလေးသူငယ် ကာကွယ်စောင့်ရှောက်ရေးဆိုင်ရာ လုပ်ငန်းစဉ်များကိုလည်းကောင်း၊ ညောင်ဦးခရိုင်ပြန်ကြားရေးနှင့် ပြည်သူ့ဆက်ဆံရေးဦးစီးဌာနမှ ဒုတိယဦးစီးမှူး ဒေါ်တင်မာမျိုးက နယ်လှည့်အသိပညာပေး ဟောပြောပွဲများနှင့် နယ်လှည့် စာတမ်းလုပ်ငန်း ဆောင်ရွက်နေမှုများကိုလည်းကောင်း၊ မီးသတ်ဦးစီးဌာနမှ လက်ထောက် မီးသတ်ဦးစီးမှူး ဦးသိန်းလင်းနိုင်က မီးဘေးလုံခြုံရေးအတွက် ဆောင်ရွက်ရန်များကို လည်းကောင်း ပညာပေးရှင်းလင်းဆွေးနွေး ဟောပြောခဲ့ကြသည်။  
ထို့နောက် တက်ရောက်လာသူများ၏ မေးမြန်းမှုများကို ဒုတိယမြို့နယ်အုပ်ချုပ်ရေးမှူး ဦးထွန်းထွန်းလင်းနှင့် ဌာနဆိုင်ရာ တာဝန်ရှိသူများက ပြန်လည်ရှင်းလင်း ဖြေကြားပေးခဲ့ကြပြီး အသိပညာပေး လက်ကမ်းစာစောင်များဖြန့်ဝေပေးခဲ့သည်။  
ရဲဝင်းနိုင် (ညောင်ဦး)

### အပြည်ပြည်ဆိုင်ရာ မိုင်းအန္တရာယ်အသိပညာပေးရေးနေ့ အခမ်းအနားကျင်းပ

လားရှိုး ဧပြီ ၄  
ရှမ်းပြည်နယ်(မြောက်ပိုင်း) လားရှိုးမြို့ ခရိုင်လူမှုဝန်ထမ်းရုံးခန်းမ၌ ဧပြီ ၄ ရက် နံနက် ၉ နာရီက အပြည်ပြည်ဆိုင်ရာ မိုင်းအန္တရာယ် အသိပညာပေးရေးနေ့အခမ်းအနား ကျင်းပသည်။  
ပြည်နယ် ဒုတိယအုပ်ချုပ်ရေးမှူး ဦးကျော်သူဇော်က မိုင်းအန္တရာယ်ကင်းရှင်းသည့်နယ်မြေ ပတ်ဝန်းကျင်ကျေးရွာများဖြစ်သည်အထိ အားလုံးက ပူးပေါင်းပါဝင်ဆောင်ရွက်ရမည်ဖြစ်ပြီး အသိပညာပေးလုပ်ငန်းများကို စဉ်ဆက်မပြတ် ဆောင်ရွက်ရမည်ဖြစ်ကြောင်း၊ အသိပညာပေးမှုများက အောက်ခြေအထိ ကျယ်ကျယ်ပြန့်ပြန့် မရောက်ရှိသေးသည်ကို တွေ့ရကြောင်း၊ မြန်မာနိုင်ငံ ကြက်ခြေနီအသင်းက ICRC နှင့်ပူးပေါင်း၍ တစ်လလျှင်နှစ်ကြိမ် မိုင်းအန္တရာယ်နှင့်

ပတ်သက်၍ ကွင်းဆင်းဆောင်ရွက်လျက်ရှိနေသည် ဟု သိရကြောင်း ပြောကြားသည်။  
ဆက်လက်၍ ခရိုင်လူမှုဝန်ထမ်းဦးစီးဌာန လက်ထောက်ညွှန်ကြားရေးမှူး ဒေါ်ချိုပြုံးက အမှာစကားပြောကြားပြီး UNOCHA မှ ညွှန်ကြားမှုနှင့် ဆောင်ရွက်နေမှုများ၊ မိုင်းကြောင့် ဖြစ်

ပေါ်ခံစားရသော အကြောင်းအရာများကို Projector ဖြင့် ပြသဆွေးနွေးသည်။  
၁၉၉၉ မှ ၂၀၁၆ ဒီဇင်ဘာလအထိ ကောက်ယူထားသော အစီရင်ခံစာအရ မိုင်းထိလူဦးရေ ၃၉၉၁ ဦး၊ သေဆုံးသူ ၄၈၈ ဦး၊ ဒဏ်ရာရသူ ၃၃၈၅ ဦး ရှိကြောင်း သိရသည်။  
ဟန်ဌေး(လားရှိုး)



### မိုင်းအန္တရာယ် အသိပညာပေးရေးနေ့ အခမ်းအနားကျင်းပ

လွိုင်ကော် ဧပြီ ၄  
အပြည်ပြည်ဆိုင်ရာ မိုင်းအန္တရာယ် အသိပညာပေးရေးနေ့ အခမ်းအနားကို ကယားပြည်နယ် လွိုင်ကော်မြို့မြို့နယ် ခန်းမ၌ ဧပြီ ၄ ရက် နံနက် ၉ နာရီ က ကျင်းပသည်။  
ကယားပြည်နယ်လူမှုဝန်ထမ်းရုံး ညွှန်ကြားရေးမှူး ဦးချန်ပဲက မိုင်းများနှင့် ပေါက်ကွဲစေနိုင်သော စစ်ကျန်လက်နက်ပစ္စည်းကြောင့် ထိခိုက်ဒဏ်ရာရရှိနိုင်သည့် အန္တရာယ်များ လျော့ချနိုင်ရန် အများပြည်သူထံ သတင်းအချက်အလက်များဖြန့်ဝေခြင်း၊ မိုင်းလုပ်ငန်းများကို ချိတ်ဆက်ဆောင်ရွက်ခြင်း၊ မိုင်းကြောင့် ထိခိုက်သူများအား ကူညီထောက်ပံ့ပေးသည့်အဖွဲ့များနှင့် ပူးပေါင်းဆောင်ရွက်ခြင်းများအပြင် မိုင်းရှင်းလင်းရေးလုပ်ငန်းများ ပါတိုးချဲ့ဆောင်ရွက်သွားမှာဖြစ်ကြောင်း ပြောကြားသည်။  
ထို့နောက် မိုင်းအန္တရာယ်ကြောင့်ဖြစ်ပေါ်လာသည့် ဆိုးကျိုးများအား ဝီဒီယိုကလစ်ဖြင့် ပြသခြင်းနှင့် ပြသထားသော မှတ်တမ်းဓာတ်ပုံများကို တက်ရောက်လာကြသူများက လှည့်လည်ကြည့်ရှုခဲ့ကြကြောင်း သိရသည်။  
လွိုင်ကော်သား



### သင်္ကြန်ကာလ ခရီးသွားများအဆင်ပြေစွာသွားလာနိုင်ရေး ယာဉ်လိုင်းများအား ပညာပေးဆွေးနွေး

**ကလေး ဧပြီ ၄**  
မြန်မာ့ရိုးရာနှစ်သစ်ကူး မဟာအတာသင်္ကြန် ပွဲတော်ကာလ ခရီးသွားမိဘပြည်သူများ အဆင်ပြေချောမွေ့စွာ သွားလာနိုင်ရန် ရည်ရွယ်လျက် ကလေးခရိုင် စားသုံးသူရေးရာဦးစီးဌာနမှဦးဆောင်၍ သက်ဆိုင်ရာဌာနများနှင့် မိတ်ဖက်အဖွဲ့အစည်းများပူးပေါင်းကာ ကလေးမြို့တပ်ဦးသီတာရပ်ကွက် ပင်မယာဉ်ရပ်နားစခန်း(ကားကြီးကွင်း)တွင် ဧပြီ ၃ ရက် မွန်းလွဲ ၃ နာရီက ခရီးသွားမိဘပြည်သူများအား အသိပညာပေး လက်ကမ်းစာစောင်များ ဖြန့်ဝေပေးခဲ့သည်။



ရာတွင် ကြော်ငြာထားသည့်နေ့ရက်တွင် အမှန်တကယ် ဝယ်ယူရရှိမှုမရှိခြင်းများရှိပါက မိမိတို့ဌာနသို့ အသိပေးတိုင်ကြားနိုင်ကြောင်း အသိပေးရှင်းလင်းဆွေးနွေးခဲ့ကြသည်။ **ဇိုဟေဆာ**

ကလေးခရိုင် စားသုံးသူရေးရာဦးစီးဌာနမှ ဦးစီးမှူး ဒေါ်သန်းသန်းဝင်းနှင့် မိတ်ဖက်အဖွဲ့အစည်းများက သင်္ကြန်ကာလ ရုံးပိတ်ရက်များအတွင်း ယာဉ်စီးနင်းခ သတ်မှတ်နှုန်းထားထက် ပိုမိုတောင်းခံခြင်း၊ မူလဝယ်ယူထားသော ခုံနံပါတ်နှင့် စီးနင်းရာတွင် နေရာလွဲမှားနေခြင်း၊ ခရီးသည်အား သတ်မှတ်နေရာသို့ရောက်ရှိအောင် ပို့ဆောင်ပေးမှုမရှိခြင်း၊ ခရီးစဉ်အား သတ်မှတ်အချိန်အတိုင်း အချိန်နှင့် တစ်ပြေးညီထွက်ခွာမှုမရှိခြင်း၊ လက်မှတ်ဝယ်ယူ

### ဘိုင်းဒါးရေလျှောင့်တမံမှ နွေစပါး ဧက ၉၆၀၀ ကျော်အတွက် စိုက်ပျိုးရေးပေးဝေ

**နိုက်ဦး ဧပြီ ၄**  
ဘိုင်းဒါးရေလျှောင့်တမံမှ တူးမြောင်းမကြီး တစ်မြောင်း အလျား ပေ ၈၀၂၀၀၊ လက်တံမြောင်း (၁) အလျားပေ ၆၅၉၀၀၊ လက်တံမြောင်း (၂) အလျားပေ ၄၀၄၀၀၊ လက်တံမြောင်း (၃) အလျား

ပေ ၃၄၈၀၀၊ လက်တံမြောင်း(၄)အလျား ၂၁၆၄၆ ပေ လက်တံမြောင်းလေးမြောင်းတို့ဖြင့် စိုက်ပျိုးရေး ပေးဝေနေပြီဖြစ်သည်။  
ဘိုင်းဒါးဆည်ရေသောက် ဧရိယာအတွင်းရှိ ရေပေးတူးမြောင်းများနှင့် ရေပေးအဆောက်အအုံ

များအား ပြင်ဆင်ထိန်းသိမ်းခြင်းလုပ်ငန်းကိုဌာနမှ လုပ်သားများအပါအဝင် စက်ယန္တရားများဖြင့် ပြီးခဲ့သည့်နှစ် နိုဝင်ဘာလ ပထမပတ်မှ ဒီဇင်ဘာလ အတွင်း အင်တိုက်အားတိုက်ဆောင်ရွက်နိုင်ခဲ့ခြင်း တို့ကြောင့် ယခုနှစ်တွင် ယခင်နှစ်ကထက် နွေစပါးဧက ၃၀၀၀ ကျော် ပိုမိုစိုက်ပျိုးနိုင်ခဲ့ကြောင်း ဆည်မြောင်းနှင့် ရေအသုံးချမှုစီမံခန့်ခွဲရေးဦးစီးဌာန တည်ဆောက်ရေး (၁) (လှည်းကူးမြို့) လက်ထောက်ညွှန်ကြားရေးမှူး ဦးစံမင်းက ပြောပြသည်။

ဘိုင်းဒါးဆည်ရေသောက် ဧရိယာအတွင်းရှိ ဒေသခံတောင်သူများအနေဖြင့် စိုက်ပျိုးရေး လုံလောက်စွာရရှိမှုကြောင့် ၂၀၁၇-၂၀၁၈ ခုနှစ် နွေစပါးစိုက်ပျိုးရာသီက ဧက ၆၂၀၀ စိုက်ပျိုးနိုင်ခဲ့ပြီး ယခု ၂၀၁၈-၂၀၁၉ ခုနှစ် နွေစပါးစိုက်ပျိုးရာသီတွင် ဧက ၉၆၀၀ ကျော် စိုက်ပျိုးထားပြီးဖြစ်ကြောင်း သိရသည်။

အဆိုပါ ဆည်ရေသောက် ဧရိယာအတွင်းရှိ နွေစပါးသီးနှံစိုက်ပျိုးသည့် တောင်သူများသည် ယခင်ကထက် ယခုနှစ်တွင် နွေစပါးစိုက်ပျိုးမှုကို ပိုမိုတိုးချဲ့ စိုက်ပျိုးလုပ်ကိုင်လာလျက်ရှိကြောင်း လည်းသိရသည်။

**သိန်းညွန့် (ပိန်းလှော်)**



### သင်္ကြန်ကာလ ဘေးအန္တရာယ်ကင်းရှင်းရေး ဆွေးနွေး

**ပုဗ္ဗသီရိ ဧပြီ ၄**  
နေပြည်တော် ပုဗ္ဗသီရိမြို့နယ်တွင် မဟာသင်္ကြန်ပွဲတော်ကာလအတွင်း ယာဉ်မတော်တဆမှုများ မဖြစ်ပွားစေရေး၊ ခရီးသွားပြည်သူများ အဆင်ပြေချောမွေ့စွာသွားလာနိုင်စေရေးနှင့် ဘေးအန္တရာယ်ကင်းရှင်းရေး ကြိုတင်ဆွေးနွေးခြင်းကို ဧပြီ ၄ ရက် နံနက် ၁၀ နာရီက ပုဗ္ဗသီရိမြို့နယ် အထွေထွေအုပ်ချုပ်ရေးဦးစီးဌာန အစည်းအဝေးခန်းမ၌ ကျင်းပသည်။

ပုဗ္ဗသီရိမြို့နယ် အုပ်ချုပ်ရေးမှူးဦးမိုးဆန်းထွန်းက ပြည်သူများ ဘေးအန္တရာယ်ကင်းရှင်းစေရန် အဓိကထား ဆောင်ရွက်သွားကြရန်နှင့် ယာဉ်လိုင်းများနှောင့်နှေးမှု မရှိစေရန်တို့အတွက် ဆောင်ရွက် သွားကြရန် ပြောကြားပြီး မြို့နယ်ရဲတပ်ဖွဲ့မှူးဦးစိုးလွင်က ရေကစားမဏ္ဍပ်များ၊ လူစည်ကားရာနေရာများတွင် နေ/ည လုံခြုံရေးများ ချထားပေးသွားမည်ဖြစ်ကာ ရပ်ကွက်၊ ကျေးရွာအုပ်ချုပ်ရေးမှူးများ၊ ပြည်သူများမှ ပူးပေါင်းပါဝင် ဆောင်ရွက်ရန် လိုအပ်ကြောင်း ပြောကြားသည်။

**ကံချွန်(ပြန်/ဆက်)**



ကြည့်မြင်တိုင်မြို့နယ်ရဲတပ်ဖွဲ့မှူး ရဲမှူးအေးထွန်းမောင် ဧပြီ ၁ ရက် ညနေ ၅ နာရီက မကျည်းတန်းမြောက် အနောက်ရပ်ကွက်တွင် ပြည်သူများအား မှုခင်းအသိပညာပေး ဟောပြောစဉ်။ **တင်ဝင်းတင်**

### တိုတိုထွာထွာပတ်စရာ

#### ဗုဒ္ဓဂယာ ရဟန္တာဓာတ်တော်များ မော်ကျွန်းသို့ပင့်ဆောင်

**မော်လမြိုင်ကျွန်း**  
ကိုးတောင်ပြည် စတီးလ်ရွှေစေတီနှင့် ဗုဒ္ဓဂယာမှ ရဟန္တာဓာတ်တော်များအား မန္တလေးမြို့မှ မော်လမြိုင်ကျွန်းမြို့နယ် အထက်မအူတုံကျေးရွာအုပ်စု ရေကျော်ကျေးရွာသို့ ဖောင်ရိုးချောင်းဝဲခေါင်တံတားမှတစ်ဆင့် တံခွန်တိုင် မြစ်ကြောင်းအတိုင်း ရေလမ်းခရီးဖြင့် ပင့်ဆောင်ပူဇော်ပွဲကို ဧပြီ ၁ ရက် မွန်းလွဲ ၁ နာရီက ကျင်းပသည်။

မန္တလေးတောင်ခြေ အောင်ချမ်းသာရပ်မှ မတည်အလှူရှင် ဦးကိုကိုဝင်းနှင့် အလှူရှင်များက မတည်လှူဒါန်းပင့်ဆောင်ပူဇော်လာခဲ့ခြင်း ဖြစ်ပြီး ရေကျော်ကျေးရွာ ဇေယျသုခကျောင်းတိုက်ဝင်းအတွင်း စတီးလ်ရွှေစေတီတော်တည်ထားမည်ဖြစ်သည်။

ရွှေရောင်အဆင်းရှိ စတီးလ်ရွှေစေတီနှင့် ဗုဒ္ဓဂယာမှ ရဟန္တာဓာတ်တော်များကို ရေကျော်ကျေးရွာ ဇေယျသုခကျောင်းတိုက်ဓမ္မာရုံ၌ တစ်လကြာ အပူဇော်ခံထားရှိမည်ဖြစ်သည်။ **မော်ကျွန်း-မြင့်အောင်**

#### လေးမျက်နှာမြို့၌ ပါဠိပထမပြန်စာမေးပွဲဒုတိယနေ့ ကျင်းပ

**လေးမျက်နှာ**  
၂၀၁၉ ခုနှစ် ပါဠိပထမပြန်စာမေးပွဲ ဒုတိယနေ့ကို ဧပြီ ၃ ရက် မွန်းတည့် ၁၂ နာရီက လေးမျက်နှာမြို့နယ် အခြေခံပညာအထက်တန်းကျောင်း၌ သံသာတော်နှင့် သီလရှင်များ ၈၆ ပါး ဖြေဆိုကြသည်။

အဆိုပါ ပါဠိပထမပြန်စာမေးပွဲကို သြဝါဒါစရိယဆရာတော်ကြီးများဖြစ်ကြသော လေးမျက်နှာမြို့နယ် ကံကုန်းကျောင်းတိုက် ဆရာတော် ဘဒ္ဒန္တကုသလ၊ ပရဟိတကျောင်းထိုင်ဆရာတော် ဘဒ္ဒန္တအရိယာနန္ဒ၊ သောင်ဦးကျောင်းတိုက် ဆရာတော် ဘဒ္ဒန္တသံဝရ၊ မြို့နယ်သံဃနာယကအဖွဲ့ဥက္ကဋ္ဌနှင့် အကျိုးတော်ဆောင်ဆရာတော်များ၊ စာမေးပွဲ ကြီးကြပ်ရေးအဖွဲ့ဥက္ကဋ္ဌနှင့် အဖွဲ့ဝင်များက ကြီးကြပ်ဆောင်ရွက်လျက်ရှိကြောင်း သိရသည်။ **ရွှေမိုး(လေးမျက်နှာ)**

#### တံတားဦးမြို့တွင် သင်္ကြန်ယိမ်းအကများ လေ့ကျင့်

**တံတားဦး**  
၂၀၁၉ ခုနှစ် မြန်မာ့ရိုးရာယဉ်ကျေးမှု မဟာသင်္ကြန်တွင် ပါဝင်ယှဉ်ပြိုင်ရန်အတွက် သင်္ကြန်ယိမ်းအကများ လေ့ကျင့်ပြင်ဆင်လျက်ရှိကြောင်း တံတားဦးမြို့နယ် ဒုတိယအုပ်ချုပ်ရေးမှူး ဦးသီဟအောင်ကပြောကြားသည်။

သင်္ကြန်ယိမ်းအဖွဲ့တွင် ပါဝင်မယ့် ယိမ်းအလှူပျိုဖြူတွေ အကတိုက် လေ့ကျင့်ပြင်ဆင်နေကြပြီး မဟာသင်္ကြန်ယိမ်းအကပြိုင်ပွဲမဏ္ဍပ်ကို သမိုင်းဝင် မဟာဆေးအိုးဖိုဘုရားအနီးမှာ တည်ဆောက်မည်ဖြစ်သည်။ ပြိုင်ပွဲမှာ ရပ်ကွက်၊ ကျေးရွာများမှ ၁၈ ဖွဲ့၊ ထွေ/အုပ်ဝန်ထမ်းယိမ်းအဖွဲ့နှင့် ပညာရေးဌာနယိမ်းအဖွဲ့ စုစုပေါင်းအဖွဲ့ ၂၀ ဖြင့် မဟာသင်္ကြန်အကြိုနေ့မှ စတင်ယှဉ်ပြိုင်မည်ဖြစ်ပြီး သင်္ကြန်အတတ်နေ့ညချမ်းတွင် ဆုများချီးမြှင့်မည် ဖြစ်ကြောင်း သိရသည်။ **ရဲတင့် (ပြန်/ဆက်)**

#### လေပြင်းတိုက်မှုကြောင့် နေအိမ်ပျက်စီးသူများအားထောက်ပံ့

**ဟင်္သာတ**  
ဧရာဝတီတိုင်းဒေသကြီး ဟင်္သာတမြို့နယ်တွင် ရုတ်တရက်လေပြင်းတိုက်ခတ်မှုကြောင့် နေအိမ်ပျက်စီးခဲ့သည့် အိမ်ထောင်စုများအား ဧပြီ ၃ ရက် နံနက်ပိုင်းက ဟင်္သာတခရိုင် ဘေးအန္တရာယ်ဆိုင်ရာစီမံခန့်ခွဲမှုဦးစီးဌာနက ထောက်ပံ့ငွေများ ပေးအပ်ခဲ့သည်။

ဟင်္သာတမြို့နယ်တွင် ဧပြီ ၂ ရက် ညနေပိုင်းက ရုတ်တရက်လေပြင်းများ တိုက်ခတ်မှုကြောင့် လိပ်ခုံးကျေးရွာ၊ အညာကုန်းကျေးရွာ၊ အလယ်ကုန်းကျေးရွာနှင့် ကျောင်းကုန်းကျေးရွာတို့တွင် လူနေအိမ် ၁၇ လုံး အမိုးလန်ပျက်စီးဆုံးရှုံးမှုများ ဖြစ်ပွားခဲ့ခြင်းဖြစ်ပြီး ထောက်ပံ့ငွေ ကျပ် ၁၄၁၈၄၇၀ ကို ဟင်္သာတခရိုင် ဘေးအန္တရာယ်ဆိုင်ရာစီမံခန့်ခွဲမှုဦးစီးဌာနက လေဘေးသင့်အိမ်ထောင်စုများ၏ လက်ဝယ်အရောက် သွားရောက်ထောက်ပံ့ပေးအပ်ခဲ့ကြသည်။ **ကျော်ကျော်(ပြန်/ဆက်)**

#### တမာနန်းသင်္ကြန်အလှပြယာဉ် မန္တလေးမြို့၌ဖျော်ဖြေမည်

**မန္တလေး**  
မန္တလေးတက္ကသိုလ်ဂုဏ်ဆောင် တမာနန်းသင်္ကြန်အလှပြယာဉ် မဟာသင်္ကြန်ပွဲတော်တွင် အစဉ်အလာမပျက်ထွက်ရှိပြီး သင်္ကြန်မဏ္ဍပ်များသို့ လှည့်လည်ဖျော်ဖြေမည်ဖြစ်သည်။

တမာနန်းသင်္ကြန်အလှပြယာဉ်တွင် သီဆိုဖျော်ဖြေရန် မန္တလေးတက္ကသိုလ်ကျောင်းသား ကျောင်းသူများအား ဖိတ်ခေါ်ထားပြီး ဧပြီလဆန်းမှ စတင် အကတိုက်ခြင်းများပြုလုပ်လျက်ရှိသည်။ **မောင်ပြည်သူ(မန္တလေး)**

### လူထုပဟိုပြုစီမံကိန်းကျေးရွာများသို့ ကမ္ဘာ့ဘဏ်မှ တာဝန်ရှိသူများ ကွင်းဆင်းလေ့လာ

ဆီဆိုင် ဧပြီ ၄ ရှမ်းပြည်နယ်(တောင်ပိုင်း) ပအိုဝ်းကိုယ်ပိုင် အုပ်ချုပ်ခွင့်ရဒေသ ဆီဆိုင်မြို့နယ် လူထုပဟိုပြု စီမံကိန်း(တတိယနှစ်စက်ဝန်း)တွင် လုပ်ငန်း ဆောင်ရွက်ပြီးစီးမှု အခြေအနေကို ကမ္ဘာ့ဘဏ်မှ တာဝန်ရှိသူများက ဧပြီ ၂ ရက် နံနက်ပိုင်းတွင် ဆီဆိုင်မြို့နယ်သို့ ကွင်းဆင်းလေ့လာခဲ့သည်။

ကမ္ဘာ့ဘဏ်မှ Mr.IngoWiederhofer,Lead Social Development Specialist (co-TTL) ဦးဆောင်သည့် (Implementation Support Mission-18) အဖွဲ့၊ ကျေးလက်ဒေသဖွံ့ဖြိုး တိုးတက်ရေးဦးစီးဌာန (ရုံးချုပ်)မှ တာဝန်ရှိသူ များ၊ ရှမ်းပြည်နယ်ကျေးလက်ဒေသဖွံ့ဖြိုးတိုးတက် ရေးဦးစီးဌာနမှ တာဝန်ရှိသူများ၊ Mercy Corps မှ တာဝန်ရှိသူများနှင့် ဆီဆိုင်မြို့နယ် လူထုပဟိုပြု စီမံကိန်းမှ တာဝန်ရှိသူများသည် မြို့နယ်စီမံကိန်း ရေးဆွဲရေးနှင့် အကောင်အထည်ဖော်ရေးကော်မတီ (TPIC)နှင့် တွေ့ဆုံဆွေးနွေးခြင်း၊ ဆီဆိုင်မြို့နယ် လူထုပဟိုပြုစီမံကိန်းရုံး၌ စီမံကိန်းဝန်ထမ်းများနှင့် တွေ့ဆုံ၍ စီမံကိန်းအကောင်အထည်ဖော်ကာလ အတွင်း တွေ့ကြုံခဲ့ရသည့်အခက်အခဲများနှင့် စီမံကိန်းလုပ်ငန်း အကောင်အထည်ဖော် ဆောင်ရွက်ထားမှုအခြေအနေများကို မေးမြန်း အကြံပြု ဆွေးနွေးခဲ့သည်။



ထိုနောက် နှစ်စစ်ကျေးရွာ၊ ထီလျောကျေးရွာ နှင့် ညောင်ပင်သာကျေးရွာတို့ရှိ လူထုပဟိုပြု စီမံကိန်းဖြင့် ဆောင်ရွက်ခဲ့သောလုပ်ငန်းများအား ကွင်းဆင်းကြည့်ရှုကြပြီး ကော်မတီဝင်များ၊ ဒေသခံ ပြည်သူများနှင့် တွေ့ဆုံ၍ စီမံကိန်းလုပ်ငန်းများ ရွေးချယ်ဆောင်ရွက်မှု၊ စီမံကိန်းလုပ်ငန်းနှင့် ပတ်သက်ပြီး ကျေးရွာလူထုများအပေါ်အကျိုးသက် ရောက်မှု၊ ကျေးရွာမှ စီမံကိန်းလုပ်ငန်းလုပ်ဆောင် ရာတွင် တွေ့ကြုံခဲ့ရသည့် အခက်အခဲများအား မေးမြန်းခဲ့ရာ ကျေးရွာကော်မတီဝင်များနှင့် ကျေးလက်ပြည်သူများက ပြန်လည်ဆွေးနွေးခဲ့ ကြောင်း သိရသည်။ **ခွန်ရဲထွေး(ဆီဆိုင်)**

### တိုတိုထွာထွာပတ်စရာ

**ပျက်စီးရောဘာပင်များအတွက် ထောက်ပံ့ငွေပေးအပ် ကျိုက်မရော**  
ကျိုက်မရောမြို့နယ်အတွင်း၂၀၁၈ ခုနှစ် ဇူလိုင်လအတွင်းက လေဆင် နှာမောင်းတိုက်ခတ်မှုကြောင့် ပျက်စီးသွားသော ရောဘာ ၁၁ ဧကအတွက် တောင်သူများအား ထောက်ပံ့ငွေပေးအပ်ပွဲကို ဧပြီ ၂ ရက် နံနက် ၁၁ နာရီက ကျိုက်မရောမြို့နယ် ကဒါကျေးရွာ သရက်ကုန်းဘုန်းကြီးကျောင်း၌ ကျင်းပ သည်။

ကျေးရွာအုပ်ချုပ်ရေးမှူး ဦးရဲလင်းက ပျက်စီးသွားသည့် ရောဘာပင်များ အတွက် ထောက်ပံ့ငွေပေးအပ်ခြင်းနှင့် ပတ်သက်၍ ရှင်းလင်းပြောကြားပြီး ပျက်စီးသွားသော ရောဘာမြေပိုင်ရှင်ကိုးဦးအား တစ်ဧကလျှင် ငွေကျပ် ၁၀၀၀၀ နှုန်းဖြင့် တောင်သူတစ်ဦးချင်းစီသို့ ပေးအပ်ခဲ့သည်။ **မြို့နယ် (ပြန်/ဆက်)**

### ကလေးသူငယ် အခွင့်အရေးများဆိုင်ရာစာတမ်း

**ထန်းတပင်**  
ကလေးသူငယ် အခွင့်အရေးဆိုင်ရာကော်မတီ အစည်းအဝေးကို ဧပြီ ၂ ရက် နံနက်ပိုင်းက ထန်းတပင်မြို့နယ် အထွေထွေအုပ်ချုပ်ရေးဦးစီးဌာန အစည်းအဝေးခန်းမ၌ ကျင်းပသည်။

မြို့နယ်ကလေးသူငယ်အခွင့်အရေးများဆိုင်ရာ ကော်မတီဥက္ကဋ္ဌ မြို့နယ် အုပ်ချုပ်ရေးမှူး ဦးသန်းဇော်လင်းက ကလေးသူငယ်မူဝါဒများ မဖြစ်ပွား စေဖို့ ကြိုတင်ကာကွယ်ခြင်းဖြစ်ပြီး ဖြစ်ပွားလာခဲ့ပါကလည်း မှန်ကန်မှု ရှိစေ ဖို့ အားလုံးပိုင်းဝန်းကျင် ဆောင်ရွက်ပေးရမည်ဖြစ်ကြောင်း ပြောကြားပြီး ရန်ကုန်မြောက်ပိုင်းခရိုင် လူမှုဝန်ထမ်းဦးစီးဌာနမှ ခရိုင်ဦးစီးမှူး ဒေါ်သီသီထွန်း က ဦးစီးဌာနမှ ဆောင်ရွက်နေသည့်လုပ်ငန်းတာဝန်များအကြောင်းကို ရှင်းလင်းပြောကြားခဲ့သည်။

ထိုနောက် တက်ရောက်လာကြသည့် မြို့နယ် ကလေးသူငယ်အခွင့်အရေး များဆိုင်ရာကော်မတီဝင်များက အကြံပြုဆွေးနွေးခဲ့ကြောင်း သိရသည်။ **ငင်မင်းထိုက်(ထန်းတပင်)**

### တားမြစ်ဆေးမရောင်းရန် ဆေးဆိုင်ပိုင်ရှင်များအားပညာပေး တာချီလိတ်

ရှမ်းပြည်နယ် (အရှေ့ပိုင်း) တာချီလိတ်မြို့တွင် တားမြစ်ဆေးများ မရောင်း ချရန် မြို့ပေါ်ရှိဆေးဆိုင်ပိုင်ရှင် ၂၈ ဦးအားခေါ်ယူတွေ့ဆုံ ဆွေးနွေး အသိ ပညာပေးခြင်းကို မူးယစ်တစ်ဖွဲ့(၃၀) တပ်ဖွဲ့ရှုံးအတွင်းရှိ ရဲဗလခန်းမ၌ ဧပြီ ၃ ရက်နံနက် ၉ နာရီခွဲက ပြုလုပ်သည်။

မူးယစ်ဆေးဝါးနှင့် စိတ်ကိုပြောင်းလဲစေသော ဆေးဝါးများအန္တရာယ် တားဆီးနှိမ်နင်းရေးဥက္ကဋ္ဌ ခရိုင်အုပ်ချုပ်ရေးမှူး ဦးမြင့်နိုင်က အမှာစကား ပြောကြားပြီး ခရိုင်ရဲတပ်ဖွဲ့မှူး ဒုရဲမှူးကြီးပေါ်ထွန်း၊ ခရိုင်ကျန်းမာရေးဦးစီး ဌာနမှူး ဒေါက်တာ ရွှေဝင်း၊ ခရိုင်အစားအသောက်နှင့် ဆေးဝါးကွပ်ကဲရေး ဦးစီးဌာန တာဝန်ခံဦးစီးအရာရှိ ဒေါက်တာအောင်တိုး၊ မြို့နယ်ရဲတပ်ဖွဲ့မှူး ရဲမှူး လှဦး၊ မူးယစ်တစ်ဖွဲ့မှူး ယာယီရဲမှူးမျိုးမင်းလှိုင်တို့က ပြစ်မှုနှင့်ပြစ်ဒဏ် များအကြောင်းနှင့် သိသင့်သိထိုက်သည်များကို အသိပညာပေး ဆွေးနွေးခဲ့ ကြကြောင်း သိရသည်။ **ခရိုင်(ပြန်/ဆက်)**



လှိုင်သာယာ မြို့နယ်ရဲတပ်ဖွဲ့မှူး(ယာယီ)ရဲမှူးခင်ဇော် ဧပြီ ၂ ရက် နံနက် ၉ နာရီက မှုခင်းပြခန်းယာဉ်ဖြင့် စက်မှုဇုန် (၃) ဇုန်ချက်ဝန်ဦးရွှေအိုးလမ်းရှိ Taiyi ဖိနပ်စက်ရုံ၌ မှုခင်း ကျဆင်းရေးအသိပညာပေး တောပြောစဉ်။ **အောင်ဆွေ(ရွှေတံတား)**

### ကျပျော်တွင် ယာဉ်အန္တရာယ် လျော့နည်းကျဆင်းရေး စစ်ဆေး

**ကျပျော် ဧပြီ ၄**  
ဧရာဝတီတိုင်းဒေသကြီး ကျပျော်မြို့နယ်အတွင်း ယာဉ်အန္တရာယ် လျော့နည်းကျဆင်းရေးအတွက် မော်တော်ဆိုင်ကယ်များ၊ မော်တော်ယာဉ်များ ရှောင်တခင်စစ်ဆေးခြင်းကို ဧပြီ ၂ ရက်က ဆောင်ရွက် ခဲ့ကြောင်း သိရသည်။

မြို့နယ်ယာဉ်စည်းကမ်းကြီးကြပ်မှုကော်မတီအဖွဲ့ များပူးပေါင်း၍ ဆိုင်ကယ်မောင်းနှင်သူများနှင့် စီးနင်း သူများ ဆိုင်ကယ်စီးဦးထုပ်မဆောင်းခြင်း၊ မော်တော် ကား၊ ဝန်ခိုင်စီးစသည်စက်တပ်မော်တော်ယာဉ်များ တွင် လိုင်စင်နှင့်လုပ်ငန်းလိုင်စင်များပါရှိမှု ရှိ မရှိနှင့် မော်တော်ယာဉ်စည်းကမ်းအရပါရှိရမည့်အချက်များ ညီညွတ်မှု ရှိ မရှိတို့ကို စစ်ဆေး၍ စည်းကမ်းညီညွတ်မှု မရှိသူများအား အရေးယူဆောင်ရွက်ခဲ့ကြောင်း သိရ သည်။ **မြို့နယ် (ပြန်/ဆက်)**

## ဧရာဝတီမြစ်အတွင်း စက်အင်ဂျင်ပါဝါဖြင့် တွန်းသင်္ဘောများကြောင့် ရေလမ်းကြောင်းပြောင်းလဲမှု ဖြစ်ပေါ်နိုင်

**စစ်ကိုင်း ဧပြီ ၄**  
ဧရာဝတီမြစ်အတွင်း စစ်ကိုင်းတံတားအနီး စက်အင်ဂျင်ပါဝါဖြင့်မောင်းနှင်သော သင်္ဘောများ (သံခွံ) သင်္ဘောများအပါအဝင် တွန်းသင်္ဘောများ ကြောင့် ရေလမ်းကြောင်း ပြောင်းလဲမှု ဖြစ်ပေါ်စေနိုင်သဖြင့် အထူးသတိပြုရန် လိုကြောင်း သိရသည်။

ဧရာဝတီမြစ်အတွင်းနေ့စဉ်အထက်အောက် စုန်ဆန်နေသော ရေယာဉ်မျိုးစုံသည် ကုန်စည် သယ်ယူပို့ဆောင်ရေးလုပ်ငန်းများကို အချိန် ပြည့်နှီးပါး သွားလာနေသော အင်ဂျင်ပါဝါ အားများသည် တွန်းသင်္ဘော၊ ကျောက်မီး သွေးသယ်ယူသင်္ဘောများ၊ သစ်တင်ဆောင် သင်္ဘောများ သတ်မှတ်ရေစူးကန်သတ်ချက် ရှိသောနေရာများတွင် သွားလာနေသော် လည်း အချို့ရေယာဉ်များ သတ်မှတ် ရေစူးအတွင်း အစုန်အဆန် ဆုံတွေ့ရာနေရာ

များ၌ အင်ဂျင်ပါဝါ မြှင့်တင်မောင်းနှင်သဖြင့် ရေလမ်းကြောင်း ပြောင်းလဲထိခိုက်စေနိုင်၍ ရေယာဉ်မောင်းနှင်သူများ အထူးသတိပြု မောင်းနှင်ကြရလျက်ရှိသည်။

“တချို့ယာဉ်တွေဆိုလျှင် သဲသောင်ထု ရှိရာ ရေစီးပါးစပ်ကိုဖြတ်သန်းမိရာ အင်ဂျင် ပါဝါအားမြှင့်တင် မှတ်ထုတ်ကာ နောက်ပြန် ဆုတ်မောင်းနှင်ရသည့် အနေအထားများ ကြောင့် ရေစီးလမ်းကြောင်း ပြောင်းလဲသည့် အနေအထားမျိုး ကြုံတွေ့ရမှုများရှိတယ်”ဟု သင်္ဘောရေယာဉ်မောင်းနှင်သူတစ်ဦးက ပြော သည်။

ဧရာဝတီမြစ်ကြောင်းအတွင်း ရေယာဉ် များ ဘေးအန္တရာယ်မကြုံတွေ့ရစေရန် ရေကြောင်းပြအမှတ် အနီ၊ အစိမ်း၊ အဖြူ ရောင်ရေဇာများ သတ်မှတ်ထားရှိခြင်းနှင့် နေ့/ည မြင်နိုင်သော ဇာများ သတ်မှတ်



ထားရှိခြင်းများ ဆောင်ရွက်ထားရှိမှုအပေါ် နှင့် လွယ်ကူချောမွေ့စွာ ခုတ်မောင်းသွားလာ ရေစူးကို လိုက်နာရန် သတ်မှတ်ပေးထား အားကိုးသွားလာလျက်ရှိကြသည်။ နိုင်ရန်အတွက် ရေအရင်းအမြစ်နှင့် မြစ် ကြောင်း သိရသည်။ **ဧရာဝတီ(ကသာ)**



တိုက်ထွာထွာပတ်စရာ

လူမှုရေးပင်စင်များ အိမ်တိုင်ရာရောက်ပေးအပ်

ထန်တလန် ထန်တလန်မြို့အမှတ်(၂) ရပ်ကွက်အတွင်းရှိ အသက် ၅၅ နှစ်နှင့်အထက် သက်ကြီးဘိုးဘွား ၂၁ ဦးအား လူမှုရေးပင်စင် ထောက်ပံ့ပေးပေးမှုကို ဧပြီ ၄ ရက် နံနက် ၉ နာရီက ပေးအပ်သည်။

အဆိုပါ လူမှုရေးပင်စင် ထောက်ပံ့ပေးမှုများ အိမ်တိုင်ရာရောက်ပေးအပ် ရာတွင် မြို့နယ်လူမှုဝန်ထမ်းဦးစီးဌာန မြို့နယ်ဦးစီးမှူးဒေါ်ခင်မာမာ၊ ပြန်ကြားရေးနှင့် ပြည်သူ့ဆက်ဆံရေးဦးစီးမှူး ဒေါ်ခင်မာမာ၊ ရပ်ကွက်အုပ်ချုပ်ရေးမှူးဦးဗလေထန်နှင့် အုပ်စုစာရေးတိုက် အမှတ်(၂) ရပ်ကွက်အတွင်းရှိ အသက် ၅၅ နှစ်နှင့်အထက် သက်ကြီးဘိုးဘွား ၂၁ ဦးအား အိမ်တိုင်ရာရောက် လက်ဝယ်ပေးအပ်ခဲ့ခြင်းဖြစ်ကြောင်း သိရသည်။

မြို့နယ်(ပြန်/ဆက်)

သင်္ကြန်ကာလ ခရီးသွားများအဆင်ပြေစေရေးဆောင်ရွက်

နတ်တလင်း

ပဲခူးတိုင်းဒေသကြီး နတ်တလင်းမြို့ရှိ ကားဂိတ်များတွင် ဧပြီ ၄ ရက် နံနက် ၁၀ နာရီခွဲက မြို့နယ်စားသုံးသူရေးရာဦးစီးဌာနဦးစီးမှူး ဦးတင်မြင့်နှင့်အဖွဲ့သည် သင်္ကြန်ကာလ ခရီးသွားပြည်သူများ အဆင်ပြေစွာ သွားလာနိုင်ရေး အသိပညာပေးလက်ကမ်းစာစောင်များ ဖြန့်ဝေပေးခဲ့ကြောင်း သိရသည်။

တင်မြင့် (နတ်တလင်း)

ကျောင်းရွာ(ချောင်းသာယာ) အပန်းဖြေစခန်းသို့ လာရောက်အပန်းဖြေသူများဖြင့် စည်ကား

ရေး ဧပြီ ၄ မွန်ပြည်နယ် ရေးမြို့နယ် ကျောင်းရွာကျေးရွာ အုပ်စုရှိ ရေးမြစ်နှင့် မင်းလှချောင်းဆုံရာဒေသ ကျောင်းရွာကျေးရွာအနီး စီးဆင်းနေသည့် ချောင်းသာယာအပန်းဖြေစခန်းသို့ နွေရာသီကျောင်းပိတ်

ရက်များတွင် ဘုရားဖူးလာသူများနှင့် အပန်းဖြေ ရေကစားလာကြသူများ များပြားလျက်ရှိသည်။ ကျောင်းရွာကျေးရွာအတွင်းရှိ မြစ်နှင့် ချောင်းနှစ်ခုဆုံရာအရပ်တွင် တည်ထားသည့် ချောင်းနှစ်ခွ ရေလယ်စေတီတော်ကို လှေဖြင့် သွားရောက်

ဖူးမြော်နိုင်ပြီး ကြည်လင်အေးမြနေသည့် ရေချိုးကာ မြစ်အနီးရှိ စားသောက်ဆိုင်များကြောင့် နေ့စဉ် အပန်းဖြေလာရောက် သူ ၂၀၀ နှင့်အထက် ရှိကြောင်း သိရသည်။

မြို့နယ်(ပြန်/ဆက်)

သဘာဝမြေဆွေး ပြုလုပ်သုံးစွဲခြင်း မိတ္တီလာမြို့နယ်၌ လက်တွေ့သရုပ်ပြ

မိတ္တီလာ ဧပြီ ၄ မိတ္တီလာမြို့နယ်၌ သဘာဝမြေဆွေး ပြုလုပ်သုံးစွဲခြင်း လက်တွေ့သရုပ်ပြပွဲနှင့် အသိပညာပေးဟောပြောပွဲကို ဧပြီ ၄ ရက် နံနက် ၉ နာရီက ဇောင်ချမ်းကုန်းကျေးရွာ တောင်သူဦးအောင်ကြည်စိန်၏ စိုက်ပျိုးရေးခြံတွင် ကျင်းပသည်။

မြို့နယ်စိုက်ပျိုးရေးဦးစီးမှူး ဦးမောင်မောင်ငြိမ်းက လယ်ယာကဏ္ဍဖွံ့ဖြိုးတိုးတက်ရေးနှင့် ဒေသခံတောင်သူများ ပြုပြင်ပြောင်းလဲရမည့် အကြောင်းအရာများနှင့် မိမိတို့လယ်ယာများတွင် သွင်းအားစုများဖြစ်သည့် မြေဩဇာ၊ သဘာဝမြေဆွေးများ ရာသီတိုင်းနည်းစနစ် မှန်ကန်စွာ ဖြည့်ဆည်းပေးမည်ဆိုလျှင် သီးနှံများ အထွက်နှုန်းတိုးတက်စေမည်ဖြစ်ကြောင်း၊ သီးနှံအကြွင်းအကျန်များကို အကျိုးရှိစွာအသုံးပြုနိုင်စေရန်နှင့် သဘာဝမြေဆွေးအသုံးပြုခြင်းဖြင့် ရရှိနိုင်သည့် အကျိုးရလဒ်များကို ရှင်းလင်းပြောကြားသည်။

ထို့နောက် မြို့နယ်စိုက်ပျိုးရေးဦးစီးဌာနမှဝန်ထမ်းများက ဒေသခံတောင်သူများအား သဘာဝမြေဆွေးပြုလုပ်နည်းများကို လက်တွေ့ပြသခဲ့သည်။

အဆိုပါ သဘာဝမြေဆွေးပြုလုပ်ရာတွင် အစိုဓာတ်ရရှိစေရန် ရေအနည်းငယ်၊ မိမိပတ်ဝန်းကျင်မှရရှိသည့် သီးနှံအကြွင်းအကျန်ပစ္စည်းများ၊ ကောက်ရိုး၊ မြေပဲရိုး၊ နှမ်းရိုး၊ သစ်ရွက်ခြောက်များ၊ ပြောင်းရိုးများ၊ ၎င်းပစ္စည်းများ ဆွေးမြည့်စေရန် ထုံး(သို့မဟုတ်) ပုလဲဓာတ်မြေဩဇာအနည်းငယ်၊ အသင့်အသုံးပြုနိုင်သည့် EM(Effect Microorganism) တင်လဲရည်၊ သဘာဝဓာတ်မြေဩဇာဖြစ်သည့် နွားချေး၊ ဆိတ်ချေးအနည်းငယ်၊ ပလတ်စတစ်အကြည်တို့ဖြင့် ဆောင်ရွက်ရကြောင်း မြို့နယ်ဦးစီးမှူးကပြောကြားသည်။

သိန်းမြင့်ကျော်(မိတ္တီလာ)

မြိတ်မြို့၌ ထိုင်းနှင့် တရုတ်နိုင်ငံထုတ် သင်္ကြန်ရေကစားပစ္စည်းများ အရောင်းသွက်

မြိတ် ဧပြီ ၄ မဟာသင်္ကြန်ပွဲတော်ကာလ နီးကပ်လာပြီဖြစ်သောကြောင့် တနင်္သာရီတိုင်းဒေသကြီး မြိတ်မြို့နယ် အတွင်းရှိ သင်္ကြန်ပစ္စည်းများ ရောင်းချနေသော ဆိုင်များတွင် ထိုင်းနှင့် တရုတ်နိုင်ငံထုတ် ရေပြွတ်၊ ရေပိုက်များနှင့် အခြားရေကစားပစ္စည်းများ တစ်ရက်ထက်တစ်ရက် အရောင်းသွက်လျက်ရှိကြောင်း မြိတ်နာရီစင်အနီး သင်္ကြန်ပစ္စည်းအရောင်းဆိုင်ထံမှ သိရသည်။

ရေကစားပစ္စည်းများကို မဟာသင်္ကြန်ကာလ မရောက်မီ မတ်လတတိယပတ်လောက်မှ စတင်ကာ ဧပြီလအတွင်း ဝယ်ယူသူပိုမိုများပြားလာကြောင်း၊ ယခင်နှစ်များထက် သင်္ကြန်ပစ္စည်းများ ဈေးနှုန်းအနည်းငယ် လျော့ကျနေကြောင်းနှင့် ယခင်နှစ်များကဲ့သို့ပင် ဈေးဆိုင်များတွင် ထိုင်းနိုင်ငံထုတ်နှင့် တရုတ်နိုင်ငံထုတ် ရေကစားပစ္စည်းများသာ ဝင်ရောက်မှုရှိသော်လည်း ရေကစားစရာ အသစ်ထွက်ရှိမှုမရှိသေးကြောင်း သိရသည်။

“သင်္ကြန်ရေကစားပစ္စည်းအများစုက ထိုင်းနှင့် တရုတ်နိုင်ငံထုတ် ပစ္စည်းများပါတယ်။ ထိုင်းနိုင်ငံထုတ် ရေကစားပစ္စည်းကို အများအားဖြင့် သဘာဝကျကြပါတယ်။ ဒါပေမယ့် ဝယ်ယူသူအများစုက တော့ တရုတ်ရေကစားစရာကို အဝယ်များကြ

တယ်။ ဘာလို့လဲဆိုတော့ ထိုင်းက ဈေးကြီးတယ်။ တရုတ်ရေကစားစရာက ပေါ့ပေါ့ပါးပါးနဲ့ ဈေးနှုန်းသက်သာတော့ ဝယ်ယူသူများတာပေါ့။ ကလေးတွေကတော့ ရေပြွတ်ပါတဲ့ ကျောပိုးအိတ်ကို ဝယ်ယူတာများပါတယ်။ လူငယ်တွေကတော့ ရေသေနတ်ကို ကြိုက်ကြတယ်။ ရေကစားလို့ ကောင်းလို့ ပိုကြိုက်ပါတယ်။ သင်္ကြန်ရေကစားပစ္စည်းများက ယခင်နှစ်ကထက် ယခုနှစ်တွင် ရေကစားပစ္စည်းရောင်းတဲ့လူ များလာတော့ ဆိုင်တွေလည်းပိုများလာပါတယ်။ အသစ်ထွက်တာတော့မရှိပါဘူး။ သင်္ကြန်နားနီးလာလေ ပိုရောင်းရပါတယ်” ဟု မြိတ်မြို့ နာရီစင်အနီးရှိ စိန်ကမ္ဘာစတိုး ရေကစားပစ္စည်းအရောင်းဆိုင်ပိုင်ရှင် ဒေါ်တင်စိန်က ပြောသည်။

ရေကစားပစ္စည်းများတွင်ရေသေနတ်တစ်လက်လျှင် ငွေကျပ် ၃၅၀၀ မှကျပ် ၁၀၀၀၀ မျက်နှာဖွဲ့တစ်ခုလျှင် ငွေကျပ် ၁၀၀ မှကျပ် ၁၀၀၀ အထိ၊ ရေပြွတ်ပါကျောပိုးအိတ်တစ်လုံးလျှင် ငွေကျပ် ၃၅၀၀ မှကျပ် ၄၀၀၀ ဝန်းကျင်၊ သင်္ကြန်ပန်းကုံးတစ်ကုံးလျှင် ငွေကျပ် ၅၀၀၊ ပိတောက်ခက် တစ်ခက်လျှင် ငွေကျပ် ၁၀၀၀ မှကျပ် ၁၀၀၀ အထိရှိပြီး ရေကစားပစ္စည်းများကို ဈေးနှုန်းအသီးသီးဖြင့် လက်လီလက်ကား ဝယ်ယူမှုများရှိကာ သင်္ကြန်ကာလ

နီးလာပြီဖြစ်၍အရောင်းအဝယ်များ သွက်လျက်ရှိကြောင်း မြို့မှဈေးနှင့် နာရီစင်အနီး ရေကစားပစ္စည်းရောင်းဝယ်သူများထံမှ သိရသည်။

မြင့်ဦး(မြိတ်)



မုံရွာမြို့နယ်အတွင်း ဒေသရာသီဥတုနှင့်ကိုက်ညီသော မျိုးစေ့များကို ၈၀ ရာခိုင်နှုန်းအထိ ပြောင်းလဲစိုက်ပျိုး

မုံရွာ ဧပြီ ၄ စစ်ကိုင်းတိုင်းဒေသကြီး မုံရွာမြို့နယ်အတွင်းရှိ တောင်သူများ ပြောင်းလဲလာသည့် ရာသီဥတုနှင့် ကိုက်ညီသော မျိုးစေ့များကို ၈၀ ရာခိုင်နှုန်းအထိ ပြောင်းလဲစိုက်ပျိုးလာကြောင်း မုံရွာမြို့နယ် စိုက်ပျိုးရေးဦးစီးဌာနမှ မြို့နယ်ဦးစီးမှူး ဒေါ်အမာကြည်၏ ပြောကြားချက်အရ သိရသည်။

“ရေငတ်ဒဏ်ခံနိုင်တဲ့မျိုးတွေ ရေလိုအပ်ချက်နည်းပြီး သက်တမ်းတိုတဲ့မျိုးတွေ၊ ဒေသနဲ့ကိုက်ညီပြီး ဈေးကွက် ဝင်တဲ့မျိုးတွေကို ပြောင်းလဲစိုက်ပျိုးလာကြတယ်။ အထူးသဖြင့်စိုက်ပျိုးရေးကဏ္ဍမှာဆိုရင် မျိုးပြောင်းလဲရေးက သိသာထင်ရှားတယ်လို့ ပြောရမယ်။ အတော်လည်း အောင်မြင်တယ်။ မုံရွာမြို့နယ်မှာ မျိုးပြောင်းလဲရေးကိစ္စဟာ စိုက်တဲ့သီးနှံအားလုံးရဲ့ ၈၀ ရာခိုင်နှုန်းလောက်

ပြောင်းလဲစိုက်နေကြပြီ” ဟု မုံရွာမြို့နယ် စိုက်ပျိုးရေးဦးစီးဌာနမှ မြို့နယ်ဦးစီးမှူး ဒေါ်အမာကြည်က ပြောသည်။

မုံရွာမြို့နယ်အတွင်း စပါးစိုက်ပျိုးမှု နည်းပါးသော်လည်း အခြားသီးနှံများဖြစ်သော ကုလားပဲ၊ မြေပဲ၊ နှမ်း၊ ပဲစင်းငုံ၊ ပဲတီစိမ်းစသည်သီးနှံများကို အများဆုံး စိုက်ပျိုးလျက်ရှိရာ လက်ရှိအသုံးပြုသော မျိုးများမှာ သက်တမ်းရှည်လာသဖြင့် ရာသီဥတုဒဏ်၊ ပိုးမွှားဒဏ်တို့ကို ခံနိုင်ရည်နည်းလာသဖြင့် ပျက်စီးဆုံးရှုံးမှုများ နှစ်စဉ်ဖြစ်ပေါ်လျက်ရှိသဖြင့် ဒေသရာသီဥတုနှင့် ကိုက်ညီပြီး ရောဂါပိုးမွှားဒဏ်ခံနိုင်ရည်ရှိသော မျိုးစေ့များကို တောင်သူများက ရွေးချယ်ကာ ပြောင်းလဲစိုက်ပျိုးလာခြင်းဖြစ်ကြောင်း သိရသည်။

ဝင်းဦး(ဇေယျာတိုင်)



### မြန်မာနိုင်ငံရဲတပ်ဖွဲ့မှ သောက်ရေနည်းပါးသော ကျေးရွာသို့ ရေလှူဒါန်း

နွားထိုးကြီး ဧပြီ ၅

နွားထိုးကြီးမြို့နယ် သင်းတယားကျေးရွာအုပ်စု ထန်းတောမကျေးရွာရှိ အောင်သုခကျောင်းတိုက်သို့ မြို့နယ်ရဲတပ်ဖွဲ့မှ ရဲမှူးအောင်ဇော်မိုး ဦးဆောင်မှုဖြင့် နယ်ထိန်းခေါင်းဆောင် ဒုရဲအုပ် အောင်အောင်နိုင်နှင့် တပ်ဖွဲ့ဝင်များက ဧပြီ ၃ ရက် မွန်းလွဲ ၃ နာရီခွဲတွင် သောက်သုံး ရေများ သွားရောက်လှူဒါန်းခဲ့ကြောင်း သိရသည်။

ထန်းတောမကျေးရွာ အောင်သုခကျောင်းတိုက်တွင် ယဉ်ကျေးလိမ္မာသင်တန်း ဖွင့်လှစ်ထားပြီး ကျောင်းသား ကျောင်းသူ ၄၀၀ ကျော်အား သောက်သုံးရေပြတ်လပ်မှု မရှိစေရန်နှင့် ကျေးရွာအတွင်း အများသုံးသောက်ရေကန် တွင်လည်း လှူဒါန်းခဲ့သည်။ ထန်းတောမကျေးရွာသည် ရာသီဥတုပူပြင်းခြင်းကြောင့် အောက်ခံရေပင်ယူမှုများ၍ ရေတွင်းရေကန်များ ရေလျော့နည်းကာ သောက်သုံးရေ နည်းပါးမှုဖြစ်ပေါ်လျက်ရှိသည်။

အဆိုပါ ကျောင်းတိုက်သို့ မီးသတ်တပ်ဖွဲ့တို့နှင့် ပူးပေါင်း၍ ရေဂါလန် ၈၀၀ ဆုံ ရေသယ်ယာဉ်ဖြင့် မြို့နယ် ရဲတပ်ဖွဲ့မှူး ရဲမှူး အောင်ဇော်မိုး၊ နယ်ထိန်းခေါင်းဆောင် ဒုရဲအုပ်အောင်အောင်နိုင်နှင့်တပ်ဖွဲ့ဝင်များက လှူဒါန်းခဲ့ပြီး ညောင်ကုန်းကျေးရွာ ဘုန်းတော်ကြီးကျောင်းသို့လည်း ရေဂါလန် ၈၀၀ ဆုံတစ်စီး စုစုပေါင်း ရေဂါလန် ၁၆၀၀ လှူဒါန်းခဲ့ကြောင်း သိရသည်။

သန်းအောင်ဇော်(ပြန်/ဆက်)

### ၁၃၈၀ ပြည့်နှစ် ရန်ကုန်မြို့တော် မဟာသင်္ကြန်ရေသဘင်ပွဲတော်အား စည်ကားသိုက်မြိုက်စွာ ကျင်းပသွားမည်

ရန်ကုန် ဧပြီ ၄

၁၃၈၀ ပြည့်နှစ် ရန်ကုန်မြို့တော်မဟာသင်္ကြန်ရေသဘင် ပွဲတော်ကို ယခုနှစ်စည်ကားသိုက်မြိုက်စွာ ကျင်းပသွားမည် ဖြစ်ကြောင်း ရန်ကုန်မြို့တော်ဗဟိုမဏ္ဍပ် မဟာသင်္ကြန် ရေသဘင်ပွဲတော် ကျင်းပရေးလုပ်ငန်းကော်မတီမှ သိရသည်။

ယခုနှစ်အတွက် ရန်ကုန်မြို့တော်မဟာသင်္ကြန် ရေသဘင်မဏ္ဍပ်၌ ဖျော်ဖြေတင်ဆက်ရာတွင် သံချပ်များ ပါဝင်မှုမရှိဘဲ မြန်မာ့ရိုးရာယဉ်ကျေးမှုအများအပြားအဖြစ် ရုပ်ရှင်၊ ဂီတ၊ သဘင်အစည်းအရုံးမှ အနုပညာရှင်များက ခေတ်ပေါ် တေးသီချင်းများ၊ အကများ၊ အငြိမ့်များဖြင့် နေ့အလိုက် စည်ကားသိုက်မြိုက်စွာ ဖျော်ဖြေတင်ဆက်သွားမည် ဖြစ်ကြောင်း၊ ရန်ကုန်မြို့တော်မဟာသင်္ကြန်ရေသဘင် မဏ္ဍပ်ဖွင့်ပွဲအခမ်းအနားကို ဧပြီ ၁၃ ရက်(အကြိုနေ့) နံနက်ပိုင်းတွင် ကျင်းပမည်ဖြစ်ပြီး ဧပြီ ၁၃ ရက် (အကြို နေ့)၊ ဧပြီ ၁၄ ရက်(အကျနေ့)၊ ဧပြီ ၁၅ ရက် (အကြတ်နေ့) နှင့် ဧပြီ ၁၆ ရက်(အတက်နေ့)တို့တွင် အနုပညာအဖွဲ့ များဖြစ်ကြသော ယင်းအဖွဲ့များက ယှဉ်ပြိုင်ခြင်း၊ ရုပ်ရှင်နှင့် ဂီတတို့က တေးဂီတများဖြင့် ဖျော်ဖြေခြင်းအပါအဝင် သဘင်အစည်းအရုံးက ဖျော်ဖြေခြင်းများဖြင့် နေ့အလိုက် ဖျော်ဖြေတင်ဆက်သွားမည်ဖြစ်ကာ ပိတ်ပွဲအခမ်းအနား ကျင်းပမည် ဧပြီ ၁၆ ရက် ညနေပိုင်းတွင် ပြိုင်ပွဲဆုရရှိသူ များအား ဆုချီးမြှင့်မည်ဖြစ်ကြောင်း သိရသည်။

“ဒီနှစ်အတွက်ကတော့ ပြည်သူလူထုအကြား ကျယ်ကျယ်ပြန့်ပြန့် ပညာပေးလုပ်ဆောင်ရန်နဲ့ ပြည်ပ နိုင်ငံတွေလို ကျောင်းနေအရွယ်ကလေးတွေ အမှိုက်တွေ ကို စနစ်တကျစွန့်ပစ်နိုင်ကြဖို့နဲ့ ခွဲခြားတတ်ဖို့အတွက်ကို လူစုလူဝေးရှိတဲ့နေရာဖြစ်တဲ့ ဗဟိုမဏ္ဍပ်အပါအဝင် အခြားခရိုင်နဲ့ မြို့နယ်တွေက မဏ္ဍပ်တွေမှာပါ ပရဟိတအဖွဲ့ တွေ၊ စည်ပင်ကလောင်တွေနဲ့ အသိပညာပေးလုပ်ဆောင်



၁၃၈၀ ပြည့်နှစ် ရန်ကုန်မြို့တော် မဟာသင်္ကြန်ရေသဘင်မဏ္ဍပ် ဆောက်လုပ်ပြီးစီးနေမှုကို ယနေ့ ညနေပိုင်းက တွေ့ရစဉ်။

သွားဖို့စီစဉ်ထားပါတယ်။ ဒီနှစ်သင်္ကြန်မှာ အသိပညာပေး လှုပ်ရှားမှုလေးတွေဆောင်ရွက်ဖို့ စီစဉ်ထားပါတယ်” ဟု ရန်ကုန်မြို့တော် ဗဟိုမဏ္ဍပ် မဟာသင်္ကြန် ရေသဘင်ပွဲတော် ကျင်းပရေးလုပ်ငန်းကော်မတီအဖွဲ့ဝင်ဖြစ်သော ရန်ကုန် မြို့တော်စည်ပင်သာယာရေးကော်မတီဝင် ဒေါ်သန်းမြင့် အောင်က ပြောသည်။

ရန်ကုန်မြို့တော် မဟာသင်္ကြန်ရေသဘင်ပွဲတော် အနေဖြင့် ပြည်သူများအတွက် စီစဉ်တင်ဆက်ရာတွင် မင်္ဂလာရီစေမည် Performance ဖြစ်စေရမည်ဖြစ်ပြီး ပြည်သူများအတွက် စိတ်ချမ်းမြေ့စေရမည်ဖြစ်ကာ ရန်ကုန်မြို့တော် မဟာသင်္ကြန်ရေသဘင်ဗဟိုမဏ္ဍပ်ရှိ ပြည်သူများအတွက် လုံခြုံရေးကို ယခင်နှစ်များထက်ပိုမို ဂရုစိုက်သွားမည်ဖြစ်ကြောင်း၊ ဗဟိုမဏ္ဍပ်ဖျော်ဖြေရေး လုပ်ငန်းများနှင့်စပ်လျဉ်း၍ လုပ်ငန်းကော်မတီကို အဖွဲ့

ပေါင်း ၁၃ ဖွဲ့ဖြင့် ဖွဲ့စည်းထားကြောင်း သိရသည်။

ထို့အပြင် စီစဉ်တင်ဆက်မည့် သင်္ကြန်ကာလ လေးရက်စလုံးအတွက် မြို့တော်မဟာသင်္ကြန်ရေသဘင် ပွဲတွင် ပါဝင်ဆင်နွှဲကြမည့် မြန်မာနိုင်ငံ ရုပ်ရှင်အစည်း အရုံး၊ သဘင်ပညာရှင်များအစည်းအရုံး၊ မြန်မာနိုင်ငံ ဂီတအစည်းအရုံး(ဗဟို)နှင့် မြန်မာနိုင်ငံသဘင်ဖောင်ဒေးရှင်းတို့မှ ပူးပေါင်းပါဝင်၍ နေ့အလိုက်ယဉ်ကျေးမှု ဖျော်ဖြေမှု အပိုင်းများဖြင့် ဖျော်ဖြေတင်ဆက်သွားမည်ဖြစ်သည်။

သင်္ကြန်တွင်း မဏ္ဍပ်ပေါ်၌ မြန်မာ့ရိုးရာယဉ်ကျေးမှု နှင့် မဆီလျော်သော ဝတ်စားဆင်ယင်မှုကိုခွင့်ပြုမည် မဟုတ်ဘဲ ထိုသို့ဝတ်ဆင်ပါက အရေးယူဆောင်ရွက် သွားမည်ဖြစ်ကြောင်း ရန်ကုန်မြို့တော် ဗဟိုမဏ္ဍပ် မဟာ သင်္ကြန် ရေသဘင်ပွဲတော် ကျင်းပရေးလုပ်ငန်းကော်မတီ မှ သိရသည်။ သတင်း- ပွင့်သစ္စာ၊ ဓာတ်ပုံ- စိုးမြင့်အောင်

### ကျောက်တော်မြို့နယ် ဝါးတောင်တိုက်ပွဲရှောင်စခန်းရှိ ပြည်သူများအား ကျန်းမာရေးစောင့်ရှောက်မှုနှင့် ထောက်ပံ့ပစ္စည်းများ ပေးအပ်

စစ်တွေ ဧပြီ ၄

ရခိုင်ပြည်နယ် ပြည်သူ့ကျန်းမာရေးဦးစီးဌာနနှင့် ကုသရေးဦးစီးဌာနတို့မှ ဆရာဝန်ကြီးများ၊ အထူးကုဆရာဝန်ကြီးများနှင့် လက်ထောက်ဆရာဝန်များ ပါဝင်သည့်အဖွဲ့သည် ဧပြီ ၃ ရက် နံနက်ပိုင်းတွင် ကျောက်တော်မြို့နယ် ဝါးတောင်တိုက်ပွဲရှောင်စခန်း၌ ရောက်ရှိနေသော နေရပ်စွန့်ခွာ ပြည်သူ များအား ကျန်းမာရေးစောင့်ရှောက်မှုပေးခြင်းနှင့် ထောက်ပံ့ပစ္စည်းများ ပေးအပ်ခြင်းကို ဆောင်ရွက်ခဲ့ကြသည်။

ကျန်းမာရေးစောင့်ရှောက်မှုလုပ်ငန်းများ ဆောင်ရွက်ရာတွင် အထူးကု ဆရာဝန်ကြီးများက ကလေးလူနာ ၃၉ ဦး၊ အထွေထွေရောဂါ ၆၆ ဦးနှင့် သွားကျန်းမာရေးစောင့်ရှောက်မှုခံယူသူ ရှစ်ဦးတို့ကို ကျန်းမာရေး

စောင့်ရှောက်မှုပေးနိုင်ခဲ့ကြောင်း သိရသည်။

ထို့အပြင် ဆရာဝန်ကြီးများက ဝါးတောင်တိုက်ပွဲရှောင်စခန်းရှိ နေရပ် စွန့်ခွာရောက်ရှိလာသည့် ပြည်သူ ၁၂၂၀ ဦးအတွက် ဆန် ၄၂ အိတ်ခွဲ၊ ဆား ပိဿာ ၂၀ ဝင်အိတ် နှစ်အိတ်၊ အာလူး ဝါးအိတ်၊ ငရုတ်သီး အစိမ်း ၃၁ ပိဿာ၊ ငရုတ်သီးအခြောက် သုံးအိတ်၊ ပဲခြမ်း သုံးအိတ်၊ ကြက်သွန်နီ လေးအိတ်၊ ကြက်သွန်ဖြူ တစ်အိတ်၊ ကျောက်ဖရုံသီး တစ်အိတ်၊ သွားတိုက်ဆေး၊ သွားတိုက်တံနှင့် အိမ်သုံးဆေးဝါး စသည့် ပစ္စည်းတန်ဖိုး ၁၇ သိန်းကျော်တို့ကို ထောက်ပံ့ ပေးအပ်ခဲ့ကြောင်း သိရသည်။

တင်ထွန်း(ပြန်/ဆက်)



### အနုပညာ

#### ဘော့ဘုတ်တေးဂီတ ဆုပေးပွဲအတွက် ဆန်ခါတင်ဆုစာရင်းထွက်ရှိ



နိုင်ငံတကာ တေးဂီတဆုပေးပွဲတစ်ပွဲဖြစ်တဲ့ ဘော့ဘုတ်တေးဂီတဆုပေးပွဲရဲ့ ဆန်ခါတင်ဆုစာရင်းကိုတော့ လတ်တလောမှာ ထုတ်ပြန်ကြေညာပေး ခဲ့တာဖြစ်ကြောင်း အီးအွန်လိုင်းဒေါ့ကွန်းက ရေးသားဖော်ပြခဲ့ပါတယ်။

ယခုနှစ်မှာ ကျင်းပသွားမယ့် ဘော့ဘုတ်တေးဂီတဆုပေးပွဲကိုတော့ တေးသံရှင် ကယ်လီကလားဆန်က အစီအစဉ်တင်ဆက်သူအဖြစ် ပါဝင် သွားမှာဖြစ်ပါတယ်။ ဒီဆုပေးပွဲမှာတော့ ပြီးခဲ့တဲ့ ၂၀၁၈ ခုနှစ် မတ် ၂၃ ရက်မှ ၂၀၁၉ ခုနှစ် မတ် ၇ ရက်အတွင်း ထွက်ရှိခဲ့တဲ့ တေးသီချင်းတွေ၊ တေးအယ်လ်ဘမ်တွေအနက်က ရွေးချယ်ကာ ဆုချီးမြှင့်သွားမှာဖြစ်တယ် လို့လည်း သိရပါတယ်။

လတ်တလောထုတ်ပြန်ခဲ့တဲ့ ဆန်ခါတင်စာရင်းမှာ ထိပ်တန်းအမျိုး သမီးတေးသံရှင်တွေအဖြစ် အရီရန်နာဂရန်းဒါ၊ ကာဒီဘီ၊ အယ်လာမိုင်း၊ ဟော်စေးနဲ့ တေလာဆွစ်တို့ ပါဝင်နေပါတယ်။ အမျိုးသားတေးသံရှင် စာရင်းမှာတော့ ဒရိုတ်ခ်၊ အက်ဒီရီရန်၊ ထရားဗစ်စကော့ထ်၊ ပိုစ်မယ်လွန်နဲ့ “XXX Tentaction” တို့ ပါဝင်နေတာ တွေ့ရပါတယ်။ ထိပ်တန်း တေးသံရှင်အဖြစ် ကာဒီဘီ၊ ဒရိုတ်ခ်၊ အရီရန်နာဂရန်းဒါ၊ ပိုစ်မယ်လွန်နဲ့ ထရားဗစ်စကော့ထ်တို့ ဆန်ခါတင်စာရင်းဝင်နေတာ တွေ့ရပါတယ်။

တောင်ကိုရီးယားတေးဂီတအဖွဲ့ “BTS” ဟာ အဆိုပါ ဆန်ခါတင် စာရင်းမှာ အကောင်းဆုံးသော စုံတွဲနဲ့ တေးဂီတအဖွဲ့ဆုအတွက် ဆန်ခါတင်စာရင်းဝင်နေပါတယ်။

၂၀၁၉ ခုနှစ် ဘော့ဘုတ်တေးဂီတဆုပေးပွဲကိုတော့ လာမယ့် မေ ၁ ရက်မှာ လာ့စ်ဗီးဂတ်စ်မှာ ကျင်းပသွားမှာဖြစ်တယ်လို့ သိရပါတယ်။

အေးပြည့် - စုစည်းသည်



#### အဖွဲ့ဝင်လေးဦးနဲ့ ဂျပန်တေးဂီတ ဖျော်ဖြေပွဲတွေကို စတင်လိုက်တဲ့ FTISLAND

တောင်ကိုရီးယားရဲ့ကျော်ကြားတဲ့ အမျိုးသားတေးဂီတအဖွဲ့တစ်ဖွဲ့ဖြစ်တဲ့ “FTISLAND” ဟာ လတ်တလော မှာတော့ အဖွဲ့ရဲ့ ဂျပန်တေးဂီတဖျော်ဖြေပွဲတွေကို စတင်ပြုလုပ်ခဲ့တာ တွေ့ရပါတယ်။ ဒီဖျော်ဖြေပွဲမှာတော့ အဖွဲ့ခေါင်းဆောင်မပါဝင်ဘဲ အဖွဲ့ဝင်လေးဦးနဲ့သာ ဖျော်ဖြေခဲ့တာဖြစ်တယ်လို့ စွန့်ဝီဒေါ့ကွန်းရဲ့ရေးသားဖော်ပြချက် တွေ့ရရ သိရပါတယ်။

“ FTISLAND” ရဲ့ ခေါင်းဆောင် ချိုင်းဂျွန်ဟွန်ဟာ မကြာသေးမီက အဖွဲ့ကနေ နုတ်ထွက်ကြောင်း ကြေညာခဲ့ပါတယ်။ ချိုင်းဟာ ရဲကိုလာဘ်ထိုးမှုအပါအဝင် အခြားသောအမှုတွေနဲ့ တရားစွဲဆိုခံထားရတာဖြစ်ပါတယ်။

ပြီးခဲ့တဲ့ ဧပြီ ၄ ရက်မှာတော့ အဖွဲ့ဝင်တစ်ဦးဖြစ်တဲ့ လီဟွန်ဂီက ဖျော်ဖြေပွဲမှာ ရိုက်ကူးထားတဲ့ ဓာတ်ပုံတစ်ပုံကို လူမှုကွန်ရက်မီဒီယာပေါ် သယ်ဆောင်လာခဲ့တာပါ။ အဆိုပါဓာတ်ပုံမှာ အဖွဲ့ဝင်လေးဦး ပါဝင်နေတာတွေ့ရပြီး ဓာတ်ပုံနဲ့အတူ တစ်လကြာဖျော်ဖြေမှုတွေကိုတော့ ယနေ့စတင်လိုက်ပြီဖြစ်ကြောင်း တွဲဖက်ရေးသားဖော်ပြ ခဲ့တာကိုလည်း တွေ့ရပါတယ်။ အဖွဲ့ရဲ့ ဂျပန်တေးဂီတဖျော်ဖြေပွဲတွေကိုတော့ “ Five Treasures” လို့ အမည်ပေးထားပြီး ဒီဖျော်ဖြေပွဲတွေကို ဧပြီ ၄ ရက်ကနေ မေ ၅ ရက်အထိ တစ်လကြာ ပြုလုပ်သွားမှာဖြစ်တယ်လို့လည်း သိရပါတယ်။







**NEW MOTION TRAVELS & TOURS**  
#Escape From Everyday Life

ပုင်ခရီးစဉ်	- Apr 13	ဝေဝေကြီး-ဓနုခရီးစဉ်	- Apr 12
လွိုင်ခေါင်ခရီးစဉ်	- Apr 12,13	ကယား-မြိုင်လွိုင်ခရီးစဉ်	- Apr 12
ဝေဝေကြီးခရီးစဉ်	- Apr 12,13		
ပြင်သီခရီးစဉ်	- Apr 12,13		
မန္တလေးခရီးစဉ်	- Apr 13	( မန္တလေးမှ ထွက်မည့်ခရီးစဉ် )	
ပြင်သီခရီးစဉ်	- Apr 13	ဝေဝေခရီးစဉ်	- Apr 12
ဝေဝေခရီးစဉ်	- Apr 13		

ဖုန်းနံပါတ်: (၀၉) 731 489 22, 09 260 792878, 01 527 922

**တိုးပွားရေး** 09 68 1400 922, 44 7700 170 Apr 5.12.19.26

လူငယ်ကုသရေးစင်တာ... 50000... 75000... 80000... 65000... 75000... 50000... 75000... 100000... 120000

**Asia Dragon**

ကျောက်ကြီး - ဝေဝေကြီး - ဝေဝေကြီး - ဝေဝေကြီး

ဖုန်းနံပါတ်: 01 707062, 09 300 300 30, 09 799 100 100

**OD TOUR** ORIENTAL DRAGON TRAVELS & TOURS Co., Ltd

သောကျင်း + ရန်ပိုင် (၅ရက်) Apr 14  
ပန်းတောက်-အရဟံ (၅ရက်) Apr 13  
ဓနုခရီးစဉ် (၅ရက်) Apr 13  
ပင်မတောင်-ပရိသတ် (၅ရက်) Apr 26

ဖုန်းနံပါတ်: 01-523187, 504808, 09-444477129

**ဆိုလိုဒါးသွား ၂၀၁၉ သင်္ကြန်ခရီးစဉ်များ**

- ကလေး-လွိုင်ခေါင်-ပင်သီ-ဒီပေါ-၁၃-၁၇ ဧပြီ
- ပြင်သီ-လွိုင်-ရတနာ-သီပေါ-၁၃-၁၇ ဧပြီ
- ဝေဝေ-ကယား-ပင်သီ-ဝေဝေ-၁၃-၁၇ ဧပြီ

ဖုန်းနံပါတ်: 09730 688 65, 09420 250 778

**ရွှေလမ်းညွှန်**

ထားဝယ်ရိပ်ကင်းပြင် မဟာမင်း ဖုန်းနံပါတ် 140000  
မြစ်ကြား၊ မြစ်ဝ၊ ဝေဝေကြီး၊ ဝေဝေကြီး 125000  
ပင်မတောင်-ပရိသတ်၊ ဝေဝေကြီး၊ ဝေဝေကြီး 105000  
မဟာမင်း ဖုန်းနံပါတ် 09-420087371, 09-262705136

**ATTOLLO Travel & Tours** အက်တို(လ်)ရီ အထွေထွေအထူးအခြေပြင်ပရီးဗူးကုမ္ပဏီ

မြစ်ကြီး-နား-မြစ်ဆုံ-ဝေဝေကြီး V.L.P 2+1 APR 12  
ထားဝယ်-ရှင်ကီးရှင်-မောင်းမကန် APR 12  
မော်လမြိုင်-ဘားဇံ-မြဝတီ-မဲဆောက် APR 12

ဖုန်းနံပါတ်: 01-381067, 09-32109138, 09-795418474

**PANDA Engineering Group**

Air-Con ဖျံ့နှံ့ ထုတ်လုပ် ထားပြီး ပြင်ဆင်ပေးခြင်း။  
Air-Con အစားအစာအစားထိုး အသစ်ပြင်ပေးပေးခြင်း။  
ရေခဲစက်အစားအစာအစားထိုး ပြုပြင်ပေးပါသည်။

ဖုန်းနံပါတ်: 09 515 8803, 09 732 29024

**Hiace(ဆံစာတုံး) Tour** ကားစားရန်

အထွေထွေအထူးအခြေပြင်ပရီးဗူးကုမ္ပဏီ

လစာ - ၁၅၀,၀၀၀ ကျပ်  
ခေါက်ကြေး(တစ်ရက်) - ၂၀,၀၀၀ ကျပ်

ဖုန်းနံပါတ်: 09-999 ၂၃၀၀၄၇

**Shwe Pyi Nyein International Co.,Ltd.**

Overseas Employment Licence No. 066/2004

ထိုင်ခိုင်ခရီးစဉ်၊ အင်္ဂလန်၊ ဟောင်ကောင်၊ ဟောင်ကောင်၊ ဟောင်ကောင်

ဖုန်းနံပါတ်: 09730 688 65, 09420 250 778

**ကန်ကွက်နိုင်ကြောင်း**

ဒီဂရီထုတ်ရန်၊ ဝေဝေကြီး၊ ဝေဝေကြီး၊ ဝေဝေကြီး

ဖုန်းနံပါတ်: 09-420087371, 09-262705136

**ဦးတင်လှ (ခ) ဦးစားမူတ်**

(၁၂/၁၈၆(နိုင်) ၀၂၅၆၈၇)  
အသက် (၅၄) နှစ်  
(အရပ်-၅၈၈၈ လက်မ)

ဖုန်းနံပါတ်: 09-၆၀၉၆၉၅၅၆

**ကိုင်ရေအရာရှိ**

P.S.O အထွေထွေအထူးအခြေပြင်ပရီးဗူးကုမ္ပဏီ

ဖုန်းနံပါတ်: 09-999 ၂၃၀၀၄၇

**ကန်ကွက်နိုင်ပါသည်။**

ရန်ကင်းတိုင်းဒေသကြီး၊ တောင်ပုဂံ၊ ဝေဝေကြီး၊ ဝေဝေကြီး

ဖုန်းနံပါတ်: 09730 688 65, 09420 250 778

**သွေး သည် အ သက်**

ဒီဂရီထုတ်ရန်၊ ဝေဝေကြီး၊ ဝေဝေကြီး၊ ဝေဝေကြီး

**အများသိစေရန် အသိပေးကြေညာချက်**

ရန်ကင်းတိုင်းဒေသကြီး၊ တောင်ပုဂံ၊ ဝေဝေကြီး၊ ဝေဝေကြီး

ဖုန်းနံပါတ်: 09730 688 65, 09420 250 778

**ကန်ကွက်နိုင်ကြောင်း**

ဒီဂရီထုတ်ရန်၊ ဝေဝေကြီး၊ ဝေဝေကြီး၊ ဝေဝေကြီး

ဖုန်းနံပါတ်: 09730 688 65, 09420 250 778

**အများသိစေရန် ကြော်ငြာခြင်း**

ရန်ကင်းတိုင်းဒေသကြီး၊ တောင်ပုဂံ၊ ဝေဝေကြီး၊ ဝေဝေကြီး

ဖုန်းနံပါတ်: 09730 688 65, 09420 250 778

**ကန်ကွက်နိုင်ကြောင်း ကြော်ငြာခြင်း**

ဒီဂရီထုတ်ရန်၊ ဝေဝေကြီး၊ ဝေဝေကြီး၊ ဝေဝေကြီး

ဖုန်းနံပါတ်: 09730 688 65, 09420 250 778

**ကန်ကွက်နိုင်ကြောင်း ကြော်ငြာခြင်း**

ရန်ကင်းတိုင်းဒေသကြီး၊ တောင်ပုဂံ၊ ဝေဝေကြီး၊ ဝေဝေကြီး

ဖုန်းနံပါတ်: 09730 688 65, 09420 250 778

**ရန်ကင်းတိုင်းဒေသကြီး၊ တောင်ပုဂံ၊ ဝေဝေကြီး၊ ဝေဝေကြီး**

ဖုန်းနံပါတ်: 09730 688 65, 09420 250 778















ဒေါ်တင်ကြည် (တောင်ငူ)

အသက် (၈၈) နှစ်

ပဲခူးတိုင်းဒေသကြီး၊ တောင်ငူမြို့ (၂၃)ရပ်ကွက်၊ နယ်မြေ (၃)၊ ညောင်ပင်သာ စာသင်ကျောင်းလမ်း၊ နေ ဦးခင်မောင်၏ဇနီး၊ ဦးလှစွေ-ဒေါ်အေးအေး၊ ဦးလှရွှေ-ဒေါ်မြထွန်း၊ ဦးစိုးနိုင်-ဒေါ်ခင်မိုး၊ ဦးတို့၏မိခင်၊ မြေးရှစ်ယောက်၊ မြစ်တစ်ယောက်တို့၏ အဘွား၊ ဒေါ်တင်ကြည် အသက် (၈၈)နှစ်သည် ၄-၄-၂၀၁၉ ရက်တွင် တောင်ငူမြို့၊ နေအိမ်၌ ကွယ်လွန်သွားပါသည်။ ၆-၄-၂၀၁၉ ရက် မွန်းလွဲ ၂ နာရီတွင် ညောင်ပင်သာ သုသာန်၌ ဂူသွင်းသင်္ချိုဟ်မည်ဖြစ်ပါကြောင်း ရပ်ဝေးရပ်နီး ဆွေမျိုး မိတ်သဟာများအား အကြောင်းကြားအပ်ပါသည်။ ကျန်ရစ်သူမိသားစု

ဝမ်းနည်းကြေကွဲခြင်း

ဒေါ်တင်ကြည်

အသက် (၈၈) နှစ်

ပဲခူးတိုင်းဒေသကြီး၊ တောင်ငူမြို့ (၂၃)ရပ်ကွက်၊ နယ်မြေ (၃)၊ ညောင်ပင်သာ စာသင်ကျောင်းလမ်း၊ နေ ဦးခင်မောင်၏ဇနီး၊ ဦးလှစွေ-ဒေါ်အေးအေး၊ ဦးလှရွှေ-ဒေါ်မြထွန်း၊ ဦးစိုးနိုင်-ဒေါ်ခင်မိုး၊ ဦးတို့၏မိခင်၊ မြေးရှစ်ယောက်၊ မြစ်တစ်ယောက်တို့၏ အဘွား၊ ဒေါ်တင်ကြည် အသက် (၈၈)နှစ်သည် ၄-၄-၂၀၁၉ ရက်တွင် ကွယ်လွန်သွားကြောင်း သိရှိရပါသဖြင့် မိသားစုနှင့် ထပ်တူ ဝမ်းနည်းကြေကွဲရပါကြောင်း။

ဗသက (၉၈) ကျောင်းဆင်း သူငယ်ချင်းများ

ဝမ်းနည်းကြေကွဲခြင်း

ဘုရား၊ ရဟန်း၊ သိမ်၊ ကျောင်းဒါယကာကြီး

ဦးပန်းလှိုင် (ကုန်သွယ်ရေး-ငြိမ်း)

အသက် (၈၅) နှစ်

သူငယ်ချင်း ပိုလှမှုကြီးအောင်မျိုးသိန်း-ဒေါ်ခင်ခိုင်စိုး (အလက-၄၊ မင်္ဂလာဒုံ)တို့၏မိခင် ဦးပန်းလှိုင် (ကုန်သွယ်ရေး-ငြိမ်း) အသက် (၈၅) နှစ်သည် ၄-၄-၂၀၁၉ (ကြာသပတေးနေ့) နံနက် ၈ နာရီတွင် ကွယ်လွန် သွားကြောင်း သိရပါသဖြင့် မိသားစုနှင့် အတူ ထပ်တူ ဝမ်းနည်းကြေကွဲရ ပါသည်။

စစ်တက္ကသိုလ်ဗိုလ်လောင်းသင်တန်းအမှတ်စဉ်(၃၁) မှ သူငယ်ချင်းများနှင့် မိသားစုများ

အထူးဝမ်းနည်းကြေကွဲခြင်း

ဆရာမကြီး ဒေါ်ခင်မေ

ပညာရေးတက္ကသိုလ်လေ့ကျင့်ရေးကျောင်း-TTC၊ ကမာရွတ်၊

အ.ထ.က(၅) ကမာရွတ်၊ အလပြုငြိမ်း

အသက် (၈၃) နှစ်

ကျေးဇူးရှင်ဆရာမကြီး ဒေါ်ခင်မေသည် ၃-၃-၂၀၁၉ (တနင်္ဂနွေ နေ့) ညနေ ၆း၃၅ နာရီတွင် ကွယ်လွန်သွားကြောင်း သိရှိရပါသဖြင့် မိသားစုနှင့် ထပ်တူ ဝမ်းနည်း ကြေကွဲရပါသည်။

TTC 87 Batch ကျောင်းသား/ကျောင်းသူဟောင်းများ

အထူးဝမ်းနည်းကြေကွဲခြင်း

ဒုတိယဗိုလ်မှူးကြီးအောင်ကြိုင်

တပ်မတော်-၈၉ (ငြိမ်း)

အသက် (၈၂) နှစ်

သူငယ်ချင်း ဦးသိန်းအောင်ကြိုင်၊ ဒေါ်မေဇင်သိန်းတို့၏မိခင်ဖြစ် သူ ဒုတိယဗိုလ်မှူးကြီးအောင်ကြိုင် (ငြိမ်း)သည် ၂၈-၃-၂၀၁၉ (ကြာသ ပတေးနေ့) နံနက် ၈း၀၀ နာရီတွင် ကွယ်လွန်သွားကြောင်း သိရှိရပါ သဖြင့် မိသားစုနှင့် ထပ်တူ ဝမ်းနည်းကြေကွဲရပါသည်။

TTC 87 Batch ကျောင်းသား/ကျောင်းသူဟောင်းများ

ဝမ်းနည်းကြေကွဲခြင်း

ဒေါ်အုန်းမေ (မြင်းခြံ)

အသက် (၈၂) နှစ်

သူငယ်ချင်း မိုးပိုင်၊ မောင်တာတို့၏မိခင်ကြီး ဒေါ်အုန်းမေသည် ၃-၃-၂၀၁၉ ရက်တွင် ကွယ်လွန်သွားကြောင်း ကြားသိရပါသဖြင့် မိသားစုနှင့်အတူ ထပ်တူထပ်မျှ ဝမ်းနည်းကြေကွဲရပါသည်။

မြတ်ကောင်း၊ တက်တိုး၊ ဥက္ကဋ္ဌ၊ ခင်မောင်မိုး၊

မျိုးမျိုး၊ အောင်သူတင်၊ တင်မင်းကြည်၊ အောင်ကြီး၊

သန်းလွင်၊ ဝင်းလွင်၊ ရန်နိုင်၊ ကျော်နိုင်၊ ဇော်ဟိန်း၊

အထူးဝမ်းနည်းကြေကွဲခြင်း

ရန်ကုန်မြို့၊ ငွေကြာရံရိပ်သာနေ ဦးခင်မောင်ဖြူ၏ချစ်လှစွာ သောဇနီး ငယ်သူငယ်ချင်း ဒေါ်နှင်းရီစိန် အသက် (၆၉) နှစ် သည် ၃-၄-၂၀၁၉ ရက်တွင် ကွယ်လွန်သွားကြောင်း ကြားသိရပါ သဖြင့် မိသားစုနှင့် ထပ်တူထပ်မျှ အထူးဝမ်းနည်းကြေကွဲမိပါသည်။ စိတ်ရင်းစေတနာကောင်းမွန်သော သူငယ်ချင်း မြင့်မြတ်သော ဘုံဘဝရောက်ရှိပါစေ။

(၁၉၆၀-၁၉၇၅ တောင်ကြီးကောလိပ် ကျောင်းသူ/ကျောင်းသားများ)



ဒေါ်သန်းရှင်

အသက် (၁၀၃) နှစ်

ရန်ကုန်မြို့၊ ဗဟန်းမြို့နယ်၊ သာသနာ့ ရိပ်သာလမ်း၊ အလယ်ရွှေတိုင်ရပ်ကွက်၊ အမှတ်(၇၂-၈)နေ (ဦးလှဟန်)၏ဇနီး၊ (ဦးဘကလေး)ဒေါ်ခင်မေတင်၊ (ဦးစိန် ဝင်း)-ဒေါ်လီလီ၊ ဦးအောင်ခင်-ဒေါ်တင် တင်လှ၊ (ဦးခင်မောင်ကြီး-ဒေါ်ကျာစော့)၊ (ဒေါက်တာခင်မောင်အေး) ဒေါ်ခင်ဥမ္မာ ဟန်တို့၏မွေးသမိခင်ကျေးဇူးရှင်၊ မြေး ၁၇ ယောက်၊ မြစ် ၂၀ ယောက်တို့၏အဘွား ဒေါ်သန်းရှင်သည် ၄-၄-၂၀၁၉ (ကြာသ ပတေးနေ့) နံနက် ၉ နာရီတွင် ကွယ် လွန်သွားပါသဖြင့် ၆-၄-၂၀၁၉ (စနေနေ့) နံနက် ၉ နာရီတွင် ရေဝေးသုသာန်၌ မီးသင်္ချိုဟ်မည်ဖြစ်ပါကြောင်း ရပ်ဝေး ရပ်နီးမှ ဆွေမျိုးမိတ်သဟာအပေါင်းအား အသိပေးအပ်ပါသည်။ ကျန်ရစ်သူမိသားစု

ကျွန်ုပ်တို့၏ (၈)

ဦးအောင်မောင်

အသက် (၇၇) နှစ်

ရန်ကုန်မြို့၊ ပုဇွန်တောင်မြို့နယ်၊ တိုက်(၄)၊ အခန်း(၅၀၃)၊ လိပ်ကန့်လမ်း၊ ပုဇွန်တောင်ဥယျာဉ်အိမ်ရာနေ့ ဒေါ်ခင်မာ ညို၏မိခင်ပွန်း၊ ကိုတင်ထွဋ်ဦး (မြန်မာ့အသံ၊ MRTV-3)၊ မမိမိအေး (မြန်မာ့အသံ၊ MRTV-3)၊ ကို ဇော် လင်းထွန်း (MECTRONIC GENERAL ELECTRICAL PRODUCTS)-မသူဇာစိုး၊ မကျင်မိအေး (ပုဇွန်တောင် ဈေး)၊ မစန္ဒာအေး (Interior Designer and Project Management)တို့၏မိခင်၊ မောင်အောင်စစ်ဇော်၊ မောင်နိုင်ထွဋ် အောင်တို့၏အဘိုးသည် ၃-၄-၂၀၁၉ (ပုဒ္ဒဟူးနေ့) ည ၁၀း၀၀ နာရီတွင် ရန်ကုန် ဆေးရုံကြီး၌ ကွယ်လွန်သွားပါသဖြင့် ၇-၄-၂၀၁၉ ရက် နံနက် ၁၀ နာရီတွင် ရေဝေး တောင်တံတရုတ်သုသာန်၌ မြေမြှုပ် သင်္ချိုဟ်မည်ဖြစ်ပါကြောင်း ရပ်ဝေးရပ်နီးမှ ဆွေမျိုး မိတ်သဟာအပေါင်းတို့အား အကြောင်းကြားအပ်ပါသည်။ (နေအိမ်မှ ကားများ နံနက် ၈း၃၀ နာရီတွင် ထွက်ပါ မည်။) [ကွယ်လွန်သူအားရည်စူး၍ ၉-၄-၂၀၁၉ (အင်္ဂါနေ့)တွင် အထက်ပါနေအိမ် သို့ ရက်လည်ဆွမ်းကျွေးတရားတော်နာ ကြွရောက်ပါရန် ဖိတ်ကြားအပ်ပါသည်။ ကျန်ရစ်သူမိသားစု

ဒေါ်တင်တင်အေး

အသက် (၆၁) နှစ်

နေပြည်တော်ဇေယျသီရိမြို့နယ်၊ အောင် ဇေယျရပ်ကွက်၊ နန်းပန်းလမ်း၊ အမှတ်(၁၇၁) နေ (ဦးအောင်တင်-ဒေါ်ခင်တင်)တို့၏ သမီး၊ (ဦးမင်းလွင်)-ဒေါ်မြမြသန်းလွင် တို့၏သမီး၊ မြေး၊ ဦးကျော်မင်းလွင်၏ဇနီး၊ ကိုဇေယျာစိုး-မသန္တာမင်းလွင်တို့၏မိခင်၊ ဦးစိုးဝင်း (ဒေါ်လှလှဝင်း)၊ ဦးအောင်ကြည်-ဒေါ်ကြည်ကြည်စိန် တို့၏အစ်မကြီးသည် ၁-၄-၂၀၁၉ (တနင်္လာနေ့) ၆း၃၅ နာရီတွင် ကွယ်လွန်သွားပါသဖြင့် ၃-၄-၂၀၁၉ (အင်္ဂါ နေ့) နံနက် ၁၀း၀၅ နာရီတွင် မီးသင်္ချိုဟ် ပြီးစီးပါကြောင်း။ [ကွယ်လွန်သူအား ရည်စူး၍ ၇-၄-၂၀၁၉ (တနင်္ဂနွေနေ့)တွင် အထက်ပါနေအိမ်သို့ ရက်လည်ဆွမ်း ကျွေးတရားတော်နာကြွရောက်ပါရန် ဖိတ် ကြားအပ်ပါသည်။ ကျန်ရစ်သူမိသားစု

အလ္လာဟ်သျှင်မြတ်အမိန့်တော်ခံယူခြင်း

မိုဟာမက် မာဟ်မွတ် (ခ)

ဦးမောင်မောင်အေး

(တသံတ)

အသက် (၅၉) နှစ်

ရန်ကုန်မြို့နေ (ဟာဂျီဦးမောင်မောင် လေး-ဟာဂျီမအိမ်)တို့၏သား၊ ဦးတင် မောင်ဦး-နော်မိုးရာ၊ ဟာဂျီဦးစိုး-တင်- ဟာဂျီမအိမ်၊ ဦးမောင်၊ ဒေါ်အေးအေးမောင်၊ ဦးမောင်မောင်-ဒေါ်မျိုးမျိုးမော်တို့၏ညီ/ မောင်၊ ဟာဂျီဦးထွန်းထွန်း-ဟာဂျီမ အိမ်၊ ဟာဂျီဦးလှဝင်း-ဒေါ်မြမြမြတ် မောင် (ဦးယာထွန်းအောင်-ဒေါ်ယုဇနဝင်း)၊ ဟာဂျီဦးရဲအောင်-ဒေါ်ခင်မာတို့တို့၏အစ်ကို ဒေါ်ရီရီဦးစိန်စိန် စွန်းစွန်း နေပြည်တော်မောင်၊ နေသွေးမောင်မောင်တို့၏မိခင်၊ မိုဟာမက် မာဟ်မွတ် (ခ) ဦးမောင်မောင်အေးသည် ၃-၄-၂၀၁၉ (ပုဒ္ဒဟူးနေ့) နံနက် ၆း၃၅ နာရီ တွင် အလ္လာဟ်သျှင်မြတ် အမိန့်တော်ခံယူ သွားပါသဖြင့် ယင်းနေ့ဇယားအပြီးတွင် ရေဝေးစွန့် ကာဘ်ရတ်တို့၏ ဒါဗ္ဗာနာပြုစီး ပါကြောင်း ရပ်ဝေးရပ်နီး မိတ်ဆွေများအား အသိပေး အကြောင်းကြားအပ်ပါသည်။ ကျန်ရစ်သူမိသားစု

ဒေါ်ခင်ခင် (မကွေး)

အသက် (၈၆) နှစ်

(ဦးဝ-ဒေါ်ဖြူဖြူ)တို့၏သမီး၊ (ဦးမျိုး-ဒေါ်မြရင်)တို့၏သမီး၊ (ဒေါ်ခင်မိ)၊ (ဒေါ်အမာ)၊ (ဒေါ်တင်တင်ယုံ)၊ (ဦးသိုက်ထွန်း-ဒေါ်ခင်စိန်)တို့၏ညီမ၊ (ဦးကြည်စိန်- ဒေါ်ခင်လှလှ)တို့၏အစ်မ၊ ဗိုလ်မှူးကြီးနေဝင်း (လေ-ငြိမ်း)-ဒေါက်တာနွယ်နွယ်ခင်၊ [ဒေါ်ယုယုခင် (ECO-78)]၊ ဦးဌေးဝင်း၊ ဒေါ်ခင်မြတ်မေ၊ ဦးသန်းစင်မိုး-ဒေါ်စိုးစိုးလွင်တို့၏ ချစ်လှစွာသောမိခင်ကြီး၊ ဒေါက်တာခင်ခင်ခင်၊ ဒေါက်တာထက်ခင်ခင်၊ မကလွင်စန်းတို့၏ အဘွား၊ (ဦးလှမိုး)၏ဇနီးသည် ၄-၄-၂၀၁၉ (ကြာသပတေးနေ့) နံနက် ၆း၁၅ နာရီတွင် အမှတ်(၄၉)၊ ဘယသုဒ္ဓိလမ်း၊ ကျောက်မြောင်း၊ တာမွေမြို့နယ်နေအိမ်၌ ကွယ်လွန်သွား ပါသဖြင့် ယင်းနေ့တွင်ပင် ရေဝေးသုသာန်၌ သင်္ချိုဟ်ပြီးစီးပါကြောင်း။ [ကွယ်လွန်သူအား ရည်စူး၍ ၁၀-၄-၂၀၁၉ (ပုဒ္ဒဟူးနေ့)တွင် အထက်ပါနေအိမ်သို့ ရက်လည်ဆွမ်း ကျွေးတရားတော် နာကြွရောက်ပါရန် ဖိတ်ကြားအပ်ပါသည်။ ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း ဒါယကာကြီး

ဒေါ်မြကြည်

အသက် (၈၃) နှစ်

ရန်ကုန်မြို့၊ လှိုင်မြို့နယ်၊ (၁၆)ရပ်ကွက်၊ မာလာမြိုင်(၅)လမ်း၊ တိုက်(၅၄/၅၆)၊ ငါးလွှာ၊ ခေါင်းရင်းနေ (ဦးစိန်နီ-ဒေါ်စိန်လှိုင်)တို့၏သမီး၊ ဦးသန်းလွင်-ဒေါ်စန်းကြည်၊ မဥမ္မာကြည်တို့၏မိခင်၊ မြစ်သုံးယောက်တို့၏အဘွား၊ (ဦးသိန်း)၏ဇနီးသည် ၄-၄-၂၀၁၉ (ကြာသပတေးနေ့) မွန်းလွဲ ၂ နာရီတွင် ကွယ်လွန်သွားပါသဖြင့် ၆-၄-၂၀၁၉ (စနေနေ့) မွန်းလွဲ ၁ နာရီတွင် ထိန်ပင်အေးတိုက်မှ ထိန်ပင်သုသာန်သို့ ပို့ဆောင်သင်္ချိုဟ်ပါမည်။ (နေအိမ်မှကားများ နံနက် ၁၀း၄၅ နာရီတွင် ထွက်ပါမည်။) [ကွယ်လွန်သူအားရည်စူး၍ ၁၀-၄-၂၀၁၉ (ပုဒ္ဒဟူးနေ့) နံနက်တွင် ရန်ကုန်မြို့၊ လှိုင်မြို့နယ်၊ (၁၆)ရပ်ကွက်၊ မာလာမြိုင်(၅)လမ်း၊ တိုက်(၅၄/၅၆)၊ ငါးလွှာ၊ (ခေါင်းရင်း) နေအိမ်သို့ ရက်လည်ဆွမ်းကျွေး တရားတော်နာကြွရောက်ပါရန် ဖိတ် ကြားအပ်ပါသည်။ ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း ဒါယကာကြီး

ဦးလှတင်

B.Sc -Engg (Electrical)၊ ဘူမိဗေဒ

အရာရှိချုပ် (ငြိမ်း)၊ M.O.G.E

အသက် (၈၃) နှစ်

ရန်ကုန်မြို့၊ ရန်ကင်းမြို့နယ်၊ တိုက်(၂၃၈)၊ အခန်း(၁)၊ ရန်ငြိမ်းလမ်း(၆)ရပ် ကွက်နေ ဒေါ်မြကြည်စိန်စိန်စိန်၊ သားသမီးသုံးယောက်တို့၏မိခင်၊ မြေးမြောက် ယောက်တို့၏အဘိုး၊ ဦးလှတင်သည် ၃-၄-၂၀၁၉ (ပုဒ္ဒဟူးနေ့) နံနက် ၅း၅၀ နာရီတွင် ပါရမီဆေးရုံ၌ ကွယ်လွန်သွားပါသဖြင့် ကွယ်လွန်သူ၏ဆန္ဒအရ ယင်းနေ့တွင်ပင် ရေဝေးသုသာန်သို့ ပို့ဆောင်သင်္ချိုဟ်ပြီးဖြစ်ပါကြောင်း။ [ကွယ်လွန်သူအားရည်စူး၍ ၉-၄-၂၀၁၉ (အင်္ဂါနေ့) နံနက် ၇ နာရီမှ ၁၀ နာရီအထိ အထက်ပါနေအိမ်သို့ ရက်လည် ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။ ကျန်ရစ်သူမိသားစု

ရဟန်းဒါယကာကြီး

ဒေါ်ကင်းမေ

၈/ဥက္ကလာပမြို့နယ် (ခ)ရပ်ကွက်

သမဝါယမစာရင်းကိုင် (ငြိမ်း)

အသက် (၇၄) နှစ်

ရန်ကုန်မြို့၊ ဒဂုံမြို့သစ်(အရှေ့ပိုင်း)မြို့နယ်၊ (၉)ရပ်ကွက်၊ (၉)မြိုင်လမ်း၊ အမှတ်(၈/က)နေ (ဦးကျင်ဝါ-ဒေါ်ရင်ရွှေ)တို့၏သမီးလတ်၊ (ဦးအောင်ထွေး- ဒေါ်အေးမျိုး)တို့၏ သမီး၊ မြေး၊ (ဦးမောင်လှ)-ဒေါ်ရီတို့၏ညီမ၊ ဦးစံထွေး (ခ) ကိုစိုး- တောင်-ဒေါ်ခင်ဝင်း၊ [ဦးမြင့်သိန်း (ခ) ကိုစိုး-ဒေါ်ခင်မိမိ၊ (ဦးရဲဆွေ)- ဒေါ်သန်းသန်းဌေး(ခ)အန်တီပေါက်၊ (ဦးရွှေမြကြီး)-ဒေါ်ရင်ရင်မေ၊ ဦးစန်းအောင် (ခ) ကိုစိုး-ဒေါ်အေးအေးမွန်၊ ဦးမြင့်ဦး (ခ) ဦးစိကိုးတို့၏အစ်မ၊ [ဦးတင်ရွှေ (ခ) စာရေးဆရာမောင်လရောင်၏ဇနီး၊ ဦးထွန်းထွန်းဦး (စတာ-၂၉)-ဒေါ်ကြည်မိုးခိုင်၊ ဦးသန်းထွဋ်-ဒေါ်လှလှခင်ထွေး၊ မစန္ဒာတိုးတို့၏မွေးသမိခင်သည် ၄-၄-၂၀၁၉ (ကြာသပတေးနေ့) မွန်းလွဲ ၂း၁၅ နာရီတွင် ကွယ်လွန်သွားပါသဖြင့် ၆-၄-၂၀၁၉ (စနေနေ့) မွန်းလွဲ ၁ နာရီတွင် ရေဝေးသုသာန်၌ မီးသင်္ချိုဟ်မည်ဖြစ်ပါကြောင်း။ (နေအိမ်မှကားများ နံနက် ၁၀း၃၀ နာရီတွင် ထွက်ပါမည်။) [ကွယ်လွန်သူအားရည်စူး၍ ၁၀-၄-၂၀၁၉ (ကြာသပတေးနေ့) နံနက်ပိုင်းတွင် အထက်ပါနေအိမ်သို့ ရက်လည်ဆွမ်း ကျွေးတရားတော်နာကြွရောက်ပါရန် ဖိတ်ကြားအပ်ပါသည်။ ကျန်ရစ်သူမိသားစု

ဒေါ်လှလှဌေး

(မြောက်အုံ)

အသက်(၅၈)နှစ်

ရန်ကုန်မြို့၊ ဒဂုံမြို့သစ်မြောက်ပိုင်းမြို့နယ်နေ ဆရာစိုင်းအောင်မြင့် ထွန်း (ခ)ဆရာကိုအောင် (ကိုးတောင်တိုး)၊ ဦးအေးသက် (USA)၊ ဦးစိုးမြင့် (မြန်မာ့စီးရထား)-ဒေါ်အုန်းရီ (အင်းစိန်)တို့၏အစ်မ၊ အမှတ်(၅၆၆)၊ သိန္နီလမ်း (၄၀)ရပ်ကွက်၊ မြောက်အုံမြို့နယ်နေ ဦးဟန်တင်၏ဇနီး၊ မောင်ဝင်းလှိုင်ဦး (USA)၊ မောင်ရဲလှိုင်အောင်(ခ)နောင်နောင် (CB Bank ပင်လုံလမ်း ဘဏ်ခွဲ)တို့၏ မိခင်သည် ၃-၄-၂၀၁၉ (ပုဒ္ဒဟူးနေ့)တွင် မြောက်ဥက္ကလာပ ဆေးရုံ၌ ကွယ်လွန်သွားပါသဖြင့် ၅-၄-၂၀၁၉ (သောကြာနေ့) နံနက် ၁၀ နာရီတွင် ရေဝေးသုသာန်သို့ ပို့ဆောင်မီးသင်္ချိုဟ်မည်ဖြစ်ပါကြောင်း ဆွေမျိုး မိတ်သဟာအပေါင်းအား အကြောင်းကြားအပ်ပါသည်။ ကျန်ရစ်သူမိသားစု

ဦးဇော်ဝင်းလှိုင်

အသက် (၄၇) နှစ်

ရန်ကုန်မြို့၊ စမ်းချောင်းမြို့နယ်၊ ဝေဠုဂူအိမ်ရာသစ်၊ အခန်း(၁၈)၊ တိုက်(၅)နေ ဦးသိမ်းဇော်-ဒေါ်သန်းသန်းနွယ်တို့၏တစ်ဦးတည်းသော သား၊ ဦးသက်နိုင်-ဒေါ်ဇော်မြတ်မြတ်နွယ်၊ ဒေါ်ဇော်မိမိနွယ်တို့၏မောင်၊ ဒေါ်ဇော်သင်းသင်းနွယ်၏အစ်ကို၊ မောင်စည်သူရန်နိုင် (ခ) မြတ်သူတ နိုင်၏ ဦးလေးသည် ၃-၄-၂၀၁၉ ရက်တွင် Grand Hanthar Inter-national ဆေးရုံ၌ ကွယ်လွန်သွားပါသဖြင့် ၅-၄-၂၀၁၉ ရက် ညနေ ၄ နာရီတွင် ရေဝေးသုသာန်သို့ ပို့ဆောင် မီးသင်္ချိုဟ်မည်ဖြစ်ပါကြောင်း။ (နေအိမ်မှကားများ မွန်းလွဲ ၂ နာရီတွင် ထွက်ပါမည်။) [ကွယ်လွန်သူအား ရည်စူး၍ ၉-၄-၂၀၁၉ (အင်္ဂါနေ့) နံနက် ၇ နာရီမှ ၁၀ နာရီအထိ အထက်ပါ နေအိမ်သို့ ရက်လည်ဆွမ်းကျွေးတရားတော်နာကြွရောက် ပါရန် ဖိတ်ကြားအပ်ပါသည်။ ကျန်ရစ်သူမိသားစု

ဒေါ်တင်ရီ (ပဲခူးမြို့)

အသက် (၉၃) နှစ်

ရန်ကုန်မြို့၊ ရွှေပြည်သာမြို့နယ်၊ (၉)ရပ်ကွက်၊ သီပေါလမ်း၊ အမှတ်(၂၂၈)နေ (ဦးလှကလေး-ဒေါ်ဟန်)တို့၏သမီး၊ (ဦးလှစေ)၏ ဇနီး၊ ဦးအုန်းရွှေ (လှပုံစစ်အင်ဂျင်နီယာ-ငြိမ်း၊ M.O.G.E) ဒေါ်ဖြူဖြူ နိုင်(သ/မဦးစီးဌာန-ငြိမ်း)၊ ဦးတင်ထွန်းနိုင်(ညွှန်ကြားရေးမှူး-ငြိမ်း၊ ပြည်တွင်းအခွန်ဦးစီးဌာန)-ဒေါ်နီနီဝင်း၊ ဦးတိုးတက်နိုင် (CB ဘဏ်)- ဒေါ်အေးအေးသိန်း၊ ဦးတင်စိုးနိုင် (စည်ပင်အင်ဂျင်နီယာ၊ အုတ်ဖိုမြို့)- ဒေါ်ဌေးဌေးရီတို့၏မွေးသမိခင်ကျေးဇူးရှင်၊ မြေး ၁၁ ယောက်၊ မြစ် ၁၀ ယောက်တို့၏အဘွား၊ ဒေါ်တင်ရီသည် ၄-၄-၂၀၁၉ (ကြာသပတေးနေ့) နံနက် ၁၀း၅၀ နာရီတွင် ကွယ်လွန်သွားပါသဖြင့် ၆-၄-၂၀၁၉ (စနေနေ့) နံနက် ၁၀ နာရီတွင် ရွှေပြည်သာမြို့နယ်၊ ကျွဲချောင်သုသာန်သို့ ပို့ဆောင်သင်္ချိုဟ်မည်ဖြစ်ပါသည်။ (နေအိမ်မှကားများ နံနက် ၁၀ နာရီတွင် ထွက်ပါမည်။) [ကွယ်လွန်သူအားရည်စူး၍ ၁၀-၄-၂၀၁၉ (ပုဒ္ဒဟူးနေ့) နံနက် ၈ နာရီမှ မွန်းလွဲ ၁၂ နာရီအထိ ရွှေပြည်သာ မြို့နယ်၊ (၉)ရပ်ကွက်၊ သီပေါလမ်း၊ အမှတ်(၂၂၈)နေအိမ်သို့ ရက်လည် ဆွမ်းကျွေးတရားတော်နာ ကြွရောက်ပါရန် ဖိတ်ကြားအပ်ပါသည်။ ကျန်ရစ်သူမိသားစု

ခရစ်တော်၌ အိပ်ပျော်ခြင်း

ဒေါ်ချစ် (သံတွဲ)

အသက် (၉၃) နှစ်

ရန်ကုန်မြို့၊ စမ်းချောင်းမြို့နယ်၊ အောင်ချမ်းသာ(၁)လမ်းနေ (ဦးသာဗျော- ဒေါ်အေးမျိုး)တို့၏တတိယသမီး၊ (ဦးခန့်)၏ဇနီး၊ ဒေါ်ခင်ဆွေဦး-ဦးအောင်၊ ဒေါ်ခင်ဝင်းမူ၊ ဦးအောင်မင်း၊ ဒေါ်ခင်မေစိ၊ (ဒေါ်ဖြူမျိုး)၊ Rev.ဦးကျော်ထွန်းလင်း-ဒေါ်ကြည်ကြည်ခင်၊ ဒေါ်မေသက်ထား-(Saw Wilfred)၊ (ဦးကျော်ထွန်းမင်း)-ဒေါ်အေးမျိုး၊ ဦးပြည်စိုး- ဒေါ်သင်းစုစုလှိုင်တို့၏မိခင်၊ မြေး ကိုးယောက်တို့၏အဘွား၊ မြစ်မြောက်ယောက်တို့၏ ဘွားဘွားကြီးသည် ၃-၄-၂၀၁၉ ရက် ည ၈း၃၀ နာရီတွင် နေအိမ်၌ ခရစ်တော်၌ အိပ် ပျော်သွားပါသဖြင့် ၆-၄-၂၀၁၉ ရက် နံနက် ၉ နာရီတွင် ရေဝေးရေလာန်ဂိုဏ်းပေါင်းစုံ သုသာန်၌ ဝတ်ပြုကိုးကွယ်ပြီး ဂူသွင်းသင်္ချိုဟ်မည် ဖြစ်ပါကြောင်း။ ကျန်ရစ်သူမိသားစု

ခရစ်တော်၌ အိပ်ပျော်ခြင်း

Pu Hram Ci

အသက် (၉၀)

ဟားခါးမြို့နယ်၊ Hnialarwn ကျေးရွာနေ Pu Tin Er-Pi Tin Thai တို့၏ သား၊ (Pi Ngun Ria) - Pu Law Lin Hung (Pu Zung Bik-Pi Maan Te)၊ Pi Tha Iang-Pu Pheng Mang၊ Pi Run Cia-(Pu Hrang Eng)၊ Pi Hoi Hnem-Pu Ngun Thawng၊ (Pu Ram Khar)-Pi Khin Cuai၊ Pu Khua Cung-Pi Rem Hnang၊ Pu Thla Nawl-Pi Biak Tha Hlei Cuai၊ Pi Rem Tin Thluai-Pu Nawl Ceuတို့၏မိခင်၊ မြေး ၁၆ ယောက်၊ မြစ် ၁၀ ယောက်တို့၏ အဘိုး Pu Hram Ci သည် ၃-၄-၂၀၁၉ (ပုဒ္ဒဟူးနေ့) ညနေ ၃း၀၅ နာရီတွင် နေအိမ်၌ ခရစ်တော်၌ အိပ်ပျော်သွားပါသဖြင့် ၆-၄-၂၀၁၉ (စနေနေ့) မွန်းလွဲ ၂ နာရီတွင် ရေဝေး ခရစ်ယာန်ဂိုဏ်းပေါင်းစုံဥယျာဉ်တော်၌ ဝတ်ပြုဆုတောင်းပြီး ဂူသွင်းသင်္ချိုဟ်မည် ဖြစ်ပါကြောင်း ရပ်ဝေးရပ်နီးမှ မိတ်သဟာများအား အသိပေးအကြောင်းကြား အပ်ပါသည်။ (BOC လှိုင်သီရိ မြောက်ဒဂုံ-မန္တလေးမှတ်တိုင်နှင့် အမှတ်-၂၊ အခန်း- ၀၀၂၊ အနောက်အောင်မြေသာပြည်အိမ်ရာ၊ ကမာရွတ်မြို့နယ်နေအိမ်တို့မှကားများ မွန်းလွဲ ၁ နာရီတွင် ထွက်ပါမည်။ ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်းဒါယကာကြီး

ဦးပန်းလှိုင် (ကုန်သွယ်ရေး-ငြိမ်း)

အသက် (၈၅) နှစ်

လှိုင်ကော်မြို့၊ ရှမ်းစုရပ်ကွက်၊ လောပီတလမ်း၊ အမှတ်(၃၁)နေ ဒေါ်တင်အောင်၏မိခင်ပွန်း၊ ဗိုလ်မှူးကြီးအောင်မျိုးသိန်း-ဒေါ်ခင်ခိုင်စိုး (အလက-၄၊ မင်္ဂလာဒုံ)၊ (ဗိုလ်ကြီးအောင်ဇော်မိုး)-ဒေါ်တင်တင်လှိုင် (အထက-၂၊ ဒဂုံ)၊ ဦးမျိုးမြင့်သိန်း-ဒေါ်ချိန်းအောင်၊ ဦးသော်တာသိန်း- ဒေါ်ထိုက်ထိုက်အိ (ရွှေထက်ထူးကုမ္ပဏီ)တို့၏မိခင်၊ မောင်အောင် ဘုန်းမြင့်သိန်း၊ မိုင်းကောင်းခန့်ဇော်၊ မန်းလှသာတရတနာမိုင်၊ မန်းအိ လှိုင်၊ မသက်စုနန္ဒာ၊ မအေးသီရီ၊ မောင်အောင်မင်းခန့်ဖြူ၊ မောင်အောင် ဘုန်း ခန့်

**Star Award 2018 ရုပ်ရှင်နှင့် ရုပ်သံဇာတ်လမ်းတွဲ ထူးချွန်ဆုချီးမြှင့်ပွဲအခမ်းအနားကို မြန်မာ့အသံနှင့် ရုပ်မြင်သံကြားအစီအစဉ်မှ တိုက်ရိုက်ထုတ်လွှင့်သွားမည်**

နေပြည်တော် ဧပြီ ၄  
မြန်မာနိုင်ငံ သတင်းစာဆရာအသင်းမှ ကြီးမှူးပြီး Star Award 2018 ရုပ်ရှင်နှင့် ရုပ်သံဇာတ်လမ်းတွဲ ထူးချွန်ဆုချီးမြှင့်ပွဲအခမ်းအနားကို ဧပြီ ၅ ရက် ညနေ ၆ နာရီတွင် ရန်ကုန်မြို့သုဝဏ္ဏဘူမိ Event Park ၌ ကျင်းပသွားမည်ဖြစ်သည်။  
ထုတ်လွှင့်ပြသ  
ယင်းအခမ်းအနားကျင်းပပုံများကို မြန်မာ့အသံနှင့် ရုပ်မြင်သံကြား (MRTV) မှ ညနေ ၅ နာရီမှစတင်၍ ည ၈ နာရီအထိ တိုက်ရိုက် ထုတ်လွှင့်သွားမည်ဖြစ်ပြီး ည ၈ နာရီသတင်းအပြီးတွင် ဆက်လက်ထုတ်လွှင့် ပြသသွားမည်ဖြစ်ကြောင်း သိရသည်။  
သတင်းစဉ်



ဝိုင်းမော်မြို့နယ်ရှိ ငှက်ပျောစိုက်ခင်းတစ်ခုကို တွေ့ရစဉ်။ ဓာတ်ပုံ-ခွန်လီ

**ပြည်သူ့အတွက် တတိယ(၁)နှစ်တာ**

**ပြည်သူ့အတွက် တတိယ(၁)နှစ်တာ အချပ်ပို ပါရှိ**  
ယနေ့ထုတ် ကြေးမုံသတင်းစာတွင် ပြည်ထောင်စု စာရင်းစစ်ချုပ်ရုံး၏ တတိယ(၁)နှစ်တာကာလအတွင်း ဆောင်ရွက်ချက်များကို အချပ်ပို (၄)မျက်နှာဖြင့် ဖော်ပြ ထားပါသည်။

**မြန်မာ့ငှက်ပျော ပြည်ပသို့ ထိုးဖောက်နိုင်ရေး GAP လက်မှတ်ရရှိရန် စိုက်ပျိုးရေးဦးစီးဌာနသို့ လျှောက်ထား**

ရန်ကုန် ဧပြီ ၄  
မြန်မာ့ငှက်ပျောကို အရည်အသွေးမြင့်မြင့်ဖြင့် ပြည်ပဈေးကွက်သို့ ထိုးဖောက်နိုင်ရန်အတွက် ကောင်းမွန်သော စိုက်ပျိုးရေးအလေ့အကျင့် Good Agricultural Practices(GAP) လက်မှတ်ရရှိရန် စိုက်ပျိုးရေးဦးစီးဌာနသို့ လျှောက်ထားကြောင်း မြန်မာနိုင်ငံ ငှက်ပျောစိုက်ပျိုးထုတ်လုပ်၊ တင်ပို့ရောင်းချသူများအဖွဲ့မှ သိရသည်။  
စာမျက်နှာ ၉ ကော်လံ ၁ သို့ ၀

**MNL ပြိုင်ပွဲ ပွဲစဉ် (၇) တွင် ဟံသာဝတီနှင့် ရော့တီအသင်း ထိပ်တိုက်တွေ့ဆုံ**



ရှုံးပွဲမရှိဘဲ တတိယနေရာတွင် ရပ်တည်နေသည့် ရော့တီအသင်း။

ရန်ကုန် ဧပြီ ၄  
၂၀၁၉ ရာသီ MNL အမှတ်ပေးပြိုင်ပွဲ ပွဲစဉ်(၇)ကို ဧပြီ ၆၊ ၇ ရက်တွင် ကျင်းပမည်ဖြစ်ပြီး အမှတ်ပေးဇယား ထိပ်ဆုံးနေရာတွင် ဦးဆောင်နေသည့် ဟံသာဝတီအသင်းနှင့် တတိယနေရာ မှ ရော့တီအသင်းတို့ ထိပ်တိုက် တွေ့ဆုံနေသည်။  
ယခုတစ်ပတ်ပွဲစဉ်များမှာ အသင်း ကြီးအချင်းချင်း တွေ့ဆုံမှုမရှိသော် လည်း စိတ်ဝင်စားစရာပွဲကောင်းများ ပါဝင်လျက်ရှိသည်။ ပွဲစဉ်(၇)အဖြစ် ဧပြီ ၆ ရက်တွင် သုဝဏ္ဏကွင်း၌ ဇွဲကပင်အသင်းနှင့် ရတနာပုံအသင်း၊ စာမျက်နှာ ၁၃ ကော်လံ ၁ သို့ ❖

**တောင်ကိုရီးယားတက္ကသိုလ်ဖိတ်ခေါ်ပြိုင်ပွဲတွင် မြန်မာ ယူ-၂၂ အသင်း အပါအဝင် အသင်း ၁၀ သင်းကျော် ယှဉ်ပြိုင်မည်**

ရန်ကုန် ဧပြီ ၄  
မြန်မာ ယူ-၂၂ အသင်း ဝင်ရောက်ယှဉ်ပြိုင်မည့် တောင်ကိုရီးယားတက္ကသိုလ် ဖိတ်ခေါ်ပြိုင်ပွဲတွင် အသင်း ၁၀ သင်းကျော် ဝင်ရောက်ယှဉ်ပြိုင်မည်ဖြစ်သည်။ မြန်မာ ယူ-၂၂ အသင်းသည် ယင်းပြိုင်ပွဲကို ဖိလစ်ပိုင်ဆီးရီးစ်ပြိုင်ပွဲအတွက် ကြိုတင်ပြင်ဆင်သည့်အနေဖြင့် ပထမဆုံးနိုင်ငံတကာပြိုင်ပွဲ ဝင်ရောက်ယှဉ်ပြိုင် ခြင်းဖြစ်သည်။  
တောင်ကိုရီးယားတက္ကသိုလ်ဖိတ်ခေါ်ပြိုင်ပွဲကို မေ ၂၃ ရက်မှ ဇွန် ၂ ရက်အထိ ကျင်းပမည်ဖြစ်ကာ တောင်ကိုရီးယားနိုင်ငံမှ တက္ကသိုလ်အသင်းများ ဝင်ရောက်ယှဉ်ပြိုင်မည်ဖြစ်ပြီး ပြိုင်ပွဲဝင်အသင်းစုစုပေါင်း ၁၀ သင်းကျော်ဖြင့် ကျင်းပမည်ဖြစ်သည်။ မြန်မာ ယူ-၂၂ အသင်းသည် ယင်းပြိုင်ပွဲအပြီးတွင် ဝိယက်နမ်နိုင်ငံသို့သွားရောက်ကာ ဝိယက်နမ် ယူ-၂၂ အသင်းနှင့် ဇွန် ၇ ရက် တွင် ခြေစမ်းပွဲယှဉ်ပြိုင်ကစားမည်ဖြစ်သည်။ စာမျက်နှာ ၁၃ ကော်လံ ၁ သို့ ❖



**DECOLAND COMPANY LIMITED**  
စက္ကူ၊ စာအုပ်နှင့် စာရေးကိရိယာ အမျိုးမျိုး

**ONE-STOP TRUSTED PAPER SUPPLIER**

<p><b>Copy Paper</b> Copy Paper Color Copy Paper</p>	<p><b>Packaging Paper</b> Duplex Grey Chip Board Ivory Board</p>	<p><b>Special Paper</b> Brief Card Color Brief Card Color Paper Color Embossed Card Gold/Silver Card NCR Paper Sticker paper Tracing Paper</p>	<p><b>Stationery paper</b> Continuous Form Fax Roll NCR Register Roll Register Roll Thermal Paper Roll</p>
--	--	--	--



**Hot Line : 013 684292**





နိုင်ငံတော်အစိုးရ၏

# ပြည်သူ့အတွက် တတိယ (၁) နှစ်တာ

ဧပြီ ၅၊ ၂၀၁၉ (သောကြာနေ့)



နိုင်ငံတော်သမ္မတ ဦးဝင်းမြင့် ပြည်ထောင်စုစာရင်းစစ်ချုပ် ဦးမော်သန်း ဦးဆောင်သည့် တိုင်းဒေသကြီး/ပြည်နယ်စာရင်းစစ်ချုပ်များကို ၂၀၁၈ ခုနှစ် မေ ၄ ရက်က တွေ့ဆုံစဉ်။

## ပြည်ထောင်စုစာရင်းစစ်ချုပ်ရုံး၏ တတိယ(၁)နှစ်တာကာလအတွင်း ပြုပြင်ပြောင်းလဲမှုများ

တွေ့ဆုံမေးမြန်း-သူရဇော်၊ ဓာတ်ပုံ-အေးသန်း

ဥပဒေနှင့်အညီ စစ်ဆေးခြင်းလုပ်ငန်းများကို ဆောင်ရွက်ခြင်း၊ ဆန်းသစ်တီထွင်မှုကို အားပေးခြင်း၊ ပြုပြင်ပြောင်းလဲမှုများကို မြှင့်တင်ခြင်းနှင့် ပကတိအခြေအနေများကို မှန်ကန်စွာဆန်းစစ်သုံးသပ်ပြီး ထိရောက်သည့် ပြုပြင်ပြောင်းလဲမှုများ ပြုလုပ်ခြင်းတို့သည် ပြည်ထောင်စုစာရင်းစစ်ချုပ်ရုံး၏ မူဝါဒများ ဖြစ်သည်။

ပြည်ထောင်စု စာရင်းစစ်ချုပ်ရုံးသည် လုပ်ငန်းဆောင်ရွက်မှုများ ပိုမိုတိုးတက်ကောင်းမွန်ရန်၊ ပွင့်လင်းမြင်သာမှု ပိုမိုရှိလာရန်၊ တာဝန်ခံ၊ တာဝန်ယူဆောင်ရွက်မှု သေချာစွာရရှိရန်၊ အဂတိလိုက်စားမှု တိုက်ဖျက်ရန်၊ အများပြည်သူ၏ ယုံကြည်ကိုးစားမှု တိုးမြှင့်ရရှိနိုင်ရန်၊ နိုင်ငံသားများ၏ တန်ဖိုးထားမှုနှင့် အကျိုးစီးပွားအတွက် ပြည်သူ့ဘဏ္ဍာအရင်းအမြစ်များကို စွမ်းဆောင်ရည် ပြည့်စုံပြီး ထိရောက်စွာ ရယူသုံးစွဲခြင်းကို မြှင့်တင်ရန်အတွက် နိုင်ငံတကာစံနှုန်းနှင့် အညီ ဆောင်ရွက်နိုင်သည့် အရည်သွေးပြည့်ဝသော ဝန်ထမ်းများဖြင့် နိုင်ငံတော်အစိုးရကို အကူအညီပေးနိုင်ရန် “ပြည်သူ့ဘဏ္ဍာ စီမံခန့်ခွဲမှု တိုးတက်ကောင်းမွန်စေရေး ထိန်းကျောင်းပေး” ဆောင်ပုဒ်နှင့်အညီ ကြိုးပမ်းဆောင်ရွက်လျက်ရှိသည်။

ထိုသို့ အရေးကြီးသောကဏ္ဍတွင် ပါဝင်သည့် ပြည်ထောင်စုစာရင်းစစ်ချုပ်ရုံး၏ တတိယ(၁)နှစ်တာကာလအတွင်း ခေတ်စနစ်၏ လိုလားချက်များအပေါ်ဖြည့်ဆည်းဆောင်ရွက်ပေးနေမှုများနှင့်စပ်လျဉ်း၍ ပြည်ထောင်စုစာရင်းစစ်ချုပ် ဦးမော်သန်းနှင့် တွေ့ဆုံမေးမြန်းခဲ့သည်များကို ဖော်ပြလိုက်ပါသည်။

**မေး။ ။ ပြည်ထောင်စု စာရင်းစစ်ချုပ်ရုံးရဲ့ တတိယ (၁)နှစ်တာကာလအတွင်း ဆောင်ရွက်ခဲ့တဲ့ စစ်ဆေးရေးလုပ်ငန်းတွေကို ရှင်းပြပေးစေလိုပါတယ် ခင်ဗျာ။**

**ဖြေ။ ။** ဘဏ္ဍာရေး စာရင်းစစ်ဆေးခြင်းနဲ့ လိုက်နာဆောင်ရွက်မှု စစ်ဆေးခြင်း တွေကိုသာ အရင်က ဆောင်ရွက်ခဲ့ရာမှ ဒီ (၃)နှစ်တာကာလအတွင်းမှာ လုပ်ငန်းဆောင်ရွက်မှု စစ်ဆေးခြင်းကိုပါ တိုးချဲ့ဆောင်ရွက်လာခဲ့ပါတယ်။ ပြည်ထောင်စုစာရင်းစစ်ချုပ်ဥပဒေပုဒ်မ ၁၁ (က)ပါ ပြဋ္ဌာန်းချက်အရ စစ်ဆေးတွေ့ရှိချက် အစီရင်ခံစာကို နိုင်ငံတော်သမ္မတထံကို တင်ပြတာနဲ့ တစ်ပြိုင်တည်း ပြည်ထောင်စုလွှတ်တော်ကိုပါ အစီရင်ခံစာတင်ပြတဲ့အတွက် ဘဏ္ဍာရေးနှစ်အလိုက် ပြည်ထောင်စုစာရင်းစစ်ချုပ်ရုံးစစ်ဆေးတွေ့ရှိချက် အစီရင်ခံစာကို (၃)နှစ်စာ တင်ပြခဲ့ပြီးဖြစ်ပါတယ်။

စစ်ဆေးတွေ့ရှိချက် အစီရင်ခံစာမှာ ဘဏ္ဍာရေးဆိုင်ရာ စာရင်းတွေ စစ်ဆေးခြင်းက တွေ့ရှိရတဲ့ စစ်ဆေးတွေ့ရှိချက်တွေအပြင် အသုံးစရိတ်တွေကို ခြိုးခြံရွှေ့တာစွာ သုံးစွဲခြင်း၊ စွမ်းဆောင်ရည်ပြည့်ဝစွာ ဆောင်ရွက်နိုင်ခြင်း၊ ပြည်သူ့တွေ့အတွက် အကျိုး

သက်ရောက်မှုရှိခြင်း ရှုထောင့်တွေနဲ့ ပြည်ထောင်စုဘဏ္ဍာငွေ အရအသုံးဆိုင်ရာ ဥပဒေ၊ ပြည်ထောင်စု၏ အခွန်အကောက်ဥပဒေ၊ အချိုးသားစီမံကိန်းဥပဒေတို့အပေါ် အကောင်အထည်ဖော်နိုင်မှုတို့အပြင် အစိုးရရဲ့ ကြွေးမြီနဲ့ ပြည်ထောင်စုဘဏ္ဍာရန်ပုံငွေနဲ့ ဆက်စပ်ဆောင်ရွက်တဲ့ ကြွေးမြီ၊ အပ်ငွေ၊ ယာယီစာရင်းတွေရဲ့ စစ်ဆေးတွေ့ရှိချက်တွေကို ဖော်ပြထားပါတယ်။

**မေး။ ။ ပြည်ထောင်စု လွှတ်တော်ဆိုင်ရာ ဖွံ့ဖြိုးရေးရန်ပုံငွေကို စစ်ဆေးဆောင်ရွက်ခဲ့မှုကို ရှင်းပြပေးပါဦး ခင်ဗျာ။**

**ဖြေ။ ။** ဒါ့အပြင် ပြည်ထောင်စုလွှတ်တော်ဆိုင်ရာ ဖွံ့ဖြိုးရေးရန်ပုံငွေနဲ့ ဆောင်ရွက်တဲ့ ဒေသဖွံ့ဖြိုးရေးလုပ်ငန်းတွေကိုလည်း ၂၀၁၃ - ၂၀၁၄ ဘဏ္ဍာနှစ်က စတင် စစ်ဆေးပြီး ၂၀၁၇ - ၂၀၁၈ ဘဏ္ဍာနှစ်အထိ နှစ်စဉ် အစီရင်ခံစာတင်ပြလျက်ရှိတဲ့အတွက် ဒေသဖွံ့ဖြိုးရေးလုပ်ငန်းတွေ စနစ်တကျ တိုးတက်ဖြစ်ပေါ်မှုကို အထောက်အကူပြုလျက်ရှိပါတယ်။

ဒီကာလအတွင်း လုပ်ငန်းတာဝန်တစ်ခုက နိုင်ငံတော်သမ္မတချုပ်ရုံး၊ တာဝန်ပေးချက်အရ တိုင်းဒေသကြီး၊ ပြည်နယ် အစိုးရအဖွဲ့တွေနဲ့



ပြည်ထောင်စုစာရင်းစစ်ချုပ် ဦးမော်သန်း

နေပြည်တော်ကောင်စီတို့ရဲ့ ဒေသဖွံ့ဖြိုးရေးရန်ပုံငွေတွေကို စစ်ဆေးရခြင်းဖြစ်ပါတယ်။ စစ်ဆေးတွေ့ရှိချက် အစီရင်ခံစာကို နိုင်ငံတော်သမ္မတရုံးကို ၂၀၁၇ ခုနှစ် ဇန်နဝါရီ ၁၇ ရက်စွဲပါစာနဲ့ တင်ပြခဲ့ပါတယ်။

အဲဒီအစီရင်ခံစာမှာ တိုင်းဒေသကြီး၊ ပြည်နယ် အစိုးရအဖွဲ့တွေရဲ့ လိုက်နာဆောင်ရွက်ပြီးစီးမှု အခြေအနေကိုလည်း တင်ပြပြီးဖြစ်ပါတယ်။ ပြောင်းလဲလာတဲ့ ခေတ်စနစ်နဲ့အညီ ပြည်ပနိုင်ငံ အဖွဲ့အစည်းတွေက ချေးငွေ ထောက်ပံ့ငွေအကူအညီနဲ့ အကောင်အထည်ဖော်နေတဲ့ စီမံကိန်းလုပ်ငန်းတွေ တစ်နှစ်ထက်တစ်နှစ် ပိုမိုတိုးချဲ့ဆောင်ရွက်နေ

သလို ပြည်ထောင်စုစာရင်းစစ်ချုပ်ရုံးအနေနဲ့ ပုံမှန်စစ်ဆေးခြင်းအပြင် ချေးငွေ ထောက်ပံ့ငွေတွေနဲ့ ဆောင်ရွက်တဲ့ စီမံကိန်းလုပ်ငန်းတွေကို ပြည်ထောင်စုဝန်ကြီးဌာနတွေရဲ့ ညှိနှိုင်းမေတ္တာရပ်ခံချက်အရ ပြည်ထောင်စုစာရင်းစစ်ချုပ်ဥပဒေပုဒ်မ ၁၁(ည)နဲ့ အညီ စစ်ဆေးပြီး အစီရင်ခံစာ ထုတ်ပြန်ပေးလျက်ရှိပါတယ်။

**မေး။ ။ လက်ရှိဆောင်ရွက်နေတဲ့ မဟာဗျူဟာစီမံချက် အခြေအနေကိုလည်း သိချင်ပါတယ်။**

**ဖြေ။ ။** ပြည်ထောင်စု စာရင်းစစ်ချုပ်ရုံးရဲ့ ရည်မှန်းချက်တွေကို အကောင်အထည်ဖော်

»» အထွေထွေ [ ၈ ] မှ

အထည်ဖော်နိုင်ရေးအတွက် မဟာဗျူဟာ လုပ်ငန်းစီမံချက်(၂၀၁၈ - ၂၀၂၂)ကို ရေးဆွဲ နိုင်ခဲ့ပါသည်။ မဟာဗျူဟာစီမံချက်အရ နှစ်အလိုက် လုပ်ငန်းစီမံချက်အဖြစ် ၂၀၁၈ ခုနှစ်နှင့် ၂၀၁၉ ခုနှစ်တို့အတွက် ရေးဆွဲ အကောင်အထည်ဖော်လျက်ရှိပါသည်။

လုပ်ငန်းဆောင်ရွက်မှုစီမံချက်အရ ISSAI အခြေပြုဘဏ္ဍာရေး စာရင်းစစ်ဆေးခြင်း၊ လုပ်ငန်းဆောင်ရွက်မှုစစ်ဆေးခြင်း၊ ဥပဒေ စည်းမျဉ်းစည်းကမ်းလိုက်နာမှု စစ်ဆေးခြင်း၊ လက်စွဲတွေ့ရေးသားပြုစုခြင်း၊ အလုပ်ရုံ ဆွေးနွေးပွဲတွေ့ကျင်းပခြင်း၊ Pilot Audit တွေ့ဆောင်ရွက်ခြင်း၊ နိုင်ငံတကာ ပြည်သူ့ ကဏ္ဍစာရင်းစံ (IPSAS) တွေ့ သတ်မှတ် ပြဋ္ဌာန်းနိုင်ရေးနှင့် လိုက်နာကျင့်သုံးနိုင်ရေး အတွက် Training Material တွေ့ပြုစုခြင်း၊ သင်တန်းတွေ့မှာ ထည့်သွင်းသင်ကြားခြင်း၊ Internal Audit Division ကို တိုးတက် အောင် ဆောင်ရွက်ခြင်း၊

Quality Assurance Review လမ်းညွှန်ထုတ်ပြန် ရန် ဆောင်ရွက်ခြင်း၊ နိုင်ငံခြားသို့ ပညာတော် သင်၊ အလုပ်ရုံဆွေးနွေးပွဲတွေ့၊ သင်တန်းတွေ့ စေလွှတ်ခြင်းနှင့် ဆင့်ပွားသင်တန်းတွေ့ ပို့ချ ခြင်း၊ e-Government စနစ် အကောင် အထည်ဖော်ရန် ရုံးတွင်း ICT Related သင်တန်းတွေ့ စဉ်ဆက်မပြတ် စီစဉ်ဆောင် ရွက်ခြင်း၊ လွှတ်တော်ကိုတင်ပြတဲ့ အစီရင်ခံ စာကို နိုင်ငံတကာလုပ်ထုံးလုပ်နည်းတွေ့နှင့် အညီ ပြုစုရေးဆွဲထုတ်ပြန်နိုင်ရန် စီစစ် သုံးသပ်မှုပြုလုပ်ခြင်း၊ နိုင်ငံတကာအဖွဲ့အစည်း တွေ့ဖြစ်တဲ့ ASEANSAT, ASOSAT နဲ့ INTOSAT တို့ရဲ့လုပ်ဆောင်မှုတွေမှာ ပါဝင် ခြင်းတို့ကို ဆောင်ရွက်လျက်ရှိပါသည်။

မေး။ ။ စာရင်းစစ်ချုပ်ရုံးရဲ့ ထူးထူးခြားခြား ဆောင်ရွက်နိုင်ခဲ့မှုတွေကို ပြောပြ ပေးပါ။  
ဖြေ။ ။ စာရင်းစစ်ချုပ်ရုံးရဲ့ ထူးထူးခြားခြား Activity တစ်ခုက နိုင်ငံတော် သမ္မတက ပြည်ထောင်စုစာရင်းစစ်ချုပ် ဦးဆောင်တဲ့ တိုင်းဒေသကြီး၊ ပြည်နယ် စာရင်း စစ်ချုပ်တွေကို ၂၀၁၈ ခုနှစ် မေလ ၄ ရက်မှာ တွေ့ဆုံခဲ့ပါသည်။ နိုင်ငံတော်သမ္မတက ပြည်သူ့ဘဏ္ဍာငွေတွေ လေလွင့်ဆုံးရှုံးမှုမရှိ ရေးအတွက် ပြည်ထောင်စုစာရင်းစစ်ချုပ်ရုံး အနေနဲ့ နိုင်ငံတော်ရဲ့ အရအသုံးစာရင်းတွေ စစ်ဆေးရန်၊ သတ်မှတ်ချထားပေးတဲ့ ခွင့်ပြု ဘဏ္ဍာငွေတွေ အပြည့်အဝရရှိရေး ဆောင်ရွက် ထားခြင်း ရှိ/မရှိ၊ ရငွေတွေကို ထိရောက်စွာ အသုံးပြုခြင်း ရှိ/မရှိ၊ ချမှတ်ပေးတဲ့ ရည်ရွယ် ချက်၊ ရည်မှန်းချက်တွေကို အကောင်အထည် ဖော် ဆောင်ရွက်နိုင်ခြင်း ရှိ/မရှိ၊ စစ်ဆေး



ပြည်ထောင်စုစာရင်းစစ်ချုပ်နှင့် တိုင်းဒေသကြီး/ပြည်နယ် စာရင်းစစ်ချုပ်များ၏ လုပ်ငန်းညှိနှိုင်းဆွေးနွေးပွဲ ကျင်းပစဉ်။

**အစိုးရကဏ္ဍမှ နိုင်ငံတကာ ပြည်သူ့ကဏ္ဍစာရင်းစံ (IPSAS) တွေ့နဲ့အညီ လိုက်နာကျင့်သုံးနိုင်ရေး၊ သက်ဆိုင်ရာ အစိုးရဌာန အဖွဲ့အစည်းတွေနဲ့ ပေါင်းစပ်ညှိနှိုင်းခြင်း၊ ကော်မတီတွေဖွဲ့စည်း ခြင်းနဲ့ သင်တန်းတွေ ဖွင့်လှစ်ခြင်းတို့ကို တစ်ဆင့်ပြီးတစ်ဆင့် ဆက်လက်ဆောင်ရွက်သွားဖို့ရှိ**

ကြပ်မတ်ပေးရန်၊ ပြည်ထောင်စုအဆင့် အဖွဲ့ အစည်းတွေ၊ ဝန်ကြီးဌာနတွေ၊ ဌာနဆိုင်ရာ အဖွဲ့အစည်းတွေအနေနဲ့ ဘဏ္ဍာရေးစည်းမျဉ်း စည်းကမ်းနဲ့အညီကျင့်သုံးခြင်း ရှိ/မရှိ စစ်ဆေး ရန်၊ စီမံကိန်းနဲ့လုပ်ငန်း ဆောင်ရွက်မှုတွေက ပြည်သူ့လူထုအတွက် အမှန်တကယ်အကျိုး ရှိ/မရှိ စိစစ်ရန်၊ နိုင်ငံပိုင်ပစ္စည်း၊ ပြည်သူပိုင် ပစ္စည်း၊ သမဝါယမပိုင်ပစ္စည်းတွေကို စနစ် တကျ ထိန်းသိမ်းမှု ရှိ/မရှိ၊ ထိရောက်စွာ အသုံးချမှု ရှိ/မရှိ စစ်ဆေးရန်၊ ပိုင်ရှင်မဲ့ပစ္စည်း၊ ဥပဒေအရ သိမ်းဆည်းခံပစ္စည်း၊ ပိုင်ရှင်က စွန့်လွှတ်ပစ္စည်းတွေကို သက်ဆိုင်ရာက စာရင်းသွင်းထားခြင်း ရှိ/မရှိနဲ့ စနစ်တကျ အသုံးပြုခြင်း ရှိ/မရှိ၊ ထိန်းသိမ်းထားခြင်းရှိ/ မရှိ စစ်ဆေးပေးရန်၊ အစိုးရဌာနဆိုင်ရာတွေမှာ ဌာနတွင်းစာရင်းစစ်အဖွဲ့ ဖွဲ့စည်းထားခြင်း ရှိ/ မရှိ၊ အဲဒီအဖွဲ့တွေအနေနဲ့ အမိန့်၊ ညွှန်ကြား

ချက်၊ လုပ်ထုံးလုပ်နည်းတွေကို လိုက်နာ ဆောင်ရွက်ခြင်း ရှိ/မရှိ စစ်ဆေးရန်၊ နိုင်ငံတော်ဘဏ္ဍာငွေတွေ လေလွင့်ဆုံးရှုံးမှု၊ ယိုဖိတ်မှု၊ အလွဲသုံးစားမှုတွေကို စစ်ဆေး တွေ့ရှိပါက ကျောသားရင်သား မခွဲခြားဘဲ သက်ဆိုင်ရာ တာဝန်ရှိပုဂ္ဂိုလ်အဖွဲ့အစည်းတွေ ထံကို အစီရင်ခံတင်ပြဖို့ လမ်းညွှန်မှာကြား ခဲ့ပါတယ်။ ဒီလမ်းညွှန်ချက်တွေနဲ့အညီ စစ်ဆေးရေးတာဝန်တွေကို ရုံးချုပ်နဲ့ ဒေသ ပေါင်းစပ်ညှိနှိုင်းပြီး အကောင်အထည်ဖော် ဆောင်ရွက်လျက်ရှိပါတယ်။  
မေး။ ။ ပြည်ထောင်စု စာရင်းစစ်ချုပ်ရုံး အနေနဲ့ စာရင်းပညာတိုးတက်ပြန့်ပွား ရေး ဆောင်ရွက်ခဲ့မှုတွေကို ရှင်းပြပေးပါ။  
ဖြေ။ ။ အစိုးရကဏ္ဍ အပါအဝင် ပုဂ္ဂလိက ကဏ္ဍ စာရင်းပညာတိုးတက်မှုနဲ့ နိုင်ငံတော်ရဲ့ စီးပွားရေးတိုးတက်ဖွံ့ဖြိုးမှု

အထောက်အကူပြုရေးအတွက် ၂၀၁၆ ခုနှစ် မှာ မြန်မာနိုင်ငံ စာရင်းကောင်စီက မြန်မာ နိုင်ငံလက်မှတ်ရ ပြည်သူ့စာရင်းကိုင်များ အသင်း၊ ဝါဏီဇွဲဘွဲ့ရများအသင်း(မြန်မာ) တို့နဲ့ပူးပေါင်းပြီး “စာရင်းနှင့်စာရင်းစစ်ပွဲတော် (၂၀၁၆)” ကို ရန်ကုန်မြို့၊ အမျိုးသားဇာတ်ရုံနဲ့ ၂၀၁၈ ခုနှစ် ဒီဇင်ဘာလမှာ တိုင်းပြည်ရဲ့ စီးပွားရေး ဖွံ့ဖြိုးတိုးတက်ရန် Commerce နယ်ပယ်ရှိ ဆက်စပ်လုပ်ငန်းရပ်တွေ အရှိန် အဟုန်နဲ့ တိုးတက်ဖြစ်ပေါ်မှုမှာ အစိုးရ ပုဂ္ဂလိက ပူးပေါင်းဆောင်ရွက်မှုလုပ်ငန်းတွေ လွယ်ကူချောမွေ့စွာ ချိတ်ဆက်မိရေးနဲ့ အသိ ပညာပဟုသုတတွေ ရရှိရန် ရည်ရွယ်ပြီး “မြန်မာ့ကုန်သွယ်စီးပွားပွဲတော် (၂၀၁၈)” ကို ရန်ကုန်မြို့၊ မြန်မာကွန်ဗင်းရှင်းစင်တာမှာ အောင်မြင်စွာ ကျင်းပပေးနိုင်ခဲ့ပါသည်။

မေး။ ။ စစ်ဆေးရေးစွမ်းဆောင်ရည်မြှင့်တင် ရေးအတွက် ဆောင်ရွက်သွားမယ့် အစီအစဉ်တွေကို သိပါရစေခင်ဗျာ။  
ဖြေ။ ။ Strategic Plan အရ လာမယ့်နှစ် မှာ စစ်ဆေးရေး စွမ်းဆောင်ရည် မြှင့်တင်ရေး၊ နိုင်ငံတကာစာရင်းစံတွေနဲ့ အညီဖြစ်ရေး၊ ဒါ့အပြင် “ပြည်သူ့ဘဏ္ဍာ စီမံခန့်ခွဲမှု တိုးတက်ကောင်းမွန်စေရေး ထိန်းကျောင်းပေး” ဆိုတဲ့ ဆောင်ပုဒ်နဲ့အညီ လုပ်ငန်းစီမံချက်တွေကို ဝန်ထမ်းတွေရဲ့ စုပေါင်းအင်အားနဲ့ တိုးမြှင့်ဆောင်ရွက်သွားမှာ ဖြစ်ပါတယ်။ နည်းပညာအိုင်တီပညာရပ်က တစ်နေ့တခြား ပိုပြီးအရေးပါလာတဲ့အတွက် နိုင်ငံတော်ရဲ့ e-Government စနစ် အကောင်အထည်ဖော်မှုမှာ ပြည်ထောင်စု

စာရင်းစစ်ချုပ်ရုံးအနေနဲ့ Website Upgrade ပြုလုပ်ခြင်း၊ IT Audit ဆောင် ရွက်နိုင်ရေး IT Infrastructure တွေ ဖြည့်ဆည်းခြင်း၊ ပြည်သူ့ဘဏ္ဍာရေးစီမံခန့်ခွဲ မှု Public Finance Management (PFM) စီမံကိန်းအရ Mini Data Centre (MDC) ဝယ်ယူတည်ဆောက်ပြီး အချက် အလက်တွေ မျှဝေသုံးစွဲနိုင်ရေး Knowledge Platform တစ်ခုတည်ဆောက်ခြင်း၊ Audit Management System ကျင့်သုံး နိုင်ရေးဆောင်ရွက်ခြင်း၊ Audit Software တွေအသုံးပြုပြီး IT Audit ဆောင်ရွက်ခြင်း၊ Window Based မှ Web Based သို့ အဆင့်မြှင့်တင်ရန် ဆောင်ရွက် လျက်ရှိတဲ့ Government Accounting System(GAS)ဆော့ဝဲလ်ကို နေပြည်တော် ရုံးသာမက တိုင်းဒေသကြီး၊ ပြည်နယ် စာရင်း စစ်ချုပ်တွေမှာ အသုံးပြုနိုင်ရန်၊ နေပြည်တော်နဲ့ တိုင်းဒေသကြီး၊ ပြည်နယ် စာရင်းစစ်ချုပ်တွေ အကြား Video Conferencing System ကို အသုံးပြုပြီး လုပ်ငန်းညှိနှိုင်းဆွေးနွေးပွဲ တွေ့ အစည်းအဝေးတွေ ပြုလုပ်နိုင်ရေးတို့ကို ဆက်လက် ဆောင်ရွက်သွားမှာ ဖြစ်ပါတယ်။ ကျွန်တော်တို့ရဲ့ မျှော်မှန်းချက်တစ်ခု ဖြစ်တဲ့ အစိုးရကဏ္ဍမှ နိုင်ငံတကာ ပြည်သူ့ ကဏ္ဍစာရင်းစံ (IPSAS) တွေ့နဲ့အညီ လိုက်နာကျင့်သုံးနိုင်ရေး၊ သက်ဆိုင်ရာ အစိုးရ ဌာန အဖွဲ့အစည်းတွေနဲ့ ပေါင်းစပ်ညှိနှိုင်းခြင်း၊ ကော်မတီတွေဖွဲ့စည်းခြင်းနဲ့ သင်တန်းတွေ ဖွင့်လှစ်ခြင်းတို့ကို တစ်ဆင့်ပြီး တစ်ဆင့် ဆက်လက်ဆောင်ရွက်သွားဖို့ ရှိပါတယ်။

မေး။ ။ စစ်ဆေးရေးလုပ်ငန်းတွေမှာ နိုင်ငံ တကာစာရင်းစံတွေနဲ့အညီ စစ်ဆေး နိုင်ဖို့ ဆောင်ရွက်နေမှုတွေကို ပြောပြပေးပါဦး ခင်ဗျာ။  
ဖြေ။ ။ စစ်ဆေးရေးလုပ်ငန်းတွေကို နိုင်ငံ တကာစံနဲ့တွေ့နဲ့အညီ ဆောင် ရွက်နိုင်ရေးအတွက် နိုင်ငံတကာစံတွေကို အခြေပြုတဲ့ စစ်ဆေးရေးလက်စွဲတွေ၊ လမ်းညွှန်တွေ ပေါ်ထွက်လာရေး၊ ပြောင်းလဲ လာတဲ့ ပြည်ထောင်စုစာရင်းစစ်ချုပ်ဥပဒေပါ ပြဋ္ဌာန်းချက်တွေနဲ့အညီ စစ်ဆေးရေးလုပ်ငန်း တွေကို ထိရောက်စွာ ဆောင်ရွက်နိုင်ရေးနဲ့ ဝန်ထမ်းတွေရဲ့ စွမ်းရည်မြှင့်တင်ရေး အစီ အစဉ်တွေကို စဉ်ဆက်မပြတ် ဆောင်ရွက် နိုင်ရေးအတွက် ပြည်ထောင်စုစာရင်းစစ်ချုပ် ရုံးနဲ့ နော်ဝေနိုင်ငံစာရင်းစစ်ချုပ်ရုံးတို့အကြား



ပြည်ထောင်စုစာရင်းစစ်ချုပ်၏ အစီရင်ခံစာများကို တွေ့ရစဉ်။

»» အထူးကဏ္ဍ [ ၁ ] မှ

ပူးပေါင်းဆောင်ရွက်မှု သဘောတူညီချက် နားလည်မှုစာချုပ်သဘာဝ (MoU) လက်မှတ် ရေးထိုးထားသကဲ့သို့ အာရှဖွံ့ဖြိုးရေးဘဏ် (ADB)၊ ကမ္ဘာ့ဘဏ် (World Bank)၊ ဂျာမန်အပြည်ပြည်ဆိုင်ရာ ပူးပေါင်း ဆောင်ရွက်မှုအဖွဲ့ (GIZ)၊ ဥရောပသမဂ္ဂ (EU) တို့နှင့်လည်း ပူးပေါင်းဆောင်ရွက်နေပါ တယ်။

ပြည်ထောင်စုစာရင်းစစ်ချုပ်ရုံးရည်မှန်း ချက်တွေကို အကောင်အထည်ဖော်နိုင်ရေး အတွက် မဟာဗျူဟာလုပ်ငန်းစီမံချက် (၂၀၁၈-၂၀၂၂) နှစ်စီမံချက်အရ ၂၀၁၈ ခုနှစ်နှင့် ၂၀၁၉ ခုနှစ်အတွက် လုပ်ငန်းဆောင်ရွက်မှု စီမံချက် (Action Plan) တို့ကို ရေးဆွဲခဲ့ပါ တယ်။ Action Plan အရ နိုင်ငံတကာစာရင်း စစ်ချုပ်ရုံးတွေ လိုက်နာရမယ့်စံတွေ (ISSAI) ကို အခြေခံတဲ့ စစ်ဆေးရေးလက်စွဲတွေ ရေးသားပြုစုခြင်း၊ အလုပ်ရုံဆွေးနွေးပွဲတွေ ကျင်းပခြင်း၊ ရေပြေးစမ်းသပ်စစ်ဆေး (Pilot Audit) ဆောင်ရွက်ခြင်း၊ နိုင်ငံ တကာအဖွဲ့အစည်းတွေဖြစ်တဲ့ အာဆီယံ စာရင်းစစ်ချုပ်ရုံးများအဖွဲ့ (ASEANSAI)၊ အာရှတိုက်ဆိုင်ရာ စာရင်းစစ်ချုပ်ရုံးများအဖွဲ့ (ASOSAI)၊ နိုင်ငံတကာစာရင်းစစ်ချုပ်ရုံး များအဖွဲ့ (INTOSAI) တို့က ကျင်းပတဲ့ အလုပ်ရုံဆွေးနွေးပွဲတွေ၊ ဆွေးနွေးပွဲတွေကို တက်ရောက်ပြီး နိုင်ငံတကာစာရင်းစစ်စံတွေ နဲ့အညီ စစ်ဆေးနိုင်ဖို့ ဆောင်ရွက်နေပါ တယ်။

**မေး။ ။ နိုင်ငံတကာ စာရင်းအဖွဲ့အစည်းတွေနဲ့ ပူးပေါင်းဆောင်ရွက်မှုတွေကို ပြောပြ ပေးပါ။**

ဖြေ။ ။ ပြည်ထောင်စု စာရင်းစစ်ချုပ်ရုံးနဲ့ နော်ဝေနိုင်ငံ စာရင်းစစ်ချုပ်ရုံးတို့ အကြား ပူးပေါင်းဆောင်ရွက်မှု သဘောတူညီ ချက် နားလည်မှုစာချုပ်သဘာဝ (MoU) လက်မှတ် ရေးထိုးထားသကဲ့သို့ အာရှဖွံ့ဖြိုးရေး ဘဏ် (ADB)၊ ကမ္ဘာ့ဘဏ် (World Bank)၊ ဂျာမန်အပြည်ပြည်ဆိုင်ရာ ပူးပေါင်း ဆောင်ရွက်မှုအဖွဲ့ (GIZ)၊ ဥရောပသမဂ္ဂ (EU) တို့နှင့် တွေ့ဆုံဆွေးနွေးမှုအရ နိုင်ငံ တကာစာရင်းစစ်ချုပ်ရုံးတွေ လိုက်နာရမယ့် စံတွေ (ISSAI) အခြေပြုဘဏ္ဍာရေး စာရင်း စစ်ဆေးခြင်း၊ လုပ်ငန်းဆောင်ရွက်မှုစစ်ဆေး ခြင်း၊ လိုက်နာမှုစစ်ဆေးခြင်းဆိုင်ရာ လမ်းညွှန် တွေ ထုတ်ပြန်နိုင်ရေး၊ IT Audit ဆောင်ရွက် နိုင်ရေးတို့အတွက် အလုပ်ရုံဆွေးနွေးပွဲတွေ ကျင်းပခြင်း၊ Performance Audit လက်တွေ့စမ်းသပ်စစ်ဆေးခြင်း (Pilot Audit) တွေအတွက် Pre Planning ကြိုတင်ပြင်ဆင်ခြင်း၊ Financial Audit



ပြည်ထောင်စုစာရင်းစစ်ချုပ် ဦးမော်သန်း ကမ္ဘာ့ဘဏ်ကိုယ်စားလှယ်အဖွဲ့အား လက်ခံတွေ့ဆုံစဉ်။

Practical Guide ရေးဆွဲပြီး Roll - Out Plan အရ လက်တွေ့ စမ်းသပ်စစ်ဆေးခြင်း တို့ကို ဆောင်ရွက်ခဲ့ပါတယ်။

Legal ပိုင်းမှာ Independence, Mandate နဲ့ Legislation တို့အတွက် ပြည်သူ့တွေ့စာရင်း ပူးပေါင်းမှုကော်မတီ (JPAC) နဲ့ပူးပေါင်းပြီး Workshop တွေ ကျင်းပပြုလုပ်ခြင်း၊ နိုင်ငံတကာပြည်သူ့ကဏ္ဍ စာရင်းစံတွေ (IPSAS) ကို အစိုးရဌာန၊ အဖွဲ့ အစည်းတွေမှာ ကျင့်သုံးနိုင်ရေးအတွက် လုပ်ငန်းစဉ်(မှုကြမ်း)နှင့်စပ်လျဉ်းတဲ့ လုပ်ငန်း စဉ်(၃၁)ခုကို အကြိုလုပ်ငန်းဆောင်ရွက်ခြင်း၊ လုပ်ငန်းဆောင်ရွက်ခြင်း၊ အကြိုလုပ်ငန်းတွေ က လုပ်ငန်းဆက်လက်ဆောင်ရွက်ခြင်း၊ အချုပ်စာရင်း Consolidated စာရင်းပြုစု ခြင်းဆိုပြီး အပိုင်းလေးပိုင်းခွဲခြားပြီး ဆက်လက် စီစဉ်ဆောင်ရွက်သွားမှာဖြစ်တဲ့အပြင် နိုင်ငံ တကာပြည်သူ့ကဏ္ဍ စာရင်းစံ (IPSAS) တွေ လက်ခံကျင့်သုံးရေး လမ်းကြောင်းပြခြေပုံကို ရေးဆွဲပြီးဖြစ်ပါတယ်။

**မေး။ ။ ပြည်ထောင်စု စာရင်းစစ်ချုပ်ရုံးနဲ့ ဒေသစာရင်းစစ်ရုံးတွေက ဆောင် ရွက်ခဲ့တဲ့ စစ်ဆေးရေးလုပ်ငန်းတွေကို ရှင်းပြ ပေးပါ။**

ဖြေ။ ။ ပြည်ထောင်စု စာရင်းစစ်ချုပ်ရုံးနဲ့ ဒေသစာရင်းစစ်ရုံး ဝန်ထမ်းတွေအနေ နဲ့ ဘဏ္ဍာရေးစာရင်းစစ်ဆေးခြင်း (Financial Audit)၊ လိုက်နာမှုစစ်ဆေးခြင်း (Compliance Audit)၊ လုပ်ငန်းဆောင် ရွက်မှုစစ်ဆေးခြင်း (Performance Audit)

တို့ကို ISSAI နဲ့အညီ ဆောင်ရွက်နိုင်ရေး နိုင်ငံတကာအဖွဲ့အစည်းတွေနဲ့ ပူးပေါင်းပြီး အလုပ်ရုံဆွေးနွေးပွဲတွေနဲ့ လုပ်ငန်းခွင်ဆိုင်ရာ သင်တန်းတွေကျင်းပကာ ISSAI နဲ့အညီ လက်တွေ့စမ်းသပ်စစ်ဆေးခြင်း (Pilot Audit) တွေကို ဆောင်ရွက်နိုင်ခဲ့ပါတယ်။ အဲဒါတွေက အာရှဖွံ့ဖြိုးရေးဘဏ် (ADB) ချေးငွေနဲ့ ဆောက်လုပ်ရေးဝန်ကြီးဌာနက ဆောင်ရွက်တဲ့ မအူပင်-ဇွာပုံ- ကျိုက်လတ် လမ်းအဆင့်မြှင့်တင်ရေး စီမံကိန်းနဲ့ လျှပ်စစ် နှင့် စွမ်းအင်ဝန်ကြီးဌာနက ဆောင်ရွက်တဲ့ ဓာတ်အားဖြန့်ဖြူးရေးစနစ် ဖွံ့ဖြိုးတိုးတက်ရေး စီမံကိန်းတို့ရဲ့ ဘဏ္ဍာရေးရှင်းတမ်းတွေကို စစ်ဆေးပြီး အစီရင်ခံစာထုတ်ပြန်ခြင်းကို ဆောင်ရွက်နိုင်ခဲ့ပါတယ်။

နော်ဝေနိုင်ငံစာရင်းစစ်ချုပ်ရုံးနဲ့ ပူးပေါင်း ပြီး လိုက်နာမှုစစ်ဆေးခြင်းနည်းလမ်းနဲ့လျှပ်စစ် နှင့် စွမ်းအင်ဝန်ကြီးဌာန မြန်မာ့ရေနံနှင့် သဘာဝဓာတ်ငွေ့လုပ်ငန်း(ရုံးချုပ်)ရဲ့ ၂၀၁၅-၂၀၁၆၊ ၂၀၁၆-၂၀၁၇ ဘဏ္ဍာနှစ်တို့ အတွက် ခိုင်ကြေးရငွေ (Royalty) ရရှိမှု၊ စီမံခန့်ခွဲမှုကော်မတီ/ ပူးတွဲစီမံခန့်ခွဲမှု ကော်မတီနဲ့ ဆက်ဆံရေး/ ကျွမ်းကျင် မှုဆိုင်ရာ ပူးတွဲကော်မတီတွေ ဖွဲ့စည်းဆောင် ရွက်မှုနဲ့ ကန်ထရိုက်တာတွေရဲ့ ဘဏ္ဍာရေး ရှင်းတမ်းတွေကို စာရင်းစစ်ဆေးပြီး အစီရင်ခံ စာထုတ်ပြန်ခြင်းနဲ့ စပ်လျဉ်းပြီး စာချုပ်ပါ စည်းကမ်းချက်တွေနဲ့အညီ လိုက်နာဆောင် ရွက်ခြင်း ရှိ၊ မရှိ စစ်ဆေးပြီး အစီရင်ခံစာ ထုတ်ပြန်ခြင်း၊ ဥရောပသမဂ္ဂ (EU) ရဲ့ အကူ

အညီနဲ့ ပြည်ထောင်စုအဆင့်ဌာနအဖွဲ့အစည်း ရှစ်ခုရဲ့ ၂၀၁၇-၂၀၁၈ ဘဏ္ဍာနှစ်ရဲ့ ဘဏ္ဍာရေးရှင်းတမ်းတွေကို စစ်ဆေးအစီရင် ခံစာထုတ်ပြန်ခြင်း၊ နော်ဝေနိုင်ငံစာရင်းစစ်ချုပ် ရုံးရဲ့ နည်းပညာအကူအညီထောက်ပံ့ပေးမှု သဘောတူညီချက်အရ ISSAI နဲ့အညီ လုပ်ငန်းဆောင်ရွက်မှု စစ်ဆေးခြင်းကို ကျန်းမာရေးနှင့် အားကစားဝန်ကြီးဌာန ပြည်သူ့ကျန်းမာရေးဦးစီးဌာနရဲ့ ဆေးဝါး ဖြန့်ဖြူးမှုလုပ်ငန်းနဲ့ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ဆည်ရေပေးဝေမှု လုပ်ငန်းတွေမှာ လက်တွေ့စမ်းသပ်စစ်ဆေးဖို့ ကြိုတင်ပြင်ဆင်တဲ့အဆင့် (Pre-Plann- ing) ကို ဆောင်ရွက်လျက်ရှိပါတယ်။

**မေး။ ။ သဘာဝပတ်ဝန်းကျင်ဆိုင်ရာ စစ်ဆေး ရေးလုပ်ငန်းတွေ ဆောင်ရွက်သွား မယ့် အစီအစဉ်ကို ရှင်းပြပေးပါ။**

ဖြေ။ ။ ၂၀၁၈ ခုနှစ် ဩဂုတ်လမှာ ပြဋ္ဌာန်း ခဲ့တဲ့ မြန်မာနိုင်ငံရဲ့ ရေရှည်တည်တံ့ ခိုင်မြဲပြီး ဟန်ချက်ညီတဲ့ ဖွံ့ဖြိုးတိုးတက်မှုစီမံ ကိန်း(၂၀၁၈-၂၀၃၀)ရဲ့ မဏ္ဍိုင်(၃)ဖြစ်တဲ့ “ပြည်သူများနှင့်ကမ္ဘာမြေ” ခေါင်းစဉ် အောက်မှာရှိတဲ့ နိုင်ငံရဲ့အနာဂတ်မျိုးဆက် တွေအတွက် သယံဇာတနဲ့ သဘာဝပတ်ဝန်း ကျင်ဆိုင်တဲ့ ပန်းတိုင်(၅)ကိုရရှိဖို့ အကောင် အထည်ဖော်ကြမယ့် သက်ဆိုင်ရာဝန်ကြီးဌာန တွေရဲ့ သဘာဝပတ်ဝန်းကျင်ဆိုင်ရာ မူဝါဒ စီမံကိန်းနဲ့ လုပ်ငန်းစဉ်တွေကို ရှေ့ကာလ စစ်ဆေးနိုင်ဖို့အတွက် ပြည်ထောင်စုစာရင်း စစ်ချုပ်ရုံးနဲ့ နော်ဝေနိုင်ငံ စာရင်းစစ်ချုပ်ရုံး

တို့ပူးပေါင်းပြီး Environmental Audit Workshop ကို ယခုနှစ် ဖေဖော်ဝါရီလ ၁၉ ရက်နဲ့ ၂၀ ရက်တို့မှာကျင်းပခဲ့ပြီး အလုပ်ရုံ ဆွေးနွေးပွဲကရရှိတဲ့ အသိပညာဗဟုသုတတွေ ကို အသုံးပြုပြီး Environmental Audit စစ်ဆေးရေးလုပ်ငန်းတွေကို ဆောင်ရွက်သွား မှာ ဖြစ်ပါတယ်။

ပြည်သူ့ဘဏ္ဍာရေး စီမံခန့်ခွဲမှု (Public Finance Management-PFM) စီမံကိန်းအရ Mini Data Centre (MDC) ဝယ်ယူတည်ဆောက်ပြီး အချက်အလက်များ မျှဝေသုံးစွဲနိုင်ရေးအတွက် Knowledge Platform တစ်ခုတည်ဆောက်ခြင်း၊ Audit Management System ကျင့်သုံးနိုင်ရေး ဆောင်ရွက်ခြင်း၊ Audit Software တွေ အသုံးပြုပြီး IT Audit ဆောင်ရွက်ခြင်းတို့ကို အကောင်အထည်ဖော်နိုင်ဖို့ စီစဉ်ဆောင်ရွက် လျက်ရှိပါတယ်။

**မေး။ ။ မြန်မာနိုင်ငံ စာရင်းကောင်စီဥပဒေ ကို ပြင်ဆင်တဲ့ဥပဒေအရ ပြောင်းလဲမှု တွေရှိရင် ပြောပြပေးပါ။**

ဖြေ။ ။ မြန်မာနိုင်ငံ စာရင်းကောင်စီ ဥပဒေ(၂၀၁၅) ပြင်ဆင်တဲ့ဥပဒေကို ၂၀၁၉ ခုနှစ် ပြည်ထောင်စုလွှတ်တော်ဥပဒေ အမှတ်(၅)နဲ့ ယခုနှစ် ဇန်နဝါရီလ ၃၀ ရက်မှာ ပြဋ္ဌာန်းနိုင်ခဲ့ပြီဖြစ်ပါတယ်။ ပြောင်းလဲမှုတွေ ဖြစ်လာမယ့်အချက်တွေက ပြည်ထောင်စု လွှတ်တော်ဥပဒေအမှတ် ၃၁ နဲ့ ၂၀၁၅ ခုနှစ် ဇွန်လ ၅ ရက်က ပြဋ္ဌာန်းခဲ့တဲ့ မြန်မာနိုင်ငံ အထူးကဏ္ဍ [ ၁ ] သို့ »»



ပြည်ထောင်စုစာရင်းစစ်ချုပ်ရုံးနှင့် နော်ဝေနိုင်ငံ စာရင်းစစ်ချုပ်ရုံးတို့ ပူးပေါင်း၍ ပတ်ဝန်းကျင်ဆိုင်ရာ စာရင်းစစ်ဆေးခြင်း အလုပ်ရုံဆွေးနွေးပွဲ ကျင်းပစဉ်။

နိုင်ငံတကာ အဖွဲ့အစည်းတွေနဲ့ ပူးပေါင်းပြီး အလုပ်ရုံဆွေးနွေး ပွဲတွေနဲ့ လုပ်ငန်းခွင်ဆိုင်ရာ သင်တန်းတွေ ကျင်းပကာ ISSAI နဲ့အညီ လက်တွေ့ စမ်းသပ် စစ်ဆေးခြင်း (Pilot Audit) တွေကို ဆောင်ရွက်နိုင်

»» အထူးကဏ္ဍ [ ၀ ] မှ

စာရင်းကောင်စီဥပဒေ (၂၀၁၅)မှာပါရှိတဲ့ ဘာသာရပ်ဆိုင်ရာ အသုံးအနှုန်းတွေကို နိုင်ငံ တကာ စာရင်းအဖွဲ့အစည်း International Federation of Accountant (IFAC) ရဲ့ အသုံးအနှုန်းတွေနဲ့ ကိုက်ညီရေး၊ စာရင်း လုပ်ငန်းအမျိုးအစားတွေ ပိုမိုပြည့်စုံရေး၊ စာရင်းပညာဆိုင်ရာ အသက်မွေးဝမ်းကျောင်း ပညာရပ်တွေ ပိုမိုဖွင့်လှစ်နိုင်ရေး၊ ကောင်စီရဲ့ လုပ်ငန်းတာဝန်တွေကို ဆိုင်ရာကော်မတီတွေ ထံ လွှဲအပ်ဆောင်ရွက်နိုင်ရေး၊ သင်တန်းဆရာ တွေ မှတ်ပုံတင်ရေး၊ အခြားသော တည်ဆဲ ဥပဒေပြဋ္ဌာန်းချက်တွေနဲ့ လိုက်လျောညီထွေ ဖြစ်ရေးစတဲ့ အချက်တွေပဲ ဖြစ်ပါတယ်။

သုံးနှစ်တာကာလအတွင်းမှာ Professional Body ဖြစ်တဲ့ MICPA နဲ့ လုပ်ငန်း ဆောင်ရွက်မှုတွေ တိုးတက်ဖြစ်ပေါ်မှုရှိရေး ပဲ့ကိုင်ထိန်းကျောင်းခြင်း၊ စာရင်းလုပ်ငန်း လုပ်ကိုင်ခွင့်မှတ်ပုံတင်ခွင့်ပြုခြင်း၊ အရည် အချင်းပြည့် လက်မှတ်ရပြည်သူ့စာရင်းကိုင် တွေ တိုးပွားရေးအစီအစဉ်တွေကို တိုးချဲ့ ဆောင်ရွက်ခြင်း၊ ကိုယ်ပိုင်သင်တန်းကျောင်း တွေနဲ့ သင်တန်းဆရာတွေ အရေအတွက် တိုးမြှင့်ဆောင်ရွက်နိုင်ခဲ့ခြင်း၊ စာရင်းဆိုင်ရာ နိုင်ငံတကာအဖွဲ့အစည်းတွေနဲ့ နိုင်ငံတကာ ဘဏ္ဍာရေးအစီရင်ခံခြင်းစံ(IFRS)ကို ၂၀၂၂-၂၀၂၃ ခုနှစ်ကစတင်ပြီး လိုက်နာဆောင်ရွက် ရေးတို့ကို ဆောင်ရွက်နိုင်ခဲ့တဲ့အပြင် လာမယ့် ကာလတွေမှာ ပြင်ဆင်ပြောင်းလဲထားတဲ့ ဥပဒေအညီ ဆောင်ရွက်ရမယ့် လုပ်ငန်း တွေကို ဆက်လက် တိုးမြှင့်ဆောင်ရွက်သွားမှာ ဖြစ်ပါတယ်။

မြန်မာနိုင်ငံစာရင်းကောင်စီဟာ ပုဂ္ဂလိက စာရင်းကဏ္ဍနဲ့ စာရင်းပညာရပ်တွေကို ကြီးကြပ်ထိန်းကျောင်းတဲ့ အဖွဲ့အစည်းတစ်ခု



အနေနဲ့ ခေတ်ကာလနဲ့လျော်ညီတဲ့ ပြုပြင် ပြောင်းလဲမှုတွေကို အရှိန်အဟုန်နဲ့ ဆောင် ရွက်မှုတွေက မြန်မာ့စီးပွားရေးနယ်ပယ်မှာ စာရင်းပညာ၊ အခွန်နဲ့ဘဏ္ဍာရေးဆိုင်ရာ စီမံ အုပ်ချုပ်မှုတွေ ဖြစ်ထွန်းပေါ်ပေါက်မှုအတွက် အထောက်အကူပြုနိုင်ခဲ့ပါတယ်။

**မေး။ ။ လူ့စွမ်းအားအရင်းအမြစ် ဖွံ့ဖြိုးတိုး တက်ရေးအတွက် စာရင်းပညာတတ် ကျွမ်းသူတွေ မွေးထုတ်ပေးနေမှုကို ပြောပြ ပေးပါ။**

**ဖြေ။ ။ လူ့စွမ်းအားအရင်းအမြစ် ဖွံ့ဖြိုး တိုးတက်ရေးအတွက် ဝန်ထမ်းတွေရဲ့ လုပ်ငန်းစွမ်းဆောင်ရည်မြှင့်တင်ဖို့နဲ့ ပြောင်းလဲ**

လာတဲ့ ခေတ်စနစ်နဲ့အညီ လုပ်ငန်းတာဝန်တွေ ဆောင်ရွက်ရာမှာ အထောက်အကူဖြစ်ဖို့ Information Communication Technology (ICT) စွမ်းရည်မြှင့်တင်ဖို့ အတွက် ပိုဆောင်ရွက်ဖို့ ဆက်သွယ်ရေး ဝန်ကြီးဌာန အစီအစဉ်နဲ့ဖွင့်လှစ်တဲ့ Net Working Course, Microsoft Office Training Course နဲ့ Web Design Course၊ ပြည်သူ့ဘဏ္ဍာရေးစီမံခန့်ခွဲမှု ခေတ်မီဖွံ့ဖြိုးတိုးတက်ရေးစီမံကိန်း(MMPF-Mp) အစီအစဉ်နဲ့ Mini Data Centre ဆိုင်ရာ သင်တန်းတွေ၊ ဝန်ထမ်းတွေရဲ့ အင်္ဂလိပ်စာ စွမ်းရည်မြှင့်တင်ဖို့အတွက်

ပြည်သူ့ဘဏ္ဍာရေးစီမံခန့်ခွဲမှု ခေတ်မီဖွံ့ဖြိုး တိုးတက်ရေးစီမံကိန်း(PFM)၊ ပြည်ထောင်စု ရာထူးဝန်အဖွဲ့နဲ့ နယူးဇီလန်နိုင်ငံ ဗစ်တိုးရီးယား တက္ကသိုလ်တို့ ပူးပေါင်းဖွင့်လှစ်တဲ့ English Language သင်တန်းတွေ၊ ဗဟိုဝန်ထမ်း တက္ကသိုလ်အထက်မြန်မာပြည်နဲ့ အောက် မြန်မာပြည်မှာဖွင့်လှစ်တဲ့ အရာထမ်း၊ အမှုထမ်း တွေအတွက် သင်တန်းတွေကို ဝန်ထမ်းတွေ ပါဝင်တက်ရောက်လျက်ရှိပါတယ်။

**မေး။ ။ ပြည်ပသင်တန်းတွေကို ပို့လွှတ်ပေး နေမှုကိုလည်း ရှင်းပြပေးပါဦး ခင်ဗျာ။**

**ဖြေ။ ။ ပြည်ပသင်တန်းတွေအနေနဲ့ တရုတ် ပြည်သူ့သမ္မတနိုင်ငံ ပေကျင်းမြို့ရှိ အပြည်ပြည်ဆိုင်ရာ စီးပွားရေးလုပ်ငန်းနဲ့ စီးပွားရေးတက္ကသိုလ်၊ နန်ကျင်းမြို့ရှိ စာရင်း စစ်တက္ကသိုလ်တို့ကို ပညာတော်သင်တွေ စေလွှတ်ခဲ့ပြီး နှစ်ဦးက ပြီးခဲ့တဲ့နှစ်က ပညာ သင်ကာလ ပြီးဆုံးပြီး မဟာဘွဲ့ရရှိကာ မြန်မာ နိုင်ငံကို ပြန်လည်ရောက်ရှိ တာဝန်ထမ်း ဆောင်လျက်ရှိပါတယ်။**

ဒါ့အပြင် နယူးဇီလန်နိုင်ငံ ဗစ်တိုးရီးယား တက္ကသိုလ် အင်္ဂလိပ်စာ အရည်အသွေးမြှင့် သင်တန်းတက်ရောက်ဖို့ ဝန်ထမ်းတစ်ဦးကို စေလွှတ်ခဲ့ပါတယ်။ ပြည်ထောင်စုစာရင်းစစ် ချုပ်ရုံးက အဖွဲ့ဝင်အဖြစ် ဆောင်ရွက်တဲ့

နိုင်ငံတကာ စာရင်းစစ်ချုပ်ရုံးများအဖွဲ့ (INTOSAI)၊ အာရှတိုက်ဆိုင်ရာ စာရင်းစစ် ချုပ်ရုံးများအဖွဲ့(ASOSAI)နဲ့ အာဆီယံ စာရင်းစစ်ချုပ်ရုံးများအဖွဲ့ (ASEANSAI) စတဲ့ အဖွဲ့တွေနဲ့ အခြားနိုင်ငံတကာအဖွဲ့အစည်း တွေရဲ့ ကမ်းလှမ်းမှုအရ ပြည်ပသင်တန်း တက်ရောက်ခြင်း၊ အစည်းအဝေး တက်ရောက်ခြင်း၊ ညီလာခံတက်ရောက်ခြင်းနဲ့ လေ့လာရေးခရီးစဉ်တွေကို စေလွှတ်နိုင်တဲ့ အတွက် စစ်ဆေးရေးလုပ်ငန်းတွေ ဆောင် ရွက်ရာမှာ အသုံးပြုနိုင်မယ့် ခေတ်မီစာရင်း ကိုင်နဲ့ စစ်ဆေးရေးနည်းပညာတွေ၊ နိုင်ငံ တကာစာရင်းစစ်ချုပ်ရုံးတွေရဲ့ အခန်းကဏ္ဍ တွေကို လေ့လာခွင့်နဲ့ ပြည်ပအတွေ့အကြုံတွေ ရရှိခဲ့ပါတယ်။

**မေး။ ။ စာရင်းပညာ တတ်ကျွမ်းသူတွေ မွေးထုတ်ဖို့အတွက် သင်တန်းတွေ ဖွင့်လှစ်ပေးနေမှုကို သိချင်ပါတယ်။**

**ဖြေ။ ။ အခြားဝန်ကြီးဌာန အဖွဲ့အစည်း တွေက ဝန်ထမ်းတွေအတွက် စာရင်း ပညာဝန်ဆောင်မှု သင်တန်းတွေဖြစ်တဲ့ အခြေခံစာရင်းကိုင်နဲ့ ရုံးလုပ်ငန်းကျွမ်းကျင်မှု သင်တန်းကို နေပြည်တော်သင်တန်းကျောင်း သာမက တိုင်းဒေသကြီး/ပြည်နယ် စာရင်း စစ်ရုံးလေးခု၊ အလယ်အလတ်နဲ့ အဆင့်မြင့် စာရင်းကိုင်သင်တန်းကို နေပြည်တော်သင် တန်းကျောင်း၊ မြန်မာနိုင်ငံစာရင်းကောင်စီက ကြီးမှူးကျင်းပတဲ့ ဒီပလိုမာစာရင်းကိုင် ပထမ ပိုင်းနဲ့ ဒုတိယပိုင်း သင်တန်းတွေကို နေပြည် တော်သင်တန်းကျောင်းနဲ့ ရန်ကုန်သင်တန်း ကျောင်းတို့မှာ ဖွင့်လှစ်ပြီး နှစ်စဉ်ဝန်ထမ်းပေါင်း ၁၀၀၀ ကျော်ကို သင်ကြားပို့ချပေးနိုင်ခဲ့ပါ တယ်။ လက်မှတ်ရ ပြည်သူ့စာရင်းကိုင် ပထမပိုင်းနဲ့ ဒုတိယပိုင်းသင်တန်းတွေကို ရန်ကုန်သင်တန်းကျောင်းမှာ ဖွင့်လှစ်ပြီး နှစ်စဉ်သင်တန်းသား ၃၀၀ ကျော်ကို သင်ကြားပို့ချပေးနေတာကြောင့် နိုင်ငံအတွက် အဆင့်မြင့်စာရင်းပညာရပ်တွေ တတ်ကျွမ်းတဲ့ စာရင်းပညာရှင်တွေကို လေ့ကျင့်ပျိုးထောင် ပေးလျက်ရှိပါတယ်။**

**မေး။ ။ ဖြည့်စွက် ပြောကြားချင်တာများရှိ ရင် ပြောကြားပေးပါခင်ဗျာ။**

**ဖြေ။ ။ ပြည်ထောင်စု စာရင်းစစ်ချုပ်ရုံးရဲ့ လုပ်ငန်းဆောင်ရွက်မှုတွေ ပိုမိုတိုး တက်ကောင်းမွန်ရန်၊ ပွင့်လင်းမြင်သာမှု ပိုမိုရှိလာရန်၊ တာဝန်ခံ/တာဝန်ယူ ဆောင် ရွက်မှုကို သေချာစွာရရှိရန်၊ အင်္ဂတိလိုက်စား မှုတိုက်ဖျက်ရန်၊ အများပြည်သူရဲ့ ယုံကြည် ကိုးစားမှု တိုးမြှင့်ရရှိနိုင်ရန်၊ နိုင်ငံသားတွေရဲ့ တန်ဖိုးထားမှုနဲ့ အကျိုးစီးပွားအတွက် ပြည်သူ့ ဘဏ္ဍာအရင်းအမြစ်တွေကို စွမ်းဆောင်ရည် ပြည့်ဝပြီး ထိရောက်စွာ ရယူသုံးစွဲခြင်းကို မြှင့်တင်ရန်အတွက် နိုင်ငံတကာစံနှုန်းနဲ့အညီ ဆောင်ရွက်နိုင်သော အရည်အသွေးပြည့်ဝတဲ့ ဝန်ထမ်းတွေနဲ့ နိုင်ငံတော်အစိုးရကို အကူ အညီပေးနိုင်ရန် “ပြည်သူ့ဘဏ္ဍာစီမံခန့်ခွဲမှု တိုးတက်ကောင်းမွန်စေရေး ထိန်းကျောင်း ပေး” ဆိုတဲ့ဆောင်ပုဒ်နဲ့အညီ ကြိုးပမ်းဆောင် ရွက်လျက်ရှိပါတယ်။**

ပြည်ထောင်စုစာရင်းစစ်ချုပ်ရုံးနဲ့ ဒေသ စာရင်းစစ်ရုံး အဆင့်ဆင့်တို့ဟာ ပြည်ထောင်စု စာရင်းစစ်ချုပ်ဥပဒေပါ အုပ်နှင်းထားတဲ့ တာဝန်တွေနဲ့အညီ နိုင်ငံနဲ့ ပြည်သူ့လူထုရဲ့ အကျိုးစီးပွား ဖွံ့ဖြိုးတိုးတက်ရေးကို အစဉ် ဦးထိပ်ပန်ဆင်ရှေ့ရှုကာ စစ်ဆေးရေးလုပ်ငန်း တွေကို စွမ်းစွမ်းတမံ ကြိုးပမ်းစစ်ဆေး ဖော်ထုတ်ပြီး ပြည်သူ့ကို အစီရင်ခံ ရှင်းလင်း တင်ပြသွားမှာ ဖြစ်ပါတယ်။

**ဟုတ်ကဲ့ အခုလိုပြောကြားပေးတာ ကျေးဇူး တင်ပါတယ် ခင်ဗျာ။**

**ပြည်ထောင်စုစာရင်းစစ်ချုပ်ရုံးရဲ့ လုပ်ငန်းဆောင်ရွက်မှုတွေ ပိုမိုတိုးတက်ကောင်းမွန်ရန်၊ ပွင့်လင်းမြင်သာမှု ပိုမို ရှိလာရန်၊ တာဝန်ခံ/တာဝန်ယူဆောင်ရွက်မှုကို သေချာစွာရရှိရန်၊ အင်္ဂတိလိုက်စားမှုတိုက်ဖျက်ရန်၊ အများပြည်သူ ရဲ့ ယုံကြည်ကိုးစားမှု တိုးမြှင့်ရရှိနိုင်ရန်၊ နိုင်ငံသားတွေရဲ့ တန်ဖိုးထားမှုနဲ့ အကျိုးစီးပွားအတွက် ပြည်သူ့ဘဏ္ဍာ အရင်းအမြစ်တွေကို စွမ်းဆောင်ရည်ပြည့်ဝပြီး ထိရောက်စွာရယူသုံးစွဲခြင်းကို မြှင့်တင်ရန်အတွက် နိုင်ငံတကာ စံနှုန်းနဲ့အညီ ဆောင်ရွက်နိုင်သော အရည်အသွေးပြည့်ဝတဲ့ ဝန်ထမ်းတွေနဲ့ နိုင်ငံတော်အစိုးရကို အကူအညီပေး နိုင်ရန် “ပြည်သူ့ဘဏ္ဍာစီမံခန့်ခွဲမှု တိုးတက်ကောင်းမွန်စေရေး ထိန်းကျောင်းပေး” ဆိုတဲ့ ဆောင်ပုဒ်နဲ့အညီ ကြိုးပမ်းဆောင်ရွက်လျက်ရှိ**



ပြည်ထောင်စုစာရင်းစစ်ချုပ်ရုံး၏ ဌာနတွင်း အင်္ဂလိပ်စာသင်တန်း သင်ကြားပို့ချစဉ်။





# Times City

မကြာမီတွင်လုပ်ငန်းစတင်မည့် Times City Complex ကြီးထွား နိုင်ငံခြားနိမ့်မြန်မာ့သက်ကြီးများ တစ်ခုတည်းသောတည်ထောင်လုပ်ငန်းစတင်မည့် Financial Center၊ နိုင်ငံတကာရင်းနှီးမြှုပ်နှံမှုအဖွဲ့ အစည်းများ ဝင်ရောက်လုပ်ငန်းစတင်မည့် International Commerce of Chambers Organization Center၊ ဥပဒေဆိုင်ရာ အကြံပေး အဖွဲ့ အစည်းများအတွက် Law Firm တို့ တို့ Times City Office Tower ၌ တည်ထောင်လုပ်ငန်းစတင်မည်ဖြစ်ပါသည်။ ရုံးခန်းလုပ်ငန်းစတင်မည့် ငှားရမ်းရန်အတွက် အဖွဲ့အစည်းများ အတွက် အထူးနန်း၊ အထူးစားခန်းများဖြင့် ဝန်ဆောင်မှုများ ပေးအပ်ပေးသောကြောင့်ဟံသာဝတီလမ်း နှင့် ကျွန်းတော်လမ်းကြားရှိ Times City Information Center သို့လာရောက် လေ့လာရန် ဖိတ်ခေါ် အပ်ပါသည်။

စီးပွားအရလုပ်ငန်းစတင်မည့် ဆုံးမတ်၊ ရင်းနှီးမြှုပ်နှံသူများအတွက် အကြံပေးဆောင်ရွက်ပေးရန်အတွက် တစ်နေရာတည်းတွင် ပြန်ပြည်စုံသည့်ဝန်ဆောင်မှုများဖြင့် ဖွဲ့စည်းပေးသည့် နယ်လုပ်ငန်းစတင်မည့် မြို့ပြလုပ်ငန်းစတင်မည့် Times City Complex ကြီးထွား နိုင်ငံခြားနိမ့်မြန်မာ့သက်ကြီးများ တစ်ခုတည်းသောတည်ထောင်လုပ်ငန်းစတင်မည့် Financial Center၊ နိုင်ငံတကာရင်းနှီးမြှုပ်နှံမှုအဖွဲ့ အစည်းများ ဝင်ရောက်လုပ်ငန်းစတင်မည့် International Commerce of Chambers Organization Center၊ ဥပဒေဆိုင်ရာ အကြံပေး အဖွဲ့ အစည်းများအတွက် Law Firm တို့ တို့ Times City Office Tower ၌ တည်ထောင်လုပ်ငန်းစတင်မည်ဖြစ်ပါသည်။ ရုံးခန်းလုပ်ငန်းစတင်မည့် ငှားရမ်းရန်အတွက် အဖွဲ့အစည်းများ အတွက် အထူးနန်း၊ အထူးစားခန်းများဖြင့် ဝန်ဆောင်မှုများ ပေးအပ်ပေးသောကြောင့်ဟံသာဝတီလမ်း နှင့် ကျွန်းတော်လမ်းကြားရှိ Times City Information Center သို့လာရောက် လေ့လာရန် ဖိတ်ခေါ် အပ်ပါသည်။



- 📍 လိပ်စာ - Times City ၊ ဟံသာဝတီလမ်းနှင့် ကျွန်းတော်လမ်းထောင့်၊ ကမာရွတ်/ဝမ်းရောင်းမြို့နယ်၊ရန်ကင်းမြို့။
- ☎️ ဖုန်းနံပါတ် - 09-765800800 , 09-764800800 , 09-5045777

- 🌐 Website - <http://www.timescity.com.mm>
- 📘 Facebook - Times City Yangon - Myanmar
- ✉️ Email - [timescityproject@gmail.com](mailto:timescityproject@gmail.com)

**အထွေထွေကုန်စားလုပ်ငန်းစတင်မည့် (GP)ပြန်လည်ရင်းနှီးမြှုပ်နှံခြင်း အများသိစေရန်ကြေညာခြင်း**  
ရန်ကင်းမြို့၊ လှိုင်မြို့နယ်၊ (၉)ရပ်ကွက်၊ အင်းစိန်လမ်းမကြီး၊ အမှတ်(၈၃/၈၄) အနန်း (၂၀၁)နေ ကျွန်းတော် ဦးစီပရကောဆန် [၁၂/လမန(နိုင်)၁၂၂၈၂၅]သည် ရန်ကင်းမြို့စာချုပ်စာတမ်း မှတ်ပုံတင်ရုံးတွင် အထွေထွေ ကုန်စားလုပ်ငန်းစတင်မည့် (GP) အမှတ် (၂၄၅၅/၂၀၁၈)ဖြင့် ရန်ကင်းမြို့၊ မရမ်းကုန်းမြို့နယ်၊ (၆)ရပ်ကွက်၊ ဇေယျာ ဓမ္မာလမ်း၊ အမှတ်(၃၈၅/ဘီ)နေ ဒေါ်အောင်ဆန်းစုကြည် [၁၂/စန(နိုင်)၀၀၇၇၅၄]အား လွှဲအပ်ပေးထားသည့် အထွေထွေကုန်စားလုပ်ငန်းစတင်မည့်ကို ယနေ့မှစ၍ အပြီးအပိုင် ပြန်လည်ရင်းနှီးမြှုပ်နှံခြင်းကြောင့် အများသိစေရန် ကြေညာအပ်ပါသည်။  
**ဦးစီပရကောဆန်**  
[၁၂/လမန(နိုင်)၁၂၂၈၂၅]

**အထွေထွေကုန်စားလုပ်ငန်းစတင်မည့် (GP)ပြန်လည်ရင်းနှီးမြှုပ်နှံခြင်း အများသိစေရန်ကြေညာခြင်း**  
ရန်ကင်းမြို့၊ လှိုင်မြို့နယ်၊ (၉)ရပ်ကွက်၊ အင်းစိန်လမ်းမကြီး၊ အမှတ်(၈၃/၈၄) အနန်း (၂၀၁)နေ ကျွန်းတော် ဦးစီပရကောဆန် [၁၂/လမန(နိုင်)၁၂၂၈၂၅] သည် ရန်ကင်းမြို့စာချုပ်စာတမ်း မှတ်ပုံတင်ရုံးတွင် အထွေထွေကုန်စားလုပ်ငန်းစတင်မည့် (GP)အမှတ်(၂၄၅၅/၂၀၁၈)ဖြင့် ရန်ကင်းမြို့၊ လှိုင်မြို့နယ်၊ (၉)ရပ်ကွက်၊ အင်းစိန် လမ်းမကြီး၊ အနန်းအမှတ်(၀၀၁)နေ ဦးမိုးနန်းစိန် (ခ) ဦးအောင်သိန်းစိန်အား ဦးအိမ်စိန်(၆) [၁၂/လမန(နိုင်)၁၁၉၂၆၅]အား လွှဲအပ်ပေးထားသည့် အထွေထွေ ကုန်စားလုပ်ငန်းစတင်မည့်ကို ယနေ့မှစ၍ အပြီးအပိုင် ပြန်လည်ရင်းနှီးမြှုပ်နှံခြင်းကြောင့် အများသိစေရန် ကြေညာအပ်ပါသည်။  
**ဦးစီပရကောဆန်**  
[၁၂/လမန(နိုင်)၁၂၂၈၂၅]

**ကန့်ကွက်နိုင်ခြင်းကြော်ငြာ**  
ရန်ကင်းမြို့၊ လှိုင်မြို့နယ်၊ (၉)ရပ်ကွက်၊ အင်းစိန်လမ်းမကြီး၊ အမှတ်(၈၃/၈၄) အနန်း (၂၀၁)နေ ကျွန်းတော် ဦးစီပရကောဆန် [၁၂/လမန(နိုင်)၁၂၂၈၂၅] သည် ရန်ကင်းမြို့စာချုပ်စာတမ်း မှတ်ပုံတင်ရုံးတွင် အထွေထွေကုန်စားလုပ်ငန်းစတင်မည့် (GP)အမှတ်(၂၄၅၅/၂၀၁၈)ဖြင့် ရန်ကင်းမြို့၊ လှိုင်မြို့နယ်၊ (၉)ရပ်ကွက်၊ အင်းစိန် လမ်းမကြီး၊ အနန်းအမှတ်(၀၀၁)နေ ဦးမိုးနန်းစိန် (ခ) ဦးအောင်သိန်းစိန်အား ဦးအိမ်စိန်(၆) [၁၂/လမန(နိုင်)၁၁၉၂၆၅]အား လွှဲအပ်ပေးထားသည့် အထွေထွေ ကုန်စားလုပ်ငန်းစတင်မည့်ကို ယနေ့မှစ၍ အပြီးအပိုင် ပြန်လည်ရင်းနှီးမြှုပ်နှံခြင်းကြောင့် အများသိစေရန် ကြေညာအပ်ပါသည်။  
**ဦးအိမ်စိန်(၆)**  
[၁၂/လမန(နိုင်)၁၁၉၂၆၅]

**ဒဂုံမြို့သစ်**  
(ဆိပ်ကမ်း)(တောင်ပိုင်း)  
(အရှေ့ပိုင်း) မြေကွက်များ  
ဝယ်လိုသည်။  
Ph: 0943075129

---

**GW** 0973226006  
0973133528  
0973077569  
**အိမ်ပြောင်းအိမ်ရွှေ**  
ဝန်ဆောင်မှုလုပ်ငန်း  
ကားများနှင့် လုပ်သားအပေါ်  
ဝန်ဆောင်မှုပေးသည်။ နယ်  
အိမ်ပြောင်း ကားငှားနိုင်သည်။  
အမှတ် ၇၅၊ ငြိမ်းတော်လမ်း၊ ဟံသာဝတီ  
09401505559 ဝမ်းရောင်း

## တော တောင် ခြောက် ခန်း လယ် ယာ နွမ်း ဤ

အောက်ဖော်ပြပါ ဟိုက်လမ်းမှ ငြိမ်းတော်လမ်း အောက်လမ်းတွင်လှောင်ထားသည့်အတွက် တန်ဖိုးကွက်လိုအပ်ကာ ခိုင်လုံသောပိုင်ဆိုင်မှုအထောက်အထား စာရွက်စာတမ်းများနှင့်တကွ ကြေညာချက်ပါရှိသည့် ရက်မှစ၍ ရက်ပေါင်း(၁၅)ရက်အတွင်း ဤဥပဒေအောက်တွင်လှောင်ထားသည့်အတွက် အဆုံးအမကြေညာအပ်ပါသည်။

စဉ်	အမည်	မှတ်ပုံတင်	လိပ်စာ	မြေပိုင်ဆိုင်	မြေကွက်	မြေအမည်ပေါက်
၀	ဦးကျော်စွာ	၀၂/လမန(နိုင်)၀၂၂၂၃၀	၂၂၀/ခ၊ နင်းဆီလမ်း၊ ၀၀-ရပ်ကွက်၊ လှိုင်သာယာ	၀၀၈၈-၀	၂၂၀/ခ	ဒေါ်ခင်မိုးမိုးထွေး
၂	ဦးလှသောင်း	၀၂/လမန(နိုင်)၀၀၄၄၈၉	၆၉၇/ခ၊ ထန်းတိုင်လမ်း၊ ၈-ရပ်ကွက်၊ ရွှေပြည်သာ	၈/၇	၆၉၇/ခ	ဦးမြင့်မောင်
၃	ဦးလှိုင်မောင်	၀၂/လမန(နိုင်)၀၀၁၀၅၁	၀၅၃၈/က+ခ၊ ကျန်စစ်သားလမ်း၊ ၀၉-ရပ်ကွက်၊ လှိုင်သာယာ	၀၄	၀၅၃၈/က၊ ၀၅၃၈/ခ	ဦးဟန်၊ ဦးဝင်းနိုင်
၄	ဒေါ်မြတ်မြတ်စိုး	၀၂/မရက(နိုင်)၀၀၁၀၈၆၀	၇၅၇/က၊ နင်းဆီ(ခ)လမ်း၊ ၁၁-ရပ်ကွက်၊ ရွှေပြည်သာ	၇၅	၇၅၇/က	ပရိတ်မြင့်သန်း(ခ)ဝတ်တစ်ရာ
၅	ဒေါ်ကုမာ	၉/ည၉၉(နိုင်)၀၃၇၃၂၂	၉၇၇/က၊ သုရင်နောင်လမ်း၊ ၀၀-ရပ်ကွက်၊ ရွှေပြည်သာ	၉၇	၉၇၇/က	ဦးသိန်းထွန်း
၆	ဒေါ်ခင်မိုးမိုးထွေး	၀၂/မရက(နိုင်)၀၀၂၃၉၃	၂၅၄/က၊ နိုင်ငံရွှေပေါက်လမ်း၊ ၅-ရပ်ကွက်၊ ရွှေပြည်သာ	၂၅၄/ခ	၂၅၄/ခ	ဦးအောင်မောင်
၇	ဒေါ်အေးအေး	၀၂/မရက(နိုင်)၀၆၀၅၈၅	၀၇၁၊ ရွှေဘိုလမ်း၊ ၅-ရပ်ကွက်၊ ရွှေပြည်သာ	၂၅	၀၇၁	ဦးစိန်စိန်
၈	ဦးစွန်းစွန်း	၄/ထမန(နိုင်)၀၀၈၂၈၄	၉၈၅၊ ရွှေဘိုလမ်း၊ ၀၂-ရပ်ကွက်၊ ရွှေပြည်သာ	၉၂	၉၈၅	ဒေါ်တင်အေး
၉	ဦးသန်းသိန်း	၀၂/မရက(နိုင်)၀၀၀၅၉၉	၂၅၃၊ ဝတ်ပစ္စည်းဝေးလမ်း၊ ၁-ရပ်ကွက်၊ ရွှေပြည်သာ	၃၆	၂၅၃	ရုစိုက်စွန်းကြီးထွန်း(ခ)ကြမ်း
၁၀	ဦးကျော်ကျော်စိန်	၀၀/ထမန(နိုင်)၀၂၂၁၇၈	၂၇၈/က၊ နင်းဆီကျော်စွာ(ခ)လမ်း၊ ၇-ရပ်ကွက်၊ ထောင်စုရွာ	၇	၂၇၈/က	ဦးမင်းမော်
၁၁	ဒေါ်သန်းသန်းမော်	၀၂/မရက(နိုင်)၀၀၃၂၃၆	၃၃၃/က၊ မြို့မယာ(၅)လမ်း၊ ၀-ရပ်ကွက်၊ မရမ်းကုန်း	၀၀/သနီ	၆၈/၀	ဒေါ်ရင်စိန်
၁၂	ဒေါ်ခင်မိုးမိုးထွေး	၀၂/ထမန(နိုင်)၀၀၅၅၀၄	၀၅၂၊ စောမောင်လမ်း၊ ငိုလီ(၂)ရပ်ကွက်၊ ဗဟန်း	၂/G	၄၇၂H/၆/၂ B	ဒေါ်ခင်စော
၁၃	ဦးစိန်စိန်	၀၂/ထမန(နိုင်)၀၀၅၅၀၄	၃၆၂/က၊ ထောင်စုလမ်း၊ ၄-ရပ်ကွက်၊ ဝင်ဖြူသစ်(ပြောက်ပိုင်း)	၃၆	၃၆၂	ဦးသောင်းထင်
၁၄	ဦးစောစော	၀၂/မရက(နိုင်)၀၀၀၅၅၂	၀၂၄၊ ရွှေလမ်း၊ ၇-ရပ်ကွက်၊ ရွှေပြည်သာ	၀/၀	၀၂၄	ဦးမြင့်စိန်
၁၅	ဒေါ်ခင်မိုးမိုးထွေး	၀၂/လမန(နိုင်)၀၂၂၄၇၆	၆၇၃၊ ရွှေဘိုလမ်း(၃)လမ်း၊ ၄-ရပ်ကွက်၊ ဝင်ဖြူသစ်(ပြောက်ပိုင်း)	၄၂	၆၇၃	ဒေါ်လှထွန်း
၁၆	ဦးကျော်ကျော်စိန်	၀၂/မရက(နိုင်)၀၀၀၅၅၄	၂၄၈၊ သဗ္ဗလမ်း၊ ၁၃-ရပ်ကွက်၊ ရန်ကင်း	၃၄/ထမန	၄/၈/၀၀	ဦးမောင်မောင်
၁၇	ဦးစောစော	၀၃/လမန(နိုင်)၀၀၀၅၅၈	၈၄၀၊ ငိုလီ(၅)လမ်း၊ ၄-ရပ်ကွက်၊ ဝင်ဖြူသစ်(ပြောက်ပိုင်း)	၄၆	၈၄၀	ဒေါ်အေးမြင့်
၁၈	ဦးမြင့်မောင်	၀၂/ထမန(နိုင်)၀၀၃၇၅၅	၄၁၂၊ စောမောင်(၁၀)လမ်း၊ ၀၀-ရပ်ကွက်၊ ထောင်စုရွာ	၀၀	၄၁၂ ခို	မသန်းစွာ
၁၉	ဒေါ်သက်သက်စိန်	၀၂/ထမန(နိုင်)၀၀၀၃၇၆	၇၂၊ ရွှေဘိုလမ်း၊ ၁၅-ရပ်ကွက်၊ ဝင်ဖြူသစ်(အရှေ့ပိုင်း)	၀၅	၇၂	ဦးအောင်မြင့်သိန်း
၂၀	ဒေါ်သန်းသန်းစိန်	၀၄/မရက(နိုင်)၀၀၂၂၀၅	၇၇၇/ခ၊ ပတ္တမြား(၂)လမ်း၊ ၅-ရပ်ကွက်၊ ဝင်ဖြူသစ်(အရှေ့ပိုင်း)	၅	၇၇၇	ဦးသန်းစိန်

**STAR**  
ဒဂုံမြို့သစ် အရှေ့ပိုင်း  
တောင်ပိုင်း၊ မြောက်ပိုင်း  
ဆိပ်ကမ်းရှိမြေကွက်များ  
ဝယ်လိုသည်။  
**09-43088052**  
**09-260660405**  
**09-421067330**

**မဂလာပါ**  
အိမ်ပြောင်းအိမ်ရွှေ လုပ်ငန်း  
မြို့၊ တွင်း / နယ်ထဲများအတွက်  
ဈေးနှုန်းချိုသာစွာဖြင့်  
Box ကာယျိုက်ဖြင့်  
အကုန်အကျစိတ်ပေးသည်။  
**09-450042704**  
**09-250095116**  
**09-420096296**

ဥပဒေအရ အပ်ချက်ပါရှိသည့်အတွက် (အထောက်အပံ့) ရန်ကင်းမြို့၊ တောင်စည်ပင်သာယာရေးကော်မတီ



